
निवेदन 


यह पुस्तक भारतेन्दु-युग का इतिहास नहों है। उसका एक रेखा- 
चित्र कहना भी इसको अत्यधिक महत्व देना होगा । मैंने उस युग के 
साहित्य को जो थोड़ा बहुत पढ़ा है, उससे इतना समझता हूँ कि उसका 
इतिहास लिखने के लिये ऐसी कई पुस्तकों की आवश्यकता होगी । 
इस अधूरे रेखाचित्र की साथेकता इस कारण है कि अभी भारतेन्दु-युग 
का अलग से कोई इतिहास लिखा नहीं गया । उसके अनेक महारथियों 
पर अलग अलग पुस्तकों की गुल्लाइश है । जब तक यह सब नहीं होता 
तब तक हिन्दी साहित्य का विकास क्रम समभने के लिये इतने ही से 
सनन्‍्तोष करना होगा । भारतेन्दु ने सं० १६२५ में “कवि-वचन-सुधा”? 
का प्रकाशन आरम्भ किया था सम्बत्‌ १६४७ में “सरस्वती”? का प्रका- 
शन आरम्भ हुआ । इन्हीं तीस चालीस वर्षों की अवधि में भारतेन्दु- 
युग सीमित है । इन वर्षों में आधुनिक हिन्दी भाषा और साहित्य की 
नींव डाली गई । यह स्वाभाविक है कि किसी बीते युग के बारे में लिखते 
हुए हमारा ध्यान अपने युग और उसकी समस्याओं की ओर भी जाय । 
यदि मुझे भारतेन्दु-युंग से आज के युग का एक घनिष्ठ सम्बन्ध न 
दिखाई देता तो में यह पुस्तक अभी न लिखता । यह सोचकर कि आज 
की समस्याओं को सुलभाने के लिये हमें उस युग से कुछ प्रेरणा मित्र 
सकती है, मैंने इसे लिखना प्रारम्भ किया । " 


भारतेन्दु-युग की बहुत सी बहुमूल्य सामिग्नी पुरानी पत्रिकाओं में 
बन्द पड़ी है। उस समय की प्रकाशित पुस्तकें कठिनता से काशी नागरी 
प्रचारिणी सभा के पुस्तकालय में भी मिलती हैं । उस समय के साहित्य 
का प्रकाशन रिसचे की दृष्टि से ही नहीं,शुद्ध साहित्यिक दृष्टि से भी, शीघ्र 
किया जाना चाहिये । हिन्दी-साहित्य-सम्मेलन ने 'प्रेमघन-सवेस्व! 
नामक कवितासंग्रह छापा है। इसका कागज मोटा और कीमती है। 
मोटी खद्दर की जिल्द है । मूल्य है ४॥) । प्रेमघनजी की कविताओं 
का पूरा संग्रह नहीं है, केवल प्रथम भाग है | शायद न पहला भाग 
बिकेगा और न दूसरा भाग प्रकाशित होगा ऐसे ही अनेक सज्जनों 
के दान से भारतेन्दु की कविताओं का एक कीमती संग्रह छपा है। 
भारतेन्दु-युग के लेखक अपनी पत्र-पत्रिकाओं और पुस्तकों का मूल्य 
ओसत चार आने या आठ आने रखते थे। प्रतापनारायण मिश्र के 


प्रसिद्ध पत्र 'ब्राह्मए” का मूल्य दो आना था। उन लोगों ने साधारण 


जनता में प्रचार के लिये अपना साहित्य रचा था । कीमती सजिल्द 


पुस्तकों में बन्द करके रखने के लिये नहीं--जिल्द चाहे खद्दर की ही क्‍यों: 
न हो | उनझऊे साहित्य को साधारण जनता के लिये अप्राप्य मूल्य में 
प्रकाशित करना पाप है। बच्नाल में जे पे बद्धिमचन्द्र, मधुसूदनदत्त आदि' 
के ग्रन्थ सस्ते मूल्य में सुलभ हैं, बेसे ही ऊपरी तड़क-भड़क का विचार: 
छोड़कर सस्ते मूल्य में उस साहित्य को सबके लिये प्रकाशित कर देना” 
चाहिये । विशेषकर उस समय की गद्य रचनाओं को शीघ्र दी पुस्तक" 


रूप में जनता तक पहुँचाना चाहिये। 


व्याकरण और शेली की दृष्टि से भारतेन्दु-ग्रुग के गद्य का यशथेष्ट' 
विवेचन हो चुका है । इसलिये मैंने उस पर विशेष कुछ नहीं लिखा।' 


मैंने पाठकों का ध्यान उन बातों की ओर अधिक आकर्षित किया है 


जिन्हें तब के लेखक जनता तक पहुँचाना चाहते थे। हिवेदी-युग में 
भाषा का अच्छी तरह से संस्कार हो गया । परन्तु उस काह-छोट में ' 
उसकी सजीवता भी थोड़ी बहुत छूँट गई । आज के लेखकों से अनुरोध 
है कि वे तब की भाषा का वह भाग छोड़ दें जो अनगढ़ है, वे. उसके. 


( 


के] 


सबेग प्रवाह को देखें जिसमें ठयंग्य और हास्य की कलकल ध्वनि गृज 
रही है। अलाचना, दर्शन, विज्ञान आदि के लिये यह शैली उपयुक्त 
नहीं है, न तब ही इन विषयों पर लिखते समय उसका प्रयोग किया 
गया था जो बातें हम साधारण पाठकों के लिये लिखते हैं, उनमें उस 
शैली को अपनाना वाबछनीय है । 

मुझे इस पुस्तक के लिखने में पं० श्रीनारायण चतुर्वेदी तथा अपने 
मित्र श्री त्जकिशोर मिश्र और श्री प्रेमनारायण टरए्डन से अनेक प्रकार 
को सहायता एवम्‌ प्रेरणा मिली है । इसके लिये मैं उनका कृतज्ञ हूँ । 

काशी नागरी-प्रचा रिणी-सभा के “मिसिरजी” का अलग से उल्लेख 
करना आवश्यक है | पारसाल गर्मी के दिनों में यही मुभे आरयभाषा 
पुस्तकालय में विविध पाछ्य सामग्री खोजकर दिया करते थे । कभी कभी 
ट्विबेदी जी की अल्मारियों में पुस्तकें ढूढते ढ़ ढते उनके माथे पर श्रम 
बिन्दु कलकने लगते थे, कभी कभी पीठ पसीने से तर हो जाती थी। 
मिपिरजों का काम पुस्तकालय को देखभाल करना और पुस्तक निकाल 
कर देना था । हिन्दी साहित्य और साहित्यिकों के बारे में उनकी जान- 
कारी अद्भुत थी। सुधाकर ह्िबेदी के बारे में बह ऐसे बातें करते थे 
जैसे जनम से ही उनकी जीवन-कथा सुनते आये हों। पुराने साहित्यिकों 
के बारे में जानकारी और जानने की उत्सुकता जैसी मैंने मिसिरजी में 
देखी, बेसी “विद्वानों'? में कम देखी है | आशा है, उन्हें अपने परिश्रम 
को इस पुस्तक के रूप में देखकर प्रसन्नता होगी । 


दूसरे संस्करण की भूमिका 


भारतेन्दु-युग के इस रेखाचित्र को विकसित करके मैं उस युग का 
इतिहास लिखूँ, यह्‌ इच्छा अपने जीवन की विशेष परिस्थितियों के 
कारण मैं अभी तक पूरी नहीं कर पाया । इस बीच में भारतेन्दु-युग 
सम्बन्धी और भी सामग्री मुमे देखने को मिली है जिससे इस पुस्तक की 
मूल स्थापनाओं को और भी बल मिलता है । मैं अपनी पीढ़ी के लेखकों 
से सिफारिश करूँगा कि वे और तत्परता से भारतेन्दु-युग के गद्य- 
साहित्य का अध्ययन करें | हिंदी सीखने और शैली को निखारने के लिए 
उन्हें सबसे अच्छे शिक्षक उसी युग में मिलेंगे । हिन्दी आलोचकों से 
मैं निवेदन करू गा कि वे भारतेन्दु-युग के लेखकों पर अलग-अलग 
पुस्तकें लिखने की तरफ ध्यान दे ओर उनकी अप्रकाशित रचनाओं को 


प्रकाश में लाने का प्रयत्न करें । इससे भारतीय संस्कृति के इतिहास को 
समभने में मदद मिलेगी | 


पुस्तक के अन्त में भारतेन्दु की रजत-जयन्ती के अवसर पर लिखा 
हुआ अपना एक लेख मैंने जोड़ दिया है । 


आगरा | 


२६ अप्रैल--१६५१ रामविलास शर्मा 


तीसरे संस्करण की भूमिका 


भारतेन्दु-युग का अध्ययन करते हुए प्रायः विद्वानों के दो दृष्टिकोण 
सामने आते हैं । एक दृष्टिकोण के अनुसार इस युग का साहित्य हमारे 
नये सामाजिक और सांस्कृतिक जागरण का ही परिणाम है, दूसरे दृष्टि- 
कोण के अनुसार इस साहित्य की मूल प्रेरणा अंग्रेजों से मिली | यह 
पुस्तक पहले दृष्टिकोण का समर्थन करती है और दूसरे का खंडन । 

भारतेन्दु और उनके सहयोगियों के साहित्य को जो भी ध्यान से 
देखेगा, उससे यह्‌ छिपा न रहेगा कि यद्यपि उसमें जहाँ-तहाँ राजभक्ति 
का पुट भी है, कहीं-कहीं हिन्दुओं के पक्ष में और मुसलमानों के विपक्ष 
में ऐसी बातें कही गई हैं जो अनुचित लगती हैं, अनेक रचनाओं में 
रीतिकालीन कांव्य-परम्परा का भी प्रभाव है, फिर भी उसकी मूल 
धारा राष्ट्रीय और जनवादी है । राष्ट्रीय इसलिये है कि उस युग के 
लेखक देश की स्वाधीनता चाहते थे और अंग्रज्ञी साम्राज्यवाद की नीति 
का खंडन करते थे । इसी भावना से प्रेरित हो कर भारतेन्दु ने स्वदेशी 
वस्तुओं के व्यवहार की माँग की थी ! इसका प्रमाण वह प्रतिज्ञापत्र है 
जो भारतेन्दु ने २३ माचे १८७४ की “कविवचन-सुधा” में प्रकाशित 


किया था । यह प्रतिज्ञापत्र भारतीय स्वाधीनता के इतिहास में स्वर्णा- 
क्षरों में लिखा जाने योग्य हे । 


( २ ) 


“हम लोग सर्वान्तर्यामी सब स्थल में वतंमान सर्वेद्ष्णटा और नित्य 
सत्य परमेश्वर को साक्षी देकर यह नियम मानते हैं और लिखते हैं कि 
हम लोग आज के दिन से कोई विलायती कपड़ा न पहिनेंगे और जो 
कपड़ा कि पहिले से मोल ले चुके हैं ओर आज की मिती तक हमारे 
पांस हैं उनको तो उनके जीण हो जाने तक काम में लावेंगे पर नवीन 
मोल लेकर किसी भाँति का भी विलायती कपड़ा न पहिरेंगे हिन्दुस्तान 
ही का बना कपड़ा पहिरेंगे हम आशा रखते हैं कि इसको बहुत ही क्या 
प्रायः सब लोग स्वीकार करेंगे और अपना नाम इस श्रेणी में होने के 
लिए श्रीयुत बाबू हरिश्चन्द्र को अपनी मनीषा प्रकाशित करेंगे और सब 
देश हितेषी इस उपाय के वृद्धि में अवश्य उद्योग करेंगे !? 

भारतेन्दु-युग का साहित्य जनवादी इस अर्थ में है कि वह भारतीय 
समाज के पुराने ढाँचे से सन्तुष्ट न होकर उसमें सुधार भी चाहता है। 
बह केवल राजनीतिक स्वाधीनता का साहित्य न होकर मनुष्य की एकता, 
समांनता और भाईचारे का भी साहित्य है। भारतेन्दु स्वदेशी आन्दोलन 
के ही अग्रदूत न थे, वे समाज सुधारकों में भी प्रमुख थे। स्त्री-शिक्षा, 
विधवा-विवाह, विदेशयात्रा आदि के वह समथेक थे । इससे भी बढ़ 
कर महत्व की बात यह थी कि भारतीय महाजनों के पुराने पेशे सूद- 
खोरी की उन्होंने कड़ी आलोचना की थी। लिखा था, “सवंदा से अच्छे 
लोग ब्याज खाना और चूड़ी पहिरना एक-सा समभते हैं पर अब के 
आलसियों को इसी का अवलम्ब है; न द्वाथ हिलाना पड़े न पैर, बेठे २ 
भुगतान कर लिया ।”? (कविवचन-सुधा, २२ द्सिम्बर १८७३) | मे 

भारतेन्दु-युग का यह राष्ट्रीय और जनवादी रूप स्वीकार करने में 
कुछ विद्वानों को कठिनाई है। पहले तो कुछ रूढ़िवादी हैं जो रस और 
अलंकारों की अपनी निश्चित की हुई सीमाओं से बाहर कोई नई बात 
सुनते ही सशंक होकर कहते हैं, यह सब नहीं हो सकता, जरूर कहदीं-न 
कहीं धोखा है.! एक बुजुर्ग ने लिखा था, भारतेन्दु-युग को प्रगतिशील 


ध्ऊछ 


सिद्ध करने की कोशिश वैसे ही हे जैसे लोग लिप्टन की चाय को भार- 
तीय सिद्ध करते हैं । 


नी 


( है) 


कुछ दूसरे मित्र “राष्ट्रीयता” ओर 'जनवाद” शब्दों हे चौंक कर 
इन्हें राजनीतिक ही नहीं, कम्युनिस्ट भी घोषित कर देते हैं ओर दावा 
करते हैं कि यह सत्र पुराने साहित्य पर माक्संवाद और कम्युनिज्म 
आरोपित करने की कोशिश है. ! 


ऐसे मित्र न तो माक्सवाद समभते हैं, न भारतेन्दु-युग को । 


माक्संवाद मजदूर वर्ग का क्रान्तिकारी दर्शन है, वह समाज को 
बदलने का वैज्ञानिक साधन है । उसके अनुसार मजदूर वर्ग समाज का 
सबसे क्रान्तिकारी वर्ग है और वह दूसरे वर्गों के साथ मिल कर-- 
सबते पहले किसानों के साथ मिल कर-समाज को बदलने की सामथ्य 
रखता है। मजदूर वर्ग की क्रान्तिकारी भूमिका के बिना, समाज के 
विभिन्न वर्गों की अपनी विशिष्ट भूमिका समझे बिना कोई माक्‍्संवादी 
होने का दावा कैसे कर सकता है ? इस एक तथ्य को ही लें तो स्पष्ट 
हो जायगा कि भारतेन्दु-युग के साहित्य पर माक्सवाद का आरोप करने 
का प्रश्न नहीं उठता । जो लोग अंग्र जी राज के विरोध को ही कम्युनिज्म 
सममभते हैं, वे साम्राज्यवादी प्रचारकों की तरह हैं जो कम्युनिज्म का 
भय दिखाकर स्वाधीनता-आन्दोलन का ही विरोध करते हैं । इसके सिवा 
माक्संबाद साम्राज्यवाद का सुसंगत विरोधी हे । उसके लिये वे असंग- 
तियाँ असंभव हैं जो भारतेन्दु-युग के साहित्य में मिलती हैं । 

रूढ़िवादियों के मित्र कुछ अति-प्रगतिवादी विद्वान हैं जो भारत में 
अँग्रेज़ी राज की क्रान्तिकारी भूमिका मानते हैं और इसलिये उसके 
विरोध को ग्रतिक्रियावाद ! अँग्रज़ भारत को लूटने के बदले, इन 
विद्वानों के लिये, यहाँ एक सामाजिक परिवतेन और सांस्कृतिक 
जागरण के दूत बन कर आये थे; इसलिये भारतेन्दु-युग में जो नयी 
चेतना मिलती है, उसे भी अंग्रेजों की देन समझना चाहिए ! रूढ़िवादी 
ओर अति-भ्रगतिवादी दोनों ही तरह के विद्वान्‌ भारतेन्दु-युग की अपनी 
विरासत अस्वीकार करते हैं, यहाँ की जनता के सांस्कृतिक विकास के 
प्रति अन्याय करते हैं । 


( ४) 


अंग्रेज़ों ने भारत की ओद्योगिक उन्नति की या उसे चौपट किया, 
इस बारे में भारतेन्दु लिखते हैं, “सरकारी पक्ष का कहना है कि हिन्दु- 
स्तान में पहले सब लोग लड़ते भिड़ते थे ओर आपस में गमनागमन न 
हो सकता था, यह्‌ सब सरकार की कृपा से हुआ | हिन्दुस्तानियों का 
कहना है कि उद्योग और व्यापार बाकी न रहा | रेल आदि से भी 
द्रव्य के बढ़ने की आशा नहीं है । रेलवे कम्पनी वाले ने जो द्रव्य व्यय 
किया है उसका ब्याज सरकार को देना पड़ता है और उसे लेने वाले 
बहुधा विज्ञायत के लोग हैं | कुल मिला कर २६ करोड़ रुपया बाहर 
जाता है |” (कविवचन-सुधा, & माचे १८७४) | 

अंग्रेजी राज में कारीगरों ओर किसानों की क्या हालत थी, इस 
बारे में भारतेन्दु लिखते हैं, “कपड़ा बनाने वाले सूत निकालने वाले 
खेती करनेवाले आदि सब भीख मांगते हैं,--खेती करनेवालों की यह्‌ 
दशा है कि लंगोटी लगा कर हाथ में तूँ बा ले भोख माँगते हैं, और जो 
निरुग्मम हैं उनको तो अन्न की अ्रान्ति है ।”” (डप०) | 

अकाल और महामारी की बढ़ती का मुख्य कारण अंग्र ज़ी राज 
था, इस पर भारतेन्दु ने लिखा था, “अब तो प्रतिवषे में कहीं न कहीं 
दुष्काल पड़ा ही रहता है मुख्य करके अंग्र जी राज में इसका घर है 
और बहुधा ऐसा सुनने में आया है कि विसूचिका का रोग जो अगब्न 
संपूर्ण भारतखंड में छा रहा है अंगरेजों के राज के आरम्भ से इसका 
प्रारम्भ हुआ है |” (कविवचन-सुधा, १८ मई १८७४) | 

अंग्र ज किस तरह यहाँ से धन बटोर कर विलायत जाते हैं, इस 
पर भारतेन्दु ने लिखा था, “जब अंगरेज विलायत से आते हैं प्रायः 
कैसे दरिद्र होते हैं और जब हिन्दुस्तान से अपने विलायत को जाते हैं 
तब कुबेर बनकर जाते हैं ' ' ' ' इससे सिद्ध हुआ कि रोग ओर दुष्काल 
इन दोनों के मुख्य कारण अंगरेज ही हैं ।” (उप०) 

अंग्रेजी राज की न्‍्यामतों का खंडन करने के लिये भारतेन्दु से ही 
इतने तक मिल जाते हैं कि अपनी ओर से कुछ कहना आवश्यक नहीं । 
ऊपर के उद्धरण्यों से मारतेन्दु की सूमबूक का पता चलेगा | आज के अति 


-+ 


ह #ू. 3) 


प्रगतिवादी और रूढ़िवादी, दोनों ही तरद्द के विद्वान उनसे देशभक्ति 
को शिक्षा ले सकते हैं | कहाँ इन विद्वानों की दृष्टि में अंग्र जी राज की 
प्रगतिशील भूमिका और कहाँ भारतेन्ढु की यह चुनौती--“भाइयो ! 
अब तो सन्नद्ध हो जाओ और ताल ठोक के इनके सामने खड़े तो हो 
जाओ देखो भारतवर्ष का धन जिसमें जाने न पावे वह उपाय करो ।” 
(कविवचन-सुधा, ८ जून १८७४) ! 

भारतेन्दु और उनके साथियों की नीति अंग्र ज शासकों की नीति 
से बिल्कुल उल्टी थी। अंग्रेज हिन्दी को दबाते थे, भारतेन्दु डसके 
अधिकारों के लिये लड़े थे | अंग्रे ज हिन्दुओं और मुसलमानों में फूट 
डालकर अपना राज कायम रखना चाहते थे, भारतेन्दु ने इनके एक 
होने की अपील की थी । अंग्रेज भारत को खेतिद्ार देश बना कर ड्से 
लूटना चाहते थे, भारतेन्दु ने इस लूट का पर्दाफाश किया था और देश 
में कौशल और मशीन-सम्बन्धी शिक्षा की मांग की थी। भारतेन्दु ने 
लिखा था, “परन्तु अब अंग्रे जी माया छल और घात दृष्टि में आने 
लगा क्योंकि हम लोगों को केवल अंग्रेजी भाषा प्राप्त हुईं परन्तु कला- 
कौशल्य के विषय में हम लोग भली भाँति अज्ञान सागर में निमग्न हुए 
हैं इसमें सन्देह नहीं ।” (कविवचन-सुधा, ८ फरवरी १८७४) । इसलिये 
भारतेन्दु-युग के सांस्कृतिक जागरण का श्रेय अंग्रेजों को देना सत्य का 
गला घोटना है । 

भारतेन्दु-युग का साहित्य हिन्दी-भाषी जनता का जातीय साहित्य 
है, वह हमारे जातीय नवजागरण का साहित्य है। भारतेन्दु-युग की 
जिन्दादिली, उसके व्यंग्य और हास्य, उसके सरल सरस गद्य, और 
लोकसंस्क्ृति से उसकी निकटता से सभी परिचित हैं, ये उसकी जातीय 
कट हे हैं। अंग्रेजी साम्राज्यवाद और अंग्रेजी साहित्य एक ही 
वस्तु नहीं हैं। भारतेन्दु-युग के साहित्य ने न केवल अंग्र जी साहित्य से 
वरन्‌ बंगला साहित्य से भी प्रेरणा पायी है। लेकिन उसके साहित्य की 
जड़ें इसी धरती में हैं और रे बताई हुई उसको जातीय विशेषताएँ 
उसकी अपनी हैं, मौलिक हैं | उनके लिये हूम किसी के ऋणी नहीं हैं । 


( 8६ ) 


जो लोग अंग्र जी ओर बँगला से आज और भी अच्छी तरह परिचित 
हैं, वे कुछ भारतेन्ढु, बालऋष्ण भट्ट, राधाचरण गोस्वामों, बालमुकुन्द 
गुप्त जैसा लिख कर दिखायें तो उनकी बात में अधिक सार होगा। 

अस्तु ! भारतेन्दु-युग की विरासत के लिये संघ अभी समाप्त 
नहीं हुआ । यह संघर्ष इसलिये समाप्त नहीं हुआ कि उस युग के 
साहित्य के अध्ययन से कुछ ऐसे परिणाम निकलते हैं जो इस युग के 
मेधावियों को पसन्द नहीं है । लेकिन हिन्दी साहित्य जितना ही प्रगति 
करेगा, उतना ही भारतेन्दु-युग का महत्व और भी निखर कर हमारे क्‍ 
सामने आयेगा । इस काय में इस पुस्तक के आदरणीय पाठकों ने 
काफी हाथ बटाया है जिसके लिये मैं उनका हृदय से ऋतज्ञ हूँ । 





आगरा, 
१९० जनवरी १६५६ । रामविलास शर्मा 








विषय-सूची 


संख्या विषय पृष्ठ 
१--भा रतेन्दु-युग और जनसाहित्य १ 
२--राजभक्ति और देशभक्ति १० 
३--पत्र और पत्रकार २१ 
४--पत्र-साहित्य और प्रगति ३१ 
४--सभा-समिति और व्याख्यान ४३ 
६--नाटककार--काशीनाथ और हरिश्चंद्र ४३ 
७--नाटककार--श्रीनिवासदास ओर प्रतापनारायण मिश्र ६७ 
८--नाटककार--राधाचरण गोस्वामी और उनके दो प्रहसन. ७& 
&--निबन्ध-रचना--अद्भुत स्वप्न और यमपुर की यात्रा प& 


१०--निबन्ध-रचना- स्वर्ग में केशवचन्द्र सेन और स्वामी दयानंद &८ 
१९--निबन्ध-रचना--प्रता पनारायण मिश्र तथा अन्य निबन्धकार १०६ 
१२--निबन्ध-रचना--बालकृष्णभट्ट और हिंदी आलोचना का जन्म ११४ 


१३--उपन्यास और यथाथवादी परम्परा १२४ 
१४--कविता-भा रतेन्दु और प्रतापनारायण मिश्र १३४ 
१४--कविता--प्रेमघन तथा अन्य कवि श्ष्८ 
१६--कविता--खड़ी बोली और त्रज़भाषा १५४ 
१७-भा रतेन्दु-युग और उन्नीसवीं शताब्दी का उत्तराद्ध. १६३ 


१८-पप्यारे हरीचन्द की कहानी रह जायगी १६६ 


भारतेन्दु-युग ओर जनसाहित्य 


आज हमारे सामने बहुत छुछ वही समस्याएँ फिर आ गई हैं जो 
भारतेन्दु-युग के लेखकों के सामने थीं। तब के लेखकों ने उन 
समस्याओं को सुलझाया था, उस समय की परिस्थितियों का संगठित 
रूप से सामना किया था और उस संघषे में उन्हें सफलता मिली थी। 
आज़ की समस्याओं को हम भी अपने ढंग से सुलमा रहे हैं. परन्तु 
बहुत कुछ असंगठित रूप में ; विजय-कामना जितनी बलवती है, उतनी 
निःस्वारथं सेवा और त्याग की भावना नहीं है। भारतेन्दु-युग को 
हिन्दी का शेशव-काल कहकर हम नहीं टाल सकते, उसकी ज़िदादिली 
की थोड़ी सी प्रशंसा करने से उसका मूल्य नहीं आँका जा सकता। 
सेब भाइयों'की बुलाकर भारत के लिये रोने के सित्रा भी उस युग 
में बहुत कुछ है । वास्तव में ऐसा सजीव और चेतन युग हिन्दी में 
« एक ही बार आया है । उस युग के तपस्वियों को जो सफलता 
मिली वह तो बड़ी है ही, उससे भी बड़ी उनकी साधना है जो अग्रली 
पीढ़्ियों को बराबर उत्साहित करती रहेगी। 


र्‌ भारतेन्दु-युग 


अब से कुछ दिन पहले उस युग का मूल्य आँकना कठिन भी 
था । साहित्य में जिस मनोवृत्ति की प्रधानता थी, उसके अनुसार 
उस युग की क्रियाशीलता उथली डथली लगती थी; परन्तु अब युग! 
ने फिर पलटा खाया है और साहित्य की वह मनोबृत्ति एक आडमस्बर 
मात्र जान पड़ती है । संक्षेप में, आज साहित्य के आगे. जन-हित की * 
समस्या प्रधान है; उसी हित को देखकर भाषा का रूप भी निश्चित 
हो रहा हैे। जन-हित को ही ध्यान में रखकर सामाजिक संस्कृति 
स्थिर हो रही है | द्विवेदी काल तथा छायावादी युग में यह बात 
पीछे पड़ गई थी । इसमें कोई संदेह नहीं कि भारतेन्दु-युग की भाषा में 
संस्कार की आवश्यकता थी और उसकी संस्क्रति समाज-हित के साँचे 
में पूरी पूरी न ढल पाई थी, परन्तु पीछे भाषा-संस्कार और साहित्यिक 
संस्कृति ने जो रूप धारण किया, वह जन-हित की भावना से बहुत 
कुछ दूर था । भारतेन्दु-युंग को पुनजीबित करने की आवश्यकता नहीं है; 
उस युग की निर्बलताओं को रंग-चुन करके सजाने की भी आवश्यकता 
नहीं है । हमें केवल इतिहास को क्रमबद्ध करके उससे अपना खद्डला 
सम्बन्ध समझ लेना चाहिये। , ु 
| सन्‌ ? ४७ के विद्रोह के बाद जब भारत का राज्य कम्पनी बहादुर 
' के हाथ से महारानी विक्टोरिया के हाथ में आ गया तो बहुत लोग 
समझे कि उस शासन-परम्परां का-ज़िसे जॉन ब्राइट ने "रे इंड्रड 
ग्रीअर्स आँव क्राइम! कहा था “अब अन्त होगया। महारानी के 
लिये जो घोषणा पत्र पहले तैयार किया गया था, उसे उन्होंने अस्वीकार 
क़र दिया और उससे अधिक सहृदयतापूर्ण घोषणा पत्र तैयार कराया | 
ड़समें भारतवासियों को मधुर मधुर आश्वासन दिये गये और डलहोजी 
आदि की नीति को देखते हुए उस समय लोगों को ये आश्वासन और 
भी मधुर लगे होंगे, इसमें संदेह नहीं । विद्रोह के पहले अँग्र ज़. जिस 
प्रकार छोटे छोटे राज्य हड़प चुके थे और विद्रोह में ओर उसके पश्चात. , 
उन्होंने अपना जो अप्रिय रूप दिखाया था, उसकी याद्‌ कर लोगों ने, 
, उन सब बातों से इन आश्वास़नों की तुलना की और उनका , हृदय 

गद्‌गदू हो गया । कवियों के कंठ से प्रशस्तियाँ फूट पड़ीं और प्रजा ने 


अपने आप को महारानी विक्टोरिया की आधीनता में समझकर सुख 
की साँस ली और अपना भाग्य सराहा | प्रजा के बहुत से शुभचितकों ने 


. सोचा कि बस प्रार्थनापत्र भेजने की देर है । सुनवाई हुई नहीं कि सभी 


न 


क्लेश मिट गये । भारतेंदु-युग का बहुत सा साहित्य राजभक्ति के भावों 
से पूर्ण है; उसका यही रहस्य है। विद्रोह से पहले के कम्पनी -राज्य की 
तुलना में लोगों ने महारानी बिक्टोरिया के शासन को एक भिन्न वस्तु 
माना और वे सममे कि उन्हें सभी प्रकार की स्वतन्त्रता इस शासन में 
सुलभ है । बहुत से लोग इस आनन्द्‌ में मगन होकर प्राचीन आय 
बीरता के गीत गुनगुनाने लगे परन्तु यह तंद्रा बहुत काल तक न रही 
शीघ्र ही अकाल, महामारी, टैक्स, बेकारी आदि साम्राज्यवाद की 
विभूतियों ने उन्हें जगा दिया । जैसा कि “सार सुधानिधि” के सम्पादक 
को किसी ने पत्र में लिखा था--“टेक्स पर टैक्‍स, अकाल पर अकाल 
और मरी पर मरी यहीं देखी जाती है । नित्य नये नये आईनों से बेधा 
जाता है और नित्य नई स्पीचों से नोन छिड़का जाता है।” भारतेन्दु- 
युग के साहित्य में यह जागरण भली भाँति व्यक्त हुआ है । 

५ . किसानों के लिये विद्रोह के बाद जो बन्दोबस्त” हुआ था, उसमें 
अंग्रेज लेखकों के ही अनुसार बहुत बार लगान खूब ऊँचा चढ़ाकर 
आँका गया था। मध्यप्रदेश में जब यद्द बन्दोबस्त हुआ तो चार्ल्स 
इलियट, चाल्से ग्राण्ट, ए० रसेल, और कनेल मेल्लीन आदि अंग्र जों 
नेही ,उसका विरोध किया | बम्बई में जो बन्दोबस्त हुआ, उसकी सर 
ऑकलेड कॉल्विन जैसे उत्तम वर्ग के लोगों ने भी निन्‍दा की । 
गवनेर जनरल की सभा में सर विलियम हन्टर ने तो स्पष्ट कह दिया 
कि सरकार ने लगान इतना बढ़ा दिया है कि किसानों के पास 
अपना और अपने कुटुम्ब का पेट पालने के लिये कुछ बचता ही नहां | 
लगान की विपत्ति. के साथ देवी प्रकोप: भी हो गया तो किसान 
बेमीत मरे । यह समझ कर कि ढदिना लगात़ कम किये अकाल से 
मरनेवालों की संख्या कम' न होगी, कनेल बेयड स्मिथ ने प्रस्ताव 

किया कि बंगाल की भाँति सारे देश में एक पक्का बन्दोबस्त कर दिया 
जाय | इस प्रस्ताव को बहुत से अधिकारियों ने पसन्द किया, सर 
विलियम मुइर, सर बाटल फ्र यर, सर रिचार्ड टेंपल तथा बंगाल और ! 
जत्तर-पश्चिम प्रान्तों के लफ्टेंट गवनेरों तक ने उसका अनुमोदन 
किया । आगे चलकर सेक्रेटरी ऑफ स्टेट ने फिर उसका समर्थन किया 
ओर पाँच साल बाद एक दूसरे सेक्र टरी ऑफ स्टेट ने फिर उसका 
समर्थन किया परन्तु वह प्रस्ताव इतने समर्थनों के और इतने विलम्ब 
के बाद भी कभी कायरूप में परिणत न हुआ | 

१८६६ ई० में जो अकाल पड़ा, उसमें इतिहास-लेखक पी० ई० 
रॉबट्स के अनुसार १० से २० लाख तक मनुष्यों ने प्राण गँवाये । 
यह संख्या भी, जो एक ब्रिटिश राज्य के प्रशंधक इतिहास-लेखक तक 
पहुँची है, किसी भी मनुष्य के हृदय को हिला देनेवाली है । परन्तु 
सहृदय शासन-तंत्र में कोई परिवर्तन न हुआ । परिवतन के चिन्ह 
न देखे गये हों, ऐसा कहना भूल होगी परन्तु जनता को उन चिहनों से 
ही संतोष करना पड़ा | १८६६ इ० में मंदी का जमाना आया और 
६८-६& ई० में अकाल पड़ा । जनता के इन कष्टठों को उस युग 
के लेखकों ने अनुभव किया और उन्हें अपने साहित्य में लिखा ही 
नहीं, उन्हें लिखकर जनता में एक आन्दोलन के लिये वातावरण 
भी तैयार किया । एक बार ऐसा ही दुर्भिक्ष पड़ने पर “हिन्दी प्रंदीप! 
में यह होली छपी थी-- 


“हइफ बाज्यो भरत भिखारी को । 
केसर रंग गुलाल भूलि गयो, 
कोऊ पूछत नहिं पिचकारी को । 
बिन धन श्रन्न लोग सब व्याकुल, 
भई--कठिन विपत नर नारी को । 
चहुँ दिसि काल परथो भारत में, 
भय उपज्यो महामारी को ।” इत्यादि । 


ख 

यद्यपि इस होली के अन्त में प्रथानुसार शासक से कुछ प्रार्थना, 
कुछ उसको प्रशंसा है, परन्तु ऊपर की पंक्तियों में हमें लोक-साहित्य 
९ का एक बहुत सुन्दर उदाहरण मिलता है। उनमें रस, अलंकार दिखा- 
कर उन्हें 'ज्ञातस्वादो विव्रतजघनाम्‌” के बराबर बठाने की आवश्यकता 
नहीं है; इतना ही यथेष्ट है कि इन पंक्तियों में वह आग है, जनता के 
महाकष्ट का वह्‌ यथार्थ अनुभव है जो इसके पहले बहुत कम कवियों 
में आ पाया था । भरत भिखारी के डफ में होली का उल्लास नहीं हें; 
फिर भी होली के उल्लात्त से महादुर्भिक्ष के संकट की कैसी व्यंग्यपूण 
तुलना की गई है । उस डफ के शब्द में एक नवीन क्रान्तिकारी चेतना 
का आहान है | 

भारतेन्दु बाबू ने स्वयं बहुत सा लोकसाहित्य रचा था और लेख 
लिखकर बहुतों को इस ओर प्रोत्साहित भी किया था। वेसे तो वे 
साहित्य के सभी अंगों की ओर सचेत थे, परन्तु जिन शब्दों में उन्होंने 
ग्राम-साहित्य अथवा लोक-साहित्य की आवश्यकता को व्यक्त किया 
है, वे हमारे लिये आज भी एक मेनिफेस्टो के रूप में काम आ सकते 
हैं। मई १८७& ई० की “कवि-वचन-सुधा ” में उन्होंने इस विषय की 
एक विज्ञप्ति प्रकाशित की थी; विज्ञप्ति लम्बी है, परन्तु उससे भारतेन्दु- 
युग की मूल प्रवृत्तियों को समभने में सहायता मिलेगी, इसलिये उसका 
अधिकांश भाग श्री शिवनन्दनसहाय कृत भारतेन्दु बाबू के जीवन-चरित 
से यहाँ उद्‌ धुत किया जाता है। गाँवों में ग्रामीण भाषा में ही लिखे 
गये गीतों द्वारा प्रचार का महत्व समभाते हुए, भारतेन्दु बाबू लिखते 
हैं-““भारतव् की उन्नति के जो अनेक उपाय महात्मागण आज कल 
सोच रहे हैं उनमें एक और उपाय भी होने की आवश्यकता है। इस 
विषय के बड़े बड़े लेख और काव्य प्रकाश होते हैं, किन्तु वे जन- 
साधारण के दृष्टिगोचर नहीं होते । इसके हेतु मने यह्‌ सोचा है कि 
जातीय संगीत की छोटी छोटी पुस्तकें बनें और वे सारे देश, 
गाँव गाँव में साधारण लोगों में प्रचार की जायँ। यह सब लोग 
जानते हैं कि जो बात साधारण लोगों में फेलेगी उसी का प्रचार साब्ब- 

देशिक होगा और यह भी विदित है. कि जितना शीघ्र ग्रामगीत फेलते 
हैं और जितना काव्य को संगीत द्वारा सुनकर चित्त पर प्रभाव होता है , 
उत्तना साधारण शिक्षा से नहीं होता । इससे साधारण लोगों के 
चित्त पर भी इन बातों का अंकुर जमाने को इस प्रकार से जो 
संगीत फेलाया जाय तो बहुत कुछ संस्कार बदल जाने की आशा 
इसी हेतु मेरी इच्छा है कि में ऐसे ऐसे गीतों का संग्रह करू और 
उनको छोटी छोटी पुस्तकों में मुद्रित करूँ | इस विषय में मैं, जिनको 
कुछ भी रचना शक्ति है, उनसे सहायता चाहता हूँ किवे लोग भी इस 
विषय पर गीत व. छंद बनाकर स्व॒तन्त्र प्रकाश करें या मेरे पास भेज 
दें, में उनको प्रकाश करूगा और सब लोग अपनी अपनी मण्डली में 
गाने वालों को यह पुस्तकें दें ।” इन पक्तियों में भारतेन्दु बाबू का देश- 
प्रेम छुलक रहा है। अनेक देश-भक्तों की भाँति उनका “देश” उच्च वर्गों 
तक सीमित न था, देश का अर्थ उसका ग्राम समाज था | वह जानते 
भ्रे कि बिना इस विशाल जन-समुदाय में आन्दोलन किये देश की 
उन्नति असम्भव है । इस लोक साहित्य के साथ वह संगीत में भी एक 
क्रान्तिकारी परिवर्तन करना चाहते थे। जो लोग पेसा देकर “पक्का” 
गाना सुनते थे, उनसे उन्होंने ऐसे ही सीधे गाने सुनने की अपील की 
थी । “जो लोग धनिक हैं वह नियम करें कि जो गुणी इन गीतों को 
गाबेगा उसी का वे लोग गाना सुनेंगे ।” यह प्रस्ताव आज के मध्यवगगे 
के लिये भी क्रान्तिकारी है; उस युग में जब पुराने दरबारों का प्रभाव 
इतना व्यापक था, यह विचार बहुत से कला-प्रेमियों को वज्रपात से 
कम न लगा होगा । भारतेन्दु बाबू ने स्त्रियों को भी ऐसे ही गीत सिखाने 
के लिए कहा था वरन्‌ जिस भाषा में खस्त्रियाँ गीत गाती हों, उसी में 
विशेष रूप से गीत लिखने का आग्रह किया था | ! 
प्राम-साहित्य के प्रचार और प्रसार की ओर ध्यान दिलाते हुए 
उन्होंने लिखा था--“जिन लोगों का आ्रामीणों से सम्बन्ध हे वे माँव . 
में ऐसी पुस्तकें भेज दें। जहाँ कहीं ऐसे गीत सुनें उसका अभिनन्दन 
करें । इस हेतु ऐसे गीत बहुत छोटे छोटे छन्दों में और साधारण भाषा 

में बनें, बरंच गवाँरी भाषाओं में और स्त्रियों की भाषा में विशेष हों । 
कजली, ठमरी, खेमटा, कहरवा, अद्भधा, चैती, होली, साँकी, लम्बे, 
लावनी, जाँते के गीत, बिरहा, चनेनी, गजल इत्यादि ग्रामगीतों में 
इनका प्रचार हो और सब देश की भाषाओं में इसी अनुसार हो अर्थात्‌ 
पंजाब में पंजाबी, बुन्देलखण्ड में बुन्देलखण्डी, बिहार में बिहारी, एस 
देशों में जिस भाषा का साधारण प्रचार द्वो उसी भाषा में ये गीत बन ।” 
भारतेन्दु बाबू का ध्यान किसी एक प्रान्त की ओर नहीं था; हिन्दी से 
सम्पर्क में आने वाले सभी प्रान्तों में वह इस नवीन आन्दोलन की 
लहर बहा देना चाहते थे । हिन्दी को राष्ट्रभाषा बनाने के कट्टर पक्तपाती 
होते हुए भी वह जानते थे कि देश को उन्नति के लिये ग्राम भाषाओं 
की उन्नति आवश्यक है और उनमें लोक-हितकारी साहित्य रचा जाना 
चाहिये । उन्होंने यह भी देखा कि ग्रामीण भाषाएं ही हिन्दी की रीढ़ हैं 
ओर उनके विकास से:हिन्दी का विकास हो सकेगा। वह्‌ जब हिन्दी का 
समर्थन करते थे तब उनका ध्यान गाँवों की ओर ही अधिक जाता था; 
उत्तम वर्गों की संस्कृति की ओर उन्होंने कम ध्यान दिया था। 

यद्यपि भारतेन्दु एक विशाल आन्दोलन के केन्द्र थे, फिर भो वह 
नेता की पोशाक पहनकर लोगों के सामने न आये थे । वह दूसरों 
को एक सहकारी की भाँति उत्साहित करते थे और अपना काम हुकुम 
चलाने तक न सीमित रख कर हरएक के कंधे से कंधा मिलाकर छोटे 
से छोटा काम करने तक का साहस रखते थे । ग्राम साहित्य के सम्बन्ध 
में भी. उन्होंने लिखा था--“उत्साहीलोग इसमें जो बनाने की शक्ति 
रखते हैं थे बनावें, जो छपवाने की शक्ति रखते हैं वे छुपवा दें और जो 
प्रचार की शक्ति रखते हैं वे प्रचार करें । मुझसे जहाँ तक हो सकेगा 
मैं भी करू गा। जो गीत मेरे पास आवेंगे उनका मैं यथाशक्ति प्रचार 
करूँ गा । इससे सब लोगों से निवेदन है. कि गीतादिक भेजकर मेरी इस 
विषय में सहायता करे |” अपने बारे में अति नम्रता से .लिख कर 
उन्होंने दूसरों का मन जान लेने की प्राथेना की--“और यह विषय 
प्रचार के योग्य है कि नहीं ओर इसका भ्रचार सुल्म रीति से कैसे हो. 

सकता है इस विषय में अनुमति प्रकाश करके अनुगृहीत करेंगे ।” 
इसके बाद उन्होंने वे विषय दिये जिन पर वह ग्राम-गीत लिखा जाना 
आवश्यक समभते थे । बाल-विवाह से हानि, जन्मपत्री मिलाने को 
अशाद्वता, बालकों की शिक्षा, अँगरेज़ी फैशन से शराब की आदत, 
अराहत्या, फूट और बेर, बहुजातित्व और बहुभक्तित्व, जन्मभूमि “इससे 
स्नेह और इसके सुधारने की आवश्यकता का वर्णन,” नशा, अदालत, 
स्वदेशी--“हिन्दुस्तान की वस्तु हिन्दोस्तानियों को व्यवद्दार करना-- 
इसकी आवश्यकता, इसके गुण, इसके न होने से हानि का वर्णन” 
आदि | इस विषय-सूची से ही पता चलेगा कि भारतेन्दु देश के 
राजनीतिक आन्दोलन की बहुत सी बातें पहले ह्वी सोच चुके थे। 
समाज सुधार से लेकर स्वदेशी आन्दोलन तक उनकी दृष्टि गई थी। 
वे देश की जनता में एक नवीन चेतना जगाना चाहते थे जो प्रत्येक क्षेत्र 
में उसे सजग रखे; अशिक्षित जनता भी गौतों को सुनकर उन्हें कंठस्थ 
करले और इस प्रकार यह नव युग की वाणी शिक्षित और अशिक्षितः 
कंठों में समान रूप से गूँज उठे | साथ ही जनता की मनोबृत्ति पहचानते 
हुए वे कोरी शिक्षा के विरोधी थे; वे इस ग्राम-साहित्य को नीरस बना 
कर जनता का मन न फेर देना चाहते थे । उन्होंने श्ज्ञार और हास्य 
को भी उसमें स्थान दिया था । 

भारतेन्दु बाबू चाहते थे कि उच्च कोटि का साहित्य भी ऐसे ही 
विषयों पर रचा जाय जिससे वह आम-साहित्य के साथ एक 
सामझस्य स्थापित कर सके । उन्होंने लिखा था--“यद्यपि यह एक एक 
विषय एक एक नाटक उपन्यास व काव्य आदि के ग्रन्थ बनाने के 
योग्य हैं और इन पर अलग ग्रन्थ बनें तो बड़ी ही उत्तम बात है, पर 
यहाँ तो इन विषयों के छोटे छोटे सरल देश-भाषा में गीत और छन्दों 
की आवश्यकता है जो प्रथक पुस्तकाकार मुद्रित होकर साधारण जनों 
में फै लाए जायँगे ।” अन्त में सब लोगों से सहयोग की प्राथेना करते 
हुए उन्होंने इस महत्त्वपूर्ण विज्ञप्ति को समाप्त किया था । किन द्रबारी 
संस्कारों को तोड़कर यद्द नव चेतना प्रकट द्वो रही थी, यह इसी बात 

से जाना जा सकता है कि स्वयं भारतेन्दु ने शतरंज में घोड़ों की चाल 
पर छन्द लिखकर उन्हें “कवि वचन सुधा” में छापा था। इसीलिये यह्‌ 
चेतना और भी महान्‌ है; आज तो आये दिन जन-साहित्य की स्कीमें 
बना करती हैं परन्तु भारतेन्दु की अपील की सिधाई और सचाई कितनी 
स्कीमों में रहती है ? हिन्दी में जब यह जन-साहित्य की माँग दो रही 
थी, तब इड्जलेंड में पुराने प्रतिक्रियाबादी साहित्य का दौरदौरा था । 

भारतेन्दु-युग के एक ओर मध्यकालीन द्रबारी संस्क्रति थी। तो 
दूसरी ओर आम जनता में एक सामाजिक और राजनोतिक आन्दोलन 
के लिये वातावरण तेयार करना था। साहित्य में देश के एक बढ़ते 
असन्‍्तोष को प्रकट करना भर न था, सदियों से चले आते, समाज 
की हड्डियों में बसे हुए सामन्ती कुसंस्कारों से भी मोर्चा लेना था । यह 
दूसरा काम कठिन था । जनता के पुराने संस्कारों को छूना उसके धर्म 
को चुनौती देना था ; एक बार हुसकाई जाकर जनता सभी नये विचारों 
को सन्देह से देखने लगती । परन्तु भारतेन्दु और उनके साथियों ने 
इसकी चिन्ता न करके दृढ़ता से अपना युद्ध छेड़ दिया; नास्तिक 
किरिस्तान कहे जाने पर भी उन्होंने अपना सुधार का माग्ग न छोड़ा | 
इसके साथ ही उन्हें अपनी भाषा के लिये लड़ना था | वे अपने जन- 
साहित्य की रचना कचहरियों की भाषा में न कर सकते थे; उसके लिये 
जनता की भाषा को अपनाना आवश्यक था । कचहरी, सरकार और 
अन्य विशिष्ट वर्गों के विरोध के होते हुए भी उन्होंने हिन्दी गद्य का एक 
रूप स्थिर कर दिया । जो लोग सोचते हैं कि हिन्दी तभी मिट जाती तो 
बढ़ा अच्छा होता, उनकी बात दूसरी है, परन्तु जो समभते हैं कि हिंदी 
न मिटी तो अच्छा हुआ, उन्हें भारतेन्दु और उस युग के लेखकों का 
कृतज्ञ होना चाहिये जिन्होंने उसे जीवित रखने के लिये अपने प्राणों 
की बाज़ी लगा दी । 

जिस दरबारी वातावरण के बीच राष्ट्र की नवीन चेतना फूट रही 
थी, उसका उदाहरण स्त्रय॑ भारतेन्दु का जीवन है | वह एक मध्य- 
कालीन द्रबारी वातावरण में पले थे, वह स्वयं उसका केन्द्र थे। 
उनका घर एक दरबार था जिसके वह बादशाह थे | उनके पिता बाबू 
गोपालचन्द्र के विवाह में कुश्रों में चीनी के बोरे उड़ेल कर शरबत घोला 
गया था और बरातियों को पाँति तीन मील लम्बी थी । बाबू गोपालचन्द्र 
पक्के वैष्णव थे जो बिना पाँच भजन बनाये भोजन नहीं करते थे । 
भारतेन्दु बाबू ने वैष्णव धर्म की ऐसी व्याख्या की थी जिससे उन्हें 
नास्तिक की उपाधि मिल्ली । बाबू गोपालचन्द्र सरकार के क्ृपापात्र और 
विश्वासपात्र दोनों थे | सन्‌ ४७ के विद्रोह में बनारस की रेजिडेंसी 
का बहुत सा सामान उनके यहाँ रखा गया था | उनके पुत्र थे हिन्दी में 
नवीन राष्ट्रीय चेतना लाने वाले भारतेन्दु हरिश्चन्द्र । १० 


न्‍्न्त 

भारतेन्दु बाबू के मामा और नाना फ़ारसी के विद्वान थे; गुरू 
इनके राजा शिवप्रसाद सितारेहिन्द थे। इस प्रकार उनकी बाल्यावस्था 
का वातावरण प्रधानतः अहिन्दी था | डससे लोहा लेने में उनकी 
यात्राओं ने उन्हें प्रोत्साहित किया | ११ वर्ष की ही अवस्था में उन्होंने 
चुनार, कानपुर, लखनऊ, सहारनपुर, मंखूरी, हरिद्वार, लाहौर, अमृतसर, 
दिल्‍ली, आगरा आदि होते हुए उत्तर भारत की यात्रा की । बैसवाड़ा, 
बस्ती, मिथिला आदि उन्होंने घूमा । भारतेन्दु ने बेसवाड़े के पुरुषों की 
भीम और अजु न से तुलना की तो स्वर्गीय पं० महावीरप्रसाद द्विवेदी 
को उसके व्यंग्य की झलक दिखाई दी और उन्होंने अपनी पुस्तक 
( शिवनन्द्नसहाय कृत भारतेन्दु की जीवनी ) में उन उद्धरणों की बगल 
में पेंसिल से बड़े जोरदार क्रॉस बना दिये हैं । 

भारतेन्दु बाबू ने सभी प्रकार से देश की यात्रा की थी; कभी रेल 
के सेकिए्ड क्लास डिब्बे में बैठठर कभी बैलगाड़ी में धचके खाकर । 
बैलगाड़ी की यात्रा में पैर कुनकुनाने से लेकर भूखे रहने तक का 
अनुभव उन्हें हुआ था । निःसंदेह आज भो बड़े बड़े नेताओं के बेल- 
गाड़ियों में जलूस निकलते हैं परन्तु भारतेन्दु की सी दशा क्या उनकी 
भी होती है 

“हहिलत डुलत चलत गांडी आवबे। 
भुलत सिर ठुटत रीढ़ कमर भोंका खाबै ॥” 

भारतेन्दु ने गाड़ी और गाड़ीवान की प्रशंसा करते हुए अपनी यात्रा 
पर यह पद्‌ बनाया था | भारतवर्ष की जो दशा उन्होंने गाँवों में देखी, 
उससे उन्होंने बेलगाड़ी की चाल को ही देश की उन्नति का प्रतीक 
बताया । इन यात्राओं में भारतेन्दु को देश-दशा का ज्ञान हुआ, जनता 
को निकट से देखने का अवसर मिला और वह अपनी और अपने युग 
को भाषा के विकास के बारे में एक मत निधोरित कर सके। ग्रामीण 
बोलियों से उन्हें अतिशय ग्रेम था, यहाँ तक कि उनके नाटकों में उनका 
कहीं कहाँ आवश्यकता से अधिक प्रयोग हो गया है। भाषा के साथ 
साहित्यिक संस्क्रति पर गाँवों का जो प्रभाव पड़ रहा था, वह भारतेन्दु 

की रचनाओं में और उनके सारे युग में कलकता हुआ दिखाई देता है । 
गाँवों के प्रति पढ़े लिखे लोगों की उपेक्षा पर टिप्पणी करते हुए “हिन्दी 
प्रदीप” ने लिखा था--“थे वे ही खेतिहर हैं जो हमको जिलाते हैं पर 
गँवार और दिहकानी कह सभ्य समाज वाले जिनसे घिनाते हैं. ओर 
अपने से अत्यन्त निकृष्ट जिन्हें मानते हैं | बड़ा बड़ा क्लेश उठाय ये 
बेचारे यदि अन्न न पेदा करें तो इनकी सभ्यता की हिमाकत सब धरी 
रह जाय |?” 
दुर्भिक्ष ने लोगों की आँखें खोल दी थीं; सभ्यता का सच्चा रूप उन 

पर प्रकट हो गया था | परिस्थितियाँ लेखकों को बरबस उनके जीवन- 
स्रोत गाँवों की ओर खींच लाई थीं। भारतेन्दु के विचार किस प्रकार 
कार्यरूप में परिणत किये जा रहे थे, इसका उदाहरण वह आल्हा है जो 
अकाल पर “हिन्दी प्रदीप” में छपा था | 

“संबत उनइस सौ तिरपन मां, पड़ा हिन्द में महा श्रकाल | 

घर घर फाके होने लागे, दर दर प्रानी फिरें बेहाल ॥ 

गेहूँ चावल सावाँ मकरा, सब अन्न एक भाव विकाय । 

बिन पैसा सव छाती पीटे, अब तो हाय रहा नहिं जाय॥ 

कोई पात पेड़न के चाबें, कोई माटी कोई घास चबाय | 

कोई बेटवा बिटिया बेचें, अब तो भूख सही नहिं जाय । 

कोई घर घर भीखौ मांगें, कोई लूट पाट के खाँय । 

बहुत लोग जो अन्न देत हैं, राम निहोरे करें सबाब ॥ 

बहुत लोग देत हैं. फॉँसी, अरु मलिका से चहेँ खिताब | 

सी ०एस०आई०, के०एस०आई०, रायबहादुर केर खिताब ॥” 

जनता का यह रोष और व्यंग्य भूषण की कविता में जहाँ-तहाँ 

छोड़कर हिन्दी साहित्य में पहले पहल इस तरह प्रकट हुआ था । गाँवों 
की दुर्देशा का इसे क्या “सजीव” वर्णन कहना चाहिये ! जिसने पेड़ों 
के पत्त और घास चबाते लोगों को नहीं देखा-सुना है, उसे इस वर्णन 
की सचाई पर सन्देह भी हो सकता है। परन्तु एक ओर पत्ते चबाना, 
लड़के-लड़कियाँ बेचना, दूसरी ओर लोगों का रायबहादुरी के खिताब 

पाना-यही तो वह संस्कृति थी जो सन्‌! ४७ के बाद उच्च वर्गों में बन 
रही थी और जिसका युग की चेतना विरोध कर रही थी। 

दरबारी संस्कृति के स्प्थ राजभक्ति का घनिष्ठ सम्बन्ध था| वास्तव 
में जितनी राजभक्ति दरबारी नरेशों में थी, उतनी साधारण प्रजा में न 
थी । विद्रोह में उन्होंने स्वर्ाक्षरों में लिखा जाने वाला काम किया था; 
केनिंग के अनुधांर बिना उनकी सहायता के विद्रोह की प्रलय में त्रिटिश 
साम्राज्य बह जाता । 

भारतेन्दु दरबारी संस्कृति में पाले पोसे जाने के साथ राजभक्ति 
में भी दीक्षित किये गये थे । उनके दरबार में समस्यापूर्ति होती थीं-- 
“पूरी अमी की कटोरिया सी चिर जीबो सदा विक्टोरिया रोनी ।”? 
रीतिकाल, दरबारी संस्कृति, राजभक्ति-उस समय की सभी प्रति- 
क्रियात्मक धाराओं का संकेत इस एक पंक्ति में मिलता है । राजभक्ति 
से ओतप्रोत कविताएँ उस युग में अनेक रची गई' परन्तु उनमें भी 
राजभक्ति के साथ देश-दशा की झलक दिखाई देती है | वह राजभक्ति 
रायबहादुरों वाली न थी कि सब देश सुखी है ओर ब्रिटिश राज में 
भारतवर्ष बस नरक से स्वग हो गया है । प्रिन्स ऑफ वेल्स के स्वागत- 
पत्र में भारतेन्दु पुल्लिस और अदालत को नहीं भूले-- 

“पहरू नहिं कोड लखि परे, होय अ्रदालत बंद । 
ऐसी निरुपद्रव करो, राजकु अर सुखकंद ॥” 

इस. प्रकार की राजभक्ति वाली कविताओं'का सबसे सुन्दर उदाहरण 
प्रतापनारायण मिश्र की कविता “नब्रोडला स्वागत” है। भारतेन्दु की 
राजभक्ति को लोग संदेह की दृष्टि से देखने लगे थे । ड्यूक ऑफ अल्बनी 
की मृत्यु पर जब उन्होंने बनारस के टाउन हॉल में शोक सभा करनी 
चाही तो पहले मजिस्ट्रंट ने आज्ञा देदी परन्तु पीछे से मना कर दिया। 
कुंछ लोगों के कहने सुनने से फिर सभा के लिये हॉल मिल गया परन्तु 
संभा में जनता ने राजा शिवप्रसाद को बोलने न दिया | इससे भारतेन्दु 
और शिवप्रसाद की राजभक्ति का अन्तर समझ में आ सकता है । 
राजा शिवप्रसाद ने. काशी के राजा को अपने अपमान के बारे में 

सूचित किया तो उन्होंने भारतेन्दु से जवाब तलब किया। भारतेन्दु ने 
टाउन हॉल न मिलने पर अपने अपमान की बात का उल्लेख करते हुए 
कहा कि अब वह काशिराज के द्रबार में भी.न आवेंगे । इस उदाहरण 
में काशिराज़ का द्रबार, राजा शिवप्रसाद सितार हिंद और राजभक्ति 
एक दूसरे से सम्बन्धित दिखाई देते हैं। भारतेन्दु इन सबसे दूर थे। 
वास्तव में अनेक रचनाओं में तो ऐसा लगता है कि जनता में . नव 
चेतना फैलाने के लिये ही राजभक्ति की आड़ लो गई थी। भारतेन्दु 
ऑआँग्रेजों की नीति समझते थे और उस पर सीधी, भाषा में टीका कर 
सकते थे, यह उनके लेखों से मालूम हो जाता है । एक पहेली में उन्होंने 
लिखा था-- 2 
“भीतर भीतर सब रस चूसे, बाहर से तन मन धन मूसे । 
जाहिर बातन में अ्रति तेज, क्यों सखि साजन ! नहीं अंग्रेज” 

यह पहेली उस ग्राम या लोक-साहित्य का अच्छा उदाहरण, है 
जिसका भारतेन्दु प्रचार करना चाहते थे; उन्होंने एक राजनीतिक तथ्य 
को सरल और सरल शब्दों में जनता तक पहुँचाने का प्रयत्न किया था| 
उनकी राजभक्ति का निरावरण रूप ऐसा ही. था । सरकारी कर्मचारियों 
को संदेह हुआ हो तो आश्चर्य नहीं । सरकार “हरिश्चन्द्र-चन्द्रिका !; 
“कवि-बचन-सुधा” और “बालाबोधिनी” की सौ-सौ प्रतियाँ लेती थी; 
एक दिन यह प्रतियाँ लेना बन्द्‌ कर दियां गया । ः 

दुर्भिक्ष और महामारी ने जैसे सरकारी व्यवस्था ओर शासक पर 
प्रकाश डाला था, वैसे द्वी कुछ लड़ाइयों ने सरकार की विदेशी नीति 
और उसके साम्राज्यवादी तानेबाने को भी सुलकाकर रख दिया। ब्रिटिश 
राजदूत. का अपमान करने के कारण भूटान की लड़ाई हुई और सरकार 
ने अपमान के बदले भूटान से वह भूमि ले ली जहाँ बहुत से चाय के 
बाग लगाये जा सकें | बम का बहुत सा भाग सरकार के अधिकार में- 
आ गया था, पहिले अराकान और तेनेसरिम, फिर पेगू ; परन्तु समुद्री 
क़िनारे वाले भाग छिन जाने पर भी ब्मा एक स्वतन्त्र राज्य रह गया 
था। अपने देश का इतना भाग छिन जाने पर भी ब॒र्मा-निवासी, 

अगरेजों को अपने यहाँ व्यापार की सुविधाएं देने के लिए तैयार न थे। 
इस मूखता का उन्हें दस्ड देना आवश्यक हो गया। पहिले 
ब्रिटिश राजदूत का अपमान हुआ और वह वहाँ से बुला लिया गया | 
बर्मा के राजा ने फ्रान्स, जमेनी और इटली से व्यापार के संबंध में कुछ 
बातचीत करना आरम्भ किया । अब सरकार ने फिर अपना आदमी 
भेजना जरूरी समझा और इसके लिए बर्मा के राजा पर दबाव डाला । 
अन्य देशों से व्यापार-संबंधी बातचीत बन्द कर देने के लिए भी कहा । 
वहाँ के राजा ने ऐसी शर्तों को बिना छुछ हेर फेर के स्वीकार करना 
असम्भव बताया । रंगून में फौजें तेयार थी हीं, धावा बोल दिया गया। 
दस दिन में ही लड़ाई समाप्त हो गई क्णेंकि राजा लड़ने के लिये 
बिल्कुल तैयार न था। राजधानी के पास पहुँचते ही उसने आत्म- 
समपण कर दिया । फ्रान्स देश से बड़ा यह राज्य सरकार के हाथ में 
आगया। इतिहास के लेखकों ने बर्मा के राजा को अत्याचारी और वहाँ 
के निवासियों को असभ्य सिद्ध करके व्यापारियों के स्वार्थ को सभ्यता 
और संस्कृति का रूप दिया है। परन्तु बर्मा के असभ्य स्वाधीनचेता 
निवासियों ने राजा के आत्मसमपंण कर देने पर भी दो वर्ष तक लड़ाई 
जारी रखी और सरकार की विजय में इतनी असुविधाएँ पेदा कर दीं कि 
विलायत में भी सरकारी नीति की कड़ी आलोचना होने लगी । सरकार 
को बर्मा में छोटे छोटे तमाम किले बनवाने पड़े; इन्हीं में से निकल 
कर सरकारी दस्ते विद्रोहियों पर हमला करते थे। बर्मा के राजा की. 
असभ्यता और अत्याचार की कद्दानी के साथ उस समय के बड़े लाट 
डफरिन की इस बात का भी मिलान कर लेना चाहिए । उन्होंने लिखा' 
था--'ग ४.8७ फफशाक 9700260/7989 870प6  6ए४९४ए७/७ 
9, शाए 867008 ४0079 80 068श) प8  एफुछ 
छप॥98, 4 श॥70प0 700 76श8॥08 ॥/0 87765 ॥6 00प्रा- 
0५9” यानी उत्तरी बर्मा में फ्रान्स वाले हमसे पहले दी बाजी मार 
लें जञाने को कोशिश करेंगे तो मैं बर्मा को दथिया लेने में संकोच.न 
करूँ गा । इससे प्रकट है कि सरकार अपने फ्रांसीसी भाईबंदों की सभ्यता 

से जितना परेशान थी, उतना बर्मा निवासियों की सभ्यता से नहीं । 
भारतवासियों से यह सभ्यता असभ्यता का रहस्य छिपांन रहा। 
बर्मा में त्रिटिश साम्रोज्य-विस्तार के बारे में प्रेमघन ने लिखा था-- 
“अँग्रेजन के हित चित चाय । ब्रह्मा में बाजे अरराय ॥ 
बेचारे थीबा धरि धाय । कैद किये भारत में लाय ॥ 
करें हाकिमी गोरा जाय । खर्चा भारत सीस बिसाय ॥ 

- इसी प्रकार अफगानिस्तान के सम्बन्ध में त्रिटिश राजदूत से नाटक 
आरम्भ हुआ और लड़ाई में समाप्त हुआ । अफगान सरकार ने अपने 
यहाँ ब्रिटिश राजदूत रखना स्वीकार भी कर लिया परन्तु उसने अपने 

. पहले कार्यों के लिये क्षमा-याचना न की, इसलिए अफगान सरकार का 
उत्तर अपूर्ण समझा गया । वास्तव में लड़ाई उत्तर मिलने के पहले- ही 
छेड़ दी गई । विज्ञायत में इस लड़ाई की कड़ी आलोचना हुई. परस्लु 
स्वाधीनताप्रेमी त्रिटिश व्यापारियों ने अफगानिस्तान में अपनी स्वाथरत्षा 
करना ही ठीक समभा । रूस के हमले का बराबर डर दिखाया गया था 
परन्तु लड़ाई छिड़ने पर रूसी भालू कहीं पास भी न फटका । अफगान 
राज़ा भाग गया और ब्रिटिश सरकार ने वहाँ एक दूसरा राजा बनाकर 

. उससे सन्धि करली । परन्तु असभ्य जनता यहाँ भी त्रिटिश रोज के 
गुण मानने से' इन्कार करती रही और खुल्लमखुल्ला विद्रोह कर बेठी 
अफगान विद्रोदियों को हराने में सरकारी फौजों को लोहे के चने चवाने 
पड़े । तलवार के जोर पर व्यापार फैलाने और काले आदमियों को सभ्य 
बनाने की नीति लोगों की समझ में आ रही थी । “सारसुधानिधि” और 
“भारत मित्र” पत्रों में इन साम्राज्यवादी युद्धों पर बड़े सुन्दर लेख 
निकले । “सारसुधानिधि” का लेख “उन्नीसवीं शताब्दी और ये 
सभ्यता !!!” उस समय की राजनीतिक चेतना का प्रमाण है । हिन्दी के 
लेखकों ने देश के जागरण में कौन सा भाग लिया, यह जानने के लिये 
ऐसे लेखों को पढ़ना आवश्यक है । लोगों को कह्दते हुए हम सुना करते 
हैं कि गांधी बाबा के पहिले तो लोग स्वराज का नाम लेते भी डरते 
थे, सरकार के विरुद्ध एक शब्द कहने का भी साहस न होता था, ऐसे 


क्र 

“ज्ञेगों की या तो साहित्य की जानकारी नहीं है या जान बूक कर वे भूठा 
मल » के लेख में बात बहुत साफ कही गई है । और 
जो बात कही गई है, वह आज की राजनीतिक चेतना के अनुसार 
कितनी ठीक उतरती है, यह भी देखने योग्य है। उस लेख में पुराने 
असभ्यों का उल्लेख करते हुए आधुनिक सभ्यों के “पसुधर्म? का 
विवेचन किया गया है। दक्षिण अफ्रीका के जुलू-युद्ध में महात्मा गांधी 
ब्रिटिश सरकार के साथ थे, यद्यपि उन्होंने स्वीकार किया था कि न्याय 
सरकार के साथ नहीं था । गांधीजी तब की राजनीतिक चेतना से 
इस लेख का लेखक कोसों आगे है । उसने स्पष्ट लिखा है कि अँग्रेज 
जुलुओं से सेण्ट लुइसा का उपसागर चाहते थे, इसीलिए उन्होंने युद्ध 
छेड़ा है। अँगरेजों की स्वार्थ-लिप्सा की निन्‍्दा करते हुए उसने लिखा 
था--“ये महासमर यज्ञ अँगरेजों के निज उद्योग से ही हुआ है। इसी 
को कहते हैं 'बेठे बैठे चुलल' । देखिए, ऑँगरेज खासे सुख में बैठे हुए 
हैं, इनको किसी प्रकार का और किसी विषय का अभाव नहीं है, इनका 
धन, माल, राज्य इतना है कि उसकां अन्त नहीं है, पर तो भी एक 
जंगली की कुटी के लिये महासंग्राम का क्या प्रयोजन है ? जुलू लोग 
बराबर से अंगरेजों के अनुगत थे। पर इन लोगों का लोभ ऐसा ही 
प्रबल हो गया है । और प्राधान्य का गब॑ हो जाने के कारण औरों की 
स्वाधीनता और औरों का प्राधान्य इनका चक्ुशुल हो गया है ।” उस 
समय के प्रसिद्ध राजनीतिज्ञों ने सरकारी नीति की कभी एसी कड़ी 
आलोचना न की थी । वरन वे सरकार का साथ देते थे; राजभक्ति से 
देश को स्वाधीन करना चाहते थे या ब्रिटिश राज में रह कर सुख की 
साँस ले स्वाधीनता को भूल जाना चाहते थे। सरकार, कचहरी ओर 
प्रेस ऐक्ट के मुकाबिले में डटकर इन स्वाथत्यागी लेखकों ने--जिनका 
इतिहास में नाम भी स्पष्ट नहीं लिखा है--देश में राजनीतिक चेतना 
फैलाई थी । 

जेल युद्ध और अफगान लड़ाई की तुलना करते हुए उसी लेखक ने 

लिखा था--“इसी चेष्टा से काबुल के अमीर फकीर हुए। जुलू लोगों 
का भी अपराध यही है कि बे स्वाधीन हैं । ...ये तो हम फिर भी कहेंगे 
कि जुलू इस युद्ध में प्रथम अपराधी नहीं हैं...ये युद्धओऔर काबुल का . 
युद्ध ये दोनों हीं इन्हीं लोगों को छेड़छाड़ से हुए । ” जुलुओं की तुलना 
लेखक ने आग की चिनगारिओं से की है और ब्रिटिश सेना को राख 
का ढेर कहा है | जेसे आग पर उससे चौगुनी राख डाल दी जाय तो 
वह बुक जायगी, बेसे ही ब्रिटिश फौजों ने अपनी बहादुरी से जुलूओं 
पर विजय पाई । यह राजनीति धमनीति है या पाप-नीति, इस पर उसने 
लिखा था--“इस-महानरमेघ का कारण निः्सन्देह एक मात्र राजलोभ 
ही है। इस नरहत्या का क्या पाप नहीं है ? यदि पाप है तो किसको 
पाप होगा ९” यद्यपि इतिहास में पहले भी युद्ध हुए हैं परन्तु “आश्चर्य 
तो ये है कि अब के राजा सभ्यता का गे करते है !! इसीसे क्या.निरप- 
राधि मनुष्य-ह॒त्या सभ्यता का पर्य्याय है ?” लेख के अन्त में एक रूसी 
समाचार पत्र से प्रति मनुष्य को मारने के लिये जितना खच होता है, 
उसके आँक़ड़े दिये गये हैं | अन्त में लिखा है--“तिस पर भी युद्ध । ' 
युद्ध ! युद्ध ! करके हमारे सभ्य राजा व्यरत हो रहे हैं । इधर काबुल 
उधर जुलू , यही कया सभ्यता का स्वरूप है ९” 

“सारसुधानिधि” के इस लेख में सुलझे साफ विचारों को ऐसी 
मनोरंजक शैली में प्रकट किया गया है कि वे साधारण पाठकों पर भी 
अपना प्रभाव डालते हैं | र।ज्य की ओर से लगाई पावन्दियों को देखते 
हुए इस लेख के लिये जो भी उत्तरदायी थे, उनके साहस को प्रशंसा 
करनी पड़ती है । लेख में एक रचना कौशल है जो बिना पूरा लेख पढ़े 
सममभे में नहीं आ सकता | पाठक के साथ आत्मीयता से बातचीत 
करने का यह ढंग आजकल के लेखों में कम मिलता है । उस समय को 
देखते जब नेता लोग ब्रिटिश स्वार्थ में सहायक होकर अपना थोड़ा 
बहुत द्वित साधना उचित समभते थे, यह लेख क्रान्तिकारी ठहराता है । 
अपने ढंग का यह लेख अकेला नहीं है; काबुल की लड़ाई पर तो पत्रों 
में धारावाहिक रूप से लेख निकलते रहे थे । 

विदेशी नीति और लड़ाई से सम्बन्ध रखने वाले साहित्य में गदाधर 
सिंह की पुस्तक “चीन में तेरह मास” का विशेष स्थान हे। गदाधरसिंह 
ने इसे चीन की रणभूमि में ही लिखा था जब यहाँ से सातवीं राजपूत 
पल्‍टन बक्सर विद्रोह का दमन करने भेजी हाई थी | यह एक सीधे 
सादे सिपाही की लिखी पुस्तक है. जिसे हिन्दू धम और अँग्रज सरकार 
की नीत्ति में पूर्ण विश्वास है । इसीलिये उसके वर्णन की सचाई ओर 
साहस की प्रशंसा करनी पड़ती है । चीन में विद्रोह दमन करने के बहाने 
डट कर लूट हुई और लेखक के अनुसार “लूट न आव ले ले भाग” की 
मसल भी चरितार्थ की गई | तिनचिन में जब अँग्रजी फौज पहुँची, 
तो वहाँ अन्य देशों की फीौजें पहले ही लूटपाट कर चुकी थीं । परन्तु 
इससे सरकारी फ्रौजें हृताश न हुई | गदाधरसिंह्‌ ने लिखा है- शहर के 
सभी लोग भाग गये थे--उजाड़ हो रहा था | बचेखुचे अपाहिज लोग 
जो रह गये थे उनका यतूकिंचित्‌ असबाब बन्दूक के सहारे छीन लाना 
सिपाहियों का अच्छा गौरव (? ) प्रकट करता था ! सिपाहियों की 
पार्टियाँ जाकर अपनी आवश्यकीय चीजें सन्दुक, बक्स, मेज, कुरसी, 
कपड़े, पोस्तीन, खच्चर, टट्टू, रिक्शा गाड़ी आदि सभी कुछ लूट लाते 
थे। घड़ी, छड़ी, छाता, पंखा सभी कुछ लूटकर आता था--कहीं-कहीं 
चीनों को धमकाकर और कहीं यमपुरी को भेजकर ! किसी चीज की 
साँग होने पर तनिक भी विलम्ब होने से असहाय चीनी को सशरीर 
अपण होना पड़ता था । अवश्य ही चीज का चाहने वाला केवल चीज 
ही लेता था-और लोथ को दयापूबेक कूकुरों के भोजनार्थ दान कर 

देता था | कहा भी तो है-- 

“दान में दया देय, 
तीन लोक जीत लेय ।? 

यह दया और वीरता जनता पर खूब प्रकट हो रही थी और लेखक 
निर्भोक होकर उस पर प्रकाश डाल रहे थे। शेली में अपने आप 
£ सुन्दर व्यंग्य उत्पन्न हो जाता था, प्रवाह तो उस युग की देन थी । 
गदाधरसिंह ने “लेखक”? बनकर इस पुस्तक को नहीं लिखा था परन्तु 


ट 

उस युग के गुण उनकी रचना में सत्र पाये जाते हैं। 

चीन में चारों ओर हृत्याकाण्ड के दृश्य ही दिखाई देते थे। युद्ध में 
मनुष्यता का जैसे नाश हो गया था; अधम बबरता ने उसका स्थान 
ले लिया था । एक चीन को विदेशियों ने फुटबाल सा खेलकर मार 
डाला--“यह सभी खिलाड़ी सभ्य जातियों के थे !!!” पेकिन की 
ओर नाव से जाते हुए सिपाहियों को यदि कोई चीनी नदी के किनारे 
देख पड़ता तो वे उस पर निशाना लगाने लगते । “हमको शोक से 
देखना पड़ा कि अभागे चीनी लोग खटमलों की तरह कुचले जाते हैं ।» 
विदेशी सिपाही चीनी पुरुषों और बच्चों को मार डालते थे और 
स्त्रियों के साथ बलात्कार करते थे ।बिदा होते समय गाँव में आंग 
लगा देते थे | गाँवों के कुए' अनगिनित स्त्रियों की लोथों से भरे हुए थे। 
गदाधरतिंह ने देखा कि सिपाहियों के आते ही एक स्त्री खेत में अपनां 
बालक छोड़ नदी में कूद पड़ी । 

यह पुस्तक ३१६ पृष्ठों में समाप्त हुई है । इतिहास की दृष्टि से भी 
वह महत्त्वपूर्ण है। इसमें लेखक ने साम्राज्यवाद का नंगा चित्र खींच 
दिया है अथवा यथार्थ वर्णन से वह अपने आप खिंच गया है। यें 
सब तिलमिला देने वालो बातें साहित्य में आई” और लेखकों के ऊपर 
उनका प्रभाव पड़ा । 

इस प्रकार का राजनीतिक साहित्य वर्षों तक आगे पीछे रचा 
जाता रहा और युग चेतना को उसने मद्धिम न होने दिया। भारतेन्दु 
से लेकर, जिनका उद्द श्य ही जन-साहित्य रचना था, गंदाधरसिंह तक 
जो अपने ठोस अनुभव के कारण लेखकों की श्रेणी में आ मिले-- 
सभी ने उस युग को सँवारा है। छुछ ने जानबूकर, कुछ ने बिना 
जाने सरकार की नीति और देश विदेश में फेले हुए साम्राज्यवाद की 
पशुता को लोगों पर प्रकट कर दिया । द्रबारी संस्कृति को इने सब 
बातों से भारी घक्का लगा और साहित्य ने जनता के मन को उधर से 
हटाकर नये आन्दोलनों की ओर लगाया । 


ब 











पत्र ओर पत्रकार 


युग की प्रतिभा जनता के निकट अनेक रूप में प्रगट हुई। 
नाटक, सभा संस्थाओं में भाषण, पत्र-पत्रिकाओं में लेख आदि के 
द्वारा लेखक जनता तक अपना संदेश पहुँचा सके | इन सब में पत्र- 
पत्रिकायें ही अधिक स्थायी और दूर दूर तक पहुँचानेवाला साधन 
थीं। हिन्दी में पत्र-पत्रिकाओं की कोई जीविति परम्परा न थी, परन्तु 
एकाएक उत्तर भारत में न जाने कितने नगरों से पत्रों की एक बाढ़ 
सी आ गई । इसमें बहुत से कुछ महीने या कुछ वर्ष चलकर ठप हो गये; 
कुछ दीघकाल तक हिन्दी की सेवा करते रहे। लाहौर, बम्बई और 
कलकत्त को यदि तीन सीधी रेखाओं से मिला दिया जायतो जो 
त्रिकोण बनेगा, उसके भीतर देश का वह भाग आ जायगा जहाँ से 
इस प्रकार के पत्र निकले थे। बम्बई की अपेक्षा कलकत्त से बहुत से 
ओर बहुत अच्छे पत्र निकले । बनारस तो पत्रिकाओं का केन्द्र था। 
प्रयाग से “हिन्दी प्रदीप'”निकलता था जिसने अपने दीघे जीवन तथा 
पठनीय सामग्री से अनेक पत्रों के अभाव की पूर्ति को । राजपूताना से 

हिंदी के बहुत से पत्र निकले; दिल्ली, अल्मोड़ा और लाहौर ने भी हिन्दी 
के पत्र साहित्य में अपना स्थान स्मरणीय बनाया । इनमें से अधिकांश 
पत्रों की प्रेरक शक्ति काशी में भारतेन्दु थे; उनका सहयोग बहुत से 
पत्रों से था । 

काशी में “बनारस अखबार” और “मसुधाकर” पत्रों के बाद “कवि 
वचन-सुधा” निकली जिससे नये पत्र-साहित्य को विशेष प्रेरणा मिली । 
पहले यह पुम्तकाकार प्रति मास छपती थी और इसमें नये और पुराने 
साहित्यिक ग्रन्थ प्रकाशित होते थे | कुछ दिन बाद इसे पाक्षिक बना 
दिया गया और उसमें राजनीतिक तथा सामाजिक विषयों पर लेख 
निकलने लगे । पीछे से यह साप्ताहिक हो गई । पहले सरकार इसकी 
१०० प्रतियाँ लेती थी परन्तु भारतेन्दु से असन्‍्तुष्ट होने पर पत्रिका लेना 
बन्द्‌ कर दिया गया । यह पत्र आगे रामशंकर व्यास के हाथ में चला 
गया और अपने सिद्धान्तों से अलग भी हो गया । इल्बट बिल सम्बन्धी 
आन्दोलन में उसने राजा शिवप्रसाद का साथ दिया । भारतेन्दु बाबू की 
मृत्यु पर इसने “पक कालम भी काला न किया” ( राधाऋष्ण दास ) | 
उनकी मृत्यु के एक वर्ष बाद ही बन्द भी हो गया | “कबि-बचन-सुधा” ने 
१८६८ ई० में जन्म लिया था; पाक्षिक से साप्ताहिक होकर १८८५ ईमें 
उसका अन्त हुआ । 

९८७३ ई० में काशी से “हरिश्चन्द्र मेगजीन”' निकली । “स्वयं 
भारतेन्दु बाबू हरिश्चन्द्र जी कहते थे कि जैसे उम्रंग के जोरदार लेख 
मेरे और मेरे मित्रों के मैगजीन में लिखे गये और छपे वैसे फिर न लिख 
सके” ( राधाकृष्णदास ) इसका टाइटिल पेज पहले अंग्र जी में छपता 
था । पत्रिका का विवरण उसी प्रष्ठ पर इस प्रकार है-- 

“|. कण ए [००० एप०॥836१ ॥. 0097660 07 
ज्ञ00 06 रि8एाए३४०4780व09  00ग्रांक्ंगणां०8 0०069 07 
पॉकिााए, 89ंथाएंगिक एणाएंक्ो शा 7080प8 8प्0]609 
कं १ पां# ०68, 70ए6फ8, 6708779%, 780079, 70४08, .0006#0- 
98] 56660078, 80899; रपराा0पा' शत जरा, के 

इस विवरण से स्पष्ट है कि भारतेन्दु द्वास्यविनोद से लेकर विज्ञान 
और पुरातत्व तक सभी सामग्री अपनी पत्रिका में देना चाहते हक । 
उस समय के अनेक पत्रों की यह विशेषता थी कि वे अपने पाठकों को 
सभी विषयों से थोड़ा बहुत परिचित कराना चाहते थे। 

“हरिश्चन्द्र मैगजीन” का नास बदलकर “हरिश्चन्द्र चंद्रिका” रख 
दिया गयो । १८८० ई० में उदयपुर के मोहनलाल विष्णुलाल पण्डया न 
इसे ले लिया और “मोहन-चंद्रिका” निकाली । १८८४ इईं० में भारतेंदु ने 
इसे “नवोदिता हरिश्चन्द्र चंद्रिका? नाम से फिर निकाला । दो मद्दीने 
बाद ही भारतेन्दु का स्वर्गंवास हो गया । भारतेन्दु के छोटे भाई ने 
उसका तीसरा अंक प्रकाशित किया परन्तु तब तक पण्ड्याजी ने उन्हें 
नोटिस दे दिया कि वे उसे न छापें । 

भारतेन्दु की सहायता से काशी नामंल स्कूल के हेडमास्टर बलेश्वर 
प्रसाद ने “काशी पत्रिका” निकाली । यह पहले “कवि-बचन-सुधा” के 
ढंग पर निकलती थी और उसमें भारतेन्दु के कई नाटक छपे थे । पीछे 
वह स्कूली लड़कों के लिये हो निकाली जाने लगी और उसकी भाषा 
का आदर्श गिर गया । १८८७ ई० में रामकृष्ण वर्मा ने काशी से 
“भारत जीवन” नाम का प्रसिद्ध पत्र निकाला ।इनके सिव्रा काशी 
से “आयमित्र”, “सरस्वती विजल्लास?, “तिमिर नाशक” आदि पत्र भी 
निकले जो अधिक दिनन चल सके । यहीं से अम्बिकादत्त व्यास ने 
“वै८णव पत्रिका” निकालो जो आगे चलकर “पीयूष प्रवाह” के नाम 
से निकलती रही ! 

काशी एक प्रकार से हिन्दी का केन्द्र था, दूसरे वह भारतेन्दु का 
निवासस्थान था, इसलिये वहाँ से इतने पत्रों का निकलना कोई 
आश्वय की बात न थी । यहाँ के पत्रों को सरकार और ऊँचे वर्गों 
का सहयोग न मिलने पर अथवा उनके असहयोग करने पर भी जनता 
की सहानुभूति प्राप्त थी ।: कलकत्त के व्यापारी वातावरण में पत्र 
'निकलना ऐसा सुकर न था । इसलिये जिन लोगों ने वहाँ कार्य किया, 
वे और भी सराहनीय हैं। इनमें कार्तिकप्रसाद खत्नी मुख्य हैं। इनके 

पिता हकीम थे जिन्हें धन की कमी न थी । हरिश्चन्द्र के पिता के समान 
ही वह धार्मिक थे । उन्होंने भागवत की ४-७ प्रतियाँ सुन्दर अक्षरों में 
लिखवाकर ब्राह्मणों को दान कर दी थीं । कार्तिकप्रसाद उनके इकलोते 
बेटे थे । जब वह १७ वर्ष के थे तभी पिता का स्वगंवास हो गया | 
बहुत सी धन सम्पत्ति, अकेली संतान ओर कलकत्ता नगर, कार्तिकप्रसाद 
के लिए पतन का मार्ग खुला था। परन्तु उन्हें भारतेन्दु के समान 
ही हिन्दी से प्रेम था और हिन्दी सेवा में उन्हीं के समान इन्होंने 
भी घर फूं ककर तमाशा देखा । बचपन से ही वह कुशाग्र बुद्धि थे और 
उन्हें बंगला, ऑँग्रेजी और संस्क्ृत की शिक्षा मिली थी | १४ वर्ष की 
अबस्था में “अन्न से मनुष्य की उत्पत्ति” पर उन्होंने निबन्ध पढ़ा था । 
उन्होंने कलकत्त में पहले “'प्रेमबिलासिनी” पत्रिका निकाली जिसमें 
कुछ गाने, कविता तथा समाचार आदि रहते थे | कुछ दिन बाद उसे 
बन्द. कर दिया और तब एक साप्ताहिक निकाला। इस पत्र में उन्हें बहुत 
घाटा हुआ । ग्राहक बनाने में बड़ी कठिनाइयों का सामना करना 
पड़ता था | कोई कहता था, अखबार पढ़कर सुना जाया कीजिये; कोई 
कहता, दाम ले लीजिये, पिंड छूटे, अखबार भेजिये चाहे न भेजिये । 
“उस समय को स्मरण कर और आज का दिन देख जो आनन्द होता 
है बह अकथनीय हे”? (राधाकृष्ण दास) । पत्र बन्द हो जाने पर इन्होंने 
कलकत्ता छोड़ दिया और कुछ दिन रेलवे में नौकरी की; फिर रीवाँ राज 
चले गये । वहाँ एक बार हिंदी सम्बन्धी आन्दोलन में इन्होंने दूस हजार 
हस्ताक्षर कराये । रीवाँ से यह आसाम चले गये; कभी चिकित्सा, कभी 
अपने अँग्र जी ज्ञान के बल पर खाते पीते रहे | आसाम में इन्होंने हिंदी 
पत्रों के बहुत से ग्राहक बनवाये । वहाँ इन्होंने पुस्तकों की दुकान खोली 
जहाँ पढ़ने लिखने की चर्चा हुआ करती थी । वहाँ की जंगली जातियों 
को ईसाई पादरी रोमन लिपि सिखाते थे । इन्होंने उनमें हिन्दी का 
प्रचार किया | “उनके यहाँ जंगलों में अनेक कष्ट सहकर जाते और 
धन व्यय कर उनके शिक्षकों से मिल उन्हें अपने पास से पुस्तकें 

देकर हिन्दी पढ़वाने लगे ।”& आसाम से यह “उचित केश “हिंदु- 
स्थान”, “द्निकर प्रकाश” आदि में लेख भेजते रहे । काशी में आकर 
इन्होंने “भारत जीवन”? में काम किया और श्रयाग से “सरस्वती” 
त्तिकलने पर पाँच सम्पादकों की समिति के वह मन्त्री वने | १६०४ ० में 
इनका स्वर्गवास हो गया । कार्तिकप्रसाद खत्री ग्रहस्थ थे आर उनके कई 
बच्चे थे । इन सब का भार लिये सम्पत्ति का नाश करके काशी के 
“पारतजीवन” में नौकरी करके साहित्यसेवा करना बड़ी जीवट का 
काम था । 

कलकत्त से “हिन्दी बंगवासी”, “आर्यावते” “उचितवक्ता”, 
“भारतमित्र” आदि कई प्रसिद्ध पत्र निकाले। छोट्लाल मिश्र और 
दर्गाप्रसादमिश्र ने “भारतमित्र”” निकाला । बालमुकुन्द गुप्त के अनुसार 
जब “भारतमित्र” निकला था, तब कलकत्त में हिन्दी की चर्चा भी 
नहीं थी । कठिनाई से ४० ग्राहक बन सके । छुछ लोग पत्र पढ़ना 
जानते ही न थे; वे “सब कालमों की भाषा को मिलाकार एक साथ 
पड़ते थे ।/')< ऐसे लोगों में अखबार निकाल कर हिन्दी का प्रचार 
करना सेंस को बीन बजाकर रिम्काने से भी कठिन था । दु्गांप्रसाद मिश्र 
पहले ही वर्ष “भारतमित्र” ले अलग हो गये और उन्होंने “सारसुधा- 
निधि” निकाला जिसका सम्पादन सदानन्द्‌ मिश्र करते थे। भारतेन्दु 
बाबू को उससे बड़ा स्नेह था । यह पत्र बारह वर्ष तक निकलता रहा 
ओर निश्चय उस समय का वह श्रेष्ठ पत्र है । 

कालाकाँकर के पत्र “हिन्दोस्थान? को उस समय के कुछ चोट 
के साहित्यिकों का सहयोग अपने सम्पादक मण्डल के रूप में प्राप्त था। 
बालमुकुन्द गुप्त, महासना मदनमोहन मालवीयजी तथा प्रतापनारायण 
मिश्र जैसे प्रतिभाशाली लेखक उसके सम्पादक थे । बालमुकुन्द गुप्त, ने 
उस समय को याद्‌ करते हुए बाद में लिखा था--“'“कभी वह गंगा 
# के किनारे किनारे परिडत प्रतापनारायणजी और दूसरे सज्जनों के 


#बालमुकुन्द वर्मा कृत कार्तिकप्रसाद खन्नी का जीवन चरित्र | पृ० १४ 
“गुप्त निबन्धावली--प० १५२ । 

साथ धांरे धीरे टहलना, कभी मालवीयजी के साथ चाँदनी में रेती 
पर घूमना और कितनी ही तरह की अच्छी बातें करना स्मरण आता , 
है । कालाकॉकर भूलने की वस्तु नहीं है । वह छोटा सा रम्य स्थान सच- 
मुच स्त्रगे का टुकड़ा था ।'*'स्वर्ग में रहकर कोई स्व का आदर नहीं 
कर सकता | आज कलकत्त में वह सब बातें एक एक करके याद 
आती हैं ।?& 

यह सुदृद्भाव और सहयोग की भावना उस युग की विशेषता थी । 
साहित्यिक लड़ाई झगड़े तब भी होते थे परन्तु उनके पीछे हिन्दी-सेवा 
की आरकाँक्षा थी; व्यक्तिगत आक्षेप और ईर्ष्या का प्रायः अभाव था | 
उसके बाद वाले युग में निःस्वार्थ सेवा पीछे पड़ गई और नेतागीरी 
ओर बड़प्पन की खोज आगे आ गई । 

“हिन्दोस्थान” हिन्दी भाषा और उदार विचारों का समर्थक भरा। 
प्रतापनारायण मिश्र की प्रसिद्ध कविता “ब्रौडला स्वागत” इसी में छपी 
थी । इसके स्वामी राजा रामपालसिंह थे । पहले यह पत्र अँग्र जी-हिंदी 
में इद्ललेंड से निकला था क्योंकि राजा साहब वहीं थे। फिर उसमें 
कुछ भाग उदू का भी रहने लगा। राजा रामपालघिंह स्वयं हिंदी-उद्‌' 
में लिखते थे । उनके सहका रियों में अम्गरतलाल, लालबहादुर, शीतला- 
प्रसाद उपाध्याय आदि अन्य लेखक थे । | 

लखनऊ से “दिनकर प्रकाश” नाम का मासिक पत्र £-६ साल 
तक निकलता रहा । वहीं से “रसिक-पंच” नामक हास्य रस का 
मासिक पत्र भी निकला। 'काव्यामृत-वषिणी” और “भारतभानु” 
लखनऊ के दूसरे मासिक पत्र थे जो दो दो तीन तीन साल चलने के 
बाद ठप हो गये । ये दोनों काव्य प्रधान थे । इलाहाबाद से बाल- 


कष्ण भट्ट ने “हिन्दी प्रदीप” निकाला जो दीर्घकाल तक हिन्दी की 


सेवा करता रहा | यह पत्र स्वाधीन विचारों का समर्थक और अपने 
समय के श्रेष्ठ पत्रों में था । जिस लगन से गम सटे के श्रेष्ठ पत्रों में था । जिस लगन से अनेक कष्ट सहते हुए वर्षों तक 


& गुप्त निबन्धावली--8० ८६ । 

भट्टजी ने इसे चलाया, उसका मूल्य आँकना कठिन है। उनकी दृढ़ता 
ओर अध्यवसाय आदश हैं। ऐसे ही दीघकाल तक इलाडाबाद से 
“प्रयाग-समाचार” निकलता रहा । जब बालमुकुन्द गुप्त ने हिन्दी पत्रों 
पर अपना निबन्ध लिखा था, तब यह अपने २४वें वर्ष में जीवित था । 
तब तक इसके जन्‍्मदाता पं० देवकीनन्दन तिवारी का देहान्त हो चुका 
था । तिवारीजी ने इस पत्र को संक्षेप में दो पन्नों पर निकला था। 
तिवारीजी उस एक पेसे वाले अखबार को स्वयं छापते और कन्धे पर 
लादकर बेचते थे | “लिखने में बह बड़े म्वतन्त्र थे। जी में आता था 
सो लिखते थे ।” इस पत्र को मनोरंजकता का एक प्रमाण यह है कि 
प्रतापनारायण मिश्र को इससे बड़ा प्रेम था । कालाकाँकर में गुप्तजी के 
अनुसार वह सबसे पहले उसी को खोलकर पढ़ते थे ओर उसका कोई 
न कोई समाचार टीका-टिप्पणी सहित “हिन्दोस्थान” में देते थे। 
हिन्दी पत्र-साहित्य के इतिहास में ये सब ऐतिहासिक घटनाएं हैं। खुद 
लिखना, छापना और बेचना, ऐसी बातें कथा-कहानियों में भले मिल 
जाँय, इतिहास में कम मिलती हैं। जो दृदता और उद्द'डता एक ही 
आदमी के ये सब काम करने में है, वह उसके लेखों में भी अवश्य 
भलकी होगी | प्रतापनारायण मिश्र जैसे व्यक्ति दी जो स्वयं उद्दण्ड 
प्रकृति के थे, उसका ठीक ठीक आदर कर सकते थे और “प्रयाग- 
समाचार” जैसे फक्कड़ पत्र से राजा रामपालसिंह ओर पं० मद्नमोहन 

मालवीय के पत्र में उद्धरण दे सकते थे। 
सम्पादक के व्यक्तित्व की छाप जैसी “ब्राह्मण” पत्र पर थी, बैसी 
ओर किसी पर नहीं । इसे कानपुर से प्रतापनारायण सिश्र ने निकाला 
था और उनको नस नस में जो शरारत और विद्रोह भरा हुआ था, 
वह इसकी एक एक लाइन से प्रकट होता था| हास्य के साथ स्वाधीन 
चेतना फेलाने में यह पत्र सबसे आगे था । इसी से कुछ कुछ मिलता 
४ ज्ुलता राधाचरण गोस्वामी का “भारतेन्दु” था, जिसे उन्होंने बृन्दावन 
से निकाला था । अलीगढ़, शाहजहाँपुर, फरु खाबाद, अल्मोड़ा आदि 
से भी कई पत्र निकले । अल्मोड़ा जेसी जगह में दीघकाल से “अल्मोड़ा 

अखबार” निकालने के लिये बालमुकुन्द गुप्त ने उसके संचालकों आदि 
की बड़ी प्रशंसा की है | सुदूर बम्बइ और लाहोर से भी अनेक पत्र 


निकले जिनमें लाहौर का “मित्र-विल्ास” उल्लेखनीय है। देशी राज्यों 


में अनेक स्थानों से जो पत्र निकाले गये, उनमें कभी तो राज्याधिकारियों 
का सहयोग रहता था, कभी सम्पादकों को उनके सन्देह और क्रोध का 
सामना करना पड़ता था | अजमेर से समर्थदान के पत्र “राजस्थान- 
समाचार” ने दीघेकाल तक जीवित रहकर वहाँ हिन्दी की ओर लोगों 
की रुचि बढ़ाई | “मारवाड्-गजट” पर गुप्तजी का नोट रजबाड़ों में 
हिन्दी-उदू समस्या पर प्रकाश डालता है | यह पत्र हिन्दी-उद्‌ . दोनों 
में निकलता था; “रियासती प्रजा में उदू' जानने वाले लोग बहुत अल्प 
हैं, इसी से उदू' के साथ २ एक कालम हिन्दी का भी रखना पढ़ा। 
अथांत्‌ उदू' का कालम अहलकारों के लिये और हिन्दी का प्रजा के 
लिये हुआ ।” 

रियासतों के दीर्घजीबी पत्रों में उदयपुर का “सज्जन-कीतति-सूधा- 
कर” था जिससे उदयपुर-नरेश महाराज सज्जनसिंह का सहयोग 
स्पष्ट है। इनकी भारतेन्दु से मेत्री थो ओर अनेक पत्रों को इनसे 
सहायता मिली थी | बूँदी का “स्ेहित” और रीवाँ का “भारत- 
आता” नाम से ही उदार विचारों के पत्र जान पड़ते हैं। ग्वालियर 
से “ग्वालियर-गजट” गुप्तजी के अनुसार उनके समय के पत्रों में 
सबसे पुराना था । जयपुर से “जयपुर-गजट” अँग्र जी-हिन्दी में निक- 
लता था । देशी राज्यों में प्रेस की स्वाधीनता और भी कम थी; 
इसलिये वहाँ तो अख़बार निकालना ही अपने को द्रबार का कोपभाजन 
बनाना था । देशी राज्यों में अनेक कठिनाइयों के होते हुए भी इन पत्रों 
ने देश और भाषा की जो सेवा की वह अनुपम है। यदि उनके राज- 
नीतिक विचार बहुत पिछड़े हुए लगते हैं तो इससे यह न समभना 


(चाहिये कि सम्पादक और लेखक भी पिछड़े विचारों के थे । उनके सामने , 


प्रश्न विचार ढू ढने का उतना न था जितना अपने विचारों को किसी 
न किसी रूप में प्रकाशित करने के लिये साधन दूँ ढने का था।, इसमें 

की अवनक ले हे कप 


उनकी कठिनाइयाँ ब्रिटिश भारत के पत्रकारों से अवश्य ही अधिक थीं। 
उस समय साप्ताहिक पत्रों में तो अधिकतर सामाजिक ओर राज- 
नीतिक विषयों पर लेख रहते थे | परन्तु मासिक पत्रों में विषयों का कोई 
निश्चित चुनाव न होता था । साहित्य, राजनीति, विज्ञान आदि विषयों 
के अपने अलग अलग पत्र न थे | संचालक अपने पाठकों को सभी 
विषयों की थोड़ी-थोड़ी जानकारी कराना चाहते थे। साहित्य इनमें 
प्रधान था । परन्तु साहित्य हो चाहे राजनीति, लेखक का ध्येय पाठकों 
को देश की दशा से परिचित कराना तथा उन्हें सचेत कर पुरानी रूढ़ियों 
से तोड़ नई विचारधारा की ओर ले आना होता था | भ्रत्येक विषय के 
अलग पत्र न होते हुए भी स््री-शिक्षा के लिए दो तीन पत्र अलग से निकाले 
गये थे । पतित दरबारी संस्कृति मैं स््रियाँ दासों के समान हैं; उनमें 
शिक्षा-प्रचार का विचार भी करना साँप के मुँह में उँगली डालने के 
समान शा । ख्री-शिक्षा में भारतेन्दु बाबू की विशेष रुचि थी और उनके 
घर में इसका प्रचार भी हुआ था। उन्होंने “बालाबोधिनी” पत्रिका 
केवल स्त्री-शिक्षा के लिए निकाली थी । ख्री-शिक्षा के अभाव में स्त्रियों 
का लेखिका बनना तो स्वप्नवत्‌ था, फिर भी प्रयाग से एक बैरिस्टर की 
धर्मपत्नी श्रीहरिददेवी ने 'भारत-भगिनी” नाम की पत्रिका निकाली जो 
राधाकृष्णदास के हिन्दी पात्रों पर पुस्तक लिखने के समय तक निकल 
रही थी | श्रीहरिदेवी “भारतेन्दु” आदि दूसरे पत्रों में भी लिखती थीं 
ओर अपने समय की एक सुलेखिका थीं । ऐसे ही लाहोर के श्रसिद्ध 
हिन्दी सेवक राय नवीनचन्द्र को पुत्री श्रीहेमन्तकुमारी देवी “सुग्रहिणी” 
पत्र की सम्पादिका थीं । समय को देखते हुए इतना भी बहुत था । 
बंगाल, बिहार, युक्तप्रांत, पंजाब, बम्बई ओर राजपूताना में जो पत्र 
निकले उनमें व्यक्तिगत चेष्णटा और अध्यवसाय अधिक था, सभा- 
समितियों अथवा धनी व्यक्तियों का सहयोग कम था। तब के सेठ 
लोग आज की ही भाँति अथवा आज से भी अधिक भाषा और साहित्य 
की ओर से उदासीन थे । इसीलिये “ब्राह्मण” जैसे पत्र को दो आना 
मूल्य रखते हुए भी ग्राहक बनने के लिए लोगों से अपीलें करनी पड़ती 


३० भारतेन्दु-युग 





थीं। सरकार के प्रेस एक्ट आदि का भय अलग था। इन सब कठि 
नाइयों के होते हुए भी उस युग के सम्थ पत्रकारों ने कलकत्ता, लाहौर 
ओर बम्बई के त्रिकोण में हिन्दी पत्रों का एक जाल सा बिछा दिया। 
इनमें बहुत से पत्र शोघ ही निकल कर बन्द हो गये। इसका कारण 
संचालकों की अक्षमता उतनी न थी जितनी परिस्थितियों की कठोरता 
थी । फिर भी हरिश्चन्द्र-चन्द्रिको, हिन्दी प्रदीप, सारसुधानिधि, 
हिन्दोस्तान आदि उस समय के श्रेष्ठ पत्र हैं जो आज भी हमारे लिये 
अनेक बातों में आदश हैं । पत्रों के इस जाल को बिछ्ाने में भारतेंदु का 
कितना हाथ था यह ठीक ठीक जाँचना कठिन है । उत्साहित वह सभी 
को करते थे और लेख भी बहुतों को भेजते थे । पत्र-साहित्य की परंपरा 
न होते हुए भी उसने थोड़े ही वर्षो में जो उन्नति की, उसका एकमात्र 
कारण लेखकों की धुन थीं । परिस्थितियाँ कठोर थी परन्तु उन्होंने अपने 
आपको दृढ़तर सिद्ध किया | कार्तिकप्रसाद खत्री सरीखे धनी व्यक्तियों 
ने जंगलों की खाक छानी और दूसरों के पत्र में नौकरी कर अपने 
जीवन का अन्त कर दिया। हिन्दी प्रदीप का दीघ जीवन उसके संचा- 
लक सम्पादक की दीघ तपस्या का जीवन था। प्रयाग-समाचार के 
मुद्रक, प्रकाशक, लेखक, सम्पादक ओर विक्र ता की कहानी उस युग की 
भावना की प्रतीक है | यदि उस युग के साहित्यिकों ने यह लगन औ 

फकड़वन न प्रकट किया होता तो निश्चय ही वह परिस्थितियों के नीचे 
कुचल दिये गये होते । यह खेद की बात है कि उनके त्याग और परि- 
श्रम से लाभ उठाकर इस युग के पत्र-साहित्य ने वेसी उन्नति नहों की 
जैसी उसे करनी चाहिये थी । 


किक 5 
पत्र-साहित्य ओर ग्रगति 

'सारसुधानिधि' में 'तुम्हें क्या! नाम के एक लेख में राधाचरण 

गोस्वांसी ने लिखा था--'हम देशीय पत्र सम्पादक हैं, हमारा सत्य 

# कहना बुरा लगा, हमसे खुशामद कराने के लिए प्रेस एक्ट की घुड़की 

दिखलाई पर तुम्हें क्या ? हम भ्कूठ तो नहीं बोलते, तुम्हारी बृथा खुशा- 

मद तो नहों करते ।? पत्रकारों के सामने जो समस्या थी, बह बहुत कुछ 

इन वाक्ों में प्रकट हो गई है । या तो भ्रूठ बोल कर खुशामद की. 

जाय या सच कह कर प्रेस एक्ट की चपेट में अदालत की या हवालात 

की हवा खाई जाय । इसलिए सरकार की आलोचना के लिए व्यंग्य 

और हास्य का अधिक सहारा लिया जाता था । कभी लोग सब कुछ 

कह जाने के बाद (सरकार की थोड़ी-सी प्रशंसा कर देते थे; कभी 

खरी ही खरी सुनाते थे जिसमें लगी-लिपटी की गुजाइश ही न 
होती थी । 

.  हरिश्चन्द्र मेगजीन' जैसा कि उसके टाइटिल पेज के विवरण से 

. प्रगट है, बहुत से विषयों को लेकर चलनेवाली पत्रिका थी। परन्तु उसके 

८ पहले ही अक्कू में एक मनोरंजक प्रश्नावली छपी है--'यूरोपीय के . प्रति 

। । ३१- ४४ 


श्र भारतेन्दु-युग 


भारतवर्षीय के प्रश्न ।! इसी में एक प्रश्न हे, “यदि प्रजा में हैं तो 
ड्से ४३३३३ बलि देते हैं ?. ..यदि जन में हैं तो उसे फाँसी देकर 
क्यों मारते हैं ?? प्रश्नों के साथ कुछ अपनी ओर समाधान भी है जैसे - 
“बाहर की सरलता अंतःकरण की कुटिलता दोनों वर्णन के बाहर हैं ।! 
और इससे जान पड़ता है कि न आप पण्डित की ओर हैं/न मूख्तरे की जैसे 
'धोबी का कुत्ता न घर का न घाट को ।? दूसरे अह्ूू में 'कलिराज की सभा? 
नाम का मनोरंजक निबन्ध है जिसमें सरकार के पिट्ठुओं की खबर ली 
गई है । कलियुग के दाहिनी ओर “के० सी० एस० आई० कलियुग के 
सगे भाई, बड़े अन्यायी, चश्मा लगाये, अँग्रेजों की खुशामद में 
जनम गँवाये, पाप कमाये बेठा है।” गद्य में अनुप्रास के लिए यदि 
कहीं स्थान है तो इसी प्रकार के गद्य में | 'के० सी० एस० आई० के पास 
एक लाला प्याला ढारे, चित्रगुप्त के संतान, स्वारथ में सुजान, कलियुग 
के दिवान बेठे हैं ।! इस निबन्ध के लेखक मुन्शी ज्वालाप्रसाद थे। इस- 
लिए लाज्ञा-प्याला वाला व्यंग्य बिल्कुल निदो ष हो जाता है । 

“हरिश्चन्द्र मैगजीन! में अँग्रजी में भी निबन्ध आदि छपते थे। 
सातवें अझ्ू में नवशिज्ञित बाबुओं की अंग्र जी की खिल्ली जड़ाई गई है; 
साथ ही उनकी द्यनीय दशा भी प्रकट की गई है। एक कविता का एक 
अंश इस प्रकार है :-- ह 

इसी अजझ्डलू में 'बसंतपूजा! नाम का एक छोटा प्रहसन है। दा ' 

परिड़तज्ञन 'कोतवाल', 'थानेदार', नाजिर' आदि देवताओं के नाम 

हल नलल अमल लद नमन नितचनतप्टिटिलट टटटगर ता पडा 
लेते हैं और उनकी प्रार्थना में कहते हैं--'सलामश्च ते बन्दगी च ते 
घूसश्च ते चन्दा च ते अड्भेसश्च ते... .? इत्यादि । क्षत्रियों के लिए एक 
# उपदेश में कहा गया है--'साहसी भी बड़े हो क्योंकि दीनों को पाते ही 
पीस डालते हो । परन्तु हट्टे-कट्टे को देख दुम दबाकर घर की राह लेते 
हो ।” इस प्रकार की उक्तियों में व्यंग्य है परन्तु बिल्कुल खरा । सीधी 
बात कहने में इतनी गहरीमार नही होती, जितनी इस प्रकार के व्यंग्य में । 
नवें अछू से मेगजीन 'हरिश्चन्द्र-चन्द्रिका' हो गई है और ऊपर का 
विवरण भी हिन्दी में छुपा है । दूसरे वर्ष के तीसरे अछ्क में अंगरेजों 
से हिन्दुस्तानियों का जी क्यों नही मिलता” नाम के लेख में हिन्दुस्तानी 
और अंगरेजों में भक्षय और भक्षक का सम्बन्ध बतलाया गया है। 
इस पत्रिका में भाषा-सम्बन्धी आन्दोलन विशेष होता था । हिन्दी और 
अगरेजी दोनों भाषाओं में ही इस विषय पर लेख होते थे और दूसरे 
विद्वानों के भी मत उद्धृत किये जाते थे । त्रजभाषा में लिखी हुई 
» कविता की प्रधानता थी; साथ में संस्क्रत रचनाएं भी छपा करती थीं । 
नाटक अधिक छुपते थे, उपन्यास कम । विज्ञान और इतिहास पर भी 
लेख निकलते थे। तोताराम, काशीनाथ, श्री निवासदास, बिहारी चौबे 
आदि इसके लेखकों में थे । सब बातें देखते हुए इस पत्रिका में पुराना- 
पन काफी था और उच्चक्रोटि का राजनीतिक या सामाजिक साहित्य कम 
छपता था | इसका कारण यही था कि यह पत्र-साहित्य में अभी 
प्राथमिक प्रयास था। 

“हिन्दी प्रदीप” का प्रधान आकर्षण उसके सम्पादक बालकृष्ण भट्ट 
के लेख थे। इनमें कुछ तो मनोवेज्ञानिक छानबीन की छाया लिये 
हुए होते थे जैसे 'माघुय” पर जिसमें ज्वार की रोटी से लेकर साहित्य 
तक के साधुय पर विचार किया गया है । कुछ लेख हास्य विनोद «के 
होते थे और ये ही अधिक अच्छे होते थे। देश-द्शा की ओर से यह पत्र 

» खूब सचेत है । इसकी जिल्दों को पढ़ने से उस समय के राजनीतिक, 
सामाजिक और धार्मिक आन्दोलन आँखों के सामने सज्नीव हो उठते 


” ५ 

हैं। भट्ट जी उदार विचारों के लेखक थे | यज्ञ का अर्थ करते थे, कोई 
महान्‌ कार्य करना । यज्ञ का उदाहरण दिया था, काँग्रेस । ऋषियों 
की प्रशंसा करते हुए उन्होंने स्वदेशी वस्तुओं के व्यवहार के लिए अपील ” 
की थी--वही सुशिक्षा और सभ्यता का दम भरनेवाले हम हैं कि देशी 
चीजों के बतांव के लिए हजार सिर धघुनते हैं और प्रत्यक्ष देख भी रहे 
हैं कि देश की बनी वस्तुओं को काम में न लाने से दरिद्रता देश में डेरा 
किये है पर विलायती चीज़ों के चटकीलेपन और नफासत में ऐसे फँसे 
हैं कि हमारे हजार बार के लेक्चर का एक भी फल न हुआ |! (जिल्द 
३१, सं० ४) | भारतेन्दु बाबू ने स्वदेशी आन्दोलन का सूत्रपात किया 
था; भट्टजी तथा अन्य लेखक उस आन्दोलन को बराबर बढ़ाते रहे थे । 


“अअमृतबाजार पत्रिका? तथा 'पायनियर” में एक बार विवाद चलने 
पर उस पर एक लेखक ने जो टीका की थी, उससे उस समय के 
पत्रकारों की स्थिति पर प्रकाश पड़ता है । जनता को देश-दशा से परि- , 
चित कराना या सरकार की आलोचना करना राजद्रोह में शामिल था। 
इसी पर लिखा था--“अब रहा राजद्रोह सो यह निश्चय रहे कि देशी 
पत्र अँगरेज कर्मचारियों पर मारे डर के इसलिए नहों लिखते कि 
पिनल कोड तो एक ओर रहे मजिस्ट्रेट साहब का जरा सा इशारा काफी 
है ।! इन आपदाओं के होते हुए भी हिंदी प्रदीप! अपने समय के निर्भीक 
पत्रों में था । दुर्भिज्ष सम्बन्धी साहित्य इसमें विशेष छपा था। एक 
अड्कू में बेकार की बड़ी सुन्दर नकल छपी है। बेकार लेख लिखकर 
गुजारा करना चाहता है परन्तु उसके लेखों में आक्षेप ओर ताने आ ही 
जाते हैं, इसलिए रूढ़ियों के प्रेमी उसके लेख पसन्द नहीं करते। वह 
जाड़े की रात में ठिठ्ुरता है, पुवाल बिछाता है और वही ओढ़ता है, 
लेम्प की चिमनी पर हाथ रखकर सेंकता है। आगे चलकर उसकी दशा 
बदल जाती है जो एक काल्पनिक इच्छापूर्ति के समान है । आधे भाग 
में बेकारी का सुन्दर चित्रण हुआ है। उस समग्र के अनेक अच्छे 
लेखकों का इस पत्र से सहयोग था । भट्ट जी के गद्य में कद नागरिकता 
का पुट है| जिससे वह युग की धारा से अलग-सा है। उस समय का 

प्रतिनिधि गद्य हमें भारतेन्द, राधाचरण गोस्वामी, प्रतापनारायण मिश्र, , 
सदानन्दन मिश्र आदि लेखकों में अधिक मिलता है । 

'भारतमित्र' में राजनीति की प्रधानता थी । यह पहले पाक्षिक निकला 
था, फिर साप्ताहिक हो गया था । 'बिहार-बंधु' से एक बार इस पत्र 
का कुछ भाषा-सम्बन्धी विवाद चल पड़ा थ्य। तब भाषा-सम्बन्धी 
नीति पर इस पत्र ने जो नोट छापा था, वह ध्यान देने योग्य हे | कुछ 
लोगों ने प्रचार कर रक्खा है कि हिन्दी के मूल विकास में विदेशी शब्दों 
वा बहिष्कार है और हिन्दी लेखकों ने उन्हें चुन-चुनकर निकाला तथा 
हिन्दी का रूप स्थिर किया शा | इस नोट में कही बातें सच हैं, उसका 
प्रमाण उस युग का गद्य है जिसमें यही सिद्धान्त बरते गये हैं और 
जिसमें तब के लेखकों की भाषा-सम्बन्धी उदारता प्रकट है । 'भारतमित्र” 
ने लिखों था--'हम लोगों की हिन्दी भाषा हे। यद्यपि ये प्राकृत से 
उत्पन्न हुईं है तथापि संस्कृत का अखण्ड भण्डार इसकी समृद्धि वृद्धि 
करे है और जो इसमें कहीं-कहीं सूर-सेनी, मागधी, माथुरी, फारसी, 
अरबी ओर अंग्रेजी भी सरल भाव से मिल गई हैं, तो क्या इसको 
बिगाड़ती हैं ? हमारी समर में तो स्वभाव सुन्द्री हिन्दी को बरन्‌ अल॒ं- 
कृत करती हैं । परन्तु ऐसा कहने से ये नहीं समझना कि अब हम 
अरबी, इरानी, तुर्की और यूनानी आदि से हिन्दी को ढाँक दें और मूल 
में आघात करे । इन सब भाषाओं के शब्द तो वो ही रखने चाहिये जो 
सब कि इसमें मिल गये हैं ।” यदि इस नोट को हम बाबू सम्पूर्ण नन्‍्द के 
साहित्य-सम्मेलन वाले भाषण से मिलाबें तो देखेंगे कि हिन्दी लेखकों 
ने बराबर इस विषय में उदारता ही दिखाई है। प्रचलित शब्दों का 
उन्होंने विरोध नहीं किया; देशी शब्दों को हटाकर बाहर के अप्रचलित 
शब्द ठू सने के वे कभी पक्त में नहीं रहे । फिर भी कुछ लोगों ने शुद्ध 
हिन्दी का एक होवा खड़ा कर उस पर चाँदमारी का खूब अभ्यास किया 
है। इस प्रकार वे अपनी भाषा सम्बन्धी अनुदार नीति पर पदों डालना 
चाहते हैं । 

-भारत-मित्र' ने पहले ही अछ्ू में लिखा था--'समाचार पत्र प्रजा 


रै६ भारतेन्दु-युग 


* का प्रतिनिधि स्वरूप होता है ।' उसने इस सत्य का बहुत कुछ पालन 


भी किया था । काबुल की लड़ाई पर इसमें धारावाहिक रूप से टीका 
होती रही थी । इन लेखों से राजनीतिक समस्याओं को अच्छी जान- 
कारी प्रकट होती है, यद्यपि शैली सरल और मनोरंजक ही रखी गई 
है । ऐसे ही एक सम्पादकीय लेख से कुछ वाक्य यहाँ दिये जाते हैं. जिनसे 
उस समय के राजनीतिक लेखों की शैली समर में आ जायगी । “अंग्रेजों 
ने काबुल के ऊँट को बलवान करने के लिए कई बरस से चारा दिया 
पर जब उस पर बोम लादने वा विचार किया तब वह दुलत्ती छॉँटने 
लगा । उस पर अँग्र जों ने उसकी नकेल पकड़ के अपनी तरफ जब जोर 
से खींचा तब तो काटने दौड़ा । तिस पर अगरेजों ने लाचार होके 
चाबुक मारने का बन्दोबस्त किया, किसलिए कि 'ढोल गँवार शूद्र पशु 
नारी, सकल ताड़ना के अधिकारी ।!! इसलिए अब सीसा पर अगरेज 
सेना बादल के समान चारों ओर से इकट्ठो हो रही है और ऑफिसर 
लोग बिजली के सामन कड़क रहे हैं । 

एक अझ्जछु में 'भारतमित्र' ने हिन्दुस्तान से विदेश चावल भेजने 
का विरोध किया था । उस लेख का शीर्षक था--अपने को ठाँव नहीं 
पाँच वीर संग चलें ।” अर्थात्‌ भारतवासी स्वयं भूखों मरते हैं, वे 
बाहर चावल किस बिरते पर भेजें । इस तरह के चटपटे शीषक देने 
से ये राजनैतिक लेख चाबव से पढ़े जाते थे। स्पष्टता और गम्भीरता 
से 'भारतमित्र” ने यह भी लिखा था--इस देश में आजकल जैसी 
दुर्भिज्ञ की बढ़ती है, उसके लिए देशहितेषी समदुःखीगणों को यह 
उचित है जो पहले भारत को उस कष्ट से बचावें, तब उससे और का 
उपकार करें । जो स्वयं दीन, निराह्यर और मुट्ठी भर अन्न के लिये 
लालायित रहते हैं, उनसे साहाय्य की प्राथना करना और बलपू्बक 
छीन लेना दोनों एक ही समान हैं ।” इन वाक्यों से मालूम हो जायगा 
कि सारी बात हास्य विनोद में ही न टाल दी जाती,थी | लेखकों का 
ध्येय जनता को सजग करना था, 'और इसके लिए वे जटिल वाग्जाल 
में न पड़कर मनोरंजक शेली का ही सहारा लेते थे। यदि अपनी रुदन- 


- 

० पु हे ० 
: शील शैली को छोड़कर अनेक प्रगतिशील लेखक “भारतमित्र” की शेली 
को अपनावें तो वे अपनी बात जनता तक अधिक सरलता से पहुँचा 





ऑरचामिय उस समय का एक अत्यन्त सत्तेज और सचेत 
पत्र था, यह पहले ही कहा जा चुका है। इसमें राजनीतिक ॥॒ और 
सामाजिक आन्दोलनों को उभारने वालो कविताएँ और व्यंग्यपूर्ण लेख 
छपा करते थे । एक अड्ढू में इस प्रकार के कई होली के गीत निकले 
थे। टेक्स, महंगी, दुर्भिक्ष आदि का उल्लेख ऐसे गीतों में बराबर 
रहता था । 

“इत अ्रकाल उत ठिकस लगायो कर सब णे बरजोरी 

तेज अनाज ठीक कहुं नाहीं मरत प्रजा सब ठोरी । 

भीख माँगत ले भोरी ।? 
गय्य में भी इन बातों की ओर बराबर ध्यान [आकर्षित किया 
जाता था। टेक्स पर टेक्स, अकाल पर अकाल, और मरी पर मरी 
, यही देखी जाती है । नित्य नये आईनों से बेधा जाता है, और नित्य 
नई स्पीचों से नोंन छिड़का जाता है । ( १--१६ ) 'काबुल-सन्धिः होने 
पर भी 'सारसुधानिधि! ने सरकार की खरी आलोचना की थी ! 
काल्पनिक भय दिखाकर एक युद्ध छेड़ा गया था और दरिद्र प्रज्ञा को 
सताकर पैसा बसूल किया गया था। 'देशभर में रोदन और हाहाकार 
के भिन्न कुछ भी नहीं सुनाई देता है? ( १-२२)। दुर्भिक्ष दूर करने 
के लिये जो टैक्स लगाया गया. था, वह उन्हीं से वसूल किया गया 
था, जिनके हित के लिए लगाया गया था । इम्पीरियल लाइसेंस पर 
टीका करते हुए, सारसुधानिधि' ने अरथमन्त्री की भी खबर ली थी। 
उन्तकी चतुरता ऐसी थी कि “इधर तो तेली-तम्बोली, नाई-घोबी, 
घसियारे-नालबन्द और हाड़ी-मोची तक कोई न छूटा । पर उधर देखो 
तो सर जान स्ट्राची साहिब आदि बड़ी-बड़ी तलब और वेतन-भोगी 
महाभाग्य महाशयों को इस लाइसन को हवा नहीं लगी ।” उस समय के 


/ राजनीतिक नेताओं की स्पीचों को देखते हुए इस श्रकार के लेख बहुत 
ही उग्ने जान पढ़ते हैं । 

'सारसुधानिधि! का उस समय खूब प्रचार और आदर था, इसमें 
सन्देह नहीं । एक मुसलमान सज्जन गृलाम हुसेन साहब वकील ने 
इस पत्र के लिए चन्दा भेजते हुए सम्पादक को हिन्दी में एक प्रशंसा-- 
पूर्ण पत्र लिखा था, जिसे सम्पादकीय स्तम्भ में उद्धृत भी किया गया 
था। बीच में सम्पादक के बीमार हो जाने से तीन महीने तक पत्र 
बन्द रहा । पत्र के बन्द होने पर भारतीय पत्रों ने तो सहानुभूति प्रकट 
ही की थी, अंग्रेजी के पत्रों ने भी उस पर टीका करते हुए अपना प्रेम 
प्रकट किया था ( इण्डियन मिरर, & जुलाई १८८० ई०)। लाडे लिटन 
के भारत छोड़ने पर 'भारत-बन्धु' ने उसकी प्रशंसा में एक लेख लिखा 
था । 'सारसुधानिधि' ने 'भारतबन्धु की अदूरदर्शिता! लेख लिखकर 
उसका तीत्र प्रतिवाद किया । 'भारत-बन्धु! ने लिखा था कि प्रेस ऐक्ट 
से देश की कोई हानि न हुईं थी; इस पर उसको खूब लथेड़ा गया। 
यह एक लम्बा लेख था और लगभग सात कालमों में समाप्त हुआ 
था| वैसे भी 'सारसुधानिधि' प्रेस ऐक्ट का बराबर विरोध करता 
रहा था । इसके सम्पादकीय लेख रोचक और विचारपूरण होते थे । 
बहुत पहले इस पत्र ने ' भारतवर्ष में प्रतिनिधि शासन-प्रणाली की 
आवश्यकता की आवाज उठाई थी (११ जुलाई १८८० ई०) | कि्तानों 
की अवस्था पर इसमें अच्छे लेख निकले थे; त्रिटिश राज्य में ही 
नहीं, देशी राज्यों में भी स्थायी बन्दोबस्त के लिये इस पत्र ने आन्दोलन 
किया था । 'वैज्ञानिक कृषि की आवश्यकता? पर ४ अक्टूबर ६-८० ह० 
के अड्डू में एक सम्पादकीय लेख प्रकाशित हुआ था । हिन्दी-प्रचार 
का आन्दोलन इसमें बराबर होता था | हैदराबाद में निजास के शासन 
में हिन्दी के साथ दुव्यंबह्दार पर तब भी लेख निकले थे ! 

'सारसुधानिधि! में राजनीतिक लेखों के साथ नाटक, उपन्यास, 
व्य॑ग्यपूर्ण लेख आदि भी छपते थे। व्यंग्यपूर्ण निबन्धों में राधाचरण 
गोस्वामी लिखित “यमलोक की यात्रा” उस युग की श्रेष्ठ रचना है। 
इधर-उधर हास्य के छोटे ओऔर व्यंग्य का पुट देना उतना कठिन नहीं 
है; इस प्रकार को एक लम्बी रचना में द्वास्य और व्यंग्य को एक ही 


न्‍_. 


ज्ज्मा 


बे 


चला 

धरातल पर निबाहे जाना बड़ी ऊँची प्रतिभा का काम है । इस लेख 
की चर्चा विशेष रूप से आगे की जायगी | पुस्तकों की आलोचनाए 
इसमें विशेष छपती थीं; खगोल, पदार्थ-विज्ञान, इतिहास, शासन-तन्त्र 
आदि पर भी लेख रहते थे | इसके सम्पादक सदानन्द सिश्र विज्ञान का 
एक अलग से पत्र निकालना चाहते थे और इसकी उन्होंने सूचना भी 
प्रकाशित की थी। अन्य लेखकों का सहयोग इस पत्र को प्राप्त था्‌ 
परन्तु उनमें राधाचरण गोस्वामी या सदानन्द मिश्र को प्रतिभा का कोई 
नथा ! ये दोनों अपने युग के श्रेष्ठ गद्य लेखकों में थे और उनकी 
रचनाओं को देखते हुए 'सारसुधानिधि' की और सामग्री कभी-कभी 
फीको लगती है । सदानन्द मिश्र का नाम हिन्दी लेखकों में प्रसिद्ध नहीं 
है परन्तु उनका गद्य सुधरा और ओजमपूर्ण होता था । दुर्भाग्य से उनके 
लेख पत्र की पुरानी जिल्दों में बन्द हैं । उनमें एक दृढ़ निर्भीक व्यक्तित्व 
का दशन होता है; उस युग की पत्रकार-कला में निःसन्देह वह अन्यतम 
थे। उनका पत्र तब के जन-साहित्य का प्रतीक है । “पीयूष-प्रवाह” की 
उक्ति यहाँ और भी ठीक उतरती है-- 
“अजु नस्य प्रतिश द्वै न दैन्यं न पलायनम्‌ ।” 

कानपुर के ब्राह्मण? पत्र में फक्ड़पन अधिक था । 'निन्दन्तु नीति 
निपुणा» आदि वाक्य उसकी निर्भीकता और फक्कड़पन के द्योतक 
हैं। दो आने मूल्य का यह एक छोटा-सा पत्र था और अपने सम्पादक 
के व्यक्तित्व के सहारे ही चलता था । राजनैतिक लेख इसमें कम 
रहते थे; व्यंग्य और हास्य की श्रधानता लिये इसके लेखों में राज- 
नीतिक चेतना एक दूसरे रूप में प्रकट होती थी । प्रतापनारायण मिश्र 
के हास्यपूर्ण लेख ही इसमें पठनीय होते थे; और तरह की सामग्री कम 
होती थी । प्रतापनारायण भी जब गंभीर विषयों पर लिखते थे तो उनका 
गयय शिथिल होता थां । इसके विपरीत राधाचरण गोस्वामी के पत्र 
'भारतेन्दुः में विविध प्रकार की रोचक सामग्री होती थी। उसका प्रतिज्ञा 
वाक्य था-- कार्य वा साधयेयम्‌ शरीरं वा पातयेयम्‌।! उस समय के 
पन्नों के प्रतिज्ञा-वाक्य भी विचित्र हैं। सम्पादक मानो ललकार कर 

साहित्य-क्षेत्र में उत्तते थे और अपने काम में प्राणों की बाजी लगा देते 
थे। राधाचरण गोस्वामी प्रतापनारायण से अधिक सारगर्भित हास्य 
लिखते थे । बसे भी वह अधिक उदार विचारों के थे। “अलकचन्द्र * 
आख्यान? ( ३--& ) में उस समय के (और अब के भी ) निकम्मे 
नवयुवकों का सुन्दर चित्र खींचा गया है । कविता में देश का ही 
राग था-- 

“भारत पर दुख की घोर घटा | 

बरसत नयन नीर निसिबासर जल थल सकल पटा। 

गरजत-तरजत दुष्ट पुष्ट टिकस की बिज, छटा । 

अ्म्बर भूमि श्रधिक अँधियारी लखि-लखि ्ृद्य फटा ।? इत्यादि। 

. हिन्दी का कट्टर समथक होते हुए भी व्यर्थ में उसे क्लिष्ट बनाने 
वालों की इस पत्र ने आलोचना की थी । स्वामी दयानन्द्‌ और आर्य 
समाज को लेकर उस समय बड़ा वितण्डावाद और गाली-गलौज हुआ 
था । राधाचरण गोस्वामी स्वयं विरोधियों में थे परन्तु उनकी नीति« 
अत्यन्त उदार थी | अपने मतभेद का उल्लेख करते हुए उन्होंने लिखा 
था--“स्वामीजी के देशोपकारी होने में जो कोई सन्देह करे, वह नारकी 
है और आयय॑समाज के देशोन्नति करने में किसी को श्रम हो तो वह 
साक्षात्‌ पशु है ।”” यमलोक की यात्रा में राधाचरण गोस्वामी ने आये- 
समाजियों को भी नरक में स्थान दिया था; उस बात को याद रखने 
. से ऊपर के वाक्य की उदारता का ठीक ठीक पता चलता है । इसका 
कारण उन्होंने लिखा था--“अब यह्‌ समय नहीं है कि घर में जूता चले 
और बाहर के तमाशा देखें ।! एकता और देशहित के लिए वह अपने 
व्यक्तिगत विचारों को दबाकर एक सीमा के भीतर रख सकते थे। 
हास्यपूर्ण लेखों के साथ इसमें नाटक, उपन्यास, पुस्तकों की आलो- 
चनाएँ आदि भी छुपा करती थीं। “आननन्‍्दकादम्बिनी” एक कविता 
प्रधान पत्रिका थी परन्तु इसमें जोरों से स्वदेशी का प्रचार किया जाता 
था । किसान कष्ट से अन्न पैदा करते हैं परन्तु उसे खाते हैं दूसरे द्वीप . 
के लोग । उसे बेचकर किसान सीप के बठन और मिट्टी के खिलोने 

जैसी चीजें पाते हैं । रुपया रहा तब तक नशा रहा; कु जब न रहा तब 
“लज्ञोग ताशा सा पेट बजाते भूख-भूख चिल्ला रहे है. !” 

ऊपर के विवेचन से भारतेन्दु-युग के पत्र-साहित्य की मनोरंजक ता 
और प्रगतिशीलता का थोड़ा बहुत अन्दाज हो जायगा। राजनीतिक 
वातावरण में जो रूढ़िप्रियता, अन्धपरम्परा-प्रियता, शासकों,की खुशामद्‌ 
ओर अपनी सभ्यता के प्रति हीन भावना फैली हुईं थी, उसे देखते हुए 
हिन्दी पत्रकारों को निर्भाक लेखन-शैली और भी चमक उठती है । उनमें 
पर्याप्त साहस था और उस साहस का उपयोग वे बेपर की बातें करने 
में न करते थे वरन्‌ वे द्नि-प्रति-दिन का देश तथा विदेश सम्बन्धी 
समस्याओं के विवेचन में उसका उपयोग करते थे । काबुल युद्ध, जुलू 
और अँग्रेजों की लड़ाई आदि पर जो कुछ तब लिखा गया था, उससे 
और साफ-सुथरा कुछ लिखना आज के लेखक के लिए भी कठिन हे । 
सबसे बड़ी बात उनकी सरल भाषा और मनोरंजक शैली है । वे जनता 
के हित का नारा बुलन्द न करके वास्तविक जन-साहित्य को सृष्टि करने 
में लगे थे। अकाल, माहमारी, टैक्‍स, किसानों की नि्धेनता, स्वदेशी 
आदि पर उन्होंने सीधे सरल ढंग से निबन्ध और कविताएं लिखीं । 
कविता उतनी उच्चकोटि की नहीं हो पाई परन्तु उनके निबन्ध साहित्य 
की अमर सम्पत्ति हैं| सामयिक्रता को उन्होंने ऐसा मनोरंजक बना दिया 
है कि प्रत्येक सचेत और प्रगतिशील युग उसकी ओर सहानुभूति से 
देखेगा । 

आज हमारी समस्याएँ अधिक पेचीदा हैं; सामाजिक परिस्थिति 
उतनी सीधी नहीं है जितनी उस “विक्टोरियन” युग में । परन्तु इज्जलैंड 
के विक्टोरियन-युग को आत्मतुष्टि, उसकी समभौते की मनोवृत्ति, रूढ़ि- 
प्रियता, मानसिक गुलामी आदि बातों का भारतेन्दु-युग में अभाव है । 
जनता में जाग्रति फैलाने का प्रधान साधन पत्र थे। पत्र -साहित्य में उस 
समय की उम्र राजनीतिक चेतना भली आाँति प्रकट हुई है। भाषा और 
शेली में तब के पत्रकारों ने जो आदर्श अपने सामने रखा, वह हमारे 
लिए आज भी अनुकरणीय है । हमारी समस्याएं पेचीदा अवश्य हैं परंतु 

उन्हें नीरस शैली से और भी पेचीदा बना देना बुद्धिमानी नहीं है। 
राजनीनिक, साहित्यिक, सामाजिक और आर्थिक समस्याओं पर गम्भीर 
लेखों का उस पत्र-साहित्य में अभाव-सां है । परन्तु ऐसे गम्भीर लेख 
आज भी साधारण जनता के लिए नहीं लिखे जाते । जो कुछ साधारण 
जनता के लिए ही लिखा जाय, उसके लिये भारतेन्दु-युग में हमें बहुत 
अच्छे आदर्श मिल सकते हैं | हमें अपने पत्रों में अधिक भ्रचारात्मक 
साहित्य चाहिये; विश्लेषण विवेचन थोड़ा कम हो जाय तो बुरा नहीं । 
बिना इसके हमारा गहन विश्लेषण जनता से बहुत दूर पड़ जायगा। 
विश्लेषण से जिन परिणामों तक हम पहुँचते हैं, उन्हें लोकप्रिय बनाने 
के लिए प्रचारात्मक साहित्य की आवश्यकता होती है । उसी के लिए 
आज के लेखकों को भारतेन्दु-युग के पत्र-साहित्य से विम्रुख न होना 
चाहिये । टसमें उनके सीखने और समभने के लिए बहुत कुछ है । 

भारतेन्दु युग राजनीतिक, सामाजिक तथा भोषा सम्बन्धी आन्दो- 
लनों का युग था। इन आन्दोलनों की छाप उस युग के साहित्य पर है 
ओर पत्रिकाओं में उसकी ऋलक हम देख चुके हैं । इन आनन्‍्दोलनों के 
नेता पत्रिकाओं और पुस्तकों से ही सन्‍्तोष करने वाले जीव न थे; नाटक 
सभा, व्याख्यान, जो भी साधन मिलता, उसे काम में लाने में वे न 
हिचकते थे । नाटकों से भी एक सीधा ढंग जनता के सम्पर्क में आने का 
व्याख्यानों का है । इस युग में सभाओं और व्याख्यानों की धूम थी । 
कुछ लोग तो मेरठ के पं० गौरीदत्त की भाँति नागरी का भंडा लिये ही 
घूमते थे और नागरी प्रचार को उन्होंने अपने जीवन का ध्येय बना लिया 
था। हिन्दी प्रचार के सम्बन्ध में पं* गौरींदत्त का त्याग स्मरणीय है । 
उन्होंने अपनी सारी सम्पत्ति हिंदो को अर्पित करके सन्यास ले लिया था 
और मेले-ठेले जहाँ भी जनता का जमाव होता, अपना सन्देश लोगों 
तक पहुँचाते थे। कचहरियों में हिन्दी-प्रवेश के लिए न जाने कितने 

आवेदन पत्र दिये गये और इनमें हस्ताक्षर आदि कराने के लिये न 
जाने कितने व्याख्यान दिये गये और सभाएँ की गईं । उस समय 
जितनी सभाएं स्थापित हुईं, उन सब का वृत्तान्त नहीं मिलता; बहुतों 
का तो बस कहीं कहीं नाम ही देखने को मिल जाता है । इसका कारण 
यह है कि ये सभाएँ अधिकतर स्थानीय थों और उनके पीछे नागरी 
प्रचारिणी संभा के से संगठन का अभाव था । इन सभाओं ने हिन्दी 
भाषा ओर साहित्य के प्रचार में कितना महत्त्वपूर्ण कार्य किया, यह 
जानना कठिन है. । फिर भी देश के दूर बिखरे हुए नगरों में उन्होंने 
हिन्दी को लोकप्रिय बनाने में हाथ बँटाया, इसमें सन्देह नहीं। उस 
युग के बड़े बड़े साहित्यिक इन सभाओं को स्थापित करने वालों में थे, 
और वे उनमें भाग लेते थे।सं० १&३२ में राधाचरण गोस्वामी ने 
“कवि कुल कौमुदी” सभा स्थापित की थी | अनेक सभाएं आये- 
समाज की थीं जो हिन्दी प्रचार में सक्रिय सहयोग देती थीं। कुछ इसी 
प्रकार की सनातन धर्म तथा जातियों से सम्बन्ध रखने वाली सभाएं 
थीं। अधिकतर सभाए' हिन्दी प्रचार के लिए बनी थीं। सन्‌ १८८४ ० 
में प्रयाग में “हिन्दी उद्धारिणी प्रतिनिधि मध्यसभा” स्थापित हुई 
जिसने दो वर्ष तक काय किया । इसी के अंतगत सम्पादक-समाज 
: भी बना जो दो वर्ष तक चालू रहा । इसके पहले वहाँ एक “हिन्दी - 
वर्ड्धिनी समा” ने भी काम किया था । जिसमें भारतेन्दु ने हिन्दी पर 
अपना प्रसिद्ध व्याख्यान पढ़ा था । सन्‌ १८७० ई में भारतेन्दु ने 
कविता वर्धिनी सभा स्थापित की थी जो उनके घर पर या रामकटोरा 
बाग में होती थी । इसमें अनेक पुराने कवि भाग लेते थे जैसे सरदार, 
सेवक, दीनदयाल गिरि आदि । सुन्दर समसस्‍्यापूर्तियों पर इसमें 
पारितोषिक या प्रशंसापत्र दिये जाते थे । १८७३ ई० में पेनीरेडिंग क्तब 
की स्थापना हुई जिसमें भारतेन्दु ने अपने बहुत से लेख पढ़े । इसमें 
कभी कभी वह अभिनय भी करते थे। इसी वे भारतेन्दु ने “तदीय 
समाज” एक धार्मिक संस्था बनाई जिसका सम्बन्ध स्वदेशी आन्दोलन 
से भी हो गया । “उस समाज के बहुत से लोगों से यह भी प्रतिज्ञा 

कराई थी कि यथासम्भव देशीय पदार्थों का व्यवहार करेंगे । हरिश्चन्द्र 
आप भी यथासाध्य इस नियम का पालन सदैव करते रहे ।”# काशी 
की अन्य सभाओं जैसे अनाथ-रक्षिणी सभा, यज्ञमैन्स एसोसियेशन, 
ब्रह्माम्तवर्षिणी आदि से भी भारतेन्दु का सहयोग था। काशो क 
सुधाकर हिवेदी ने विज्ञान-प्रचारिणी-सभा तथा तुलसी-स्मारक सभाए 
स्थापित को थों । कार्तिकप्रसाद खत्री ने सुदूर शिलाँग में मित्र समाज 
की स्थापन्ना की थी। यद्यपि इस सभा के पास विशेष धन न था 
परन्तु उसका उत्साह किसी से कम न था । “हिन्दुस्तान! पत्र के 
सम्पादक-संचालक राजा रामपालसिंह को इस सभा ने एक रौप्य 
पदक देना निश्वय किया और स्वयं कार्तिकप्रसाद खन्नी उसे देने के 
लिये भेजे गये । अलीगढ़ में तोतारामने भाषा संवर्ध्धिणीनी सभा खोली 
थी। पटना में कविसमाज तथा राँची में मातृभाषा-प्रचारिणी-सभा 
नाम की दो संस्थाएं बनी थीं । काशी-नागरी-प्रचारिणी-सभा के 
संस्थापकों में कार्तिकप्रसाद खत्री, रामकृष्ण वर्मा, गदाधरसिंह आदि 
अनेक भारतेन्दु के समसामयिक लेखक थे । इसके खुलने पर इसकी 
अनेक शाखाएं विभिन्न नगरों में स्थापित हो गई । 

उस समय के हिन्दी लेखकों में जो प्रसिद्ध वक्ता हुए उनमें 
श्रीमदनसोहन सालवीय मुख्य हैं । मालवीयजी की भारतवर्ष के ही नहीं 
संसार के महत्तम वक्ताओं में गणना है। उनकी यह प्रतिभा अपनी 
भाषा के साथ अँग्र जी में भी चमकी | वह हमारे युग के साथ इतना 
ऐप है कि हम भारतेन्दु युग के साथ उनके सम्बन्ध को भूल सा 
जाते हैं। अनेक वक्ता आयेसमाज से हिन्दी में आये, जिनमें श्रद्धाराम 
फुल्लौरी मुख्य हैं । वह्‌ स्वतन्त्र बिचारक और हिन्दी के सुलेख 
थे। उस समय के सामाजिक आन्दोलन और व्याख्यानों की एक भाँकी 
हमें सुधारक द्विवेदी के जीवन चरित्र में पढ़ने को मिलती है। » द्विवेदीजी 

#शिवनन्दन सहाय--हरिश्चन्द्र पृष्ठ ८७ | 


> सुधाकर चरित्र--ले० लक्ष्मीनारायन त्रिपाठी । भारतजीवन प्रेस । 
सन्‌ १६११ ई० 

का जन्म एक निर्धेन और पुरान-पंथी ब्राह्मण परिवार में हुआ था। 
आठ वर्ष तक इन्हें अक्षरज्ञान भी न कराया गया था; १४ वे में विवाह 
भी हो गया । परन्तु उनकी प्रतिभा बड़ी तीक्षण थी। वह महा- 
महोपाध्याय, गवने मेन्ट संस्कृत कालेज बनारस के गणित के अध्यापक, 
प्रधान अध्यापक, म्यूनिसिपल कमिश्नर आदि हुए। कुल मिलाकर 
इन्होंने ४५ के लगभग ग्रन्थ लिखे और कुछ ,का अनुवाद किया । इन्होंने 
एक गणित का इतिहास भी लिखा था जिसमें भिन्न भिन्न देशों में पाटी- 
गरित (७7760779#0) के ऐतिहासिक विकास का विवेचन है. और 
अन्त में देश और विदेश के प्रसिद्ध ६२ गणितज्ञों के संक्षिप्त जीवन- 
चरित्र दिये गये हैं |# इनकी पुस्तकें पढ़ने से गणित में पारिभाषिक 
शब्दों की समस्या सरलता से सुलझाई जा सकती है। उनकी रचनाओं 
से यह भी मालूम होगा कि हिन्दी लेखक इस ओर कब से सतक हो 
गये थे । सुधाकर हिवेदी ने द्वी “विज्ञान-प्रचारिणी सभा”? स्थापित की 
थी । संस्क्रत और गणित के प्रकाण्ड परिडत होते हुए भी उन्हें अपनी 
भाषा हिन्दी से अगाघ प्रेम था। वह संस्कृत में ग्न्थ रचने के साथ 
हिन्दी में भी लिखा करते थे। हिन्दी के लिये उनकी शुभ कामना उनकी 
जीवनी में इन शब्दों में दी हुई है--“मुझे और मेरे मित्रों को ईश्वर 
ऐसा सम्पन्न करे जिससे हम लोग स्वतन्त्र होकर हिन्दी भाषा की उन्नति 
करें और इसका भण्डार सब विषयों से भर दें ।” 

भारतेन्दु के समय विलायत जाने वालों को लेकर एक प्रबल 
आन्दोलन चल रहा था । समाज के कहट्ट रपन्थी नेता उन्हें जाति में लेना 
अस्वीकार करते थे । भारतेन्दु बाबू की रचनाओं में इस आन्दोलन की 
प्रतिक्रिया पायी जाती है। वह इस आन्दोलन के विरोधी थे और 
बिलायत से लौटने वालों को जातत में लेने के पक्ष में तो थे ही, वह 
विल्ञायत जाकर नई नई बातें सीखने के लिये सक्रिय आन्दोलन भी 
करते थे । भारतेन्दु बाबू के निधन के पश्चात्‌ सुधाकर द्विवेदी इस आंदो- 


% गणिणत का इतिहास ले० सुधाकर द्विवेदी | पहला भाग, ४० “एप पक्ात का इसिदाल शे० सुधाकर द्विवेदी । पहला भाग, ४० संख्या 
२०७ | मू० २) 

लन में भाग लेते रहे । जिस व्याख्यान का यहाँ उल्लेख होगा वह 
तारीख को देखते हुए भारतेन्दु युग की सीमा पर या उसके बाहर पड़ता 
है परन्तु उसकी मनोबृत्ति भारतेन्दु युग की ही है और वक्ता स्वयं उस 
युग के प्रतिनिधि थे। बनारस के टाउनहॉल में विलायत से लौटे हुए 
लोगों को जाति में लेने के लिये एक सभा ३० अगस्त १६१० ई० को 
हुई थी । वृद्ध प॑ं० सुधाकर ह्िवेदी इसके सभापति थे। आयु के साथ 
उनके विचारों में अधिक उदारता हो आई थी प्रतिक्रियात्मक वह 
तनिक भी न थे । आरम्भ में ही जब उन्होंने कहा--“समयानुकूल 
धर्मशास्र की व्यवस्थाएँ पलटा करती हैं,” तब कट्टर पन्थियों के हृदय 
पर वज्र सा गिरा होगा । धर्मशाश्र को छोड़ कर परम्परा का उदाहरण 
देते हुए कहा--“प्राचीन समय से विदेश यात्रा की प्रथा आती है। 
जब राजा लोग राजूय यज्ञ करते थे तब दिग्विजय के हेतु सभी देशों 
में जाना पड़ता था, क्या वे अयोध्या का जल साथ ले जाया करते थे ९” 
विदेशो यात्रा हो नहीं, विदेश की कुमारियों से विवाह का उल्लेख भी 
उन्होंने किया--“कहने की आवश्यकता नहीं, भारतीय मंद्ाराज विदेशों 
में जाकर लड़कियाँ ब्याह लाते थे ।? जो लोग काँच के ग्लास में पानी 
पीना अधर्म सममते थे, उनको लक्ष्य करके उन्होंने कहा कि स्तरियाँ काँच 
की चूड़ियाँ पहन कर भोजन बनाती हैं तो रोटियाँ अशुद्ध क्‍यों नहीं 
होतीं। खानपान में जाति भेद की खिल्ली उड़ाते हुए उन्होंने कहा-- 
“अंगूर काबुल से आते हैं, कौन नहीं खाता ? यदि एक चमार ला देवे 
या छू देवे तो अपवित्र हो जाता है किन्तु जहाँ से आया, वहाँ कौन 
छूता है, इसका विचार्‌ नहीं ।? फिर राजा महाराजा अब भी विदेश 
घूम आते हैं, उन्हें कोई जाति बाहर नहीं करता । “क्या बड़ों के लिये 
और धर्म होता है और छोटों के लिये और १? भोजन और धर्मशास्त्र 
को कम करते हुए उन्होंने कहा--“भोजन का शास्त्र से कुछ सम्बन्ध 
नहीं है, केवल अभय छोड़ा गया है।” इससे आगे बढ़ कर सहभाज 
का महत्त्व बताते हुए उन्होंने कह्ा--“इकट्ठं बैठकर खाना लाभदायक 
है, हाँ एक थाली में न खाना चाहिए |”? 

जाति-प्रथा के सम्बन्ध में उनके विचारों पर आज के पाठकों को 
ध्यान देना चाहिए । “जन्म से वर्ण नहीं होता । 'जन्मना जायते शूद्रः” 
मैं यह व्यवस्था मानता हूँ । मैं ब्राह्मण उ्ली को कहूँगा जो लेँगोटी बाँध 
कर और तपस्या करके विद्या ग्रहण करे ।”? इसके उपरान्त उन्होंने उन 
ऋषियों और विद्वानों'का उल्लेख किया जो जन्म से शूद्र थे परन्तु 
अपने तप और विद्या के बल से वन्दनीय हुए। आजै भी “जो कौशल 
सीखकर आबवें उन्हें देवता और ऋषि में कहूँगा ।” विदेश जानेवालों 
को जाति में लेने की बात तो दूर, सुधाकर ह्विवेदी ने घोषित किया कि 
जो देशहित के लिए विदेश से विद्या सीखकर आये उसका ऋषि के 
समान आदर होना चाहिए | विदेश-यात्रा संबंधी अपनी ही कामनाओं 
का उल्लेख करते हुए उन्होंने कहा--“मैं तो युवावस्था से ही विचार 
करता था कि श्रीनिच की ऑब्जर्वेटरी में जाकर नक्षत्रमण्डल अपनी 
आँखों से देखू । संस्क्रत के गणितशासत्र में 29]060 )9006- 
779003 नहीं है । मेरा लड़का गणितशाखत्र में मुझसे भी अधिक 
प्रवीण है क्योंकि उसने &]0]7०0 ॥४०५४४७77७४४08 की शिक्षा प्राप्त 
की है। सामथर्य न होने से में उसे भी वहाँ न भेज सका ।? आज भी 
संस्कृत के बहुत कम ऐसे परिडत होंगे जो बिचारों में इतने उदार हों; 
तब तो यह उदारता और भी दुलंभ थी । सुधाकर ढिवेदी की निर्भीकता, 
प्रायः उद्दए्डता, डस युग की विशेषता है । उसका एक और प्रखर रूप 
हमें राधाचरण गोस्वामी में देखने को मिलेगा । सुधाकर द्विवेदी जानते 
थे, उनके विचारों का समाज में कैसा स्वागत होगा। इसी को लक्ष्य 
करके उन्होंने अन्त में कद्दा था--“में जो कुछ कह्द रद्दा हैं. उसे सुन के 
पुराने लोग मुझे गालियाँ देंगे, मैं गालियाँ सुनता हूँ ओर सुनने को 
प्रस्तुत हूँ । कई ब्रुटियाँ मुभमें भी हैं । चोर भी यदि अच्छी बात कहे तो 
मान लेनी चाहिये क्‍योंकि उत्तम शिक्षा पर जो चलेगा अवश्यमेव लाभ 
उठावेगा ।” ह 

अपनी निर्भीकृता, उदारता और समाज-हितकामना में यह व्या- 
ख्यान युगभावना का सूचक है। साथ ही विषय प्रतिपादन की शली 


धन 

आकर्षक और सरल है । व्याख्यान में भावों और विचारों को जिस 
ढंग से सजाया गया है, उससे एक सिद्ध वक्ता की कुशलता प्रकट होती 
है । अवश्य ही, सुधाकर ट्विवेदी का यह इस ढंग का अकेला व्याख्यान 
न रहा होगा; न भारतेन्दु युग में ऐसे भाषणों की कमी रही होगी 
भारतबष को श्रेष्ठ वक्तताओं में गिने जाने योग्य भारतेन्दु का वह 
व्याख्यान है, जो उन्होंने बलिया की सभा में दिया था। बलिया में 
दुद्री का मेला होता था; वहाँ पर भारतेन्दु के “सत्य हरिश्चद्र'? और 
“ज्ञीलदेवी” नाटक खेले गये जिनकी सभी ने प्रशंसा की। नाटक के 
प्रबन्धकर्त्ताओं के आग्रह से भारतेन्दु बाबू भी वहाँ गये थे । बह्ाँ 
उनके सम्मानाथ एक सभा की गई जिसमें अंग्र जु अफसर भी सम्सि- 
लित हुए। वहाँ भारतेन्दु बाबू ने स्वदेश पर एक बहुत ही सुन्दर 
व्याख्यान दिया | इसकी भाषा बहुत ही सरल है; बीच बीच में 
व्याख्यान को रोचक बनाने के लिये इतिहास की कथाएं, चुटकुले 
आदि भी दे दिये गये हैं । “चारों ओर दरिद्रता की आग लगी है,” 
उनके इस एक वाक्य से उस व्याख्यान की ध्वनि समझी जा सकती 
है। उम्र रोष से उन्होंने कुछ ऐसे शब्द कहे थे जो उनके व्यक्तित्व को 
दीक ठीक प्रकट करते हैं ओर जो हिन्दी पाठकों के लिये चिरस्मरणीय 
हैं। उन्होंने कहा था--'“अपनी खराबियों के मूल कारणों को खोजो | 
कोई धर्म की ओड़ में, कोई देश की चाल की आड़ में, कोई सुख की आड़ 
में छिपे हैं । उन चोरों को वहाँ यहाँ से पकड़ पकड़ कर लाओ । उनको 
बाँध बाँध कर कैद करो । हम इससे बढ़कर क्या कहें कि जैसे तुम्हारे घर 
में कोई पुरुष व्यभिचार करने आवे तो जिस क्रोध से उसको पकड़ कर 
सारोगे और जहाँ तक तुम्हारे में शक्ति होगी, उसका सत्यानाश करोगे, 
उसी तरह इस समय जो जो बातें तुम्हारे उन्नति पथ की काँटा हो, 
उनकी जड़ खोदकर फेंक दो | छुछ मत डरो । जब तक सौ दो सौ 
मनुष्य बदनाम न होंगे, जाति से बाहर न निकाल दिये जाय॑गे, द्रिद्र 
न हो जायँगे, कैद न होंगे, वरंच जान से न मारे जायँगे तब तक कोई 
है. ६ 

देश भी न सुधरेगा।” अपनी मृत्यु से एक वर्ष पूर्व भारतेन्दु ने ये 
शब्द कह्टे थे । अपने छोटे से जीवन में यहाँ कह्दी हुई बातों में से कुछ 
उन्होंने स्वयं अनुभव भी किया था । मेवाड़ यात्रा से लौटने पर वह 
अस्वस्थ रहने लगे थे परन्तु उनके हृदय की अग्नि जैसे और प्रचण्ड हो 
गई थी । देश में राजनीतिक आन्दोलन आरम्भ होने के पूव इस 
प्रतिभाशाली पुरुष ने त्याग और बलिदान के लिये यह माँग की थी। 
अपनी कही बातों के अनुसांर उसने स्वयं आचरण किया था इसीलिए 
बह एक युग का निमौण कर सका और उस युग पर अपनी अमिट 
छाप छोड़ गया । शब्द कितने सीधे हैं परन्तु उनमें कितनी दढ़ता है। 
वे एक भ्रतिज्ञा के शब्दों के समान तेजस्वी हैं; यही तेज बृद्ध सुधाकर 
ह्विवेदी के हृदय में उत्साह जिलाये हुए था । 
भारतेन्दु ने आवेश में आकर कुछ उपग्न शब्द ही न कह दिये थे; 

उनके व्याख्यान में राजनीतिक विचारों की एक प्रौढ़ता कलकती है। . 
जो सन्‌ १८८७४ ईं० के लिये अनोखी है । हिन्दू मुस्लिम एकता के लिये 

उन्होंने सबसे पहले अपील की थी । “घर में आग लगे तब जिठानी 
दयौरानी को आपस की डाह छोड़कर एक साथ वह आग बुभानी 
चाहिए ।” भारतेन्दु स्वयं आयवीरता के गीत गाने वालों में थे परन्तु 
उन्होंने हिन्दुओं से हिन्दू शब्द को अधिक व्यापक बनाने की प्राथेना 
करते हुए कह्दा--/इस महामन्त्र का जप करो, जो हिन्दुस्तान में रहे चाहे 
किसी रंग किसी जाति का क्यों न हो वह हिन्दू है । हिन्दू की सहायता 
करो । बंगाली, मराठा, पंजाबी, मदरासी, वेदिक, जेन, ब्रह्मो, 
मुसलमान सब एक का हाथ एक पकड़ी ।” भारतेन्दु ने जिस राष्ट्र की 
कल्पना की थी, वह इन शब्दों से प्रकट हो जाता है । उनके देश में सभी 
धर्मों तथा मतमतान्तरों के लिये स्थान था। जो लोग भारतेन्दु-युग के 
जागरण को हिन्दू पुनरुत्थान कह कर टाल देते हैं वे इन शब्दों पर भी 
ध्यान दें । उस उत्थान में बहुत सी भावधाराएँ एक साथ ग्रवाहित हो , 
रही थीं परन्तु युग के नेता अपना ठीक प्रकाश-पथ देख रहे थे या नहीं, 
यह्‌ इस व्याख्यान से मालूम पड़ जायगा । 

भारतेन्दु के राजनीतिक विचारों की प्रौद़ता राष्ट्र की इस उदार 
कल्पना से समाप्त नहीं होती । बंगभंग से बहुत पहले, काँग्रस के 
# स्वदेशी आन्दोलन से भी पहले, भारतेन्दु ने अपने व्याख्यानों तथा 
साहित्यिक रचानओं द्वारा हिन्दुस्तान में स्वदेशी आन्दोलन का खूत्रपात 
किया था । प्रतापनारायण मिश्र, राधाचरण गोस्वामी, बालकृष्ण भट्ट 
आदि लेखकों को हम उनकी रचनाओं में स्वदेशी के लिए आन्दोलन 
करते हुए पाते हैं। इस आन्दोलन का नेढृत्व अपने जीवन काल में 
भारतेन्दु ने किया था । स्वदेशी का महत्व उन्होंने इस सरल और 
मनोरंजक शैली में समझाया थाः--“जैसे हजार धारा होकर गंगा 
समुद्र में मिली है, वैसे ही तुम्हारी लक्ष्मी हजार तरह से इज्ञलेड, 
जमनी, अमेरिका को जाती है । दियासलाई ऐसी तुच्छ वस्तु भी वहीं 
से आती है। जरा, अपने ही को देखो | तुम जिस मारकीन की धोती 
पहने हो, वह अमेरिका की बनी है । जिस लंकलाट का तुम्हारा अंगा 
» है, वह इद्लेंड का है। फराँतीस की बनी कंघी से तुम सिर मारते हो 
ओर जर्मनी की बनी चरबी की बत्ती तुम्हारे सामने बल रही है ।” 
भारतेन्दु अपने व्याख्यानों में मनो रंजक चुटकले किस प्रकार सजाते 
थे, इसका उदाहरंण आगे ही है। “यह तो वही मसल हुई कि एक 
वेफिकरे संगनी का कपड़ा पहिन कर किसी महफिल में गये । कपड़े को 
पहिचान कर एक ने कहा, अजी यह अंगा तो फलाने का है । दूसरा 
बोला, अजी टोपी भी फलाने की है तो उन्होंने हँंसकर जबाब दिया 
कि घर की तो मूँ छे ही मूं छे हैं । हाय अफसोस तुम ऐसे हो गये कि अपने 
निज के काम की वस्तु भी नहीं बना सकते ।?? अन्त में उन्होंने स्वदेशी 
'ओऔर हिन्दी के उल्लेख से अपना भाषण समाप्त किया । “जिसमें तुम्हारी 
भलाई हो बैसी ही किताब पढ़ो, वैसे ही खेल खेलो, बैसी ही बातचीत 
| करो, परदेशी वस्तु ओर परदेशी भाषा का भरोसा मत रक्खो । अपने 
। > देश में अपनी भाषा में उन्नति करो |” 
यदि उस युग के और भाषण एक बड़ी संख्या में हमें प्राप्त होते, तो 
भी उनमें इससे बढ़कर भाषण मिलना कठिन द्ोता । अग्रेज कर्मचारियों 





पर भारतेन्दु-युग 


की उपस्थिति की चिन्ता न करते हुए, उन्होंने देश-द्शा का सच्चा चित्र 
जनता के सामने खींचा । यह निर्भेकता सराहयनीय हे, परन्तु उनकी 
उदारता, एक सम्मिलित राष्ट्र की कल्पना, उससे भी बढ़कर है। स्वदेशी 
के सम्बन्ध में उन्होंने जो कुछ कहा, उससे उनकी दूरदर्शिता और गंभीर 
चिन्तन प्रकट है । “'तदीय समाज”! के सदस्यों के लिए उन्होंने स्वदेशी 
ब्स्तुओं का व्यवहार आवश्यक कर दिया था, यह हम देख चुके हैं। 
व्याख्यान की शेली बताती है कि भारतेन्दु जनता को अपनी बात 
समझाने में अत्यन्त कुशल थे। मनोरंजन के साथ चेतावनी और 
विचारोत्त जना बहुत कम व्याख्यानों में मिलती है। इस व्याख्यान की 
सो परि महत्ता यह है कि उसमें हमें उछ्त स्फूर्ति, उस प्राणशक्ति का 
परिचय मिलता है, जो युग की विधायक थी। भारतेन्दु ने अपने युग 
को बलिदान के लिए एक चुनौती दी थी; साथ ही अपने युग की संघषे- 
कथा को अप्रकट रूप से उसमें व्यश्जित भी कर दिया था । उनकी 
चुनौती वास्तव में भावी युगों के लिए थी जो कुछ तो पूरी हो चुकी है 
ओर शेष अगली पीढ़ियों द्वारा पूरी होगी । स्वयं तो वह प्रतिज्ञा करने के 
पूरब अनेक अंशों में उसकी पूर्ति कर चुके थे । इसीलिए वे सीधे वाक्य 
उनके मुँद्द से इतने सुन्दर और सजीव लगते हैं। 

नाटककार--काशिनाथ ओर हरिश्चन्द्र 


हि सी... 


बलिया के मेले में भारतेन्दु के व्याख्यान के पहले वहाँ उनके दो 
नाटक खेले गये थे । मेलों ठेलों में नाटक खेलना आज की सभ्यता को 


» अखरता है, परन्तु उस समय नाटक जब प्रधानतः जनता तक अपना 


सन्देश पहुँचाने का एक साधन था, ऐसे स्थान नाटक खेलने के लिये 
उचित समझे जाते थे जहाँ काफी भीड़ मिल सके | नाटक खेलने के लिए 
विशेष संस्थाएँ भी स्थापित हुई थीं; वेसे तो साहित्य और भाषा संबंधी 
सभाओं का इस ओर उत्साह स्वाभाविक था । हिन्दी में नाटकों की पर- 
म्परा प्रायः थी ही नहीं, विशेषकर उन नाटकों की जो जनता के बीच खेले 
जाने के लिये लिखे गये हों | भारतेन्दु ने नाटक लिखने की ही परम्परा 
को जन्म नहीं दिया, उन्होंने नाटक खेलने की परिपाटी भी आरम्भ की 
ओर स्वयं अभित्रय करके लोगों के सामने एक आदर्श स्थापित किया । 
भारतेन्दु के निधन के चार वषे बाद प्रतापनारायण मिश्र ने “ब्राह्मण” 
में लिखा था कि बारह वर्ष पहले कानपुर में लोग नाटक का नाम भी न 
जानते थे । वहाँ पर सबसे पहले रामनारायण त्रिपाठी के ज््योग से 
भारतेन्दु के दो नाटक “सत्य हरिश्चन्द्र”? और “बैदिकी हिंसा हिंसा न 
भवत्ति” खेले गये थे । तब नाटक खेलने का विरोध हुआ था और विरो- 


मरे 


४ भारतेन्दु-युग ॥ 


धियों में प्रतापनारायण मिश्र जेसे लोग भी थे। इसी से समझा जा 
सकता है कि भारतेंदु को नाटकों की परंपरा चलाने में किन बाधाओं का 
सामना करना पड़ा होगा । वे बाधाएँ सामने न टिक सकों, यह तो इसी 
से सिद्ध है कि प्रतापनारायणमिश्र जो कभी विरोधी थे, स्वयं एक कुशल 
नाटककार और अभिनेता बन गये । दामोदर शास्त्री सप्रे ने बिहार में 

, एक नाटक मण्डली स्थापित को, जिसमें “बिहार-बंधु” नामक पत्र का 
परिवार सम्मिलित था । इन्हीं ने भारतेन्दु की सम्मति से काशी में भी 
एक नाटक मण्डली खोली थी । 


बहुत से नाटक उस समय के मासिक, साप्ताहिक आदि पत्रों में छ्पे 
थे; अनेक धारावाहिक रूप में छपते छपते अधूरे भी रह गये। नाटक- 
परम्परा का प्रभाव युग की रचनाओं पर विशेष दिखाई देता है। निबंधों 
में पाठक से वार्तालाप सा है; प्रत्यक्ष वार्तालाप के रूप में भी बहुत से 
लेख लिखे गये थे । “हरिश्चन्द्र मेगजीन” में “यूरोपीय के प्रति भारत- 
वर्षीय के प्रश्न” इस प्रकार को रचनाओं का एक उदारण है । उसी “ 
पत्रिका में तोताराम का 'कीर्तिकेतु! तथा श्रीनिवासदास का 'तप्तासंवरण' 
नाटक प्रकाशित हुए थे। कार्तिकप्रसाद खत्री ने “रेल का विकट खेल” 
इसमें अधूरा ही लिख पाया | पहले अंक में रेलवे स्टेशन का एक दृश्य 
है । एक सीधे गाँव के यात्री को पुलिस वाले से लेकर कुली तक सभी 
ठगते हैं ! पात्रों की बातचीत अपने अपने ढंग की है; पंजाबी साहब 
यात्री को डाटते हैं--“किभ्र जायगा, गाड़ी खुलने चाहता है” और स्वयं 
यात्री महोदय बंगाली टिकट बाबू से कहते हैं--“का टिकट सोना का 
है जो साढ़े सात रुपैया दाम लागी।” इस एक अंक से ही कार्तिकाप्रसाद 
खन्नी को नाटक रचना में कुशलता प्रकट होती है; खेद है कि उन्होंने 
नाटक लिखने की अपेक्षा भाषा सम्बन्धी प्रचार में ही अधिक समय लगा 
दिया । 4 
मनोरंजक संवाद पत्रिकाओं में खूब छपते थे और इनमें “हरिश्चन्द्र ५ 
सैगजीन” में छुपे 'बसंत पूजा” का पहले उल्लेख हो चुका है । उस समय 
के अनेक नाटक-लेखक अपनी रचनाओं में किसी का अनुकरण न करके 

पमिम 6// ५0663 260030%0 60% कर करवा 
कभी कभी अपनी मौलिकता पर अत्यधिक भरोसा कर बटठते थे। काशि- 


नाथ के नाटक रेडियो से फीचर प्रोग्रामों के अधिक निकट हैं, रंगमंच के 
अयोग्य से हैं । वह संवाद से साथ कुछ घटनाओं का वर्णन स्वयं भी 
कर देते हैं जेसे “हरिश्चन्द्र मैगजीन” में छपे “आराम पाठशाला” नाटक 
में संबाद के बाद “इसी प्रकार रोते पीटते दो ढाई महीने बीत गये”? 
इत्यादि | यह शायद नौटंकी का प्रभाव था । इंस दोष के होते हुए भी 
उनके नाटक बहुत मनोरंजक हैं । उनमें देश दशा का सूच्रम दशन 
और यथार्थ ढंग से उसका वर्णन भी है । आ्राम-पाठशाला नाठक में 
किसानों के लड़के अपने काम में इतना लगे रहते हैं कि पोथी पढ़ने की 
उन्हें सुविधा कम मिल पाती है। इसी समस्या के विभिन्न पहलुओं पर 
इस नाटक में प्रकाश डाल गया है। ४) पर एक आदमी वहाँ पढ़ाने 
जाता है; पाजामा उधार माँगकर पहन जाता है। उसे तहसीलदार का 
आदमी समझकर बनिया अनाज की डलिया ढेँक लेता है| अपने ५) 
सार्थक करने के लिये मास्टर को लड़के पकड़ने दौड़ना पड़ता है। जब 
डिप्टी साहब मुआयना करने आते हैं तो बड़ी कठिनता से वह्‌ १० लड़के 
इकट्ठा कर पाता है, बनिया से उधार लाकर डिप्टी साहब के. भोजन का 
प्रबन्ध करता है । तिस पर भी डिप्टी साहब असन्‍्तुष्ट होकर उस पर २) 
जुर्माना कर देते हैं, तरक्की न करने और बरखास्त कर देने की धमकी अलग 
से देते हैं । जब वह घोड़े पर चढ़कर वहाँ से चलते हैं तो बेचारा मुदरिंस 
उनके घोड़े के पीछे जुर्माना माफ कराने को पीछे पीछे दौड़ता चलता है 
अन्त में वह यही सोचता है कि इस मुदर्रिसी से तो जुलाहे का ही काम 
भला था-- 
“तुन्तुनी बजाते मियाँ , खाते शक्कर घी। 
इस नौकरी की ऐसी तैसी, अब के बचे जी ॥” 

इस प्रकार यह छोटा सा नाटक समाप्त होता है। 

जिस समस्या पर ग्राम पाठशाला में प्रकाश डाला गया है वह 
आज भो कुछ कुछ उसी रूप में वतमान है । बहुत से गाँवों में अब भी 
लड़के जुटाना मास्टरों के लिये एक समस्या रहती है. और मास्टरों का 


३६ भारतेन्दु-युग 


वेतन बहुधा ऐसा होता है कि वे जुलाहों से इष्यों करें । काशिनाथ 


को संबाद लिखने में खूब सफलता मिली है; पात्रों के मुँह से दो बातें 


सुनते ही उनका कल्पना चित्र सामने आ जाता है | जब नाटक पुस्तक- * 


रूप में छपा तो उन्होंने लिखा कि उसमें उन पाठशालाओं का चित्र है 
जो म्योर साहब लाट ने बैठवाई थीं और जिनके चले जाने पर सेकड़ों 
मद्रसे उठवा दिये गये थे । “निरृष्ट नोकरी” नाठक में इसी प्रकार 
कचहरी में काम करने वाले एक बाबू की दुदशा का चित्र है ढंग वही 
फीचर प्रोग्राम वाला है । काशिनाथ विधवा विवाह के प्रबल समर्थक 
थे और इस विषय पर उन्होंने इश्वरचन्द्र विद्यासागर की पुस्तक का 
हिन्दी में अनुवाद भी किया था| अपने “बालविधवा संताप” नाटक 
की भूमिका में उन्होंने लिखा था--“न मेरे पास धन है, न बल केवल 
हाथ घिस कर अपने भाइयों का इस ओर ध्यान खींचता हूँ और आशा 
करता हूँ कि कोई ईश्वर का प्यारा ऐसा उत्पन्न होगा जो इस महा- 
दुखदाई रीति को देश से उठा कर दिखा देगा ।”? इन शब्दों में उस युग 
के लेखकों की सचाई और दृढ़ता भलकती है । बहुत नम्र होकर 
काशिनाथ ने अपने हाथ घिसने का उल्लेख किया है परन्तु इस नम्रता 
में बढ़ी शक्ति है। धन और बल वह सब करके न दिखा सका जो 
काशिनाथ जैसे लेखकों ने अपनी लेखनी से कर दिखाया । 

काशिनाथ की रचनाओं से पता चलता है युगभावना नाठकों के 
विकास को किस प्रकार प्रभावित कर रही थी । लेखकों के सामने 
नाटकों की जो परम्परा थी, वह बंगला, संस्क्रत या अँग्र जी की थी । 
परन्तु इन भाषाओं में वह परिपाटी न थी जिससे युगभावना मेल 
खाती । अभी तक यथार्थ के इतना समीप होकर किसी ने नाटक न 
लिखे थे । हिन्दी में इस परम्परा के विकास का कारण परिस्थितियाँ 
तथा लेखकों की सचाई थी । भारतेन्दु बाबू के नाटकों में यद्द युग-प्रभाव 
और भी स्पष्ट है । वह संस्कृत का आदर्श लेकर चले थे ओर अनेक 
संस्क्रृत नाटकों का अनुवाद करके उन्होंने उस रीति में अभ्यास कर 
लिया था| परन्तु “प्रेमजोगिनी” में सूत्रधार का साथी उससे कहता 


न. 

है--'हाँ हाँ, वह नाटक खेलो जो तुम उस दिन उद्यान में उनसे सुनते 
थे। वह उनके और इस घोर काल के बड़ा ही अनुरूप है । उसके खेलने 
से लोगों को वर्तमान समय का ठीक नमूना दिखाई पड़ेगा और वह्‌ 
नाटक भी नई-पुरानी दोनों रीति मिल के बना है।” “प्रेमजोगिनी” 
में भारतेन्दु यथार्थ के अधिक समीप आ गये हैं और वह्‌ नई-पुरानी 
रीतियों को मिलाकर एक ऐसी रचनां-शैली की खोज में दिखाई देते हैं 
जो युग के अधिक अनुकूल हो | इसके सिवा उस कथन में और भी 
महत्व की बातें हैं। नाटक को लेखक और युग दोनों के ह्वी अनुकूल 
होना चाहिये; जव दोनों में सामझ्जस्य “ होता है तभी सुन्दर रचनाएं हो 
सकती हैं । युग में बहुत सी बातें होती हैं, कुछ जजेर ध्वस्त होती हुई, 
' कुछ नये आदर्शों को लेकर जन्म लेती हुई; लेखक को निश्चिय करना 
होता है कि वह अपनी सहानुभूति किन से स्थापित करे । यदि वह पुरानी 
रूढ़ियों के मोह में पड़ गया तो प्रतिक्रियावादी बनकर रह जाता हैं; 
यदि केवल नबीन आदर्शों को लेकर चला तो परम्परा से विलग होकर 
अपनी शक्ति मौलिक प्रयोगों में ही खो देता है । भारतेन्दु ने केवल 
प्रयोगों के लिये मौलिकता को नहीं अपनाया; न भारतीय संस्कृति के 
चक्कर में वह कालिदास और भवभूति के आदर्श पकड़े बेठे रहे । 
परम्परा से नाता न तोड़ते हुए उन्होंने युग की आवश्यकताओं के 
अनुसार प्रयोग किये और केवल इसी प्रकार परम्परा और प्रयोग के 
गठबन्धन से महत्तम ऋतियाँ सम्भव होती हैं । 
भारतेन्दु बाबू के नाटकों में “सत्य हरिश्चन्द्र'” खूब लोकप्रिय हुआ! | 
इसका कारण नाटक में अभिनय के योग्य संवाद हैं; भाषा की दृष्टि 
से भी नाटक अत्यन्त सुघर है । भारतेन्दु ने भूमिका में चंड कोशिक के 
नाटक का उल्लेख किया है । नाटक का ढाँचा भारतेन्दु का अपना नहीं 
है परन्तु कविताएँ मौलिक हैं तथा संवाद में भारतेन्दु की अपनी.छाप हे 
एक प्रकार से इस नाटक में करुण रस की अति कर दी गई है; वीभत्स 
बणुेन में भी संयम का कुछ अभाव है। फिर भी विश्वामित्र ओ हरिश्चन्द्र 
का चरित्र-चित्रण सुन्दर हुआ है और उनके संवाद चरित्र के अनुकूल हैं । 

हरिश्चन्द्र की दृढ़ता में भारतेन्दु अपने लिये एक आदश रच रहे थे; 
उनकी बेदना को स्मरण करके वह अपने हरिश्चन्द्र नाम के व्यंग्य को 
समझा रहे थे। राजा हरिश्चन्द्र जहाँ सरघट में निर्जीब कपाल देखकर 
मानव-जीवन पर विचार करते हैं, वहाँ भारतेन्दु की भाषा सरलता लिये 
हुए भी सस्तेपन से दूर अपनी व्यंजना में अत्यन्त समर्थ दिखाई देती है। 
“देखो बही सिर, जिस पर मन्त्र से अभिषेक होता था, कभी नवरत्न का 
मुकुट रखा जाता था; जिसमें इतना अभिमान था कि इन्द्र को भी तुच्छ 
गिनता था, और जिसमें बड़े बड़े राज जीतने के मनोरथ भरे थे, आज 
पिशाचों का गेंद बना है और लोग उसे पैर से छूने में भी घिन करते हैं।” 
व्यर्थ के वाग्जाल से भारतेन्दु ने प्रभाव उत्पन्न करने की चेष्टा नहीं को; 
इस प्रकार के कबित्वपूर्ण स्थलों में बहुत कम लेखक ऐसी सरलता 
निबाह पाते हैं । 

“चन्द्रावली” एक काव्य प्रधान नाटिका है । चंद्रावली का उन्माद, 
प्रेम-निवेदन आदि रोचकता की सीमा को लाँध गये हैं और रंगमंच पर 
इसका सफल होना कठिन है । इसमें कंवित्त-सवेया बहुत से अच्छे हैं 
जिससे पढ़ने में जी नहीं ऊबता । “नीलदेवी” उनका ऐतिहासिक नाटक 
है परन्तु वह यथार्थ जीवन की ही एक आवश्यकता की पूर्ति के लिए 
लिखा गया है। भारतेन्दु ने भूमिका में अप्नज और हिन्दुस्तानी स्त्रियों 
की तुलना की है और कहा है कि अँग्रज़ ख्त्रियों से उनके अवगुण 
सीखने की आवश्यकता नहीं ; उनमें बहुत से गुण हैं जिन्हें सीख लेना 
चाहिये, जिनसे देश का भला होगा । नीलदेवी नाटक उन्होंने यह दिखाने 
को लिखा था कि भारतीय स्त्रियों की ऐसी दशा सदा ही नहीं रही । 
नीलदेवी की निर्भाकता और उसके साहस से भारतीय स्त्रियाँ कुछ सीखें, 
यही उनका लक्ष्य था । इस नाठक में छोटे-छोटे दस अंक हैं; निर्माण 
की दृष्टि से यह उनकी रचनाओं में उत्तम है। पीकदानअली ओर चपर- 
गदट की सम्मिलित गजल सुन्दर है और पाँचवें अछ्ू के दो गीत 'सोओ 
सुखनिंदया प्यारे ललन! और “प्यारी 8 कटत न॒कारी रन! उनके 
नाटक-गीतों में सबसे मधुर और उपयुक्त हैं । 





नाटठकेकार--का शिनाथ ओर हरि श्रन्द्र ५६ 





नाटक द्वारा समाज-सुधार में रूचि भारतेन्दु के “बेदिकी हिंसा” 
प्रहसन में ही दिखाई देती है | यह उनके प्रारंभिक नाढकों में है, इसलिये 
विचारों में उतनी उदारता नहीं आ पाईः न नाटक निर्माण में ही प्रौढ़ता 
है । पात्रों के अनुसार अभी से भारतेन्दु संवाद की भाषा में हेर फेर 
करते हैं । कहों कहीं दास्य का अच्छा पुट है जैसे ब्राह्मण को विदूषक के 
आशीर्वाद में कि उसके मुँह में हंस सहित सरस्वती वास करें और गले 
में हंस की पूँछ न अटके । “पी ले अवधू के मतवाले” में चलते गानों 
का एक आदर्श है । मद्रिा-पान पर दोहों में यथेष्ट हास्य है । साथ ही 
विभिन्न वर्गों के लोग विभिन्न प्रणालियों के अनुसार मदिरा पीते हैं; 
इसका भी यथार्थ चित्रण है | जैसे कुछ लोग छिपकर-- 

“वैष्णब लोग कहावहीं, कंठी मुद्रा धारि। 

छिप छिपि कै मदिरा पियहिं, यह जिय माँक विचारि ॥?? 
कुछ लोग होटल में-- | 

“होटल में मदिरा पियें, चोट लगे नहिं लाज। 

लोट लए ठाढ़े रहत, टोटल देवे काज ॥”? 

ओर सम्पन्न लोग बाग बगीचों में-- 

“राजा राजकुमार मिल, बाबू लीने संग | 
बार-बधुन ले बाग मैं, पीअत भरे उमंग ॥?? 

यहों पर हम नये सामाजिक नाटकों का प्राथमिक विकास देख 
सकते हैं । मन्दिरों में जो व्यभिचार की कथा कही गई है, उससे 
भारतेन्दु की दृढ़ता और स्पष्टवादिता पर प्रकाश पड़ता है । 

“वविषस्य विषमौधम्‌” में आजकल के राजाओं की दुदंशा पर खेद 
प्रकट किया गया है । मल्हारराव के गद्दी से उतारे जाने पर यह नाटक 
लिखा था । आरम्भ रोचक हे परन्तु आगे चलकर नाटक शिथिल 
हो गया है। यह एक भाण है. जिसमें एक ही पात्र आदि से अन्त तक 
बोलता है । अनेक पात्रों के संवाद के अभाव में नाटक को रोचक 
बनाना वैसे भी कठिन था । एक उक्ति उल्लेखनीय है--“कलकत्त के 
प्रसिद्ध, राजा अपूवेकऋुष्ण से किसी ने पूछा था कि आप लोग कैसे 

राजा हैं तो उन्होंने उत्तर दिया जैसे शतरंज के राजा, जहाँ चलाइये 
वहाँ चलें ।*** *** राजा और देव तो बराबर होते हैं, ये जो करें सो 
देखते चलो; बोंलने की तो जगह हो नहीं ।” यही आलोचना श्री- 
निवासदास के नाटकों में और प्रखर तथा स्पष्ट होकर आई है । 
“भारत-दुर्दशा” से भारतवर्ष को लेकर नाटक लिखने की एक 
परिपाटी ही चल पड़ी । इस नाटक की ऐतिहासिक महत्ता अधिक है; 
अपने आप उतना अच्छा नहीं बन पड़ा । इसमें रोग, आलस्य, भारत- 
दुदंशा, भारत-भाग्य आदि पात्र-रूप में आते हैं; इसलिये नाटक में 
यथार्थ चित्रण के बदले एक प्रकार की .प्रतीक-व्यंजना की प्रधानता है। 
सम्भव है राजनीतिक परिस्थितियों के कारण इन्हीं बातों को और स्पष्ट 
लिखने में कठिनाई होती । उस समय जिस आन्दोलन और दमन का 
सूत्रपात हुआ था तथा खेरख्वाहों को जो उपाधि आदि दी जाती थी उस 
सबकी एक झलक हमें भारत-दुर्दशा के कथन में मिलती है । कहता है- 
“कुछ पढ़े-लिखे मिलकर देश सुधारा चाहते हैं ! हाहा हाहा ! एक चने 
से भाड़ फोड़ गे । ऐसे लोगों को दमन करने को मैं जिले के हाकिमों को 
न हुक्म दूँ गा कि इनको डिसलायल्टी में पकड़ो और ऐसे लोगों को हर 
तरह से खारिज करके जितना जो बड़ा मेरा मित्र हो उसको उतना 
बड़ा मेडल और खिताब दो ।” उपाधिधारियों के तो भारतेन्दु पीछे पड़ 
गये थे और जहाँ कहीं भी अवसर पाते, उनकी खबर लेने से न चूकते थे। 
तीसरे अड्डू में सत्यानाश फौजदार ने प्रायः बही सब बातें कही हैं 
जिन्हें भारतेन्दु ने अपने ग्राम-साहित्य वाले मैनिफेस्टों में सुधार के लिये 
बताया था । शैव, शाक्त और बेष्ण॒वों के मतमतान्तर, नीच-ऊँच का 
भेद्‌ करने वाली अनेक जातियाँ, खान-पान में विवेक, जन्मपत्री मिलाये 
बिना ब्याह न करना, बाल-विवाह, बहु-विवाह, विधवा-विवाह का 
विरोध, विलायत जाने पर रोक, बहु-देव-पूजा आदि अनेक सामाजिक 
दोषों की ओर उन्होंने पाठकों तथा दशकों का ध्यान खींचा हूँ । जला 
प्रचार वह ग्रामसाहित्य में करना चाहते थे, उसी का आदश उन्होंने 
अपने नाटक में रखा है। भारतेन्दु जिस वातावरण में पले थे, उसमें 

पुरानी साहित्यिक रूढ़ियों की प्रधानता थी | काशी जैसे-संस्क्रत-साहित्य 
के केन्द्र में नाटकों के लिये घीरललित नायक ही अधिक उपयुक्त समझे 
जाते थे | वहाँ समाज-सुधार की बात करना नास्तिकता से कम न था। 
भारतेन्दु को बहुत से परिडतों ने नास्तिक घोषित किया ही था। परन्तु 
उदार बिचारों के सभी लेख# भारतेन्दु के साथ थे और विरोधियों में 
किसी में इतनी प्रतिभा न थी कि वह भारतेन्दु का विरोध करके भी अमर 
हो जाता । भारतेन्दु ने इस ओर जो परिवतन किया, वह कितना क्रांति- 
कारी था, यह्‌ आज़ के पाठक के लिये समझना कठिन है । 
“पभारत-दुदृशां” के पाँचवें अंक में प्रतीक-व्यंजना को प्रायः छोड़कर 
भारतेन्दु यथार्थ-चित्रण की भूमि पर आ गये हैं । यहाँ एक पुस्तकालय 
में कुछ पढ़े लिखे लोग देशोद्धार पर विवाद कर रहे हैं। सभापति 
“चक्करदार टोपी पहने, चश्मा लगाए, छड़ी लिए” हैं; शेष सभ्यों में 
एक बंगाली, एक महाराष्ट्र, एक सम्पादक, एक कवि और दो अन्य 
व्यक्ति हैं। पात्रों के अनुसार उनकी भाषा में परिवर्तन किया गया है । 
बंगालो सभ्य की भाषा वेसी ही है जैसी आज भी हम जहाँ तहाँ सुन 
सकते हैं। इन्हें केवल अखबारों में शोर करने से सफल हो जाने में 
विश्वास है जेसा कि उस समय बहुतों को विश्वास था; “ओ हुआँ 
का अखबार वाला सब एक बार ऐसा शोर करता कि गवनंमेण्ट को 
अलबत्ता सुनना होता |” एक सज्जन पूछते हैं. कि इस कमेटी में आने 
से कमिश्नर साहब दरबार से उनका नाम तो न खारिंज कर देंगे। 
आजकल के रायबहादुर लोग शायद पहले से कुछ अधिक प्रगतिशील 
हो गये हैं । कमेटी में एक कवि हैं; रुदनशील कवियों पर व्यंग्य 
करते हुए भारतेन्दु ने उनसे कहलवाया है कि देश की रक्षा वेसे ही 
करनो चाहिये जैसे नादिरशाह के आने पर भाँड़ों ने कहा कि जमुना- 
किनारे कनातों के पीछे कुछ लोग चूड़ी पहनकर खड़े रहें; जब फौज 
पार उतरने लगे तो हाथ निकालकर डेंगली चमकाकर कहें,“मुए इधर न 
आइयो इधर जनाने हैं।” हरिश्चन्द्र के सामने कौन से आदर्श थे, यह 
इन व्यंग्य-वाक्यों से आप ही प्रकट हो जाता है । “नीलदेवी” में पागल 

के मुंह से उन्होंने कहलवाया है--“हमारा देश--हम राजा हम रानी | 


ह््म मंत्री । हम प्रजा । और कौन ? मार सार मार तलवार तलवार । 
हट गई टूटी । टूटी से मार । ढेले से मार । हाथ से मार मुक्का, जूता, 
लात, लाठी, सोंटा, इंट, पत्थर-पानी सबसे मार । हम राजा, हमारा देश, 
हमारा भेश, हमारा पेड़-पत्ता, कपड़ा-लत्ता, छाता-जूता, सब हमारा। 
ले चला ले चला। मार मार मार--जाय न जाय न--सूरज में जाय, 
चन्द्रमा में जाय, जहाँ जाय, तारा में जाय, उतारा में जाय, पारा में 
जाय, जहाँ जाय वहीं पकड़--मार मार मार ।” एक प्रकृतिस्थ व्यक्ति 
से भारतेन्दु यह सब न कहलवा सकते; उनके पागल बने हुए बसंत के 


कथन में उतनी ही दृढ़ता और सत्यता है जितना पागल बने हुए हैमलेट 


के कथन में । नीलदेवी एक ऐतिहासिक नाटक है परन्तु जो सन्देश 
भारतेन्दु अपने समय के देशवासियों को दे रहे थे, वह्‌ यही था कि यह 


देश तुम्हारा है, इसका पत्ता पत्ता भी तुम्हारा है। जेसे बने वेसे शत्रु . 


को परास्त करके उसे वास्तविक रूप में अपना देश बनाना तुम्हारा 
कर्तव्य है । यही बात उन्होंने अपने बलिया वाले व्याख्यान में कही थी । 

“भारत-दुर्दशा” में भारतेन्दु ने उन पत्रकारों का मखौल उड़ाया 
है जो कुछ अखबार निकालकर ब्रिटिश साम्राज्य को हवा में उड़ा देना 
चाहते हैं । कवि ने चूड़ी खनकाने का जो अहिंसात्मक प्रस्ताव किया था, 
उसमें बंगाली सभ्य को शंका हुई, “असभ्यगण आकर जो स्त्री लोगों 
का विचार न करके सहसा कनात को आक्रमण करेगा तो १” इस शंका 
में जितना व्यंग्य है उतना कवि के प्रस्ताव में भी नहीं । तब सम्पादक 
महोदय ने कहा-- हमने एक दूसरा उपाय सोचा हे। एड्डकेशन की 
एक सेना बनाई जाय । कमेटी की फौज। अखबारों के श्र और स्पीचों 
के गोले मारे जाये । आप लोग क्य्ग कहते हैं ?” लोगों ने जो कहा सो 
कहा, डिसलायल्टी के आने पर सभापति महोदय ने जो कुछ कहा वह्‌ 
अति सुन्दर है--“आप क्यों यहाँ तशरीफ लाये हैं? कुछ हम लोग 
सरकार के विरुद्ध किसी प्रकार की सम्मति करने को नहीं एकत्र हुए है।”” 
जिस दहशत में लोग मीटिज्ञ करते थे, वह सभापति के शब्दों में ध्वनित 


्‌ 

है । डिसलायल्टी इंगलिश पालिसी नामक ऐक्ट की हाकिमेच्छा नामक 
दफा से उन सबको पकड़ ले जाती है। भारतेन्दु जानते थे कि सरकारी 
अन्धाधुन्धी में पकड़े जाने के लिए सरकार के विरुद्ध कुछ मंत्रणा करना 
आवश्यक न था । जेसाकि डिसलायल्टी कहती है, “कवि-वचन-सुधा” 
में गवर्नमेण्ट के विरुद्ध कुछ न होने पर भी यह उसको पकड़ने के लिए 
भेजी गई है । भारतेन्दु बाबू ने शायद अनुभव किया था कि देश-दशा 
पर नाटक लिखने से भी विशेष कुछ न होगा, इसलिए बंगाली सभ्य से 
कहलाया है--“हमारा देश में भारत-उद्धार नामक एक नाटक बना है। 
उसमें अँगरेजों को निकाल देने का उपाय लिखा, सोई हम लोग दुर्देव 
का वास्ते काहे न अवलम्बन करें । ओ लिखता पाँच जन बंगाली मिल 
के अँगरेजों को निकाल देगा । उसमें एक तो पिसान# लेकर स्वेज का 
नहर पाट देगा । दूसरा बाँस काट-काट के पिवरी नामक जलयन्त्र 
विशेष बनावेगा । तीसरा उस जलयन्त्र से अँग्ररेजों को आँख में धूर 
ओर पानी डालेगा ।” भारतेन्दु के जिस व्यंग्यपूर्ण शेली से यहाँ 
काम लिया है, उसी का राधाचरण गोस्वामी ने आगे चलकर विकास 
किया । 

“अंधेर नगरी” में भी एक प्रकार की प्रतीक-व्यंजना है परंतु अंधेर 
नगरी और अनबूक राजा सरल सामाजिक प्रतीक हैं, कथा में किसकी 
ओर संक्रेत था, इसे समभने में किसी को कठिनता न होती। अन्धेर 
नगरी में टके सेर भाजी, टके सेर खाजा है; पंडित मूखे सब एकही भाव 
तौले जाते हैं। “हरिश्चंद्र मैगजीन”? में यूरोपीय के प्रति भारतवर्षीय के 
प्रश्नों में भारतेंदु ने लिखा था -“इससे जान पड़ता है कि न आप पंडित 
की ओरे हैं न मूर्ख की, जेसे धोबी का कुत्ता घर का न घाट का !” इसी 
सूत्र को लेकर अन्धेर नगरी की रचना हुई है | जन-साहित्य में यह एक 
आदर्श नाटक है। भारतेंदु ग्राम-जनता में जिस साहित्य का प्रचार करना 
चाहते थे उसी का यह्‌ एक उदाहरण है । इसका व्यंग्य और हास्य उन 








# आदठा 

सब लोगों के लिए भी हे जो साहित्य के “मर्म” तक नहीं पहुँच पाते । 
कुजड़िन कहती है- -“ले हिन्दुस्तान का मेवा फूट और बेर ।” चूरन- 
वाले की कविता प्रचार की दृष्टि से सुन्दर है। ग्राम-साहित्य का जो * 
आदर्श रखा था, उसकी कसौटी पर ये पंक्तियाँ खरी उतरती हैं-- 


६६ हि ज् 

चूरन अमले सब जो खावे, 
चूरन नाटकवाले खाते, 
चूरन सभी महाजन खाते, 
चूरन खाते लाला लोग, 
चूरन खाबें एडिटर जात, 
चूरन साहब लोग जो खाता, 
चूरन पुलिसवाले खाते, 


दूनी रिश्वत तुरत पचावें। 
इसकी नकल पचाकर लाते । 
जिससे जमा हजम कर जाते। 
जिनके अकिल अजीरन रोग । 
जिनके पेट पचे नहिं बात । 
सारा हिन्द हजम कर जाता । 
सब कानून हजम कर जाते। 


ले चूरन का ढेर, बेचा ठके सेर।” 

इस अन्घेर नगरी का अन्त बैसे ही होता है, जेसे होना चाहिये; 
बेकुन्ठ जाने की आशा से राजा स्वयं फाँसी पर चढ़ जाता हे । धर 

“प्रेमजोगिनी” नाटक अधूरा है । इसका नाम “प्रेमजोगिनी” क्‍यों 
रखा गया. यह स्पष्ट नहीं है | जितने अंक लिखे गये हैं उनमें न तो प्रेम 
है, न कोई जोगिनी ! इन अंकों की कथा बिखरी बिखरी सी है परन्तु 
चित्रण एकद्म यथार्थवादी है। यहाँ हम अपने को काशी के मन्दिरों की 
चहलपहल में पाते हैं । मन्दिर के मिसिर जी, ऋपटिया आदि की बात- 
चीत बड़ी स्वाभाविक है । उनकी बोली में प्रामीणता का पुट है । पहले 
ही दृश्य का आरम्भ अत्यन्त नाटकीय है जैसा उनके और किसी नाटक 
में नहीं है। मपटिया मन्दिर में सबेरे सबेरे आकर अपने को अकेला 
पाकर और किसी के न आने की शिकायत करता है । तब तक आँखें 
मलते हुए मिश्रजी आते हैं । किसी विशेष पात्र के चरित्र-विकास की 
चेष्टा यहाँ नहीं है । भारतेन्द्‌ ने एक भीड़ का, एक चहल-पहल का, 
जिसमें बहुत तरह के लोग और बहुत तरह की बोलियाँ :मिल ,गई हैं, ४ 
चित्र खींचा है | तीसरे दृश्य में मुगलसराय स्टेशन का चित्र वसा ही 
मनोरंजक है। नाटक के निर्माण में भी भारतेन्दु ने परिवतंन किया है । 

उसे बड़े या छोटे अड्डों में न बाँटकर उन्होंने प्रत्येक अंक को दृश्यों में 
बाँट दिया है | पहले बह सँस्‍्क्ृत परिपाटी के अनुसार अक में दृश्य न 
# रखते थे; अँक वास्तव में एक लम्बा दृश्यमात्र होता था । 
भारतेंदु के हृदय में जो आदर्श और यथाथे की दो धाराएं बह रही 
थीं, वे “सत्य हरिश्चन्द्र” और “प्रेमजोगिनी?” के काशी-वर्णंन से समझ 
में आ जाती हैं । “हरिश्चन्द्र” में काशी एक आदश नगर है । “नव 
उज्जवल जलधार हार हारक सी सोहति”” आदि वाक्य गंगा की प्रशंसा 
में कहे गये हैं । यहाँ काशी को प्रशंसा भी की गई है तो व्यंग्य के साथ 
“जहाँ श्रीमती चक्रवर्ति निचय पूजित पादपीठा श्रीमती महाराज्ञी विक्टो- 
रिया के शासनानुवर्ती अनेक कमिश्नर, जज, कलेक्टरादि अपने अपने 
काम में सावधान प्रजा को हाथ पर लिये रहते हैं और प्रजा उनके विकट 
दण्ड के सवंदा जागने के भरोसे नित्य सुख से सोती है ।”” जो महोदय 
काशी की प्रशंसा करते हैं वह जज्मान फेसाने के लिये । परन्तु काशी 
» का सच्चा चित्र “देखी तुमरी कासी-लोगों, देखीं तुमरी कासी” में मिलता 
है । “नव उज्जल जलधार” के साथ यथार्थ के इस चित्र को मिलाइये- 
“पमैली गली भरी कतवारन सड़ी चमारिन पासी | 
नीचे नल से बदबू उबले मनो नरक चौरासी ॥” 
अमीरों के लिये स्पष्ट लिखा है-- 
“अमीर सब झूठे ओऔज निंदक करें घात विश्वासी । 
| सिपारसी डरपुकने सिद्दू बोलें बात अ्रकासी ।” 
मध्यवग की विज्ञासप्रिथता इस प्रकार है-- 
“घर की जोरू लड़के भूखे बने दास औ दासी । 
दाल की मंडी रंडी पूर्ज मानो इनकी मासी |”? 
यह खेद की बात है कि भारतेन्दु इस सुन्दर और सर्वथा मौलिक 
. नाटक को पूरा न कर पाये। जिस प्रकार यह नाटक चल रहा था उस 
<> सैकार उसे पूरा करना कठिन भी था । यथार्थ का चित्रण करते हुए 


४ रन उसमें ऐसे तन्‍्मय हो गये थे कि कथा गढ़ना वह शायद भूल 
गये थे । ध, 

फिर भी यह एक महत्त्वपूर्ण प्रयोग था और अन्य लेखकों ने इस 
क्रम को आगे बढ़ाया । नाटकीय द्रष्टि से अनेक लेखकों की रचनाएं 
अधिक पूर्ण हैं। परन्तु मनोरंजन के विचार से भारतेन्दु से बाजी मार 
ले जाना जरा कठिन है | जैसी सरल कबिता और गीत उनके नोढकों में 
हैं, बेसे और किसी के नाटकों में नहीं हैं । राधाचरण गोस्वामी का व्यंग्य 
अधिक सुथरा और उनके नाटक अधिक सुनिर्मित हैं; परन्तु भारतेन्दु 
जनता को रिंमाना जानते थे, रिमाने के साथ सुधांर के लिये उसे उत्ते- 
जित करना भी जानते थे। उन्होंने बड़ी बड़ी मनोवैज्ञानिक उलभनें खड़ी 
नहीं कीं; उनके चरित्र-चित्रण में अध्ययन करने के लिये मोटी मोटी 
गुत्थियाँ नहीं हैं । परंतु उनके नाटकों में पाठक तब की काशी की गलियों 
में और मन्दिरों में घुमने लगता है; एक विशाल समुदाय से उसका परि- 
चय हो जाता है जिसकी वाणी बहुत सुधरी हुईं नहीं जान पड़ती। कभी 
कभी बहुत तरह को होने से उसे समभने में कठिनता भी होती है । इस 
समुदाय की वाणी में कहीं रूदन है, कहीं हास्य है, उसके बीच नाटककोर' 
अपने व्यंग्य का अंकुश लिए उसे प्रगति पथ पर ढकेलता दिखाई देता हे 
भारतेन्दु की कठिनाई का हम सहज अनुमान कर सकते हैं उनकी साध 
बड़ी है साधन छोटे हैं। कभी वह हताश भी हो जाते हैं, परन्तु अधिक- 
तर उनके स्वर में आशा और उत्साह है | वह अपने पाठक में एक सबल 
प्रेरणा उत्पन्न कर सकते हैं । इस कोलाहल में वह मधुर स्वरों को नहीं 
भूले नीलदेवी में सिपाही के गाने की मिठास पर अचरज होता है। 
चूरनवाले के लटके से लेकर सत्य हरिश्चंद्र में नरमु ड पर राजाहरिश्चंद्र 
के विचार तक अनेक भावों के तार वह रू कृत कर सके हैं। उनमें सफल 
नाटककार का यह गुण है कि पर्दे पर उनकी अंगुली कभी मूंठी नहीं 
पड़ती । वह प्रत्येक भाव को प्रत्येक पात्र को वाणी देने में समर्थ हैं । 
सरस्वती साधना से अधिक यह उतकी समाज-हित-साधना का ह्दी 
परिणाम है । 

जहाँ “भारत-दुदंशा” में भारतेन्दु ने देश पर दुख प्रकट किया 
था, वहाँ कुछ ऐसे आशावादी लोग भी थे जिन्हें अंग्र जी शासन में राम 
राज्य मिल गया था और चारों ओर सुख ही सुख दिखाई देता था। 
अम्बिकादत्त व्यास का “भारत-सौभाग्य” नाटक इसी प्रकार का है । 
सौभाग्य से ऐसे नाटक और नाटककार अधिक नहीं थे । बिक्टोरिया के 
४० वे राज्य करने के उपलक्ष में यह नाटक लिखा गया था | एक ही 
प्रकार के प्रतीक कैसे अलग-अलग कथाओं के लिये काम में लाये जा 
सकते हैं, यह “भारत-सौभाग्य” और “भारत-दुर्दशा” की तुलना से 
मालूम हो जाता है । भारतेन्दु के भारत-आलस्य, भारत-दुर्दशा आदि 
की जगह इसमें भारत-दोभाग्य विषय-भोग, प्रताप, उत्साह आदि ने ले 
ली है । इसमें कुल मिलाकर एक अंक है और उस अंक में चार दृश्य हैं 
इन चार दृश्यों में गद्‌गद्‌ गुश-गान के सिवा और कुछ नहीं है । 'भारत- 
सौभाग्य से तुलना करने पर पता चलता है, ' 'भारत-दुदशा” जनता में 
कौन-सी नई प्रेरणा जगाने के लिये लिखा गया था । 

६७ 


द््फ भारतेन्दु-युग 


कं श्रीनिवासदास का “तप्तासंवरण” नाटक पहले “ “हरिश्चंद्र-मेगजीन” 
में छुपा था । यह एक पौराणिक नाटक है जिसमें तप्ता और संवरण 
के प्रेम का वर्णन है । सूर्य, वसिष्ठ आदि पात्र भी इसमें आते हैं।. 
पुस्तक-रूप में छुपने पर लेखक ने इसके प्रकाशन के लिये क्षमायाचना 
सी की है । उसे पुरानी चाल का छोटा सा नाटक कद्दा है। और 
कथावस्तु लोकोपकारी नहीं >थें गार-विषयक है, इस पर खेद सा प्रकट 
किया है । भारतेन्दु-युग में पौरारिणक और ऐतिहासिक नाटक उतने 
नहीं लिखे गये जितने यथार्थ से सम्बन्ध रखने वाले । जो ऐतिहासिक 
नाटक लिखे गये हैं वे भी बहुधा युग को कोई बात सुमाने या सिखाने 
के लिये लिखे गये हैं । 

“तप्तासंवरण” से श्रीनिवासदास का “संयोगिता-स्वयंबर” अधिक 
सफल हुआ है । इसकी भाषा सरल और रंगमंच के अधिक उपयुक्त 
है । इसमें तीसरे अंक के पहले दृश्य में कवि चन्द प्रथ्वीराज के आगे 
भूषण का “इन्द्र जिमि जंभ पर” आदि कविक्त पढ़ते हैं । नाटक के | 
अन्त सें जयचन्द प्रथ्वीराज का मेल भी हो जाता है । श्रीनिवासदास 
का सबसे अच्छा नाटक “रशधीर प्रेममोहिनी” है जिसके लिये “कवि- 
वचन-सुधा” ने लिखा थां कि “एक लोटा ही पास हो तो उसे बेचकर 
इस नाटक को खरीदो ।” ६ दिसम्बर १८७१ ई० को प्रयाग में आये 
नास्यसभा द्वारा यह खेला गया था । इसके लिये सूत्रधार नदी आदि 
का सम्बाद भारतेन्दु ने लिखा था | इस नाटक पर अँग्र जी नाटकों का 
प्रभाव अधिक है, संस्कृत नाटकों का कम | सुत्रधार आदि के सम्वाद 
जो भारतेन्दु ने लिखे थे तथा नाटक की रचना जो नये ढंग की हे, वे 
यह बताते हैं कि नाटक का रूप अभी स्थिर न हो पाया था | यह एक 
दुःखान्त नाटक है; इस बात में भी यह संस्क्रृत नाटकों की परम्परा के 
विपरीत है। संस्कृत नाढकों के प्रेरी भारतेन्दु ने 'कवि-वचन-सुधा” में 
इसकी बड़ी प्रशंसा की थी जिससे उनकी उदारता प्रकट होतो है। 
यह नाटक अद्ध ऐतिहासिक सा है । सूरत की राजकुमारी श्रेममोहिनी 
से रणधीर का प्रेम हो जाता है परन्तु खुरत के महाराज उसे साधारण 

राजपूत जानकर उसके साथ प्रेममोहिनी का विवाह नहीं हे कराना 
चाहते । इसी पर युद्ध होता है जिसमें रणधीर के प्राण जाते हैं| 
इस नाटक में पाँच अंक हैं और संस्क्रत नाटकों के विपरीत प्रत्येक 
अंक कुछ गर्भाक्लों या दृश्यों में बंटा हुआ हे ॥ इस नाटक हे मुख्य 
दोष यह है कि कहीं कहीं पात्रों के सम्वाद बहुत लम्बे हो गये हैं और 
गाने भी छोटे नहीं हैं । ये तथा ऐसे हो कुछ अन्य दोष अभिनय करते 
समय अवश्य सुधार लिये गये होंगे । वेसे इस नाटक में नव-जाग्ृति का 
स्वर स्पष्ट है । रणशधीर ने सूरत के महाराज से जो कुछ कहा है, उसमें 
जागीरदारी सभ्यता के लिए नये युग की घुनोती है | रणधीर कहता 
है--“जैसे आपके ऊँचे ऊँचे महलों पर सूर्य की धूप पड़ती है तैसे 
ही हमारी गरीब कोंपड़ी में भी सूर्य भगवान्‌ प्रकाश करते हैं । जैसे 
आपके कलशदार महलों पर घनघोर घटा जल बरसाती है, तैसे 
हमारी गरीब मोंपड़ी को भी अपनी अपार दया से सूखा नहीं रखती । 
हमारा आपका सब संसारी हाल एक सा है और हम तुमको यह मठा 
झगड़ा छोड़कर एक दिन अवश्य यहाँ से जाना पड़ेगा परन्तु आपके मुकुट 
में अभिमान का तुरां और लगा है, यही आपकी बड़ाई है ।” यहाँ पर 
आधुनिक साहित्य में पहलीबार एक व्यक्ति ने अपनी मोंपड़ी पर अभि- 
मान प्रकट करते हुए अपने आपको मनुष्य होने के नाते राजा के बराबर 
कहा है, उसके राजगसी अभिमान को अपनी साधारणता की भूमि से 
ललकारा है । 
रिपुद्मन ने जो राजाओं को धिक्कारा है, उस धिक्कारने में युग की 
चुनौती है । “जो राजा मतवाले होकर आठ पहर रनिवास में बैठे रहते 
है, जो राजा वेश्यागामी होकर उनके पीछे २ फिरते हैं, जो राजा अपनी 
प्रजा के दुख सुख का कुछ विचार नहीं करते***उनके जीवन परधिक्कार 
है ।? यद्यपि यह नाटक अद्ध ऐतिहासिक है, तथापि लेखक की दृष्टि 
अपने युग के राजाओं की ओर ही अधिक है । इलाहाबाद के “इंडियन 
# ट्रिब्यून” की सम्मति में, जो पुस्तक के साथ छपो हैं, राजाओं का ध्यान 
इसकी ओर आकर्षित किया गया है । परन्तु इसकी आधुनिकता केवल 

राजाओं के चित्रण में नहीं है; इसमें अनेक पात्र ऐसे हैं जो उस युग के 
तथा अन्य विशेष वर्गों के प्रतीक हैं। मारवाड़ी नाथूराम के चित्रण से 
सम्भवतः हिन्दी नाटकों की उस परम्परा का आरम्भ होता है, जिसमें « 
मारवाड़ी पैठों का बराबर मजाक बनाया जाता रहा है। सुखबासीलाल 
निरज्जन चोबे आदि का चित्रण भी अत्यन्त सजीव हुआ है। 

रणधीर और प्रेममोहिनी की प्रेम वार्ता पुराने अलंकारिक ढंग की 
है, परंतु उसमें एक म्मस्पर्शी सरलता है ।प्रेममोहिनी के अचेत होने पर 
रणधीर के मुँह से जेसे बरबस ये शब्द निकल पड़ते हैं-“इसकी अचेत 
दशा भी मेरे मन को चैतन्य करने वाली है |” इस अलंकारिक व्यज्ञना 
में एक मनोवैज्ञानिक सत्य है । बेसे ही प्रेममोहिनी की उक्ति करुण है-- 
“हाय ! मेरे भाग में क्या ये ही लिखा है कि मैं रत्न उठाने को हाथ 
डालू तो वो मेरा हाथ लगते ही अंगार हो जाय |” रणधीर जब प्रभात 
की और ध्यान दिलाता है, तो उसका वर्णन बिल्कुल संस्क्रत कवियों जैसा 
होता है | यहाँ हम संस्क्रत नाटकों का प्रभाव देख सकते हैं। वर्णन 
अलंकारिक है परंतु उसकी भाषा बैसी ही सरल है जेसी भारतेंदु को छोड़ 
कर बहुत कम लेखक लिख पाते थे । रणधीर आकाश की ओर देखकर 
कहता है--' हे प्रिये देखो, सू्योद्य का समय हो गया, दीपक की जोत 
मंद पड़ गई, हार के मोती शीतल हो गये, पक्षी चहचहाने लगे ओर 
कमल के चिकने-चिकने पत्तों से ओस की बूँद मोतियों की लड़ी के 
समान ढलकने लगी । अब तुम आज्ञा दो तो में मी जाकर स्नान करू ।” 
रणधीर-प्रेममोहिनी की प्रेम वार्ता रोमियो जूलियट की वार्ता जैसी है; 
सरल कृत्रिमता में भी मधुरता है | शेक्सपियर के नाटक के समान यह 
दुःखान्त है । यहाँ पर संघर्ष ऊँच नीच का है, राजा और प्रजा का 
रणधीर उच्चकुल का द्वोते हुए भी प्रजा का प्रतिनिधि बनकर बीलता हे.। 
इसीलिए सूरत के महाराज कहते हैं-“तुम क्षत्री के नाम से हमारी बरा- 
बरी के बनते होगे ।” और--“क्या मैं सोने के सुहावने दाने को काले 
मुह की चिर्मिठी के साथ तौल दूँ ।” इसी अभिमान के कारण रणधीर ९ 
प्रेममोहिनी के प्रणय का दुखमय अन्त होता हे । 

उस समय के हिन्दी, बँगला, गुजराती, अंग्रेजी के पत्रों में इस नाटक 
का खूब प्रशंसा छपी थी । लंदन के “इंडियन मेल” पत्र ने इसमें अनेक 
पात्रों की विभिन्न प्रकार की भाषाएं देखकर लिखा था कि यह भारतवष 
की आर्य-भाषाओं के विद्यार्थियों के लिए अत्यन्त उपयोगी है. ( “0[ 
प्रात0007॥07 76976580 600 06 #पतए ण॑ (०१6७ शपथ 
],800प2९०४ ० ]70/9.? )। उस समय के अधिकाँश नाटककार 
अपने पात्रों के अनुरूप ही संवाद की भाषा रखते थे; इससे उनका 
यथार्थवाद की ओर भुकाव प्रकट होता है । 

काशिनाथ ने तीन ऐतिहासिक नांटक लिखे थे। “सिंघ देश की 
राजकुमा रियाँ? नाटक में सिंध पर पहले मुसलमान आक्रमण से कथा 
ली गई है । दोनों राजकुमारियाँ खलीफा के पास भेजी जाती हैं । बे भ्कूठ 
बोलकर मुहम्मद्‌ बिन कासिम को दण्ड दिलवाती हैं और स्वयं दीवाल में 
चुनाव दी जाती हैं । कथा नाटकीय और भाषा ओजपूर है | काशिनाथ 
के अन्य नाटकों की भांति यह भी एक फीचर. जैसा है। वह स्टेज पर तब 
तक नहीं खेला जा सकता जब तक कोई सूत्रधार के समान अलग से 
कथा कहने वाला न हो । जैसे दूसरे अंक के आरंभ में--“खलीफा रात 
दिन यही इन्तिजारी करते थे कि कब वह हरामजादा आवबे ओर कब में 
इन दोनों को अपने महलों में लू कि यों ही एक महीना स्वप्न सा बीत 
गया ।” इस प्रकार की सूचनाओं का आधुनिक पश्चिमी नाटकों में नितांत 
अभाव नहीं है। काशिनाथ ने इन सूचनाओं को अभिनय को सफल 
बनाने के लिए न लिखा था; वे कथा का एक अभिन्न अंग हैं और रंग- 
मंच की दृष्टि से यह उनके नाटकों का मूल दोष है । 

“गुज्नौर की रानी” में भी उसी प्रकार की कथा है । रानी मुसलमान 
सरदार को विषेले वस््र पहनाकर मार डालती है और स्वयं नदी में 
डूबकर प्राण दे देती है। “लवजी का स्वप्न” 'कुल चार प्रष्ठों का एक 
बहुत छोटा सा नाटक है और रघुबंश की एक कथा लेकर रचा गया 

। “डघाहरण” नाम का एक पौराणिक नाटऋ कार्तिकप्रसाद खत्री ने 
लिखा था । इसमें उनके यथार्थवादी अधूरे नाटक “रेल का विकट खेल” 

की सी रोचकता नहीं है। भाषा पौराणिक नाटकों की परम्परा के 


विपरीत बहुत सीधी है । ऊषा और उसकी सखियों की बातचीत गाँव 
की स्त्रियों जेसी है । पौराणिक उपाख्यानों में ऊषा की जो कल्पना की गई 
है, उसे इस ग्रामीणता से धक्का लगता है । ऊषा स्वप्न में देखे हुए अनि- 
रुद्ध को सोचकरं कहती है-“"हे गौरा मेया, अब मेरे अपराध क्षमा कर | 
मेरे क्लेश छुड़ाने का जल्दी कुछ उपाय करो नहीं तो अब ये प्रान जाया 
चाहे हैं ।” नाटक में पोराणिकता कम है, परन्तु सजीवता का अभाव 
नहीं है । कार्तिकप्रसाद यथाथवादी चित्रण में कुशल थे। परन्तु उस 
ओर उनकी प्रतिभा का पूरा उपयोग नहीं हो पाया । 

“उधाहरण”! की तरह प्रतापनारायण मिश्र के संगोत शाकु तल में 
कालिदास की नागरिकता का नाम नहीं है । यह ठेठ देहात में दुष्यन्त 
शकुन्तला की कथा का अभिनय करने के लिये लिखा गया है। इसका 
ढाँचा न संस्कृत नाटकों का है, न अँग्रेजी नाटकों का, यह नौटंकी का 
एक विशुद्ध रूप है । इसमें कुछ स्त्रीपात्रों के गीत ग्रामगीतों की धुन पर 
बनाये गये हैं। म्रामगीतों के आधार पर गीत रचने की परिपाटी का अधिक 
लोगों ने अनुसरण नहों किया | प्रतापनारायण ने जो गीत लिखे हैं वे 
इस ओर आदर्श हैं । नाटक में जहाँ तहाँ प्रतापनारायण मिश्र की मौलि- 
कता यथेष्ट है । चोथे अड्डू में धीमर का “चलो दारू पियन” गाना सुन्दर 
बन पड़ा है । पाँचवें अक्लू के पहले दृश्य में कंचुकी का गाना है--'हाय 
बुढ़ापा तोरे मारे अब तो हमन कुन्याय गयन ।” बैसवाड़ी में लिखा 
हुआ यह गीत अलग से इतना प्रसिद्ध हुआ है कि लोग भूल गये हैं कि 
बह नाटक में एक बूढ़े पात्र के लिये लिखा गया था। मूल नाटक क 
विपरीत प्रतापनारायण ने संगीत शाकु तल के अज्लों को दृश्यों में बाँटा 
है । कुछ लेखकों को छोड़, जिनमें भारतेन्दु भी थे, अधिकतर लोगों को 
प्रवृत्ति अड्डों में दृश्यों का समावेश करने की ओर थी | 

प्रतापनारायण मिश्र का “भारत-दुदंशा रूपक” भारतेंदु के इसी 
नाम के नाटक के अनुकरण पर लिखा गया है । भारत, कलियुग, 
आलस्य, एडिटर आदि पात्र इसमें भी आते हैं। जहाँ तहाँ प्रतापनारायण 


। 

के अपने परिहास के पुट अच्छे हैं। भारत की औषधि के है लिये जब 
परिडत जी सेठजी से रुपया माँगते हैं तो बह कहते है--“पसो कठश 
आवेगो ? फरंगिया तो सगड़ा धन्धा ले गयो ।” महाराष्ट्री रूज्जन के 
प्रस्ताव में कि विदेश से कल मँगाकर स्वदेशो कपड़ा पहनेंगे, सुन्दर 
व्यंग्य है | प्रतापनारायण मिश्र ने भी भारतेंदु की तरह एक बंगाली का 
उपहास किया है । बाहर से शत्रु की चढ़ाई होने पर उसका गाना 
“दीनबन्धु दीनानाथ करिये शहाई हो” मनोरंजक है । 

“कलिकौतुकरूप”” में कलियुग नाम को ही है; इसमें भारत, कलियुग 
आदि जैसे काल्पनिक पात्र नहीं हैं । इसकी कथा सामाजिक है और पात्रों 
का आधार यथा है। नाटक के नाम के साथ उसकी व्याख्या में 
लिखा है, “जिसमें बड़े बड़े लोगों की बड़ी बड़ी लीला विशेषतः नगर 
निवापियों के गुप्त चरित्र दिखलाए गए हैं |” प्रतापनारायण मिश्र ने 
यथार्थ से कथावस्तु लो थी, इसलिये कुछ लोगों को रुष्ट हो जाने की 
कल्पना करके समपण में लिखा था “हाँ हाँ, साँच को आँच क्या।!? 
नाटक में प्रदर्शित अनाचार कितना व्यापक है, इसी को लक्ष्य करके 
समर्पण की प्रारम्भिक पंक्तियों में लिखा था--“क््या यह कौतुक न 
देखोगे ? जिसके अभिनयकर्ता बहुत, पर दर्शक केवल हर्मी 
तुम हैं । वाह रे खेल ! देखने वालेतो आँखें मूँदे बेठे हैं, तुम भी न 
देखोगे तो यों ही भोरन हो जायगा।” आरम्भ में धर्म सम्बन्धी 
उद्धरण और फिर समपंण आदि इसलिये थे कि लोग प्रतापनारायरं 
मिश्र के लक्ष्य को समझ सके । उन्होंने बड़ी निर्भीकता से समाज में फैले 
हुए अनाचार को चित्रित किया था, इसलिए किप्ती सम्पादक-आलोचक 
से घासलेटो की उपाधि पाना उनके लिये असम्भव न होता । 

यह्‌ एक यथाथेबादी नाटक है और इसके पात्र उस समय के 
समाज से लिये गये हैं । मुशी शंकरलाल एक उदृ--भक्त हैं, बाबू 
2०280 अंग्रेजी सभ्यता के गुलाम हैं, प्रेमचन्द्र एक सच्चा देश- 
भक्त है, कंचासिंह एक कनपुरिया गु'डा है, भुशुणडीदास एक बगुला 
भगत है. और परिडित चण्डीदत्त एक “बिगड़ोल दिहाती” हैं | कथा का 

नायक एक धनवान किशोरीदास है । जैसा वह धनी है, वेसा ही 
दुश्चरित्र हे ओर जेसे वह स्वयं दुश्चरित्र है, वेसे ही उसके घर में भी 
दुश्चरित्रता का वास है | आगे जो नाटकों की एक परंपरा चल पड़ी कि 
सतो साध्वी पत्नी को छोड़कर धनी नायका किसी वेश्या के प्रेम में पड़ 
जाता है और फिर पेसा न रहने पर अपनी पत्नी के पुनः शरणागत 
होता है, उस परम्परा से यह नाटक बिल्कुल अलग है। किशोरीदास, 
भुशुण्डीदास आंदि का दुःखमय अंत होता है परंतु यह नाटक दुःखान्त 
नहीं कहा जा सकता । हिन्दी पत्र-संपादक शिवनाथ के शब्दों में शायद्‌ 
प्रतापनाराण मिश्र ने अपनी हो सम्मति दी है;--“यद्यपि देश भाइयों 
का दुःख देख के दया आती है पर ऐसे लोग जिनसे स्ंसाधारण का 
अनिष्ट सम्भावित है, अवश्य दण्डनोय हैं |” सुखाँत नाटकों से तो यह 
ओर भी नहीं मिलता । इसमें एक सामाजिक चित्र खीचा गया है; और 
फिर वह सुखान्त है कि दुखान्त, इस पर विशेष विचार नहीं किया गया 

पहले ही दृश्य में किशोरीदास की स्त्री स्थामा और उसकी सखी 
चम्पा की बातचीत अपनी स्वाभाविकता से चकित कर देने वाली है । 
जनकी भाषा बत्रज़भाषा मिश्रित हिन्दी है; संवाद के लिये ग्रामीणता का 
पुट लिये हुये भाषा का प्रयोग आगे चलकर प्रेमचंद ने विशेष किया । 
हिन्दी में आजकल जो नाटक निकलते हैं, उनमें बहुत कम ऐसे होते हैं 
जिनमें संवाद इतना स्वाभाविक्त और पात्रों के अनुकूल हो । स्यामा 
ओर चम्पा दोनों ही दुश्चरित्र हैं और दोनों ही पहले एक दूसरे से उड़ने 
की चेष्टा करती हैं पदन्‍्तु असफल होती हैं । उच्चग्रहस्थों के यहाँ सदाचार 
की क्या दशा थी, इस पर लेखक ने निर्भीकता से प्रकाश डाला है | इस 
व्यभिचार को बढ़ाने वालों में सन्‍्तान देने वाले बाबा लोग, पुजारी, 
शहर के लफंगे आदि हैं | चम्पा गंगाजी के किनारे टिके हुए बाबाजी के 
बारे में कहती है--“तू भी बाबाजी को जाने है ? भाई बड़े पहुँचे ! एक 
दिन मैं गई सो कहैं क्या है कि सन्‍्तान तौ लिखी है पर गिरस्त से नहीं- 
मैं तो सुन के रह गई !” इस प्रकार के उच्छुद्ल संकेत करते हुए इन 
बाबा लोगों को कोई मिक्क न होती थी। इसका कारण स्त्रियों का 

चंचलपन भी था | शायद उस चंचलपन का कारण पतिदेष की 
उदासीनता थी । चम्पा अपने पति के बारे में कहती है-“अपने रुजगार 
व्यौहार और कचहरी दरबार ही में रहैं हैं--रोटी खाने और बारह एक 
बजे तक सो रहने के सिवा घर से काम हो नहीं रक्‍खे पलक चाहूँ सो 
करूँ [? जिस सभ्यता को हम भारतीयता कहने के आदी है, उसका 
: एक साधारण प्रतीक यह चम्पा का पति है । पेसा ही माता पिता नहीं 
है, वह पत्नी और पुत्र भी है; इसलिए उसका सेवक अपने आपको पारि- 
बारिक और सामाजिक धर्मों के लिये निकम्मा बना लेता है । चम्पा अपने 
सन्‍्तानहीन होने पर दुख न प्रकट करके कुल की रीति का उल्लेख करती 
है--हमारे तो तीन पीढ़ी से गोद ही लेते आवबे हैं सो देखी जायगी। 
अभी तो हम आप लड़का हैं |”? 

रसिकबिहारी एक नागरिक लम्पट है; प्रम की लच्छेदार बातें करता 

है और बात-बात में शेर कहता है । स्यामा के गले में हाथ डालकर उसे 
शेर कहना सिखाता है । इतने ही में किशोरीदास आता है; स्यामा रसिक 
बिहारी को दूसरी जगह छिपा देती है ।तब तक भक्त किशोरीदास 

गोसाई' जी की यह चौपाई कहते हैं-- 
“राम रमापति करघन लेहू खैंचहु चाप मिट सन्देहू ॥? 
स्यामा उनका सनन्‍्देह बड़ी सफाई से मिटा देतो है । उन्हें रंडो के 
यहाँ जाना है परन्तु बहाना करते हैं कथा सुनने का; देवी जी को भी अपने 
प्रिय मित्र से मिलने की जल्दी है परन्तु ऊपर से पति के जाने और अपने 
अकेले रहने पर बड़ा खेद प्रकट करती है । पत्नी को हार देकर फुसलाते 
हुए पति देवता जाते हैं और धर्मपत्नी जी अपने प्रेमी के साथ एकाँत का 
सदुपयोग करने जाती हैं ! » 

५ पूसरे दृश्य में किशोरीदास, ज्ह्मानन्द और गप्पूमल के साथ बैठे हुए 
धमेचर्चा करते हैं कि उनके मित्र मायादास एक शेर गुनगुनाते हुए आते 
हैं। इस पर त्रह्मानन्द के साथ किशोरीदास भी ऐसे मद्य-सम्बन्धी शेर 
गुनगुनाने लिये उनकी निन्‍्दा करते हैं। किशोरोदास बाजार का पान 
भी नहीं खाते । ब्रह्मानन्द के जाने पर लाला शंकरलाल धोती में बोतल 

छिपाये आते हैं । धीरे से गप्पूमल भी खिसकते हैं । इतने में लश्करीजान 
और नब्बू भी आ जाते हैं और चण्डाल चौकड़ी पूरी हो जाती है। 
चंडीदत्त कहते हैं, तो अब विलम्ब केहि काज, और धीरे २ रंग जमना 
शुरू होता है | कोई शेरें कहता है, कोई दोहा; परिडित चरस्डीदत्त कहते 
हैं-.“जहिले जिड तहिले पिउ | जब न रही जिड, तब को क्षसुरवां कही 
कि ले पिउ ।” और फिर पंडितजी अपने गाँव में सुना हुआ धोबियों का 
एक प्रिय गीत आरंभ करते हैं--“बाजै बाजै रे सुपलिया समधिन तोरे 
अँगना | महुवा पीएं ओ ढरकावें समधिन तोरे अँगना ।” अवध के घोबी 
सूप बजा बज्ञाकर यह गीत गाते हैं । नाटक में लोग बीच बीच में शेरें, 
दोहे, ग्राम-गीतों के कुछ टुकड़े आदि भी जोड़ते जाते हैं । इसी प्रकार के 
गीत गाते और बहकी बातं करते हुए इस दृश्य का अन्त होता है। 
तीसरे दृश्य में किशोरीदास के गोद लिये हुए लड़के पद्मचन्द्‌ की 
कीर्तिकथा का चित्रण है । उस्ताद लट्टासिंह इनके रक्षक हैं । “'पचासों 
लावनीबाज जो उनके चेले हैं मानो हमारे ही गुलाम हैं । जिसकी तरफ 
हम जा पड़े कोई भाँग लिए हाजिर है, कोई इमरती लिए खड़ा है, कोई 
रबड़ी लिए मौजूद है |” ओर सब सुख होते हुए भी राजा गननू के प्रति 
आकर्षण इन्हें कल से नहों रहने देता । उस समय और आजकल के भी 
स्कूली लड़कों की भाषा और भाव का उदाहरण देखिए । उम्रजी से बहुत 
पहले प्रतापनारायण मिश्र ने पद्मचन्द और उसके साथियों के चित्रण 
द्वारा उस अनाचार पर प्रकाश डाला था जिसका उल्लेखमात्र सभ्यसमाज 
को अखरता है । पद्मचन्द कहता है-“पर हाय राजा गनन्‍्नू ! एक तुम्हीं 
हमें अब तक बातों में टालते हो ! हम घर में जो कुछ चुराते हैं, तुम्हीं 
को नजर करते हैं | यार लोगों से जो कुछ लाते हैं तुम्हीं को खिलाते हैं। 
पर तुम नहीं पसीजते|! हाय रे तेरे चिकन के कुरते ! हाय रे तेरी बाँकी 
टोपी ! हाय रे तेरे गाल का तिल ! जी चाहता है तुझे दम भर आँखों से 
दूर न करें ! याद रक्खो, तुम्हें राह पर लाके न छोड़ा शक नाम नहीं ।” 
इस प्रेमकथा का एक दूसरा पहलू भी है। पदमचंद का श्रेमी बालगोविन्द 
कहता है--“कल तो हमने तुम्हारे वास्ते मेला भर छान डाला पर तुम 

तो बाबू ईद के चाँद हो गए :? “याँ चिंतयामि” का यह चक्र चलता 
जाता है। इतने में केचासिंह गुंडा आकर पद्मचन्द को छेड़ता हे । 
अपने से एक और बड़े गु डे शेरासिंह के आने पर वह वहाँ से ट्ह्ल 
जाता है । शेरा पदम से कुछ पेसे बसुल करके अपने लट्टू को बधाई 
देता जाता है--“न हाकिम का खटका, न शैयत का गम । अरे वाह रे 
लट्ट और वाह रे हम ।” जब केचा लौटकर आता है तो देखता है कि 
भगत भुशु डीदास पदम को फुसलाये लिये चले जाते हैं; कहता है--“तुम 
हमारे भी गुरू घंटाल निकले ! और कोई होता तो कसम महावीर 
स्वामी की खोपड़ी रंग देते पर नहीं तुम्हारी बदौलत और बहुत से पंछी 
हाथ आते हैं !” इस प्रकार शद्भार रस और भक्ति रस का वीभत्स रस 
में अन्त होता है । 

अगले दृश्य में किशो रीदास का अन्त जेलखाने में और पद्म का 
अन्त नौकर के रूप में रंडी के यहाँ होता है । स्थामा की अपने भाई के 
यहाँ दुदेशा है। अन्तिम दृश्य में कुछ नागरिक इन लोगों की कथा की 
चर्चा करते हैं और उस पर अपने विचार प्रकट करते हैं ! लम्पट रसिक- 
बिहारी पहले ही जैसे मजे में हैं ! इस प्रकार चार दृश्यों में इस छोटे से 
नाटक का अन्त होता है । 

अन्तिम दृश्य में कुछ उपदेशात्मक संवाद अधिक हो गया है; अन्य 
- दृश्यों में संवाद अत्यन्त सफल हुए हैं । आरम्भ में नांदी पाठ के रूप में 
एक दोहा भर है; सूत्रधार नटी आदि का संबाद नहीं है । उच्चकोटि के 
नाटकीय संघर्ष का इसमें अभाव है; परन्तु उसकी कमी सजीव चरित्र- 
चित्रण और स्वाभाविक संवादों से हो जाती है । प्रतापनारायण मिश्र ने 
बड़े साहस से समाज में फैले अनाचार पर लेखनी उठाई है; यह अना- 
चार क्तिना व्यापक है और कब से चला आ रहा है यह इस नाटक 
तथा उग्नजी की रचनाओं का मिलान करने पर स्पष्ट हो जाता है। साथ 
ही उन्होंने इस अनाचार का सम्बन्ध एक विशेष वग्ग-संस्क्रति से जोड़ा 
है जिसमें पेसे की आराधना मुख्य है । इन . पैसा-प्रेमियों को बलहीनता 
ओर स्वाभिमान के अभाव की प्रतिक्रिया जैसे गुडों में प्रकट होती है । 

समाज के वही सबसे बड़े शूर हैं ! अन्तिम दृश्य में पत्र-सम्पादक शिव 
नाथ के रूप में प्रतापनारायण मिश्र को हम इस सामाजिक पतन से युद्ध 
करते हुए पाते हैं। 'साँच को:आँच क्या? के भरोसे ही उन्होंने यह्‌ सब 
लिखने का दुःसाहस किया था। 

राधाचरण गोस्वामी 
ओर उनके दो प्रहसन 


भारतेन्दु-युग के एक अत्यन्त प्रतिभाशाली नाटककार राधाचरण 
गोरवामी थे । विचारों की उम्रता और प्रगतिशीता में यह अपने युग के 
अन्य सभी लेखकों से सम्भवतः आगे थे । इनका व्यंग्यपूर्ण निबन्ध 
“यम॒पुर की यात्रा”, जिसका उल्लेख आगे किया जायगा, एक उच्चकोटि 
की रचना है जिससे उनके उम्र और स्वाधीन विचारों का पता लगता है। 
व्यंग्य के छींटे इधर-उधर अपनी रचनाओं में बहुत लेखक दे सकते है 
परन्तु व्यंग्य, जो शिथिल न हो और हास्य, जिसमें प्रयास न हो, जैसा 
“यमपुर की यात्रा” में पाया जाता है, बेसता अन्यत्र कम देखा जाता है। 
इनके नाटकों में “तनमन धन श्रीगुसाई'जी के अपंण” तथा “बूढ़े मुँह 
मुहासे” श्रेष्ठ हैं। इन नाटकों में में उस नाटक-परंपरा का पूर्ण विकास 
हमें मिलता है जिसमें ठयंग्य और हास्य के साथ कथा-वस्तु द्वारा समाज- 
सुधार की चेष्टा की गई है। यह स्वयं गोस्वामी थे परन्तु “पानी में रहकर 
मगर से बेर” की चेतावनी से भय न करके इन्होंने गोसाइयों के विरुद्ध 
अपना प्रहसन लिखा था ' 'बूढ़े मु ह मुहासे” में इन्होंने किसान और 

ज़मींदार के संघर्ष को अपनी कथावस्तु बनायां है ओर उसमें भी मुसल- 
मान और हिन्दू किसानों की एकता दिखाकर गाँवों के वर्ग-युद्ध और 
हिन्दू-मुस्लिम समस्याओं पर प्रकाश डाला है। 

इन्होंने एक छोटा सा अपना जीवनचरित# लिखा था जिससे उनके 
चारों ओर के पुरानपन्थी वातावरण का परिचय मिलता है | इनके पिता 
“बुन्दावन के श्रीराधारमणजी के मंदिर के गोस्वामी बेष्णुव संप्रदाय के 
आधचारय्य और बड़े महात्मा थे ।” अग्रवाल वैश्यों की गुरुता, सेवा-पूजा 
आदि इनकी कुल-बृत्ति थी । पिता ऐसे उदार थे कि बेटे पर प्रतिबंध 
लगा रखा था कि वह भारतेन्दु से न मिल सके क्योंकि भारतेन्दु नास्तिक 
थे ! राधाचरण गोस्वामी ने जासूसी उपन्यास के नायक की भाँति रात 
को एक बजे द्रबान को घूस दे, घर से बाहर निकल, भारतेन्दु के यहाँ 
जाकर उनसे भेंट को । आरम्भ में इनको संस्क्रत की शिक्षा मिली, उस 
शिक्षा में व्याकरण की प्रधानता थी और तीन वर्ष तक इनको सारस्वत 
घोटना पड़ा । फिर सिद्धान्त कौमुदी, भागवती आदि ग्रन्थ पढ़ने पड़े | 
संस्कृत हिंदी के साथ इन्हें बंगला, मराठी, गुजराती आदि की भी शिक्षा 
मिली । १४ साल की अवस्था तक इन्हें अंग्रजी की शिक्षा न मिली थी 
परन्तु तब एक अंग्रेजी स्कूल में संस्क्रत परीक्षा देने जाकर इन्हें अंग्रेजी- 
शिक्षा के प्रति आकर्षण हुआ | अपनी बाधाओं का उल्लेख करते हुए 
इन्होंने लिखा है, “पाठकों को स्मरण रखना चाहिए कि मैं जिस कुल में 
उत्पन्न हुआ उसमें अँग्रजी पढ़ना तो दूर है, यदि्‌ कोई फारसी अँग्र जी 
का शब्द भूल से भो मुख से निकल जाय, तो बहुत पश्चात्ताप करना 
पढ़े ।” इसलिये इन्होंने छिपकर अंग्रेजी पढ़ना आरम्भ किया। कुछ 
दिन इस तरह पढ़ने पर इन्होंने स्कूल में नाम लिखा लिया परन्तु शीघ्र 
ही इनका नाम वहाँ से कटवा दिया गया । 

“हरिश्चन्द्र मैगजीन” और “कवि-वचन-सुधा” पढ़ने से देशोपकार 
की ओर इनका मन खिंचा । इन्होंने “कविकुल कौमुदी” सभा स्थापित 

की जिसका उद्देश्य “हिंदी की गद्य पद्म रचना तथा संस्क्रत कविता की 
वृद्धि और व्याख्यान देना थां |” सभा स्थापित होने के तीन दिन पहले 
इनकी ख्त्री का देद्दान्त हो गया परन्तु इन्होंने सभा के कार्य को स्थगित 
नहीं किया । “सभा हमारे कुल में नई वस्तु थी, इसको अग्र ज़ी रीति 
सममकर हमारे भाइयों ने बहुत विरोध किया, परंतु हम लोगों ने दृढ़ता 
ओर अध्यवसाय को नहीं छोड़ा ।” इसी वष इनका दूसरा विवाह हुआ 
जिसके बारे में इन्होंने स्पष्टता से लिखा है-''प्रथम स्त्री के मरने पर मेरा 
विचार विवाह करने का नहीं था, परंतु पितृपाद की आज्ञा, इन्द्रियों के 
अदम्य वेग और द्वितीय खत्री के गुणों ने विवश किया ।? अपनी स्त्री को 
स्वयं ही इन्होंने हिन्दी की शिक्षा दी । स्त्री के गुणों की इन्होंने भूरि भूरि 
प्रशंशा की है और लिखा है कि उसके बिना वह संन्‍्यासी हो जाते । 
हिन्दू धर्म के साथ इन्होंने इसाई, ब्राह्म आदि मतों का भी अध्य- 
यन किया । इन्होंने एक भजन में बेदिक धर्म के पुनरुस्थान की चर्चा 
की थी जिप पर भारतेन्दु ने गुप्त रीति से “कवि-वचन-सुधा”” में उसका 
उत्तर छपवाया था। इससे इनके धर्मप्रिय साथियों में बड़ी खलबली 
मचो कि यह सनातन धर्म छोड़कर नये मतों की ओर भ्कुक रहे हैं । 
इन्होंने भारतेन्दु के उत्तर का प्रत्युत्तर उन्हों को पत्रिका में छपाया। 
इससे इनका जी खुल गया और यह अधिक स्वाधीनता से लिखने लगे। 
इन्होंने स्वामी दयानन्द के ग्रन्थ पढ़े और अनेक बार उनसे बातचीत 
भी की । यह उनके व्याख्यान सुनने न जा सकते थे क्योंकि कुलधम में 
किसी के नीचे बैठना मना था ! पीछे इन्होंने यह कुलधर्म भी छोड़ दिया 
यह बिचारों में भारतेन्दु से अधिक उम्र थे और “कवि-वचन-सुधा” में 
उनसे इनका एक विवाद भी चल चुका था परन्तु हिन्दी और देश की 
सेवा का लक्ष्य दोनों को ही अति निकट खींच लाया ।। भारतेन्दु में एक 
महान्‌ नेता और युग-अ्रवतक के गुण थे; उनका व्यक्तित्व अत्यन्त 
प्रभावशालो था । उनकी लगन, देश-प्रेम और त्याग दूसरों को बरबस 
उनकी ओर खींच लाते थे । ब्राह्मण वातावरण में पोषित राधाचरण 
६ है 


प्र भारतेन्दु-युग 


गोस्वामी के शब्द इसका प्रमाण हैं. । भारतेन्दु के लिये उन्होंने लिखा 


हैः-“उनके लिखे ग्रन्थ हमको वेद्‌-वाक्यवत्‌ प्रमाण और मान्य थे, 


उनको मानों ईश्वर का एकादश अवतार मानते थे । हमारे सब कामों 


में वह आदश थे, उनकी एक २ बात हमारे लिये उदाहरण थी।” 

जीविका के लिये यह गोसाइयों का काय करते थे जिसमें इन्होंने 
सुधार किए । हिन्दी के प्रायः सभी पत्रों में वह लेख लिखते थे जिससे 
गोसाई' धर्म की नीवें हिल जाती थीं | इनके लेखों की संख्या लगभग 
२०० तक पहुँची और उन सबकी जिल्द बँधवाकर इन्होंने उन्‍हें अपने 
पुस्तकालय में रखा । प्रकाशन के सम्बन्ध में यह सचेत थे। अपनी 
पुस्तकें स्वयं प्रकाशित करते या प्रकाशक को एक संस्करण का द्वी अधि- 
कार देते थे । पत्रों का व्यौरा भी वह सुरक्षित रखते थे । इन्होंने ६३०० 
के लगभग पत्र लिखे थे । जो मासिक, साप्ताहिक आदि पत्र आते, 
उनकी फ़ाइल बनाकर रख लेते । “मंजु” नाम से यह कवित्त लिखते थे 
परन्तु कविता में श्ज्ञार रस की अधिक चर्चा होने से इन्हींने वह सब 
छोड़ दिया । 

सन्‌ १८८८२ ई० के शिक्षा कमीशन को इन्होंने हिंदी-सम्बन्धी मैमो- 
रियल भेजे जिनमें इन्होंने २१,००० के लगभग हस्ताक्षर कराये । प्रयाग 
में जो हिंदी-पत्र-सम्पादकों की सभा स्थापित की गई, उसके वह्द एक वर्ष 
तक मन्त्री रहे । कलकत्त की कांग्रेस में यह बृन्दावन की ओर से प्रति- 
निधि रूप से भेजे गए थे | विलायत-यात्रा ओर विधवा-विवाह्‌ के समर्थन 
में इन्होंने दो पुस्तकें लिखीं जिससे समाज में इनका विरोध हुआ परन्तु 
धीरे धीरे वह शान्त हो गया । तीन वर्ष तक म्यूनिसिपल कमिश्नर रहे 
और म्युनिसिपैलिटी के खुशामद्‌, ईर्ष्या और स्वार्थ के वातावरण का 
अनुभव किया । श्रीरंगजी के मन्दिर में एक मेला होता था जिसमें ईसाई 
पादरी आकर व्याख्यान देते थे । इन्होंने वहाँ जाकर हिन्दूःधर्म पर 
व्याख्यान देना आरम्भ किया । सम्भवतः इनका हिन्दू-धर्म बहुतों को 
प्रिय नहीं था। इसलिए इनके व्याख्यानों का विरोध भी हुआ यद्यपि 
पादरियों के व्याख्यानों पर कोई छुछ न कद्दता था। ४-६ वर्ष तक मथुरा 


हद 

की डिवीजनल कांग्रेस कमेटी के यह सेक्र टरी भी रहे । जिस मन्दिर में 
रहते थे, उसीमें इन्होंने अपना पुस्ताकालय भी बनाया था जिसमें ४००० 
के लगभग पुस्तकें थीं । उसे यह एक सावेजनिक पुस्तकालय का रूप 
देना चाहते थे; पता नहीं सफल हुए या नहीं । 

स्वाधीन-चेतना, आत्मनि्भरता, साहस और निर्भयता उनके विशेष 
गुण थे जो उनके जीवन में भली भाँति प्रकट हुए थे। उनके साहित्य में 
इन गुणों का अभाव नहीं है । यद्यपि बह प्रतिक्रियावादी दातावरण में 
पले और बढ़े थे, परन्तु उनकी नस-नस में प्रगति और उदार भावना की 
ही लहर दौड़ती थी । “तन मन धन श्रीगुसाई' जी के अपंण” आठ 
दृश्यों का छोटा सा प्रहसन है । भक्तों के लिये गुसाई'जी को कुछ भी 
अदेय नहीं है और गुसाई'जी के लिए भक्तों से कुछ भी अग्राह्म नहीं है 
गुसाई जी ने भक्तों की सहायता के लिए एक कुटनी भी नोकर रख 
छोड़ी है । सुन्दर ख््रियाँ गुसाई'जीकी पूजा करने आती हैं, उनकी सेवाओं 
के लिए एक विशेष शब्द का प्रयोग किया जाता है--“समपंण'”” ! सेद 
रूपचंद एक धनाढ्य व्यक्ति हैं जो धन के बोर से धर्म-भीरु हो गए हैं । 
पाप की कमाई पचाने के लिये गुरू का आशीर्वाद आवश्यक है । इस 
आशीवांद के लिए गुसाई'जी सेठ की बहू के समर्पण की माँग करते हैं.। 
सेठ और सेठानी दोनों गुसाई'जी की आज्ञा मानने के लिये तैयार हो 
जाते हैं । जिस समाज के वे रल्न हैं, उसमें ऐसी बातों से सम्मान घटने 
के बदले बढ़दा ही है। गुसाई'जी की मनोकामना पूरो होती और सेठ 
रूपचन्द को आशीर्वाद भी मिल जाता यदि सेठजी के पुत्र गोकुल ने 
बाधा न डाली होती । उसे नयी शिक्षा की हवा लग चुकी है और यद्यपि 
माता-पिता उसे सनातन लीक पर द्वी चलने का बार बार आदेश देते हैं, 
फिर भी वह अपने नये विचारों पर दृढ़ रहता है । अन्त में सेठ बहू को 
गुसाई जी के यहाँ भेज तो देते हैं लेकिन गोकुल की कुशलता से गुसाई' - 
जी को हवालात की हवा खानी पड़ती है । " 

गुसाई जी, रामा कुटनी, सेठ रूपचन्द, नवशिक्षित गोकुल आदि की 
बातचीत जज़भाषा का पुर लिये हुए बड़ी स्वाभाविक बन पड़ी है। 

नाटककार की सहानुभूति नवशिक्षा से प्रभावित नई पीड़ी के साथ है । 
पुरानी लकीर के फकीर समाज के बड़े बूढ़ों से इस नयी पीढ़ी ने संग्राम 
छेड़ दिया था; उसी की एक झलक इस नाटक में दिखाई गई है। 
वार्तालाप पर सब कहीं हास्य का गहरा रंग चढ़ा हुआ है । 
: «बूढ़े मुँह मुहासे” में दो अह्ू हैं और प्रत्येक अह्लू में दो दृश्य हैं । 
एक बड़े भगवद्भक्त जमोंदार हैं लाला नारायनदास । उनका एक 
आसामी है मौला । उसकी स्त्री बड़ी सुन्दर हे परन्तु मुसल्मानिन होने से 
लाला नारायनदास बड़े धमंसंकट में पड़ गये हैं । उनका नौकर कल्लू 
उसकी प्रशंसा के पुल बाँधकर उनके धर्मसंकट को और भी कंटकमय 
बना देता है । लाला सोचते हैं, पहले मौला की खी आ तो जाये फिर 
भगवान से निपट लिया जायगा । वह कल्लू को उसे उड़ाने की व्यवस्था 
करने के लिए कुछ धन देकर बिदा करते हैं । इसी समय विद्याधर नाम 
का एक किसान आता है । उसकी जमीन लालाजी ने अपने बाग में दबा 
ली है; बदले में उसे कुछ नहीं दिया है । माँ की मृत्यु होने पर वह काम- 
काज के लिए दो चार रुपये उधार माँगने आता है । लालाजी के पास 
उसकी सहायता के लिए एक पाई भी नहीं है। वह अपना सा मु ह लेकर 
चला जाता है। उधर मायके आई हुई तेली की लड़की को देख कर 
लाला के सरस कण्ठ से कबिता फूट पड़ती है-- 

“वाई न शिशुता की कलक, भलक्यो जोवन अंग | 

दरपंत देह 'दुहूुनः की, मनो ताफता रंग ॥” 

- लालाजी के मुँह से इस प्रकार के अनेक दोहे कहलाकर लेखक 
ने यह बात स्पष्ट कर दी है कि साहित्य की वह का उतनी ही प्रगति- 
शील है जितने कि स्वयं लाला नारायनदास हैं। राम का नाम लेकर 
लालाजी प्रतिज्ञा करते हैं, .अजु न ने १८ दिन में ११ अक्षोहिणी सेना 
का बंधे किया था तो क्या लाला नारायनदास एक महीने में एक तेली 
की लड़की को भी वश में नहीं कर सकेंगे । अवश्य, अवश्य करेंगे। 

कललू अपनी मौसी को मौला के यहाँ भेजता है । मुसलमान के 
घर जाकर वह बहुत नाक भों सिकोड़ती है।तीस बरस से वह कुटनी 

का काम करती रही है और न जाने कितनी बहू-बेटियों को उसने 
खराब किया है परन्तु आज का सा धरमसंकट उसे पहले कभी नहों 
पड़ा | मौला की ख्री छन्नो को फुसलाने के लिए वह २५) भेंट करती है 
जिसमें से ४) अपनी दस्तूरी के काट लेती है । छज्नो बहुत लज्जित होने 
का अभिनय करती है। कुटनो कहती है--“ऐसी तू कौन सी बाम्हन 
बनिया है जो इतनी डरे है ।” यद्यपि लालाजी और उनकी कुटनी की 
दृष्टि में मुसलमान के लिए इज्जत आबरू का सवाल नहीं उठता, फिर 
भी किसान दूसरों की इज्जत आबरू को अपनी इज्जत आबरू के 
बराबर समभते हैं, चाहे वे हिन्दू हों चाहे मुसलमान । विद्याधर एक 
इमली कटाने के लिए मौला को बुलाने आता है। उस समय तक कायदे 
आजस का जन्म न हुआ था और हो गया था तो वे अभी शेशवकाल 
की तुतली बोली में ही पाकिस्तान की रट लगा रहे थे जिससे मौला ने 
पाकिस्तान में अपने सब दुख दूर हो जाने के भरोसे न बैठ कर विद्याधर 
से ही अपने घर का भेद बता दिया, किस प्रकार लाला उसकी अआबरू 
लेने पर उतारू थे और किस प्रकार उसकी स्त्री ने पीछा छुड़ाने के लिए 
कुटनी के हामी भर ली थी । विद्याधर और मौला जमीदार के विरुद्ध 
एक हो जाते हैं और लाला को अच्छी शिक्षा देने की तरकीब 
सोच लेते हैं । 
दूसरे अंक में लाला नारायनदास के धर्मसंकट पर ओर प्रकाश 
पड़ता है । उनका लड़का इलाहाबाद में पढ़ता है । उससे बातचीत 
करके लालाजी समभते हैं कि आधुनिक शिक्षा से हिन्दू धर्म रसातल को 
चला जा रहा है। हिन्दू लड़के मुसलमान बावर्चियों के हाथ का खा 
लेते है, इससे अधिक पतन और क्‍या हो सकता है ? उनका नौकर कल्लू 
उचित ही टिप्पणी करता है;- “मुसलमान की रोदी खाने से तो जात 
जाय वाकी लुगाई रखने से कछू नाय !” खान पान तथा हिन्दू मुस्लिम 
सम्बन्धी भेद भाव के बारे में राधाचरण गोस्वामी की राय क्या थी, 
हे पर उनका सुन्दर व्यंग्य देखते हुए किसी को सन्देह नहीं हे 
सकता । सर्वत्र उन्होंने आधुनिक शिक्षा का समर्थन किया है। मुंह में 

राम बगल में छुरी रखने वाले नारायनदास जैसे लोगों के प्रति उनकी 


घृणा भी स्पष्ट हे । लालाजो अपने घर्मभीरु मन को यह कह कर सन्तोष 
देते हैं कि “शास्त्र में लिखा है कि यौवन में कुकुरी भी धन्य है ।” फिर 
यह तो दो हाथ पेर वाली अन्य स्त्रियों को भाँति ही एक स्त्री है। पिता 
और पुत्र में बातचीत होते होते--मन्दिर में शंख, घएण्टा आदि की 
ध्वनि होने लगती है । 

लालाजी के मन्दिर में पूजाबन्दन के लिये जाने पर--मानों पाप के 
पहले शरीरशुद्धि करने गये हों--उनका नौकर कल्लू थोड़ी देर के लिये 
उनकी गद्दी का सुख लूटता है | लाला की नकल करता हुआ वह दूसरे 
नौकर गणेशी को बुलाता है । गणेशी के आने पर बह उससे चिलम 
मंगाता है और लाला की गद्दी पर बेठ कर एक बार जनम सफल कर 
लेने में उससे सहायता माँगता है । लाला की फर्शी आने पर कल्लू 
तकिये का सहारा लेकर उसे गुड़गुड़ाता है और आनन्द को चरमसीमा 
तक पहुँचा देने के लिए गणेशी से पेर दाबने को कहता है । गणेशी 
को वर्ग-सहानुभूति यहाँ उसका साथ नहीं देती; सारा मजा कल्लू लूटे 
और गणेशी केवल पेर दाबता रहे, यह उसे सहन नहों है । जब कल्लू 
वादा करता है कि बदले में वह भी गणेशी के पेर दाबेगा, तब गणेशी 
का हृदय पसीजता है और वंह कल्‍लू के आनन्द को चरमसीमा तक 
पहुँचाने में सहायक होता है। एक ओर फर्शी गुड़गुड़ाना और दूसरी 
ओर गद्दों और तकियों पर गणेशी से पेर दबवाना, कल्लू का सुख 
ब्रह्मानन्द सहोदर को मात कर रहा है कि इमी समय दूर से पूजापाठ 
से निवृत्त, छन्नो के ध्यान में मग्न, अतर फुलेल से सजे बजे लाला का 
प्रवेश होता है और कल्लू का आनन्द रहस्यात्मक अनुभूति को तरह 
क्षण में ही उते छोड़कर कहीं बहुत दूर शून्य में विलोन हो जाता है। 
एक पुराने मन्दिर में लालांजी का संकेतस्थल है। कल्लू से कहे जाते 


हैं कि कोई उन्हें पूछने आये तो कह दे कि वह मन्दिर में जप कर रहे , 


हैं ! एक घोर यथार्थवादी की भाँति लालाजी इत्र लेना नहीं भूले जिसे 
बह छन्नो के मुँह पर प्याज की बदबू आने पर मल देंगे । 


. 


हा 


. 


|. 

मन्दिर के पास मौला और विद्याधर, एक हिन्दू और दूसरा 
मुत्लमान लेकिन दोनों किसान, जमोंदार नारायन दास की बाट जोह्‌ 
रहे हैं । कल्‍लू की मौसी के साथ छन्नो आती है। प्रथम अभिसार में 
बह संकोच नाथ्य करती है । मौसी समभ्काती है कि मुसलमान के न॒ 
जात न पाँत, छन्नो के बड़े भाग जो वह लाला की नजर में चढ़ी है । 
लालाजी को गोपाल की बुद्धि पप आश्चय होता है जिन्होंने छनन्‍नो को 
ललाइन न बनाकर मौलाइन बना दिया, सोचते हैं कि काबुल में मेवा 
बनाई और ब्रज में टेंटीं के फूलों से ही सन्‍्तोष कर लिया तब छज्नो को 
मौलाइन बनाने में क्या आश्चय ? एक पूर्वी गीत गाते हुए वह्‌ मन्दिर 
में जाने की तेयारी करते हैं कि मोला एकाएक आक्रमण कर देता है। 
विद्याधर भी “करम गति टारे नाहीं टरी” गाता हुआ आ जाता हे। 
लाला अपनी इज्जत आबरू छिपाये रखने के लिये मौला और 
विद्याधर से बहुत गिड़गिड़ाते हैं। उन्हें विद्याधर को उसकी जमीन 
वापस करने का वचन देना पड़ता है और मौला को दो सौ रुपये की 
घूस देकर वहाँ उसका मुंह बन्द करते हैं। इस प्रकार इस नाटक 
का अन्त होता है । 

भारतेन्दु युग के नाटकों में राधाचरण गोरवामी की यह रचना 
श्रष्ठ है । इसका सा नपातुला व्यंग्य, सघा हुआ शिष्ट हास्य, गठा 
हुआ कथानक, स्वाभाविक वातालाप आदि अन्य नाढकों में भी मिलेंगे 
परन्तु हिन्दू मुललमान किसानों की एकता और जमीदार के प्रति उनकी 
विद्रोह भावना हिन्दी साहित्य में नयी हैं। १& वो सदी के अन्य 
भाषाओं के साहित्य में भी यह आधुनिक दृष्टिकोण ढूढ़ने से ही 
मिलेगा। भारतेन्दु-युग नवीन चिन्तन और नवीन प्रयोगों का युग था 
एक ओर उसमें महरानी विक्टोरिया का गुणगान और समस्यापूर्ति है 
तो दूसरी ओर आर्थिक और राजनीतिक समस्याओं पर क्रांतिकारी ढंग 
से प्रकाश भी डाला गया है। कुछ लोगों ने भारतेन्दु युग के प्रतिक्रिया- 
वादी पहलू को इतना महत्व दे दिया है। कि उसकी अन्य महत्वपूर्ण 
बाल देखन का उन्हें अवसर ही नहीं मिला । हिन्दू मुसलमान तथा 


ष्र्ल 'भारतेन्दु-युग 





किसान जमींदार समस्यायों का जैसा विवेचन युग चेतना ने किया था, 
वह इस नाटक से स्पष्ट है। राधाचरण गोस्वामी कांग्रेस के एक उत्साही 

कार्यकर्ता थे परन्तु उनके राजनीतिक और सामाजिक विचार उस समय 
के साधारण कांग्रेस नेताओं को बहुत पीछे छोड़ चुके थे। भारतेन्दु- 
युग के पत्र साहित्य में भी हम यह देख चुके हैं कि नेता जिस बात 
को मुह से कहने में डरते थे, उसे हिन्दी लेखक स्याही से लिखकर 
छपवा देने में संकोच न करते थे | इस प्रकार राधाचरण गोस्वामी का 
नाम उन महान साहित्यिकों में जिया जायगा जो साहित्य में सामाजिक 
और राजनीतिक आन्दोलनों को प्रतिबिम्बित करके ही नहीं बस करते 
बरन्‌ साहित्य में बह प्रेरणा भर देते हैं जो ऐसे आन्दोलनों का सूत्रपात 
करती है और उन्हें निश्चित लक्ष्य तक पहुँचाने में सहायक होती है । 


निबन्ध-रचना, अदभुत स्वप्न 
ओर यमपुर की यात्रा 


भारतेन्दु-युग में पत्र-साहित्य ने जो उन्नति की, उससे निबन्ध-रचना 


९ को विशेष प्रोत्साहन मिला । निबंध का रूप ओर आकार अभी अस्थिर 


दे 


था परन्तु इसीलिए कहानी से लेकर गम्भीर चिन्तन तक का माध्यम वह 
बन सका । निबन्ध लिखना हिन्दी में नई चीज थी । बंगला में उपन्यास 
कविता, नाटक आदि के लिये आदर्श मिल सकते थे, परन्तु 
प्रतापनारायण मिश्र आदि के से निबन्ध हिन्दी की अपनों उपज थे । 
राजा शिवप्रसाद सितारेहिन्द का लिखा “राजा भोज का सपना,” 
भारतेंदु का “एक अद्भुत अपूर्ण स्वप्न”, राधाचरण गोस्वामी की “यमपुर 
की यात्रा” और प्रतापनारायण मिश्र का “आप” निबन्ध रचना के 
वेचित्रय को भली भाँति प्रकट करते हैं । जितनी सफलता भारतेन्दु-युग 
के लेखकों को निबन्ध रचना में मिली, उतनी कविता और नाटक में भी 
नहीं मिली । इसका एक कारण यह था कि पत्रिकाओं में नित्य प्रति 
निबन्ध लिखते रहने से उनकी शेली खूब निखर गई थी । दूसरी बात 
यह कि निबन्ध ही एक ऐसा माध्यम था जिसके द्वारा उस युग के 
प& 

लत... 


घकढ़ लेखक बेतकल्लुफी से अपने पाठकों से बात कर सकते थे | 
जसे प्रतापनारायण मिश्र का अपने पाठक से कहना--“ले भला 
बतलाइये तो आप क्या हैं ?” निबन्ध को छोड़कर साहित्य के और 
किसी अद्ग में सम्भव नहीं था । उस युग के लेखक तटस्थ रहते हुए 
अपनी बात पाठक से कहकर सनन्‍तोष न कर सकते थे। वे उससे 
आत्मीयता का सम्बन्ध स्थापित करना चाहते थे और एक मित्र की भाँति 
उससे घुल मिलकर उसे अपनी बात समभाना चाहते थे । हिवेदीयुग में 
लेखकों और पाठकों दोनों ही में प्रतिष्ठा की भावना बहुत अधिक आ 
गई । लेखक का पाठक से पूछना “ले भला बतलाइये आप क्या हैं ९”? 
स्वप्न में भी प्रायः असम्भव हो गया। साहित्य की सच्ची सप्राण॒ता उसी 
शैली में है जहाँ लेखक और पाठक के बीच कोई दुरांव नहीं रह जाता। 
सहज आत्मीयता के भाव ने भाषा को खूब स्वाभाविक बना दिया। 
कृत्रिम शैली में लेखक पाठक का आत्मीय बन ही नहीं सकता । इसीलिये 
भारतेन्दु-युग की गद्य शैली के सबसे चमत्कारपूर्ण निदेशन निबन्धों में 
ही मिलते हैं । 

उस युग के निबन्धों को एक साथ पढ़ने से एक अत्यन्त उदार और 
स्वाधीन चेतना की छाप पाठक के हृदय पर रह जाती है । निबन्ध को 
तब के लेखकों ने एक ऐसा रोचक और उपयोगी माध्यम बनाया था, 
जिसके द्वारा वह देश में एक नवीन मानव धर्म का प्रचार कर सकते थे। 
मुल्ला, परिडत, वैदिक कर्मकाण्ड, तीथे, त्रत, पूजा, सभी पर इन लेखकों 
ने व्यंग्य किया है । यह उदार चेतना किसी एक लेखक की अपनी नहीं 
है; वह बड़े छोटे सभी लेखकों में पाई जाती है । युगभावना के अत्यन्त 
शक्तिशाली होने का सबसे बड़ा प्रमाण यह है. कि राजा शिवप्रसाद 
सितारेहिन्द जैसे व्यक्ति भी उसके प्रभाव से बचे न रह सके । 

“राजा भोज का सपना” भारतेन्दु युग की एक उत्कृष्ट रचना है । 
इसके लेखक सितारेहिन्द थे | चारल्स लैब के कुछ निबन्धों की भाँति 
इसमें कथा का अंश काफी है। परन्तु उसे कथा इसलिये नहीं कहा जा “' 
सकता कि उसको गठन एक निबन्ध जैसा है और शैली निबन्धवाली 

ही है जेसे--“वह कौन सा मनुष्य है जिसने महाप्रतापी महाराज भोज 
का नाम न सुना हो !” लेखक का उद्दे श्य यह दिखाना है कि मानवीय 
* सहानुभूति के बिना धर्म-कर्म सब ढोंग है; मानव-प्रेम को अपने जीवन 
में चरितार्थ करने में ही मनुष्य-जीवन की सार्थकता है। राजा भोज ने 
बड़ा दानपुण्य किया है, परन्तु अपनी कीर्ति के विचार से । स्वप्न में वह्‌ 
देखते हैं कि दान-पुर्य की माया. ऊपरी चमक दमक खोकर अपने नग्न 
बीभत्स रूप में प्रकट हो जाती है । कीर्ति के लिये ही दान करने से दान 
-के वास्तविक अधिकारी वद्ित रह जाते हैं। एक मंदिर के दर्पण में राजा 
भोज को अपने राज्य की वास्तविक दशा दिखाई देती है। “कभी तो 
राजा को वे सब भूखे और नंगे इस आईने में दिखलाई देते जिन्हें राजा 
खाने पहनने को दे सकता था, पर न देकर दान का रूपया उन्हीं हट्टे-कट्टे 
मोटे-मुसन्‍्ड खाते पीतों को देता रहा जो उसकी खुशामद्‌ करते थेया 
किसी की सिफारिश ले आते थे ।"***** कभी वे दीन दुखो दिखलाई 
देते जिन पर राजा के कारदार जुल्म किया करते थे और उसने कुछ भी 
उसकी तहकीकात और उपाय न किया ।””' “कभी-कभी उन गाँव 
और इलाकों को देखता था जिनमें कुएं, तालांब और कित्षानों को मद॒द्‌ 
देने और उन्हें खेती-बारी की नई-नई तरकीबें बतलाने से हजारों गरीबों 
का भला कर सकता था ।” 

वास्तविक दान, वास्तविक धर्म मनुष्य की मनुष्य के प्रति 
सहानुभूति में है; इसीलिये धर्म का रहस्य परिडितों के पास न होकर 
मनुष्य के हृदय में है । राजा भोज रवप्न में अपने अहक्लार का अनुभव 
करके नगर के तीन सवश्रेष्ठ परिडतों को बुलाते हैं कि वे उन्हें मुक्ति का 
मार्ग बतादें, परन्तु कोई भी परिडत राजा का शझ्ला-समाधान नहीं कर 
पाता । पण्िडितों के साथ आया हुआ एक साधारण परदेसी राजा से 
कहता है कि वह अपनी राह स्वयं ही ढूढ़, वह उन्हें मिलेगी। इस 
निबन्ध में कल्पना का कोई विशेष चमत्कार नहीं हैँ । राजा स्वप्न में अपने 
राज्य की दशा देखता है और अपने ही भीतर धर्म का रहस्य ढूँढ़ता 
है। बात बहुत सीधी है और उसका यह्‌ सीधापन ही पाठक के हृदय 

पर अमिट प्रभाव की छाप डाल जाता है। भोज ने जो मन्द्रि बनवाया 


था उसमें उसने ईश्वर की मूर्ति स्थापित की थी; सत्य ने उसे दिखाया 
कि वह श्रस्तरमूर्ति भोज की ही थी । इस प्रकार की बातें बड़े रोचक और 
प्रभावपूर्ण ढंग से इस निबन्ध में आई हैं। 

भारतेन्दु के “एक अद्भुत अपूर्व स्वप्न” में व्यज्ञ और होस्य अधिक 
निखरा हुआ है और शैली भी अधिक मँजी हुई है। आरम्भ में गम्भीर 
शैली का आभास है और यह आभास देकर हास्य रस की र॒ृष्टि की गई 
है। “देखो समय-सागर में एक दिन सब संसार अवश्य मग्न हो 
जायगा | कालवश शशि सूय भी नष्ट हो जायेंगे” इत्यादि । उसीके बाद 
पहले जेसी गम्भीरता से ही वह कद्द जाते हैं--“फिर पड़े-पड़े पुस्तक 
रचने की सूकी । परन्तु इस विचार में बड़े काँटे निकले । क्योंकि बनाने 
की देर न होगी कि कीट-क्रिटिक काटकर आधी से अधिक निगल 
जायँगे ।” इस प्रकार की शैली से हास्य उत्पन्न करना परन्तु उसे ऊपर 
गंभीर बनाये रखना उतना ही कठिन है जितना दूसरों को हँसाते हुए 
स्वयं मुँह बन्द रखना कठिन है। स्वप्न में जेसे अतिरज्षित बातें दिखाई 
देती हैं, बेसे ही उन्हों के अनुरूप अतिशयोक्तिपूर्ण इसको शेली है । 
“आँख बंद कर समाधि लगाई तो इकसठ या इक्यावन वर्ष उसी ध्यान 
में बीत गये | पाठशाला बनाने का विचार करके जब शथेलों में हाथ 
डाला तो केवल ग्यारह गाड़ी ही मुहर निकलों । इष्ट मित्रों से सहायता 
ली तो इतना धन एकत्र हो गया कि ईटों के ठौर मुहर चुनवा देने पर 
भी दस पाँच रेल रुपये बच रहते। आधी रात को पाठशाला का 
उद्घाटन हुआ ।” उस समय सब इष्टमित्रों के सम्मुख उस परमेश्वर को 
कोटि धन्यवाद दिया, जो संसार को बनाकर क्षण भर में नष्ट कर देता है, 
ओर जिसने विद्या, शील, बल के सिवाय मान, मूखता, परद्रोह, परनिंदा 
आदि परम गुणों से इस संसार को विभूषित किया है । स्वप्न की पाठ- 
शाला का उद्घाटन करते समय संसार को ज्ञणभंगुरता को याद करना 
संकेतपूर्ण है । जो लोग परमात्मा में मानवीय गुणों को ही देखते हैं, 
उन्हें भारतेंदु याद दिलाते हैं कि मानवीय दुगु ण भी परमात्मा के ही 


है 

बनाये हुए हैं। मु हु 
विद्यालयों के नाम से जो लोग चन्दा इकट्ठा करक अपना पेट भरते 
हैं, उनका खूब मखोल जड़ाया गया है | पाठशाला बनवाने के लिए 
इतना द्रव्य आया कि दस पाँच पीढ़ी तक के लिये प्रबन्ध हो गया। 
कहीं कहीं पर भारतेन्दु ने इतना सुन्दर शब्द-चयन किया है कि कविता 
के समान वे पंक्तियाँ अमर सी हो गई हैं । “घन्य है उस परमात्मा को 
जिधने आज हमारे यश के डहड॒हे अंकुर फिर हरे किये ।”” उद्घाटन 
करते समय का व्याख्यान भी किसी यथाथे भाषण की पेरोडी जैसा 
लगता है । पुलिस, कचहरी आदि पर सौका मिलते ही भारतेन्दु व्यंग्य 
करता नहीं चूकते । विद्यालय के नीतिशास्त्र के अध्यापक पं० शीलदावा- 
नल नीतिद्पण की प्रशंसा करते हुए कहते हैं--“इनसे नीति तो बहुत 
से महात्माओं ने पढ़ी थी, परन्तु बेशु, वाणासुर, रावण, दुर्योधन, 
शिशुपाल, कंस आदि इनके मुख्य शिष्य थे । और अब भी कोई कठिन 
* काम आकर पड़ता है, तो अंगरेजी न्‍्यायकतां भी इनकी अनुमति लेकर 
आगे बढ़ते हैं ।” 
सितारेहिन्द की रचना में शिक्षा अधिक है, हास्य कम; भारतेन्दु 
के अदूभुत अपूब स्वप्न में हास्य अधिक है, शिक्षा कम | वह एक 
मस्ती और मौज की लिखी चीज है जिसमें परिश्रम का कहीं चिह्न नहीं 
है । अतिशयोक्तियाँ और अतिरंजित चित्र एक सहज गति से एक के 
बाद एक पाठक के सामने आते जाते हैं । गम्भीर शेली और हास्य का 
सामंजस्य स्वप्न की ही भाँति अद्भुत और अपूर्व है । किसी विशेष 
लक्ष्य को सामने रखकर व्यंग्य-शर नहीं साधे गये। दाँए बायें जो 
जिधर दिखाई पड़ा, उसो पर कौशल अजमाते हुए भारतेन्दु आगे बढ़ते 
गये हैं । शैली उनकी सधी हुई है और शब्दचयन में बेसी सतकंता है 
. जैसी कविता में होती है। इस तरह से निबन्धों से पता चलता है कि 
5७ भारतेन्दु की प्रतिभा का चमत्कार जितना निबन्ध-रचना में प्रकट हुआ 
है, उतना नाटकों में भी नहीं । 
राधाचरण गोस्वामी की “यमलोक की यात्रा” में भी एक स्वप्न 

में देखी हुईं बातों का विवरण है । यह स्वप्न पहले दो स्वप्नों से लम्बा 
नो है ही, व्यंग्य और ह्मास्य में भी वह दोनों से बाजी मार ले गया है। न 
यमलोक को यात्रा” में उस समय की घटनाओं, आन्दोलनों आदि 
का बहुतायत से उल्लेख है । इसका व्यंग्य राजनीतिक दमन, सामाजिक 
दुराचार आदि विशेष लक्ष्यों की ओर प्रेरित है। पन्चीस वर्ष की ही 
अवस्था में ज्वर से स्वप्नदष्टा की मृत्यु होने लगती है और नादिरशाह 
की सूरत के यमदूत उसे लेने आ जाते हैं । उसे इस बात से विशेष खेद 
होता है कि विधवा विवाह को प्रचलित होते अभी नहीं देखा, “न 
विलायत जाने की रोक उठो | न जाति-पाँति का झगड़ा मिटा !” इन 
शब्दों से लेखक का सामाजिक ध्येय स्पष्ट है। और “न हमारे जीते जी 
प्रेस एक्ट उठा । न लाइसेन्स टेक्स का काला मुँह हुआ ।” प्रेस एक्ट 
पर राधाचरण गोस्वामी की विशेष अग्रसन्नता थी; उस पर उन्होंने अनेक 
स्थलों पर छींटे कसे हैं । काबुल की लड़ाई का परिणाम देखे बिना ही 
दुनिया से चल देना पड़ा । जब वेतरणी पहुँचे तब यमराज के प्रधान ' 
का सामना करना पड़ा । बाकायदा उनकी कचहरी लगी हुई है । प्रधान 
जी के सिर पर मारवाड़ी पगड़ी है ! माथे पर रामफटाका तिलक लगाये 
हैं और उनके चारों ओर बड़ी बड़ी बहियाँ खोले उनके गुमाश्ते लोग 
बेठे हैं । मानो यमराज के प्रधान की कचहरी न होकर किप्ती मारवाड़ी: 
सेठ की द्वी दुकान हो ! यानी जब इहलोक में मारवाड़ी सेठ का कोठी 
देखो तो परलोक में यमराज की कचहरी की कल्पना कर लो | 
बैतरणी पार करने के समय प्रधान ने पूछा-गोदान किया है। 

उत्तर दिया--गोदान लिये हैं परन्तु किया एक भी नहीं । इस पर 
प्रधानजी ने उन्हें निकाल देने की आज्ञा दी | तब इन्होंने विनती की-- 
“साहब, प्रथम प्रश्न सुन लीजिये; गोदान का कारण क्या है ? यदि गौ 
की पूँ छ पकड़कर पार उतर जाते हैं, तो क्या बेल से नहीं उतर सकते । 
जब बैल से उतर सकते हैं, तो छुत्त ने क्या चोरी की १” बात यह थी. 
कि इन्होंने मजिस्ट्रोट साहब की मेम को एक कुत्ता भेंट किया था। 
यह सोचकर कि जब गो यहाँ आ जाती है तो कया कुत्ता न आयेगा, 


निबन्ध-रचना, श्रदूभुत स्वप्न और यमघुर को बात. ०० और यमपुर की यात्रा ह्घु 
- 


इन्होंने सीटी बजाई और तुरन्त रतन नाम का कुत्ता कचहरी हे के लोगों 
को हटाता हुआ इनके पास आ पहुँचा । प्रधान ने इस यम वेतरणी 
में ढकेल देने की आज्ञा दी । “मैंने जी में सोचा, यहाँ अन्धर नगरी 
ओर ं हिन्दुस्तानी घिसघिस है; विवेक विचार कुछ नहों |” इसलिये 
रतन कुत्त को पुकार कर मम से बेतरणी में कूद पड़े और उसकी पू छ 
पकड़े तरते हुए नदी के पार हो गये | 

१४ जून सन्‌ १८८० के “सारसुधानिधि” में यह यात्रा छपनी शुरू 
हुई थी । आज से ६२ वर्ष पहले इस प्रकार की बातें लिखना दुःसाहस 
मात्र था परन्तु यह वही युग था जिसमें म्वामी द्यानन्द ने जन्म लिया 
था। राधाचरण गोस्वामी स्वामीजी के विरोधियों में से थे परन्तु उनका 
विरोध अन्य सनातनधर्मियों जैसा नथां । वह आधुनिक संस्कृत के 
व्यक्ति थे, इसलिए कट्टरपन से उनका बेर होना स्वाभाविक था। जो 
व्यक्ति गोसाइयों के परिवार में पलकर वेतरणी को कुत्त की सहायता 
से पार करने की बात सोच सकता था वह वेदों को अपौरुषेय कैसे 
मान सकता था ? फिर भी स्वामी दयानन्द की मृत्यु के बाद राधाचरण 
ने उनके अन्ध विरोधियों को बड़ी तीखी फटकार बताई थी । 

यमपुर का बाजार जयपुर सा, गलियाँ बनारस की सी, इमारतें 
दिल्‍ली और आगरे की सी हैं. । भूख लगी थी; इलवाई की दुकान में 
इमरतियों का थाल देखकर लालच लग आया । सोचा, फिर तो मर 
सकते नहीं, क्यों न हाथ साफ किया जाय, इमरतियाँ लेकर भागे । एक 
साधु बेकुण्ठ गये थे परन्तु वहाँ चिलम तमाखू न पाकर बहुत निराश 
हुए.। यमपुर में इस सब का प्रबन्ध है । धमेराज की कचहरी के बाहर 
तिलंगे सिपाही भाँग तमाखू को पूछते हैं. और उन्हीं में से एक बूड़ा 
यमपुर का महत्व बताते हुए कहता है-- 

“साधु गयल बेकुर्ठ के, मन ही मन पछुताय। 
इहाँ रह के का करबो, इहाँ चिलम तमाखू नाय ॥? 

कुछ पुरकियों ने, जो सन्‌ ५७ के विद्रोह में काम में आये थे, इन्हें 

नरक दिखाने के लिये एक आदमी साथ कर दिया। नरक क्या था, 

*चौरासी लाख जीवों का म्यूजियम था| 
अलमारियों में जीव थे और बाहर उनका विवरण लिखा था। 
: सबसे म॑ंजेदार बात यह कि गोरे काले का भेद यहाँ भी था। “गोरे 
जीव के आगे मेज, टेबुब आदि लगी हुईं, और चाय, काफी, बिस्कुट 
आदि धरा था । काले के वास्ते टाट और टूटी खाट और पुराना घुराना 
हुका और कूड़े में रोटी ।” 
जनता में जाग्रति फैलाने के इस तरह के विचित्र साधन भारतेन्दु- 
-युग के लेखकों ने अपनाये थे। ऐसी हास्यप्रधान शैली से प्रचार का 
अधिक सफल साधन पाना भी कठिन है । इटली के प्रसिद्ध कवि दान्ते 
ने अपने शत्रुओं को चुन चुन कर नरक में स्थान दिया था; राधाचरण 
गोस्वामी ने भी नरक में विशेष कोटि के प्राणियों को स्थान दिया है । 
कहते हैं--“हमारे बहुत से राजों, बादशाहों, नवाबों, काजियों, परिडतों 
की, मय कोतवालों, तहसीलदारों और दूसरे हुक्कामों की कैफियत देखने 
लायक थी । नीची नार किये बेठे थे और पछताते थे कि हाय, हमने 
क्यों प्रजा पर जुल्म किया /”” इन वाक्‍्यों से राधाचरण गोस्वामी के 
लग्न-विचारों पर यथेष्ट प्रकाश पड़ता है| बीसबों सदी के प्रगतिशील 
लेखकों ने संघबद्ध धर्म, उच्च वर्गों के ख्थाथ और शोषक अधिकारियों 
के प्रति जो आन्दोलन आरम्भ किया है, उसकी एक बहुत तेज लक 
राधाचरण गोस्वामी में हमें मिलती है। क्‍या विचार, क्या विचार- 
प्रकाशन का ढंग, उन्होंने दोनों में ही प्रौद़ चिन्तन-शक्ति और तीक्षण 
रचनात्मक प्रतिभा का परिचय दिया है । कल्पना से उन्होंने अपनी कथा 
को काफी गढ़ा और सजाया है । बैतरणी में रतन के कूदने और नरक 
में सरकारी द्वाकरिमों और पुलिस कर्मचारियों को रखने का विचार 
भारतेन्दु की भी कल्पना के बाहर था । 
राधाचरण भोस्वामी अपने युग के सबसे उम्र विचारों के लेखक 
मालूम पड़ते हैं और अपने उम्र बिचारों को प्रकट करने के लिए नये २ 
डंग खोज निकालने की प्रतिभा भी उनमें खूब दिखाई देती है | “यम- 
लोक की यात्रा” जन साहित्य का एक सुन्दर उदाहरण है । भाषा 

इसकी बोलचाल की है । भारतेन्दु के “अद्भुत अपूबे स्वप्न” में एक 
गंभीर शेली का आभास दिया गया है । राधाचरण अपनी सरपट शैली 
में पाठक को छोटी-छोटी बातों पर नुक्ताचीनी करने ओर वाह-वाह 
करने का अवसर ही नहीं देते । भारतेन्दु ने यदि कटार से खेल दिखाया 
है, तो इन्होंने तलवार से भरपूर वार किए हैं जिनके बारे में दुविधा हो 
ही नहीं सकती । अन्घे से अन्धा पाठक भी देख सकता है कि वार भर- 
पूर बैठा है। उनके व्यंग्य और हास्य पर पाठक मुस्करा कर न रह 
जायगा, वह जोर से खिलखिलाकर हँस पड़ेगा क्योंकि उस गुदगुदी से 
हँसी रोक लेना असम्भव है । हँसी से उनके आक्षेपों की कड्ता कम नहों 
हो जाती । नरक में गोरे काले जीवों के लिए मेज, कुर्सी और टूटी 
खाट का प्रबन्ध करके उन्होंने अपने दिल की आग को थोड़े से शब्दों 
में मली भाँति प्रकट कर दिया है । जो लोग समभते हैं. कि प्रचार के 
लिए उच्चकोटि का साहित्य नहीं रचा जा सकता, या हिन्दी के लिये 
प्रगति की परम्परा अनोखी है, या हिन्दी वालों को प्रगतिशील साहित्य 
लिखने के लिए विदेश का मुँह ताकने के बदले अपने देश में कुछ है 
ही नहीं, वे एक बार “यमलोक की यात्रा” पढ़े" तो उनकी सभी शंकाएं 
दूर हो जायेंगी। 


हर 


के है हे 

स्वर्ग में केश्वचन्द्र सेन 
ओर स्वामी दयानन्‍्द 


भारंतेन्दु का एक रोचक निबन्ध है--“स्वर्ग में बिचार सभा का 
अधिवेशन ।” जिस मानव-वाद और उदार चेतना की हम अभी बात 
कर रहे थे, उसकी व्यंजना इस निबन्ध में अच्छी तरह हुई है । भारतेंदु 
वर्णाश्रम धर्म को माननेवाले बहुत कुछ पुराने ढंग के हिन्दू थे परन्तु वह 
नये विचारों को अपनाने में संकोच नहीं करते थे | वह रवामी द्यानन्द्‌ 
के विरोधियों में थे, फिर भी सनातनधर्मी उनसे प्रसन्न न थे। और 
दयानन्द की भाँति उन्हें भी क्रिस्तान की ,उपाधि से विभूषित करते थे । 
इससे उस युग के धर्माधीशों की कट्टरता का पता लगता है । “स्वर्ग में 
विचार सभा का अधिवेशन”? करवा के उन्होंने स्वामी दयानन्द और 
केशवचंद्र सेन के प्रति अपनी धारणा को स्पष्ट शब्दों में प्रकट किया है। 
राधाचरण गोस्वामी की तरह अनेक बातों में इन दोनों के विरोधी होते 
हुए भी भारतेन्दु ने उनकी देश सेवा में सन्देह नहीं प्रकट किया वरन्‌ 
उसकी मुक्त कंठ से प्रशंसा ही की है । 


दि 

>सा:जत पा झ | 
7 ध्वाभी दयानन्द और केशवचन्द्र सेन दोनों ही स्वग जाते हैं परन्तु 
अनेक स्वर्गवासी सज्नन जो इनके नरक जाने से अधिक प्रसन्न होते, 
इनके स्वर्ग में प्रवेश पाने से बुरी तरह चिढ़ जाते हैं । कुछ लोग इनके पक् 
में भी हैं जिससे स्वर्ग में कंसरवेटिव और लिबरल दो दल हो जाते हैं । 
कंसरवेटिव लोगों में वे ऋषि मुनि हैं. जो यज्ञ करके या तपस्या मं अपना 
तन सुखाकर स्वर्ग पहुँचे थे। लिबरल दल्ञ में वे लोग हैं. जिन्होंने अपनी 
आत्मा की उन्नति से या भक्ति से या सामाजिक कार्यों से रबग लाभ 
किया था । स्वर्ग के लिबरल और कंसरवेटित्र इहलोक के अपने नाम- 
रासी दलों की ही प्रतिच्छाया या परोडी हैं। वैष्णव लोग पहले उदार 
दल के थे परन्तु बाद में रेडिकल हो गये और “अब ये लोग'रेडिकल्स' 
क्या महा महा रेडिकल्स हो गए हैं ।” भारतेन्दु वास्तव में अपने को 
इस रेडिकल दल में गिनते थे । 

भारतेन्दु कुछ विशेष कारणों से वैष्णव धर्म को उदार ओर रेडिकल 
मानते थे । हिन्दू धर्म में कबीर, दादू , नानक आदि जो विद्रोही उत्पन्न 
हुए हैं, उनको वह “वबैष्णबता” का ही प्रतिनिधि मानते थे। उनके निबंध 
“वैष्णबता और भारतवर्ष” में इस सुधारक परम्परा कां विशेष विवेचन 
किया गया है । इन सन्‍्तों का हिन्दू समाज पर जो प्रभाव पड़ा है, उसी 
को लक्ष्य करके उन्होंने लिखा है कि वैष्णव मत “भारतवषे की हड्डी तक 
में मिल गया है ।” बेष्णवता की व्याख्या करते हुए भारतेन्दु ने धर्म को 
और भी उदार बनाने की आवश्यकता पर जोर दिया है । विल्ञायत जाकर 
शिक्षा पाने का समर्थन किया है । इस निबन्ध के अन्त में उन्होंने जो 
कुछ कहा है, उससे उनके युग की नवीन विचार धारा अच्छी तरह समझ 
में आ जाती है। भगवान की भक्ति में मगन रहकर स्वर्ग पाने की आशा 
करनेवालों से उन्होंने कद्दा है--''जब पेट भर खाने को ही न मिलेगा तो 
धर्म कहाँ बाकी रहेगा । इससे जीव-मात्र को सहज धर्म उद्र-पूरण पर 
अब ध्यान देना चाहिए ।” बष्ण॒वता की यह एक विचित्र व्याख्या थी 
जिसका अथे बहुतों की समझ में उस समय न आया होगा, विशेषकर 
उन पंडितों की जो वेष्णवता की बड़ी-बड़ी आध्यात्मिक व्याख्याएँ करते 

हुए भी अपने जीवन में उसका भोजनवृत्तिवाला अंश ही अधिक चरितार्श 
करते थे। भारतेन्द् एक उदार ओर विकासोन्मुख परम्परा में सारी जनता 
को संगठित करना चाहते थे। इसलिये उन्होंने लिखा था--“शैव शाक्त 
जो हो, सबसे मिलो । उपासना एक हृदयःकी रत्नवस्तु है । उसको काये- 
क्षेत्र में फेलाने की कोई आवश्यकता नहीं । वेष्णव, शैव, ज्राह्मण, आय 
समाजी, सब अलग-अलग पतली डोरी हो रहे हैं । इसी से ऐश्वयरूपी 
मस्त हाथी उनसे नहीं बंधता । इन सब डोरियों को एक में बाँधकर 
मोटो रस्सा बनाओ, तब यह हाथी द्गिद्गिंत भागने से रुकेगा। अर्थात्‌ 
अब वह काल नहीं है कि हम लोग भिन्न भिन्न अपनी खिचड़ी अलग 
पकाया करें | अरब महाघोर कलिकाल उपस्थित है । चारों ओर आग लगी 
हुई है। दरिद्रता के मारे देश जला जाता है ।**'अब सब लोग एकत्र 
हो । हिन्दू नामधारी वेद से लेकर तंत्र ब॒रंच भाषाग्रंथ मानने वाले तक 
सब एक होकर अब अपना परम धर्म यह रक्खो कि आये जाति में एका 
हो । इसी में धम की रक्षा है | भीतर तुम्हारे चाहे जो भाव और जैसी 
उपासना हो, ऊपर से सब आय मात्र एक रहो । धन सम्बन्धी उपाधियों 
को छोड़कर प्रकृत धर्म की उन्नति करो ।” 

वेष्णव मत की जो रूपरेखा भारतेन्दु ने खींची है, वह सही हो 
चाहे गलत, उनके शब्दों से यह अवश्य सिद्ध होता है कि वह भारतीय 
मतमतान्तरों में एक अत्यंत स्वाधीन और उदार परंपरा के समथंक थे | 
इस परम्परा को और आगे बढ़ाकर वह सबको एक सूत्र में गूथ देनां 
चाहते थे। स्वामी दयानन्द का लक्ष्य भी जन संगठन था परन्तु उनका 
आन्दोलन कट्टर और कुछ कुछ अनुदार था । दूसरों से कुछ लेकर ग्रहण 
करने की सामथ्य उसमें न थी | अपने विरोधियों के प्रति उसमें कट्ठता 
थी। यदि आये समाज ने भारतेन्दु और उनके साथी लेखकों की उदा- 


रता से कुछ भी ग्रहण किया होता तो आज उसका प्रभाव और भी 


व्यापक होता; वह आन्दोलन कुछ दिन अपनी तेजी दिखाने के बाद 
आर्य समाज के मंदिरों में बन्द न हो जाता । भारतेन्दु ने अपने विरोधी 
के प्रति स्वाभाविक उदारता से काम लिया है; उसकी देश-सेवाओं की 

मुक्तकंठ से प्रशन्सा की है । 

स्वर्ग में कंसरवेटियों का दल प्रबल है और इसका कारण यह है कि 
वहाँ के जमींदार उस दल के समर्थक हैं । स्वर के जमींदांरों को डर था 
कि उदार दल की बढ़ती से उन्हें बलि के विशेष भाग मिलना बन्द हो 
जायेंगे । भारतेन्दु ने इन्द्र और उसके साथियों की बंगाल के जमींदारों 
से तुलना की है । नीचे के वाक्य से प्रकट हो जायगा कि भारतेन्दु की 
सहानुभूति किसानों के साथ थी या जमींदारों के । उन्होंने लिखा है -- 
“कंसरवेटियों का दल प्रबल था; इसका मुख्य कारण यह था कि स्वर्ग 
के जमींदार इंद्र, गणेश प्रभश्नति भी उनके साथ योग देते थे, क्योंकि बंगाल 
के जमींदारों की भाँति उदार लोगों की बढ़ती से उन बेचारों को विविध 
ओर सर्वोपरि बलिभाग न मिलने का डर था ।”'भारतेंदु ने बड़ी कुशलता 
से उस समय के अनुदार दलों के प्रति अपना विरोध प्रकट किया हे स्वर्ग 
में कंघरवेटिव और लिबरल दलों का वादविवाद एक धार्मिक प्रश्न पर 
छिड़ा हुआ है । प्रश्न यह है कि स्वामी दयानन्द्‌ और केशवचन्द्र सेन 
आये-धर्म को मानने वाले हैं या उसका खंडन करने वाले । भारतेंदुका 
उत्तर है कि उनके कट्टर शत्रु वे कंसरवेटिव लोग हैं जो जमींदार व के 
स्वार्थों की रक्षा करते हैं । अर्थात्‌ प्रत्येक सामाजिक या धार्मिक उदार 
आन्दोलन के विरोधी वे ही लोग होते हैं ज्ञिनके विशेषाधिकारों पर इन 
आंदोलनों से धक्का लगता है । इस प्रकार जमींदार ओर उनके साथी धर्म 
की आड़ लेकर अपना उल्लू सीधा करते हैं । भारतेंदु भी स्वामी दयानंद्‌ 
के विरोधी थे परन्तु उनका विरोध-इसलिये था कि आरय॑ समाज अधिक 
उदार बने और उसे सामाजिक संगठन में अधिक सफलता मिले । जैसे 
कॉमन स के विरोधी बहुत से लोग हैं परन्तु यदि कम्यूनिस्ट चाहते हैं कि 
काँस्रेस और क्रांतिकारी बने तो महासभा वाले उसे और प्रतिक्रियावादी 
बनाना चाहते हैं । भारतेन्दु ने बंगाल के जमीदारों और उदार नेताओं 
के संघर्ष का उल्लेख करके अपनी बात और भी स्पष्ट कर दी है। उनकी 
सहानुभूति उस उदार आन्दोलन के साथ है जो इस जमींदार वर्ग के 
विरुद्ध खड़ा हुआ है, फिर चाहे वह वर्ग बंगाल का हो चाहे आगरा 

और अवध का । हिन्दी में प्रगतिशील आन्दोलन के विरोधी भारतेंदु के 
ऊपर उद्धृत किये हुए वाक्य को फिर ध्यान से पढ़े । 

धर्मों की विभिन्नता और उनके निराले स्वर्गों की कल्पना का 
भारतेन्दु ने मखौल उड़ाया है| एक मुसलमानी स्वर्ग है तो दूसरा जैन 
स्वर्ग और तीसरा क्रिस्तानी स्वर्ग ! स्वामी दयानंद संबन्धी वाद-विवाद 
में भाग लेने के लिए इन सभी स्वर्गों से प्रतिनिधि आते हैं ! स्वामी 
दयानन्द और केशवचन्द्र सेन के अन्धभक्तों पर भी भारतेन्दु ने व्यंग्य 
किया है। उदार दल में दो मतों के लोग हैं; एक वे जो स्वामी दयानन्द 
के अन्धभक्त हैं और दूसरे वे जो केशवचन्द्र सेन के अन्ध उपासक हैं।' 
पहले मत के लोग कहते हैं--“धन्य दयानन्द, जिसने” ***** बेद में 
रेल, तार, कमेटी, कचेहरी दिखाकर आरयों की कटती हुई नाक बचा 
ली !” दूसरे मत के लोग कहते हैं--“घन्य केशव |" "7 तुमने 
बड़्देश की मनुष्य नदी के उस वेग को जो क्रिश्विन समुद्र में मिल जाने 
को उच्छलित हो रही थी, रोक दिया ।” इस वाक्य में बंगला के आल- 
कलारिक वाक्यविन्यास की भी अच्छी पैरोडी की गई है । 

दोनों दलों ने मेमोरियल तैयार किये और फिर उन्हें परमात्मा के 
पास भेजा । परमात्मा ने अलग डाट बताई । “भूत प्रेत ताजिया के 
इतना भी तो. हमारा दर्जा नहीं बचा | हमको क्‍या काम, चाहे बेकुणठ 
में कोई आबे ।' “चाहे सगुन मानो चाहे निगु न, चाहे हू त मानो चाहे 
अद्वौत, हम अब न बोलेंगे । तुम जानों स्वर्ग जाने ।” तब डेपुटेशन 
वालों ने “बड़ा निवेदन सिवेद्‌ून किया |” और परमेश्वर ने पिघलकर 
एक सिलेक्ट कमेंटी बिठाई जिसमें विभिन्न मतों तथा विभिन्न स्वर्गों के 
प्रतिनिधि रखे गए । पमात्मा ने यह भी ताकीद कर दी कि सिलेक्ट 
कमेटी अपनी रिपोर्ट पहले परमात्मा के पास लावे तब सम्पांदकों को 
उसकी खबर हो, नहीं तो वे पहले से ही टॉँय टाँय शुरू कर देंगे। 
सिलेक्ट कमेटी की रिपोर्ट महत्वपूर्ण है; उसमें दयानन्द ओर केशवचंद्र 
के सामाजिक कार्यों की मदचत्ता को स्वीकार किया गया है । यद्यपि कुछ 
बिदेशी मेम्बरों ने रिपोर्ट पर हस्ताक्षर नहीं किये फिर भी उसके मत का 

रन, 48 22200 400 70257 //00 70700 70% 620 कलह कक 
एक “ऐतिहासिक” महत्त्व (द्दै । अर्थात्‌ इतिहास स्वामी दयानन्द्‌ और 
केशवचन्द्र सेन के कार्यों का वही मूल्य आँकेगा जो सिलेक्ट कमेटी ने 
निर्धारित किया है । बीसवीं शताब्दी में जिन सामाजिक आन्दोलनों ने 
पुरानी रूढ़ियों को ध्वस्त कर दिया है, उनका आविर्भाव भारतेन्दु-युग में 
हो चुका था। भारतेंदु उन आन्दोलनों का सूत्रपात करनेवालों में से थे । 
विधवा-विवाह आदि के वह वेसे ही समथंक थे जैसे स्वामी दयानन्द्‌ । 

सिलेक्ट कमेटी की रिपोर्ट महत्वपूर्ण होते हुए भी लम्बी है, इसलिए 
यहाँ पूरी उद्धृंत नहीं की जा सकतो | फिर भी उसके नीचे दिए हुए 
अंश पढ़ने से उस समय के सामाजिक आन्दोलनों की कलक हमें मिल 
जायगी । साहित्य में इन आन्दोलनों की जो प्रतिक्रिया हो रही थी । 
उसका भी पता चल जायगा । सिलेक्ट कमेटी का मत था. कि “इन दोनों 
पुरुषों ने प्रभु की मंगलमयी सृष्टि का कुछ विध्न नहीं किया वरंच उसमें 
सुख और सन्‍तति अधिक हो इसी में परिश्रम किया ।” इस प्रकार दोनों 
को निर्दोष कह्द देने के बाद कमेटी ने उन कुरीतियों का उल्लेख किया 
जिनसे स्त्रियाँ “जन्म भर सुख नहीं भोगने पातीं, लाखों गर्भ नाश होते 
ओर लाखों ही बालहत्या हो जाती हैं,” और बताया कि इन कुरीतियों 
को दूर करने का प्रयत्न इन सज्जन ने किया और भी-“जन्मपत्री की विधि 
के अनुप्रह से जब तक ञ्लो पुरुष जिए, एक तीर घाट एक भीरघाट रहें, 
बीच में इस बेमनस्प और असन्‍्तोष के कारण स्त्री व्यभिचारिणी पुरुष 
विषयी हो जायें, परस्पर नित्य कलह हो, शान्ति स्वप्न में भी न मिले, 
वंशन चले, ये उपद्रव इन लोगों से नहीं सहे गए। समाज में फैले 
अनाचार और धम्ंध्वजों की उपेक्षा का उल्लेख करते हुए सिलेक्ट कमेटी 
ने मत प्रकट किया कि “विधवा गे गिरावे। पंडित जी या बाबू साहब 
यह सह लेंगे, वरंच चुपचाप उपाय भी करा देंगे, पाप को नित्य छिपावेंगे 
अन्ततोगत्वा निकल ही जायें तो सनन्‍्तोष करेंगे, पर विधवा का विधि 
पूवंक विवाह न हो । फूटी सहेंगे आँजी न सहेंगे ! इस दोष को इन दोनों 
ने निसन्देह दूर करना चाहा !” विवाह सम्बन्धी कुप्रथाओं के बारे में 
लिखा-- “सवणणोे पात्र न मिलने से कन्या को वर मूखे, अन्धा वरंच 

नपु'सक मिले, तथा वर को काली ककेशा कन्या मिले जिसके आगे 
बहुत बुरे परिणाम हों, इस दुराग्रह को इन लोगों ने दूरकिया । चाहे पढ़े 
हों चाहे मूर्ख, सुपात्र हों कि कुपात्र, चाहे प्रत्यक्ष व्यभिचार करे या कोई प 
भी बुरा कर्म करें, पर गुरूजी हैं, पुरोहितजी हैं इनका दोष मत कहो | 
कहोगे तो पतित होगे, इनको दो, इनको राजी रक्खो, इस सत्यानाश 
संस्कार को इन्होने दूर किया ।” धर्म परिवर्तन के बारे में--““कोई भो 
दुष्कम किया तो छिप के क्यों नहीं किया, इसी अपराध पर हजारों मनुष्य 
आयपंक्ति से हर साल छूटते थे, इसको इन्होंने रोका |” मतमतान्तरों 
ओर अन्धविश्वासों के बारे में लिखा--“सबसे बढ़कर इन्होंने यह काये 
किया, सारा आयावबेत जो प्रभु से विमुख हो रहा था, देवता विचारे तो 
दूर रहे, भूत प्रेत पिशाच, मुरदे, साँप के काटे, बाघ के मारे, आत्महत्या 
करके मरे, जल में दूबकर मरे लोग, यही नहीं मुसलमानी पीर, पेंगम्बर, 
औलिया, शहीद्‌, वीर, ताजिया, गाजीमियाँ, जिन्होंने बड़ी बड़ो मूर्ति 
तोड़कर और तीर्थ पार कर आयधर्म विध्वंस किया, उनको मानने और 
पूजने लग गये थे ।” इस तरह के अन्धविश्वासों को इन लोगों ने दूर 
किया । 

अन्त में रिपोर्ट परमेश्वर के पास भेजी गई । “इसको देखकर इस 
पर क्‍या आज्ञा हुई और वे लोग कहाँ भेजे गये, यह जब दम भी वहाँ 
जायेंगे और फिर लौटकर आ सकेंगे तो पाठक लोगों को बतलावेंगे । 
या आप लोग कुछ दिन पीछे आप ही जानोगे ।” 

यह निबन्ध उस समय की हास्य रस में डूबी हुई शेली और उदार - 
भावना का एक अच्छा उदाहरण है | सामाजिक कुरीतियों पर प्रकाश 
डालने के लिये भारतेन्दु ने कल्पनो का सहारा लेकर एक अच्छी कथा 
गढ़ डाली है । भारतेन्दु-युग में लघुकथा का विकास न हुआ था परन्तु 
इस प्रकार के रोचक निबन्धों में हम उसकी रुपरेखा बनते देख सकते हैं । 
उस समय प्रेस की स्वाधीनता बहुत कम थी; इसलिए लेखकों को 
बरबस व्यंग और हास्य का सहारा लेना पड़ता था। अपनी बात कहने 
के लिये उन्होंने किस खूबी से उसका प्रयोग किया है, यह हम ऊपर.के 

उदाहरण में देख सकते हैं। सबसे अधिक ध्यान देने की बांत अपने 
विरोधी के प्रति भारतेंदु की उदारता है । यह्‌ उद्दारता उ्त युग के प्रायः 
सभी लेखकों में पाई जाती है । उसी उदारता से प्रभावित होकर राधा- 
चरण गोस्वामी ने लिखा था कि आयसमाज के देशोन्नति करने में किसी 
को सन्देह हो, तो वह्‌ पशु है। “हरिश्वन्द्र-चन्द्रिका” के अन्तिम प्रष्ठ 
पर सम्पादकों की नामावली में स्वामो दयानन्द्‌ का नाम भी रहता था । 





प्रतापनारायण मिश्र 
तथा अन्य निबधकार 


निबन्ध-रचना का सामयिक पत्रों से घनिष्ठ सम्बन्ध था| भारतंदु- 
युग के सैकड़ों महत्वपूर्ण निबन्‍्ध अब भी उस समय के पत्रों की जिल्दों 
में बन्द पड़े हैं । इनमें भारतेन्दु के निबन्धों का एक संग्रह बहुत जल्द 
प्रकाशित हो जाना चाहिये ! “हरिश्चन्द्र-चन्द्रिका! में वह अपने ओर 
अपने मित्रों के निबन्ध छापा करते थे । ज्वालाप्रसाद की “कलिराज की 
सभा” का पहले उल्लेख हो चुका है | बाबू तोताराम का “एक अद्भुत 
अपूर्व स्त्रप्न” इसी में छुपा था | अनेक विषयों पर गम्भीर लेख भी 
रहते थे, इसलिये केवल मनोरंजक निबन्धों की उसमें बेसी भरमार नहीं 
है जैसी प्रतापनारायण मिश्र के “ब्राह्मण” में । “सारसुधानिधि” में 
सामाजिक और राजनीतिक विषयों पर सुन्दर निबन्ध निकलते थे। 
“यमपुर की यात्रा” उसी पत्र में छपी थी। ३ माच १८७& इं० की 
संख्या में '“मार्जार-मूषक” नाम का एक रोचक निबन्ध छपा है। लेखक 
का नाम नहीं दिया गया । रूस का भय दिखाकर अंग्रेज जिस प्रकार 
हिन्दुस्तानियों पर आतंक जमाये हुए थे, उसी नीति की इसमें पैरोडी « 

की गई है । चूहों को साँप से भय है । बिल्ली उनकी रक्षा करने आती 
है और बदले में अन्न माँगती है | चूहों के पास बसे ही अन्न की कमी 
है। जो पास है उसे दे देंगे तो बिना मौत मरेंगे । बिल्ली इस बात पर 
जोर देतो है कि चूहे उसके रक्षा करने के अधिकार को स्त्रीकार कर ओर 
जब चूहे उसकी संरक्षता में आने को राजी नहीं होते तो वह उन्हें खा 
जाने के लिये उन पर आक्रमण कर बेठती है। सन्‌ १८७& के बदले 
यदि इस व्यंग्य-लेख पर सन्‌ १६४२ लिख दिया जाय तो भी उसका 
सामयिक राजनीति से सम्बन्ध सहज ही समझ लिया जायगा | 

सरयूप्रसाद नाम के एक लेखक के कुछ अच्छे निबन्ध इस पत्र में 
प्रकाशित हुए थे । राधाचरण गोस्वामी ने इसमें अनेक रचनाएं भेजी 
थों । “तुम्हें क्या”? नाम के निबंध में उन्होंने पत्र-सम्पादकों की वका- 
लत की है । “होली?” में टेक्ल और अकाल आदि के बारे में लिखा हे । 
नन्‍्दकिशो रदेव शर्मा ने “शेतान का दरबार” नाम का एक निबन्ध 
लिखा था जिसमें आधुनिक शिक्षा पर छींटेबाजी की थी.। 

“आनन्द कादुम्बिनी” में अनेक सुन्दर निबन्ध प्रकाशित हुए थे । 
इनमें “हमारी मसहरी” उल्लेखनीय है । मसहरी की अनेक मनोरंजक 
उपमाएँ दी गई हैं | शेल्ली में एक प्रकार की साहित्यिकता है जिसका 
आनन्द साहित्य से अनभिज्ञ व्यक्ति को न आयेगा | जेसे लेंब के लेखों 
में अनेक साहित्यिक रचनाओं की ओर संकेत रहता है, वेसे ही यहाँ 
भी है। “हमारी द्निचर्या” नाम के लेख में इसी प्रकार की शैली है । 
नीचे के उद्धृत अंश में कवित्वपूर्ण गद्य का एक सफल उदाहरण हम 
देख सकते हैं--'यदि यह्‌ जगत गंधवेलोक है तो चाँदनी रात्रि में; यदि 
देवताओं को भी ईष्यां करने का समय है तो यही है; कुसुमायुध भी 
यदि इस लोक में कभी भ्रमण करता है तो इसी समय; यदि लोग दिल 
आपस में हेर-फेर करते हैं तो इसी समय; यदि उषा ने अनिरुद्ध को 
स्वप्त में देखा होगा तो अवश्य इसी समय; यदि योगिराज श्रीकृष्ण ने 
अपना अविचल हृदय भी लक्ष्मी के प्रेम से हटा श्रीमती राधिका देवी 
को सौंपा होगा तो निश्चय ऐसी ही रात्रि में; सीताजी की अश्न धारा 

भगवान्‌ रामचन्द्र के वियोग में ऐसी ही रात्रि के सुख का स्मरण कर 


सहस्रधा हो बही होगी; लज्जा को छोड़ तपस्विनी कुमारी शकुन्तला ने 
भी दुष्यन्त को निज प्रेम की कथा पत्र में लिखना ऐसी ही सुखमयी 
निशा में निश्वय किया होगा? इत्यादि। भारतेन्दु को छोड़कर ऐसी 
सरल और अलंकझृत शैली में बहुत कम लेखकों को सफलता मिली है । 
यह लेख सम्भवतः “आनन्द-कादम्बिनो” सम्पादक प्रेमघन का लिखा 
हुआ ही था । 

मनोरंजक निबन्ध-रचना को प्रतापनारायण मिश्र ने चरम सीमा तक 
पहुँचा दिया । उनके निबन्धों में मनोरंजन का जाहुलय है और शैली में 
भी सामयिक गद्य के गुण और दुगुण बहुमात्रा में विद्यमान हैं। 
लिखने में लापरवाही उनमें औरों से अधिक है; इसीलिए व्याकरण आदि 
के दोष उनमें सरलता से मिल जाते हैं । परन्तु भारतेन्दु-युग के अन्य 
किसी लेखक ने अपन्ती लेखनी को जीभ की तरह इतना नहीं चलाया; 
अन्य किसी लेखक ने पाठक से इतनी आत्मीयता से ओर इतनी ज्यादा 
बातचीत नहीं को । और कोई भी लेखक अपनी भाषा को इतनी सरपट 
नहीं दौड़ा सका जितना प्रतांपनारायण मिश्र | भारतेन्दु-युग में भी 
और किसी की हिन्दी ग्रामीण बोलियों के इतना निकट नहीं आ पाई | 
इस प्रवाह में बहते हुए कहीं-कहीं बहू अति कर गये हैं और गाँवों से 
उन्होंने ऐसी कहावतों आदि को अपना लिया है जिन्हें सभ्य समाज 
घूरित या त्याज्य समभझेगा | जो सजीवता और असभ्यता ऑअग्रेजी के 
प्रसिद्ध उपन्यासकार फीलिंडग में है, बह्दी प्रतापनारायण मिश्र में भी है। 
उनमें यदि कहदीं-कहीं युवकसुलभ उच्छ खलता है तो सवेत्र युवकोचित 
तेजस्विता भी है। भारतेन्दु की भाँति थोड़ी ही आयु में उनकी मृत्यु 
हो गई । केवल रे८ वर्ष की अवस्था में बाल्यकाल और योवन बिताकर 
उन्होंने हिन्दी की प्रशन्‍्सनीय और स्मरणीय सेवाएँ समाप्त कीं हर 

भारतेन्दु-युग का निबन्ध “इस्परससनल” या तटस्थ रचना नहीं है । 
लेखक के व्यक्तित्व का उसमें महत्त्वपूर्ण स्थान है; फिर भी लेखक का 
ध्येय अपने बारे में बात करना नहीं है। उसका मन सामाजिक और 


है 


वश 

राजनीतिक समस्याओं को सुलभाने में लगा हुआ है, इसलिये निबन्धों 


का विषय व्यक्तिगत न होकर सामाजिक है । लेंब और हैजलिट की 
तरह इन लेखकों में अधिकांश की भाषा साहित्यिक संकेतों से लदी नहीं 
है । जिसने एलिजाबीथन नाटककारों, सत्रहवीं शताब्दी के गद्य लेखकों 
आदि की रचनाएं न पढ़ीं हों, उसके लिये लेंब की शैली बहुत कुछ 
अपना महत्त्व खो देती है । इन लोगों की शैली में आलंकारिता है 
परन्तु सरल और हास्यपूर्ण । 

प्रतापनारायण मिश्र ने “ब्राह्मण”? पत्र होली के दिनों में निकाला 
था, इसलिए हास्यरस से उसका जन्मजात सम्बन्ध मानते थे | हास्यरस 
उत्पन्न करने के उनके दो प्रधान साधन हैं, श्लेष ओर कहावतें | इनके 
सिवाय दो निराली बातों को एक साथ अप्रत्याशित ढंग से रखना तो 
सभी हास्य लेखकों में पाया जाता हैे। शिल्ष्ट भाषा का प्रयोग वह 
बहुतायत से करते थे । हिन्दी भाषा में कुछ ऐसी विशेषताएँ हैं जिनसे 
श्लेष के लिए दूर की कौड़ी लाने की जरूरत नहीं होती। पग पग पर 
श्लेष अपने आप उनकी लेखनी से निकलते जाते हैं जेसे फागुन के दिनों 
में “जब जड़ वृक्त आम भी बौराते हैं तब आम खास सभी के बौराने की 
क्या बात है ।” ध्यान से पढ़े बिना उनके बहुत से निबन्ध ऐसे लगेंगे 
जसे वे केवल विचित्र बातों से पाठकों का मनोरंजन करने के लिए 
लिखे गये हों । पाठकों का मनोरंजन करना उनका ध्येय अवश्य हे, 
परन्तु सामयिक समस्याओं के प्रति उन्हें सचेत करना भी वह नहीं 
भूले। “दाँत” या “भोंह”” पर बहुत सी बहकी बातें करने के बाद वह 
अपने निबन्ध में देश के लिए भी थोड़ा बहुत कुछ कह जाते हैं। जैसे 
भोंह के सौन्दर्य वर्णन के बाद--यद्यपि हमारा धन, बल, भाषा इत्यादि 
सभी निर्जीव से हो रहे हैं तो भो यदि हम पराई भौंहें ताकने की लत 
छोड़ दें, आपस में बात बात पर भौंदें चढ़ाना छोड़ दें, दृढ़ता से 
कटिबद्ध होके वीरता से भौंद्टें तान के देश-हित में सन्नद्ध हो जायें, 
अपने देश की बनी वस्तुओं का, अपने धर्म का, अपनी भाषा का, 
अपने पूर्व-पुरुषों का रुजगार और व्यवहार का आदर करें तो परमेश्वर 

हैं: 2 टन वकील मिलना हक /0926 6: 2: यम शी महज म टिक 
अवश्य हमारे उद्योग का फल दे । उसके सहज भ्रक्ुटि-विलास में अनंत 
कोटि त्रह्माए्ड को गति बदल जाती है, भारत की दुर्गति बदल जाना . 
कौन बड़ी बात है ।” भोंह के बारे में बातचीत भी न बन्द हुई और 
देश के लिए कमर कसकर काम करने की बात भी हो गई। कुनैन की 
गोली पर शक्कर चढ़ाने वाली मसल तो यहाँ चरितार्थ नहीं होती क्योंकि 
रे ३३, 
कुनेन से शक्कर की मात्रा बहुत ज्यादा है, फिर भी इतनी कुनन भी 
पाठक तक पहुँचाना उस समय कम सन्‍्तोषप्रद नहीं था। 
हु मनोरंजक निबन्धों के अतिरिक्त उनके ऐसे निब्नन्ध भी हैं. जिनमें 
कुनैन और शक्कर उचित परिमाण में मिली हुई हैं। ' 'काँप्रस की जय? 
नामक निबन्ध के सिरनामे से ही विषय स्पष्ट हो जाता है । राधाचरण 
गोस्वामी की भाँति प्रतापनारायण मिश्र भी काँग्रेस के कार्यों में भाग 
लेते थे । वह इलाहाबाद और मद्रास की काँग्न स में कानपुर से प्रति- 
निधि बनकर गये थे । ऊपर के निबन्ध में इलाहाबाद की काँग्रेस का 
वर्णन है । ऐसे ही “देशी कपड़ा” नाम के निबन्ध में स्वदेशी बस्त्रों के 
सम्बन्ध में उन्होंने बहुत खरी खोटी सुनाई हैं। काँग्रेस ने अभी स्वदेशी 
आन्दोलन विधिपूवक न आरम्भ किया था, न॒ बंगभंग आन्दोलन 
जन्म लिया था । केवल हिन्दी में भारतेन्दु ने स्वदेशी आन्दोलन का 
सूत्रपात बहुत पहले कर दिया था। “तदीय समाज”? के सदस्यों के 
लिये स्वदेशी वस्त्रों का व्यवहार उन्होंने अनिवार्य रखा था। “देशी 
कपड़ा?” नाम के निबंध का अन्तिम अंश नीचे उद्धृत किया जाता है । 
पाठक उससे हिंदी साहित्यिकों की जागरूकता ओर देश की समस्याओं 
के प्रति उनकी सतक दृष्टि देख सकेंगे । स्वदेशी के लिए हिन्दी लेखकों 
के आन्दोलन की ओर संकेत करते हुये प्रतापनारायण ने लिखा था-” 
“हम और हमारे सहयोगो-गण लिखते लिखते द्वार गये कि देशोन्नति 
करो, पर यहाँ वालों का सिद्धान्त है कि अपना भला हो, देश चाहे 
चूल्हे में जाय, यद्यपि जब देश चूल्दे में जायगा तो हम बच न रहेंगे। 
पर समभना तो मुश्किल कास है ना । सो भाइयो, यह तो तुम्दारे ही 
मतलब की बात है। आखिर कपड़ा पहनोगे ही, एक बेर हमारे 


[४ 

कहने से एक २ जोड़ा देशी कपड़ा बनवा डालो । यदि कुछ सुभीता 
देख पड़े तो मानना, दाम कुछ दूने न लगेंगे, चलेगा तिगुने से अधिक 
समय । देशी लक्ष्मी और देशी शिल्प के उद्धार का फल सेंतमेंत । यदि 
अब भी न चेतो तो तुम से ज्यादा भकुआ कौन ? नहीं नहों, हम सबसे 
अधिक, जो ऐसों को हितोपदेश करने में व्यर्थ जीवन खोते हैं ।” इस 
प्रकार सामयिक समस्याओं पर रोचक ढंग से लिखकर प्रतापनारायणश 
मिश्र ने उस उदार-विचार-धारा को आगे बढ़ाया जिसे भारतेन्दु ने 
आरम्भ किया था। 

पत्र का नाम ही “ब्राह्मण” था; जहाँ तहाँ थोड़ी बहुत ब्राह्मण- 
सुलभ कट्टरता भी मिलती है | विदेशी शिक्षा, विज्ञायत-यात्रा आदि 
के बारे में प्रतापनारायण उतने उदार नहीं हैं जितने भारतेन्दु या 
राधाचरण गोस्वामी । फिर भी केवल उनमें यह जीवट थी जो कान्‍्य- 
छुब्ज ब्राह्मणों को कलियुग के मुसाहिब बनाकर लिख सकते थे-- 
“इनकी पेदाइश विराट भगवान्‌ के मुख से है, और मुख ऐसा स्थान 
है जहाँ थूक भरा रहता है | फिर जो थूक के ठौर से जन्मेगा, वह कहाँ 
तक थुकैलापन न करेगा ।? राधाचरण गोस्वामी रतन की पूँछ पकड़कर 
वंतरणी पार कर सकते थे परन्तु इन ठेठ शब्दों में कान्यकुब्जों या 
गोसाइयों की प्रशन्सा करना उनके भी बस के बाहर की बात थी। 
प्रतापनारायण सिश्र को उद्दरडता थी । इनके व्यक्तित्व की जो छाप 
पाठक के हृदय पर पड़ती है, उसमें सजीवता, फक्कड़पन, उदण्डता 
आदि गुण मिले हुए हैं । वह हास्यप्रधान लेख लिखते थे, इससे उनके 
जीवन की विजय-पराजण की झलक पाना पाठक के लिये कठिन हे । 
परन्तु जब वह्‌ लिखते हैं--.“ब्राह्मण को जिस तरह आज तक चलाया 
ही जानते हैं,” तब वह अपनी आर्थिक कठिनाइयों का रोना नहीं 
रोते। साहित्य-्षेत्र में जूते हुए योद्धा की वह एक आह है जो क्षण 
भर विश्राम करते समय उसके मुह से निकल गई है। “हिन्दी-प्रदीप” 
के सम्पादक के लिये उन्होंने जो कुछ लिखा है, वह उनके बड़प्पन, 
उनकी सहृदयता और उदारता का साक्षी है। एक ही लक्ष्य के लिये 

युद्ध करते हुए दो सैनिकों में ही यह भाईपन का भाव पैदा हो सकता 
है। “हिन्दी-प्रदीप” और “ब्राह्मण” की तुलना करते हुए उन्होंने लिखा 
था--“ब्राह्मण से दूना उसका आकार है, चौगुनी उसकी आयु है, 
उसके सम्पादक श्रीबालकृष्ण भट्ट हैं, वह हमसे भी गई बीती दशा में 
ठहरे । कुट्म्ब बड़ा, खर्चे बड़ा, सहायक सगा बाप भी नहीं; रुपष्ट 
वक्तापन के मारे जबानी दोस्त भी कोई नहीं । ऐसी हालत में सरकार 
ने १०) टैक्स के ले लिये । हम क्यों न कहें, मरे को मारें शाह मदार | 
बह बिचारे कौन धन्धा करते हैं, जो उन पर टिक्कस | दस रुपये में क्या 
सरकार का खजाना भर गया । कमचारियों की कौन बड़ी नेकनामी हो 
गई । कौन बड़ी तनख्वाद् बढ़ गई, कौन पदवी मिल गई । हाय, क्या 
जमाना है कि राजा-प्रजा कोई गरीबों की हाय से नहीं डरता। चार 
बरस हुए, कुछ बदमाशों ने हमारे भट्ट महोदय पर अपनी बदमाशी 
द्रसाई थी, तब सहायता किसी ने न की । आज रुपया चूसने को सब 
तेयार हो गये” इत्यादि । 

ऊपर के उद्धरण से प्रतापनारायण की उदारता के साथ उस समय के 
लेखकों और पत्र-सम्पादकों की स्थिति पर भी प्रकाश पड़ता है, किन 
कठिनाइयों से युद्ध करते हुए उन्हें साहित्य-सेवा करनो पड़ती थी। 
यह तपस्या नहीं थी तो तपस्या कहकर कोई वस्तु नहीं होती । प्रताप- 
नारायण मिश्र ने सात वर्ष तक इन कठिनाइयों से लड़ते हुए “ब्राह्मण 
को जीवित रखा । परिस्थितियों का विचार करते हुए उस जीवट 
धन्य कहना पड़ता है जिसके बल पर उस युग के लेखक अपने साहित्य 
में वह मस्ती की छाप छोड़ गये हैं जिससे लगता है कि दुनिया में उन्हें 
किसी बात की फिकर ही न थी। कौन कह सकता है कि सात वर्षों के 
संघष ने प्रतापनांरायण मिश्र की आयु को कितना ज्ञीण किया और 
३८ वर्ष की अवस्था में ही उन्हें हिन्दी संसार से बिदा लेने के लिये 
वाध्य किया। | 

बालकृष्ण भट्ट भारतेन्दु-युग के प्रधान लेखकों में होते हुए भी 

बहुत सी बातों में उससे भिन्न हैं। उनके निबन्धों के बारे में छुछ 

लिखने- से पहले “भारतमित्र” के सम्पादक बालमुक्ुन्द गुप्त की गद्य 
रचनाओं का जिक्र कर देना उचित है । उनके कुछ निबन्ध “गुप्त 
निबन्धावली” के नाम से छपे हैं. परन्तु उनकी कीर्ति का मूलाधार 
'वशिवशम्भू का चिट्ठा” है । ये व्यंग्यपूण निबन्ध भारतेन्दु और 
प्रतापनारायण मिश्र की परम्परा का अनुकरण करके लिखे गये हैं । 
भँगेड़ी शिवशम्भू के दिवास्वप्नों के बहाने गुप्तजी ने विदेशी शासन पर 
खूब फब्तियाँ कसी हैं। अनोखी घटनाएं संघठित करने में वह दक्ष हैं. । 
शिवशम्भू ने जिस समय बूटी चढ़ाई “ठीक उसी समय लाल डिग्गी पर 
बड़े लाट मिन्‍्टो ने बंगदेश के भूतपूब छोटे लाट उडबने की मूर्ति खोली । 
ठीक एक ही समय कलकते में यह दो आवश्यक काम हुए |” उनकी 
कल्पना चमत्कारपूर्ण चित्र सजाने में सूक्षम है । ओले गिर रहे थे “पर 
बिचार के घोड़े को विश्राम न था। वह ओलों की चोटों से बाजुओं को 
बचाता हुआ परिंदों की तरह इधर उधर उड़े रहा था ।” इस कवि सुलभ 
कल्पना से उनकी व्यंग्य कथा और भी चमक उठी है। शिवशम्भू ने 
आकाश में एक चील को देखा था; ओले गिरते देखकर सोचते हैं कि 
चील का क्या हुआ होगा कि उसी समय उन्हें उन अभागों की याद्‌ 
आती है जो बिना भोंपड़ियों के खुले में ही रातों पर रातें बिता देते 
हैं । देश की दशा ऐसी है कि उसका विचार करते ही हृदय दुख से 
भर आंता है । “भारत ! तेरी वतमान दशा में हे को अधिक देर 
स्थिरता कहाँ !” इस दुख से दूर होने के लिये ही शिवशम्भू भाग का 
सहारा लेते हैं । 

बालमुकुन्द गुप्त का भाषा पर असाधारण अधिकार है। वह हास्य 
रस से क्षण में ही दूर हट कर शैली को गम्भीर बना सकते हैं । उनकी 
गम्भीर शैली में एक प्रकार की कविता है. जिससे गद्य भी कविता की 
भाँति सरस हो उठता है । “विचार आया कि काल अनन्त हैं; जो बात 
इस समय है वह सदा न रहेगी । इससे एक समय अच्छा भी आ 


सकता है। जो बात आज आठ आठ आँसू रुलाती है वही किसी दिन 
पड 

बढ़ा आनन्द उत्पन्न कर सकती है।” अनन्त काल ही दिखायेगा कि 
यह आशा भूठी न थी और आठ आठ आँसू व्यथे द्वी नगिरेथे। 
शिवशम्भू को वह रात्रि याद आती है जब संसार के सबसे बड़े कमे- 
योगी ने कारागार में जन्म लिया था। “एक दिन ऐसी ही काली रात 
थी । इससे भी घोर अँधेरी भादों ऋृष्णा अष्टमी की अद्ध रात्रि, चारों 
ओर घोर अन्धकार--वर्षा होती थी, बिजली कोंदती थी, घन गरजते 
थे । यमुना उत्ताल तरज्ञों में बह रही थी। ऐसे समय में एक दृढ़ पुरुष 
एक सद्यजात शिशु को गोद में लिये मथुरा के कारागार से बाहर निकल 
रहा था ।” यह्‌ बिल्कुल आधुनिक गद्य है और बालमुकुन्द गुप्त स्वर्गीय 
महावीरप्रसाद द्विवेदी के सम-सामयिक थे ही परन्तु उनकी निबन्ध रचना 
की शैली भारतेन्दु-युग की है । भाषा में पहले से अब परिष्कार हो चुका 
है । वाक्य-विन्यास एक दम सधा हुआ है; गति और यति का वसे ही 
ध्यान रखा ,गया है जैसे मुक्त छन्द में | सन्‌ २० के आन्दोलन से 
कारागार कृष्ण-मन्दिर अवश्य बन गया परन्तु बालमुक॒न्द गुप्त ने बहुत 
पहले लिखा था--“वह्‌ कारागार भारत सन्‍्तान के लिये तीथे हुआ | 
वहाँ की धूल मस्तक पर चढ़ाने योग्य हुईं।” अभी इन तीथ स्थानों में 
कम्भ के मेले जैसी भीड़ होती और छटने का नाम नहीं लेती है अनन्त 
काल दिखायेगा कि इस जनसमूह के पद्चिह्न देखने के लिये द्वी यात्री 
दल कृष्णुमन्दिरों में आयेगा। उसे वहाँ टिकने की आवश्यकता न होगी 

बालकृष्ण भट्ट ओर हिन्दी 
आलोचना का जन्‍म 


बालकृष्ण भट्ट का ३२ वर्ष तक “हिन्दी-प्रदीप” चलाना एक ऐति- 
हासिक घटना है | धुन और लगन का इससे बड़ा उदाहरण हिन्दी 
साहित्य के इतिहास में दूसरा नहीं है. | उनके पास कार्तिकप्रसाद खत्री 
के साधन नहीं थे, न वह भारतेन्दु की भाँति सोने के पालने में 
भुलाये गये थे जो समाज उन्हें हाथों हाथ लेता | वह एक साधारण 
परिवार में उत्पन्न हुए थे । और कुछ दिन के लिए प्रयाग के एक कालेज 
में संसक्रत के अध्यापक रहे थे । “हिन्दी-प्रदीप” में किसी का लिखा 
हुआ उनका थोड़ा सा जीवन-चरित्र छुपा था। उसमें उनके गृह कष्टों 
का वर्णन है। “चित्र-दशन” नाम के इस निबन्ध में लिखा था--“दो 
भाइयों में जेठे तो हैं. किन्तु स्वार्थेसाधन ओर पालिसी में अपने भाई 
से सदा छोटे ही रहे ।” भाई और भाभी के कारण इन्हें अनेक कष्ट 
सहने पड़े । जन्म से ही यह अनाथ से रहे थे। “पिता केवल जन्म 
मात्र के देतु हुये”--इन शब्दों में उनके बाल्य जीवन की व्यथा भरी 
हुई है । पालन पोषण-उनका ननिहाल में हुआ । वह एक अत्यन्त सरल 

१५१५ 


११६ भारतेन्दु-युग 


83 00 शक मम 24256 4: 3: ली कि कक पलक 
प्रकृति के भावुक व्यक्ति थे । उदारता की उनमें कमी न थी । ऐसे नर- 
रत्न संसार में हमेशा ठुकराये जाते हैं । “चित्र-द्शन?” के लेखक ने 
लिखा था--“मन होताहै, प्रदीप” के एक कोने में इसकी नोटिस छपा 
दें कि कोई किसो का विश्वास न करे, नहीं तो वही हाल होगा जैसा 
हमारे इस चित्र लिखित पूज्यपाद का हुआ” इंश्वर ने पितृहीन किया, 
दुनिया ने ठुकराया परन्तु उनमें वह घेय था जो सच्चे हीरे की तरह 
घन-चोट से नहीं टूटता । उन्होंने सब सहन किया और बत्तीस लम्बे 
वर्षो तक “हिन्दी-प्रदीप” चलाकर देश और समाज के लिए अपूबे 
साधना का उदाहरण हमारे सामने रखा। 

“हिन्दी-प्रदीप” के दीघे जीवन की ओर दृष्टिपात करते हुए उन्होंने 
जो कुछ लिखा था उसे गर्वोक्ति कहना अपराध हे । वास्तव में उनकी 
विनम्रता के नीचे वस्तुस्थिति दब गई है। जिसे बहुत कम लोगों ने 
पहचाना है । उन्होंने लिखा था--“पाठक ! इस बत्तीस साल की जिलों 
में कितने ही उत्तमोत्तम उपन्यास, नाटक तथा अन्यान्य प्रबन्ध भरे पड़े ' 
हैं ।वे सब यदि पुस्तकाकार छपा दिये जाये तो निस्सन्देह हिन्दी- 
साहित्य के अंग का कुछ न कुछ कोना अवश्य भर जाय ।” बिना 
“हिन्दी-प्रदीप” की फाइलें उल्टे इन शब्दों की यथा्थता आँकना 
कठिन है । 

बालकृष्ण भट्ट संस्कृत के प्रकाण्ड विद्वान थे। आज सन्‌ १६४२ में 
ऐसे परिडतम्मन्य सज्जन जहाँ तहाँ दिखाई देते हैं जो हृदय में हिन्दी 
के प्रति एक हष भावना रखते हैं | संसक्रत और हिन्दी के आन्तरिक 
सम्बन्ध और भाषा विकास के धिद्धान्तों को समभने में उनकी बुद्धि 
कुण्ठित हो जाती है । सुधाकर द्विवेदी और बालकृष्ण भट्ट भारतेन्दु-युग 
के श्रेष्ठ विद्वानों में से थे परन्तु संस्क्रत-प्रेम ने उनके हिन्दी के प्रति 
कर्तव्य पर पर्दा न डाल दिया था। हिन्दी की सेवा में बालकृष्ण भट्ट 
की एक आँख प्रायः जाती रही थी; इसीलिए स्वर्गीय आचाये 
रामचन्द्र शुक्ल के छोटे भाई को आँख पर हाथ रखे देखकर उनके मु ह 
से अपने आप निकल पढ़ा था--“भैया ! यह आँख बढ़ी बला है; 

इसका आना, जाना, उठना; बैठना सब बुरा है ।” सुधाकर द्विवेदी ने 
# हिंदी में वैज्ञानिक साहित्य रचने के लिए एक सभा स्थापित की थी । 
यदि ये लोग आज के परिडित-पुद्गवों को बातचीत सुनते तो अवश्य ही 
संस्कृत छोड़कर उन्हें “पुद्भव” के द्विन्दी अपश्रंश से ही सम्बोधित 
करते ! 
बालकृष्ण भट्ट में सेलानीपन और फक्कड़षन का अभाव था। 
उनके लिए “रसिक” शब्द का प्रयोग करना अन्याय होगा। वह जब 
नारी-सौंन्दर्य या श#ँगार रस पर लिखते हैं, तब भी उनमें एक तकेशाख्त्र 
का स्वर प्रधान रहता है । इसीलिये वह प्रतापनारायण मिश्र से बिल्कुल 
भिन्‍न कोटि के लेखक हैं । उनके “खटका” जैसे सफल और रोचक 
निबन्ध कम हैं जिनमें सहज हास्य रस की छटा दिखाई देती हे । 
“खटका” में उन्होंने लिखा था--“अजी जीते जी तो खटके से कोई 
खाली रहता ही नहीं, मरने पर भी फिर जन्म लेने का खटका लगा 
रहता है ।” देखने में यह वाक्य प्रतापनारायण मिश्र का सा लिखा 
मालूम होता है परन्तु उसमें एक दाशंनिक की तीखी उक्ति भी है जो 
“ब्राह्मण ”-सम्पादक की परिधि के बाहर की है । हास्य और व्यंग्य तो 
भारतेन्दु-युग की विशेषताएं हैं। और भट्टजी की रचनाओं में उनका 
अभाव भी नहीं है परन्तु वे उनकी अपनी विशेषताएं नहीं है । 
जब वह राजनीतिक और सामाजिक विषयों पर लिखते हैं, तब 
उनकी शेल्ली में एक ऐसी निपट सत्यवादिता आ जाती है । जो मानो 
हास-परिहास को त्याज्य समझती है। अकाल, टेक्‍्स आदि पर जितनी 
कविताएं “हिन्दी-प्रदोप”” में छपीं, उतनी अन्य किसी पत्र में नहीं । 
यह उनकी उदारता थी जो वास्तविक सत्ता एक अध्यंयनशील विद्वान 
ओर एक तीरुण-बुद्धि आलोचक की है । उन्हें आधुनिक हिन्दी 
आलोचना का जन्मदाता कहना अनुचित न होगां। भारत और यूरुप 
के साहित्यों की तुलना पहले-पहल उन्होंने ही अपने लेखों में की है । 
वेदों की कणाद और कपिल के शास्त्रों तथा कालिदास और भवभूति के 
काव्यों से तुलना करते हुए उन्होंने जो कुछ लिखा है वह उनकी विद्वता, 

विचार-स्वाधीनता तथा शब्द-कृपण शैली का बड़ा अच्छा उदाहरण 
है। नीचे के उद्घृत वाक्य “साहित्य जनसमूह्‌ के हृदय का विकास 
है? नामक निबन्ध से लिये गये हैं । लेख के नाम से ही भट्टजी का 
आधुनिक दृष्टिकोण प्रकट हो जाता हे | साहित्य रसात्मक वाक्य या 
कवि के अन्तःपुर का लीला-विनोद न होकर जन-समूह के हृदय का 
विकास है । इस दृष्टिकोण से उन्होंने संस्कृत और हिन्दी साहित्य के 
विकास पर संक्षेप में अपने विचार प्रकट किये हैं । 

उन्होंने लिखा था--“वबेद जिन महापुरुषों के हृदय का विकास था, 
वे लोग मनु और याज्ञवल्क्य के समान समाज के आशभ्यन्तरिक भेद, 
वर्ण-विवेक आदि के झगड़ों में पड़ समाज की उन्नति या अबनति की 
तरह तरह की चिन्ता में नहीं पड़े थे; कणाद या कपिल के समान अपने 
अपने शास्त्र के मूलभूत बीजसूत्रों को आगे कर श्राकृतिक पदार्थों के 
तत्व की छान वीन में दिन रात नहीं डूबे रहते थे; न कालिदास, भवभूति, 
श्रीहृषे आदि कवियों के सम्प्रदाय के अनुसार वे लोग कामिनी के विश्रम 
विलास और लावश्य-लीला-लहरी में गोते मार मार प्रमत्त हुये थे। 
प्रातःकाल उदयोन्मुख सूर्य की प्रतिभा देख उनके सीधे सादे चित्त ने 
बिना कुछ विशेष छान वीन किये इस अज्ञात और अजेय शक्ति समझ 
लिया । इसके द्वारा वे अनेक प्रकार का लाभ देख कानन-स्थित-बिहंग 
कूजन समान कलकल रब से प्रकृति की प्रभात-वन्दना का साम गाने 
लगे; जल-भार-नत श्यामला मेघमाला का नवीन सौन्दर्य देख पुलकित 
गात्र हो ऋतज्ञता-सूचक उपहार की भाँति स्तोत्र का पाठ करने लगे; 
वायु जब प्रबल बेग से बहने लगी तो उसे भी एक ईश्वरीय शक्ति 
समभ उसके शॉन्त करने को वायु की स्तुति करने लगे । वे ही सब 
ऋक्‌ और साम की पावन ऋचाएं हो गई ।” 

जिस वातावरण में वैदिक ऋचाओं की र॒ृष्टि हुईं थी, उसका 
लेखक ने बड़ा सुन्दर कल्पना-चित्र तेयार किया है | बेदिक देवताओं 
की सत्ता पर उसने एकबारगी पानी फेर दिया है और अनेक आधुनिक 
विद्वानों की भाँति देवताओं को प्राकृतिक शक्तियों का प्रतीक मात्र 

स्वीकार किया है । जिन विशेषताओं ने वेदों को केणाद, कपिल, 


कालिदास तथा भवभूति की रचनाओं से भिन्न कोटि में रखा है, उनका 
भी संक्षेप में उल्लेख कर दिया गया है । 

बेदों के बाद भाषा का विकास होता गया आर वह “अधिक, 
अधिक सरल, कोमल और परिष्कृत होती चली गई ।” जो लोग वेदों के 
उपरान्त भाषा का पतन द्वी पतन देखते हैं, उनसे बालकृष्ण भट्ट का मत 
भिन्न है। वह भाषा-विज्ञान के विकास-सिद्धान्त को स्वीकार करते हैं । 
महाभारत के लिये उन्होंने लिखा था कि उस समय “भारतीय सभ्यता 
क्षतिग्रस्त हो वार्डक्य भाव को पहुँच गई थी ।” धर्मराज के लिये उनका 
विचार था--“युधिष्ठिर धर्म के अवतार और सत्यवादी प्रसिद्ध हैं. पर 
उनकी सत्यवादिता निज कार्य साधना के समय खुल गई ।” ये सब 
बाते भारतीय आलोचना के लिये एकद्म नयी और क्रान्तिकारी थीं। 

विक्रमादित्य और कालिदास के युग की उन्होंने उचित ही “आग- 
स्टन पीरियड” से तुलना को है । इस समय भाषा-परिष्कार अपनी 
चरम सीमा को पहुँच गया था । पौराणिक साहित्य ओर संस्क्रति का 
समाज पर घातक प्रभाव बताते हुए उन्होंने लिखा--' हमारी विद्यमान 
छिन्न-भिन्न दशा, जिसके कारण हजार-हजार चेष्टा करने पर भी 
जातीयता हमारे में आती द्वी नहों, सब पुराण ही की कृपा है ।! 
बालकृष्ण भट्ट भारतवर्ष के उन इने गिने विद्वानों में हैं जिन्होंने 
आधुनिक हिन्दू-धर्म के अवैदिक और अनाये रूप को समका था। 
पुरातत्व की खोजों से अब यद्द बात एक दृढ़ सत्य के रूप में प्रतिष्ठित 
हो चुकी है | भट्टजी ने केवल वैदिक और वतंमान हिन्दू संस्कृति फी 
तुलना से इस बात को समझाकर लिखा था--“अब हम लोगों में जो 
धर्मशिक्षा, समाजशिक्षा और रीतिनीति प्रचलित है, वह सब शुद्ध 
बैदिक एक भी नहीं है ।”” ऐसी ही बातें स्वामी दयानन्द ने भी कद्दी 
थीं परन्तु उन्होंने वेदों में एक ऐसे आदशे संसार की कल्पना की थी । 
जो अवेज्ञानिक और ऐतिहासिक सत्य के प्रतिकूल है. । भट्टजी में 
भारतेन्दु-युग की सहज उदारता और विचार-स्वाधीनता थी । बेदों 

को सरलता, स्वाभाविकता आदि स्वीकार करते हुए उन्होंने एक 
वैदिक स्वर्ग की कल्पना नहीं कर ली । न पुराणों को जातीयता का , 
विरोधी कहकर पुकदम उन्हें टाल ही दिया है | बेदिक आर्यों में भी 
घूणित ग्रथाएं प्रचलित थीं, एसा सोचने और कह सकने का साहस 
बालकृष्ण भट्ट में ही था । वेद और पुराणों की तुलना करते हुए उन्‍होंने 
लिखा था--' पुराणों के साहित्य के प्रचार से एक बड़ा लाभ भी हुआ 
* कि वेद के समय की बहुत सी घिनोनी रीतियों और रस्मों को जिनके 
नाम लेने से भी हम घिना उठते हैं और उन सब महाघोर हिंसाओं को, 
जिनके सबब से अपने अहिंसा धर्म के प्रचार करने में बोद्धों को 
सुविधा हुई, पुराणकर्ताओं ने उठाकर शुद्ध सात्विकी धर्म को विशेष 
स्थापित किया ।” फिर भी पुराणों से जातोयता का ह्वास हुआ और 
तान्त्रिक मतों के प्रचार से उस पतन को सहायता मिली, यह उन्होंने 
स्वीकार किया है । 
भारतेन्दु-युग में कब्रिता के लिये त्रजभाषा ही अपनाई गई थी। 
उसके गुणों का बखान करते हुए काव्यरसिकों का दम फूलने लगता 
था | उसके बारे में बालकृष्ण भट्ट ने अपनी स्पष्टबादिता की बानगी 
दिखाते हुए लिखा था--“त्रज॒भाषा में यद्यपि कुछ मिठास है पर यह 
इतनी जनानी बोली है कि इसमें सिवाय श॒/गार रस के दूसरा रस आ 
ही नहीं सकता ।” बात बेजा नहीं है। भूषण ने अपनी भाषा को खूब 
तोड़ा मरोड़ा है | जिससे त्रजभाषा की विशेषताएँ उसमें कम से कम 
रह गई हैं। हिन्दी की सर्वश्रष्ठ रचना “रामचरितमानस” की भाषा 
प्रधानतः अवधी है । अवधी का सबसे शुद्ध रूप वह है जो बेसवाड़े 
में बोला जाता है। इसके लिये भट्टजी ने लिखा था--“हमें बेसवाड़े 
की मर्दानी बोली सबसे अधिक भली मालूम होती है।” . 
“हिन्दी-प्रदीप” में उन्होंने अनेक कविताएँ इसी बोली में छापी थीं 
प्रतापनाराययण मिश्र की भाषा का चटपटापन अवधी की देन है । 
नागरिकों की भाषा ग्रामीण बोलियों की नींव पर ही सप्राण रह सकती 
है फिर अवधी का पूछना द्वी कया जिसमें जायसी और तुलसीदास 

की रचनाएँ हों । उसका प्रभाव आधुनिक हिन्दी पर जितना ही पड़े, 
शुभ है । भारतेन्दु-युग के गद्य पर आमीण बोलियों के प्रभाव के ही 
कारण इतनी सरसता और रोचकता है ; इसी से वह फारस या अरब 
का लिखा हुआ न मालूम होकर हिन्दुस्तान का धरती में ही रचा हुआ 
जान पड़ता है | भट्टजी का वाक्य हिन्दी और उसके अन्य रूपों के बीच 
उस सहज मैत्री का द्योतक है जो उस युग में अत्यन्त सजीव रूप में 
विद्यमान थी । 
भट्टजी के अन्य साहित्यिक निबन्धों में “शब्द की आकषण-शक्ति” 

महत्त्वपूर्ण है। उसमें उन्होंने संस्क्रत तथा फारसी से '' ऑलनोमेटोपिआ”? 

अलंकार के उदाहरण दिये हैं जिसमें शब्द का उद्चारण-सोन्दर्य अर्थ 
प्रतिपादन में सहायक होता है आचार्य शुक्ल की भाँति उन्होंने 
बहुत से मनोवैज्ञानिक और विश्लेषणात्मक निबन्ध भी लिखे थे जो 
उनके तीक्षण विवेक का परिचय देते हैं । उदाहरण के लिये “माघुये” 

और “आशा” पर उनके निबन्ध पढ़े जा सकते हैं ! भट्ट जी में तक-शक्ति 
प्रबल थी । और उसने कुछ-कुछ उनकी परिहास-बुद्धि को दबा लिया 
था । जहाँ तहाँ दोषों के होते हुए भी उनके मनोवैज्ञानिक निबन्ध उच्च- 

कोटि के हैं इसमें संन्देह नहीं । आचाय शुक्ल ने अपने निबन्धों में उन्हीं 
की परिपाटी को आगे बढ़ाया है। भट्टजी अपने गम्भीर अध्ययन, 

आलोचन-प्रतिभा, संयत शेली ह गुणों के कारण भारतेन्दु-युग से 





' भिन्न बहुत कुछ आज के से लगते है । आज के युग में विश्लेषण और 


विवेचन का जोर है; भारतेन्दु-युग की प्रतिभा मूलतः रचनात्मक थी। 
विचारों का उदारता में वह युग के साथ थे; कही कहीं उससे 
आगे भी थे। समाज और साहित्य के विकास के बारे में उनकी 
धारणाएं उनकी अपनी थीं; आज भी व्यापक रूप से वे समाज द्वारा 
नहों अपनाई गई' । उनका “श्री शंकराचाय और गुरू नानकदेव”? पर 
लिखा हुआ निबन्ध मनन करने योग्य है। धर्म और दशोन को सामा- 
जिक विकास की कसोटी पर कस कर बालकृष्ण भट्ट ने प्रगतिशील 
अलोचना की. नींव डाली थी। उनहोंने लिखा था--“अब देखना चह्ए 

कि राजनेतिक विषयों और मुल्की मामलों में इन दोनों के उपदेश और 
शिक्षा का क्या फल हुआ ।” शंकर ने बौद्धों को निकालकर चाहा कि 
“भारत फिर वसा ही हो जाय जेसा कि बेदिक ऋषियों के समय में 
था ।” परन्तु इतिहास को फिर सेकड़ों वर्ष ठेल ले जाने की साम्थ्य 
उनमें भी न थी । ब्राह्मणों को पूरी शक्ति मिली और “अपनी मनमानो 
करने में उन्नकी रोक टोक करनेवाला अब कोई न रहा ।”? 

शैव और बेष्णवों के कगड़े अलग शुरू हो गये । यह्‌ ठीक है कि 
शंकर तथा अन्य धमाचार्यों ने हिन्दुत्व की रक्षा की परन्तु हिन्दुत्व को 
जो रूप उन्होंने दिया, यथेष्ट शक्ति से हीन था। इस कथन में कि 
“शंकर तथा रामानुज न हुए होते तो मुसलमानों को यहाँ कदम जमाने 
में इतनी सुगमता न होती और न मुल्क में इतनी कमजोरी फैल जाती” 
अत्युक्ति हो सकती है परन्तु असत्य नहीं है | शंकराचाय ने किसी हृद्‌ 
तक उस कट्टरपन और सामाजिक शोषण को फिर दृढ़ कर दिया जिसके 
विरुद्ध गुरु नानक ने विद्रोह करके सिक्र्खों के संगठित समाज को 
जन्म दिया । भट्टजी की सहानुभूति सहज ही गुरु नानक की ओर 
खिंच गई है । 

धर्म, दर्शन, इतिहास, साहित्य आदि के प्रति भट्टजी के विचारों को 
देखते हुए कह सकते हैं कि वह अपने युग के सबसे महान्‌ विचारक थे। 
उनमें राधाचरण गोस्वामी की सी उद्दरडता न थी जो “यमपुर की यात्रा” 
लिखकर कट्टरपन्थियों की नाक में सुई चुभो देते । उनमें बिद्वता के खाथ 
सहज गाम्भीय था | पाठक की बुद्धि पर विश्वास करके बह उसे तक से 
प्रभावित करना चाहते थे । साहित्यिक, सामाजिक और मनोवैज्ञानिक 
समस्याओं पर वह गम्भी रतापूर्वक विचार करते थे और वबेसी ही गंभीरता 
से वह उन पर अपने सुझाव भी प्रकट करते थे । इसीलिए उनकी शैली 
बहुधा आचाय॑ शुक्ल की याद दिलती है । फिर भी जब वह्द लिखते हैं 
कि यूरुप के वैज्ञानिकों को अपनी कल्पना कार्य रूप में परिणत करते देख 
कर “यहाँ वालों को द्वाथ मल मल पछताना और “कलपना? पड़ा”, तब 
बह तुरन्त अपने को भारतेन्दु-थुग का लेखक घोषित कर देते हैं । शब्दों 





ई 





बालकृष्ण भट्ट और हिन्दी आलोचना का जन्मे श्ररै 


के प्रयोग में भी वह साहस से काम लेते हैं| जैसे “बाल्मीकि ने जिन 
जिन बातों को अवगुण समझ अपनी कल्पना के प्रधान नायक रामचन्द्र 
में बरकाया था, वे ही सब व्यास के समय में गुण हो गई”, जिनकी 
कविता का मुख्य लक्ष्य यही था कि अपना मान, अपना गौरव, अपना 
प्रभुत्व जहाँ तक हो सके न जाने पावे । भारत के हर एक प्रसंग का तोड़ 
अन्त में इसी बात पर है ।” इन दो वाक्यों में “बरकाया” और “तोड़” 
,शब्दों का प्रयोग बड़ा ही सुन्दर हुआ है | साधारण या ग्रामीण शब्दों 
का ऐसा साथ॑क प्रयोग भारतेन्दु-युग की विशेषता है जिसे बाद के लेखकों 
ने अपनी उदासीनता से बहुत कुछ खो दिया । 

भारतेन्दु ने अपने एक अम्रतसर निवासी मित्र पं० सन्‍्तोषसिंह को 
लिखा था--“जैसे भाषा में अब कुछ नाटक बन गये हैं, अब तक उप- 
न्यास नहीं बने हैं । आप या हमारे पत्र के योग्य सहकारी सम्पादक 
जैसे बाबू काशिनाथ व गोस्वामी राधाचरणजी कोई भी उपन्यास लिखें तो 
उत्तम हो ।” इससे मालूम होता है कि भारतेन्दु को हिन्दी साहित्य के 
विकास की कैसी चिन्ता थी । फिर भी उनको प्रेरणा से अनुवाद ही 
अधिक हुए; मौलिक रचनाओं की ओर ध्यान कम गया | खड़्ग-विल्ञास 
प्रेस से “पूर्णप्रकाश चन्द्रप्र भा? नाम का जो उपन्यास भारतेन्दु के नाम 
- से प्रकाशित हुआ था, वह शिवनन्दन सहाय के अनुसार किसी दूसरे 
व्यक्ति का अनुवाद किया हुआ है; भारतेन्दु ने उसमें जहाँ तहाँ संशोधन 
भर किये थे | 'कवि-वचन-सुधा? में उन्होंने एक कहानी “कुछ आप- 
बीती कुछ जगबीती” लिखना शुरू किया था परन्तु उसे पूरा न कर सके 
राधाचरण गोस्वामी ने कई उपन्यासों के अनुवाद किये | यह खेद की 
बात है कि जो प्रतिभा उन्होंने “यमपुर की यात्रा” में दिखाई उसे उन्होंने 

मौलिक उपन्यास रचना में नहीं लगाया | 

कलिराजकी सभा, एक अद्भुत अपूब स्वप्न, राजा भोज का सपना, 
स्वर्ग में विचार सभा का अधिवेशन, यमपुर की यात्रा आदि रचनाओं 
में कहानी के अनेक तत्व विद्यमान हैं। इनके लेखक एक काल्पनिक 
कथावस्तु गढ़कर उसे चरित्र-चित्रण, स्वाभाविक वार्तालाव तथा व्यंग्य 
और हास्य से सजाना खूब जानते हैं। यदि अपनी भ्रतिभा के विकास 
के लिए निबन्ध जैसा उपयुक्त माध्यम उन्हें न मिला होता, तो वे अवश्य 
लघुकथा भी लिखना आरम्भ कर देते, इसमें सन्देह नहों | उस समय 
जैसे निबन्ध और नाटक प्रधानतः पत्र-पत्रिकाओं में छपते थे, उसी प्रकार 
तब की कद्दानियाँ और उपन्यास भी बहुत करके पत्रों की जिलों में ही 
पढ़ने को मिल सकते हैं | इनमें बहुत कम अलग से प्रकाशित हुए हैं । 
अनेक उपन्यास अधूरे भी छोड़ दिये गये थे; कुछ छोटे थे, कुछ बड़े, 
किसी की शैली पुराने आलंकारिक ढंग की थी तो किसी की सरल और 
आधुनिक ढंग की ! अभी इस क्षेत्र में खोज के लिए बहुत काफी सामग्री 
पड़ी है । । 

“हरिश्न्द्र-चन्द्रिका” में “मालती” नाम का एके उपन्यास छपा था 
जिसमें ईश्वर-वन्दना और प्रकृति वर्णन पुराने आलंकारिक ढंग के हैं । 
चन्द्रगुप्त और उसके भाई में एक मित्र के कारण तकरार हो जाती है। 
आपस के इसी भ्रम को लेकर चलनेवाले बेर पर कथावस्तु गढ़ी गई है। 
कथा में कोई विशेषता न होते हुए भी घटनावेचित््य की कमी नहीं है । 
आर कहने का ढंग खूब रोचक है । 

“पढ़े लिखे बेकार की नकल” का ज़िक्र पहले हो चुका है । यह 
कहानी “हिन्दी-प्रदीप” में छुपी थी। बेकारी पर लिखी शायद यह पहली 
कहानी है। “सारसुधानिधि” में प्रकाशित “तपस्विनी” उपन्यास आलं- 
कारिक शैली के बोक से दबा हुआ है। कुछ बंगला के कारण, छुछ 
संस्कृत के प्रभाव के कारण उस समय की पत्रिकाओं में छपे अनेक 
उपन्यासों की भाषा इस दोष से दूषित है। “बेकार की नकल” की शैली 
बहुत कम लोग अपना. सके हैं। राधाचरण गोस्वामी के पत्र “भारतेन्दु” 
में '“अलकचंद्र”” तथा कुछ अन्य कथाएं छपी थीं, जो कथावस्तु की दृष्टि 

ल्‍ कक नहीं हैं परन्तु द्वास्यरसपूर्ण शेली के कारण पढ़ने में 
कहें। 

हिन्दी उपन्यासकारों में पहला महत्वपूर्ण नाम श्रीनिवासदास का है 
“परीक्षागुरु” ने हिन्दी में एक विशेष प्रकार के कथा-साहित्य को जन्म 
दिया । इसमें लेखक को उसके नाटकों जैसी सफलता नहों मिली | 
कथावस्तु एक अमीर के बिगढ़ने और अपने एक सच्चे मित्र की सहायता 
से सुधरने को लेकर रची गई है । ऐसी ही कथा बालऋृष्ण भट्ट के “सौ 
अजान और एक सुजान” की है । उपन्यासों में इस ढरें का श्रीगणेश 
करनेवाले श्रीनिवासदास थे । सेठों के जीवन से उनका निकट का परिचय 
था, इसलिये लाला मदनमोहन तथा उनके चाटुकारों का चित्रण अच्छा 
हुआ है । वएंन और वार्तालाप की भाषा में स्वाभाविकता है पुरानी 
आलंकारिक शैली के स्थान में इस उपन्यास की नयी देन है। श्रीनिवास- 
दास का लक्ष्य उतना एक अच्छी कथा गढ़ना नहीं है जितना उसे उप- 
देशात्मक उद्धरणों से भर देना | इसीलिए उन्होंने महाभारत से लेकर 
स्पेक्टेटर तक देशी और विदेशी साहित्य से सहायता ली है । यह उपदेश 
का बोझ “सौ अजान और एक सुजान”? पर भी लदा हुआ हे । 

बालकृष्ण भट्ट की रचना बहुत कुछ हितोपदेश से मिलती है । कथा 
के बीच नीतिपूर्ण श्लोक, दोह्दों, कह्ावतों आदि का उद्घृत करना 
बिलकुल विष्णु शर्मा जैसा है। जहाँ तहाँ उन्होंने संस्क्रत की आलंकारिक 
शैली भी अपनाई है, विशेषकर प्रकृति-बर्णन में । परन्तु भाषा उनकी 
संस्क्रत-गर्भित नहीं होने पाती, इसीलिये ये कृत्रिम वर्णन पढ़ने में सुन्दर 
लगते हैं । एक आध जगह लम्बे उपदेशों से भी पाठक को उबा देने का 
प्रयत्न किया गया है। इन दोषों के होते हुए भी उपन्यास-कला के विकास 
में इस कृति का विशेष स्थान है। यथाथ चित्रण की ओर इसमें काफी 
भुकाव दिखाई देता है। यह उस युग के नाटकों के प्रभाव के कारण है। 
भाषा पात्रों के अनुकूल गढ़ी गई है । नौकर, दासी, चौकीदार आदि 
अबधी में बोलते हैं; पुलिस के आदमी उदू में पढ़े लिखे बाबू लोगों को 
भाषा में अँग्रेजी का भी पुट रहता है। “में आप लोगों के प्रपोजल को 

सेकिण्ड करता हूँ” इत्यादि । कहीं कहीं पात्र नाटकों की भाँति स्वत्तः 
और प्रंकाश दोनों प्रकार से बातचीत करते हैं। हल 

भट्टजी ने अपने उपन्यास को देशकाल की सीमाओं में मजबूती 
से बाँधा है | उन्होंने प्रष्ठभूमि के चित्रण के लिये अवध का भोगोलिक 
वर्णन आवश्यक समभा है | यह उस समय के लिये नयी बात थी। 
प्रकृति वर्णन में आलंकारिकता होते हुए भी यथार्थवाद्‌ की ओर रुफान 
है । गर्मी के दिन हैं । सारा संसार मौन दिखाई देता है; केवल पुराने 
खंडहरों पर चील का किकियाना कभी-कभी सुनाई दे जाता है । दोपहर 
के समय भिन्न-भिन्न कोटि की स्त्रियों की कायवाही का भट्टजी ने बड़ा 
मनोरंजक वर्णन किया है | कथावस्तु को भली प्रकार गढ़ने को क्षमता 
के अभाव में इस प्रकार के वर्णात्मक वाक्य-समूह भारतेन्दु-युग के 
उपन्यासों में जहाँ तहाँ बिखरे दिखाई देते हैं. और उन्हें रोचक बनाते 
हैं। “प्रत्येक गृहस्थ के यहाँ घर-घर सब लोग भोजन के उपरान्त 
विश्राम-सुख का अनुभव कर रहे हैं, नोंद आ जाने पर पंखा हाथ से 
छूट गया है, खुरांटे भरने लगे हैं। स्त्रियाँ ग्रहस्थी के काम-काज 
से छुटकारा पाय दुधमुहे बालकों को खिला रही हैं ।*****' कोई कोई 
बड़ी जंगरेतिन ग्रृहस्थी का सब काम शेष होते देख जेठ के दीघे दोपहर 
की ऊब दूर करने को सूप की फटकार से अपने पड़ोसी के विश्राम में 
विक्षेप डाल रही हैं । हवा के साथ लड़नेवाली कोई ककशा न लड़ेगी, तो 
खाया हुआ:अन्न कैसे पचेगा, यह्‌ सोच अपने पड़ोसियों पर बाण से तीखे 
ओर रूखे बचन की वर्षा कर रही है ।*****“खेलवाड़ी बालक, जिन्हें इस 
दोपहर में भी खेलने से विश्राम नहीं है, गप्पें हाँकते हुए दूसरे-दूसरे खेल 
का बन्दोबस्त कर रहे हैं | बँगलों पर साहब लोगों के पदाघात का रसिक 
पंखाकुली अपने प्रभु के पादप्म को मानो बार-बार भ्ुक कुक कर प्रणाम 
करता सा ऊँघ रहा है; पर पंखे की डोरी हाथ से नहीं छोड़ता ।”? 

यथार्थ चित्रण की यह वही भूमि है जिस पर बाद में प्रेमचन्द्र ने 
कथासाहित्य में विशाल प्रासाद का निर्माण किया । ऊपर के उद्धरण से 
मालूम होता है कि भट्टजी कोरे किताबी विद्वान्‌ न थे; स्त्रियों के सूप फट- 

कारने और हाथ नचाकर वाग्बाण बरसाने को उन्होंने उतने ही ध्यान से 
देखा सुना था, जितने ध्यान से मेघदूत पढ़ा था| पंखाकुली के प्रति 
सहानुभूति न होती तो वह भारतेन्दु-युग के लेखक न होते | साहब के 
पदाघात से भयभीत होकर कुली का बारबार उनके पादपद्य को प्रणाम 
करना चित्र ओर चित्राकुन की शैल्ली-दोनों ही दृष्टियों से चमत्कार- 
पूण है । 

चरित्र-चित्र॒ण में भट्टजी आकृति-निदान की ओर विशेष आक्ृष्ट 
दिखाई देते हैं | कडीं कहीं पर सामुद्रिक शास्त्र का भी हवाला दे देते हैं। 
व्य॑ंग्यपूर्ण चित्रण में वह्‌ पुनः प्रेमचन्द की याद दिलाते हैं; जैसे बुद्धदास 
जैन का चित्र--“पानी चार बार छान कर पीता था, पर दूसरे की थाली 
समूची निगल जाता था । डकार तक न आती थी।” बैसे ही आकृति 
और बेशभूषो का वह बड़ा सजीव वर्णन करते थे। जैसे बुद्धदास के ही 
लिये -- “उमर इसकी ४० के ऊपर आ गई थी; दाँत मुह पर एक भी 
बाकी न बचे थे, तो भी पोपले और खोड़हे मुंह में पान की बीड़ियाँ 
जमाय, सुरमे की धज्जियों से आँख रंग, केसरिआ चन्दन का एक छोटा 
सा बेंदा माथे पर लगाय, चुननदार बालावर अंगा पहन, लखनऊ के 
बारीक कास की टोपी या कभी कभी लट्ट दार पगड़ी बाँध जब बाहर 

५ 

निकलता था, तो मानों ब्रज का कन्हैया ही अपने को समझता था ।”! एक 
ही वाक्य में उन्होंने उस युग के पहनावे की भाँकी खड़ी कर दी है जो 
अब हमारे लिये बीत चुका है । इससे बालकृष्ण भट्ट का चौकन्नापन 
ओर अपने चारों ओर के आदमियों को देखने समभने की उनको प्रवृत्ति 
प्रकट होती है । 

उनकी भाषा में जहाँ तहाँ हास्य के छींटे वेसे द्वी हैं जैसे उनके 
निबन्धों में | सेठ हीराचन्द के देहान्त के बाद उनके लड़के दुव्य॑सनों में 
पड़ जाते हैं; यानी अब उन्हें “बबुआ” से बाबू साहब बनने का शौक 
बढ़ा ।” “बाबू साहब? और “बबुआ” शब्दों की संकेत व्यंजना पर 
उन्होंने अच्छा श्लेष किया है । उनकी भाषा कहीं कहीं बड़ी चमत्कारपूर्ण 
और भावप्रकाशन में अद्भुत रूप से समर्थ दिखाई देती है । शिशिर के 


हा 

ली र की. 
बाद बसन्‍्त से जैसे प्रत्येक मनुष्य मे एक नई तेजी आती हूँ बसे ही 
“कुसुमबाण की गरमी शरीर में पेठते ही नवयुवा और युवतियों के अंग 


८ 


. प्रत्यंग में सलोनापन भीजने लगता है |” वाक्थ का अन्तिम अंश सकत- 


व्यंजना में अत्यन्त सम है । जवानी में साधारण वर्ग के युवक भी 
बिगड़ जाते हैं, फिर जो उच्च वर्गों में उत्पन्न हुए हैं, उनके बिगड़ते कितनी 
देर लगती है । इसी बात को यों कहा है-““अत्यन्त कटीले और मुरमाए 
हुए पेड़, जिनकी ओर बाग का माली कभी मभाँकता भी नहीं, एक साथ 
हरे भरे हो लहलह्दा उठते हैं । तब उन नए पौधों हे का क्‍या कहना, जो 
नित्य दूध और दाख-रस से सींचकर बढ़ाए गए हैं ।” चाँदी के चम्मच 
वाले अंग्र जी मुहावरे से अधिक सार्थक व्यंजना दूध और दाख-रस से 
सींचे हुए नये पौधों में है । 

“सौ अजान और एक सुजान” का कथानक बिल्कुल सीधासादा है । 
सेठ हीराचन्द के दोनों लड़के पिता की झत्यु के बाद कुसंगति में पड़ 
जाते हैं। और अन्त में उनका एक सुजान मित्र संकट से उनकी रक्षा 
करता है । १७वीं सदी के कुछ विदेशी उपन्यासकारों की भाँति भट्ट जी को 
भी अपने पाठकों से बातचीत करने का मोह है । ' कहीं कहीं पर उनकी 
बातचीत में बच्चों जेसी सरलता है जेसे इस बात में--““इसका रहस्य 
जानने को कौन न उकताता द्ोगा, किन्तु सहसा किसी रहस्य का उद्‌- 
घाटन उपन्यास लेखकों की रीति के विरुद्ध है, इससे इस प्रस्ताव को 
यहीं समाप्त करते हैं ।? पाठक की उत्सुकता जागृत करके उसे सन्तुष्ट 
न करने में उन्हें बाल-सुलभ आनंद प्राप्त हुआ है । उपदेश देना तो उनका 
लक्ष्य है दही । संसक्तत से अनेक श्लोक उन्होंने इसीलिये उद्धृत किये हैं । 
परन्तु कभी कभी ऐसे दोहे या शेर भी उद्धृत करते हैं जिनसे उपदेश 
सरस हो जाता है, जेसे-- 

“क्या खूब फँसा क़॒फ़स में यह पुराना चंडूल । 
लगीगुलशन की हवा दुम का हिलाना गया भूल ॥” 
यह शेर पंचानन नाम के एक सज्जन की बातचीत में आता है । इस 

तरह को बातों से भट्टजी की विनोद्प्रियता प्रकट होती है जिससे उनका 
उपन्यास शुष्क नहीं होने पाया | उनके उपदेश के बारे में भी दो शब्द 
कह देना उचित है । उनका लक्ष्य युवकों को त्रह्मचय का उपदेश देना 
नहों है । युग की स्वाभाविक उदारता से उन्होंने जीवन का ध्येय पूर्ण 
मनुष्यत्व का विकास रखा है और यह विकास इसी जीवन में, इसी 
संसार में होना चाहिये । धर्म, अथे और काम का उचित सामंजस्य 
मनुष्य के विकास के लिए आवश्यक है । मोक्ष को गिनाना वह भूल गए 
हैं या उन्होंने उसे जानबूमकर छोड़ दिया है। अपने लक्ष्य का औचित्य 
सिद्ध करने के लिए उन्होंने संसक्तत की यह उक्ति उद्धृत की है- - 
धर्माथंधामाः सममेव सेव्याः 
यस्त्वेकसेव्यय स नरो जघन्यः | 

धर्म, अर्थ और काम तीनों को ही जीवन में प्रतिफलित करना उचित 
है; जो केवल एक की सेवा करता है वह व्यक्ति जघन्य है। इस प्रकार 
भट्टजी धर्मभीरु उपदेशकों से भिन्न हैं। वह किसी हद तक शंकराचार्य 
के इसीलिए विरोधी थे कि उन्होंने मनुष्य को इसी संसार में पूर्णता पाने 
के लिये न कह कर उसके सामने वेराग्य और उदासीनता का एकाँगी 
आदश रखा था | 

राधाकृष्णदास के “निःसहाय हिन्दू” में यथाथवाद का रंग और 
भी गहरा है । जेसा कि नाम से हीं प्रकट है, इस उपन्यास का सम्बन्ध 
हिन्दू समाज से विशेष है। परन्तु इसकी विशेषता इस बात में है कि 
लेखक ने यहाँ सेठ साहूकारों के लड़कों के बनने बिगड़ने की कहानी 
छोड़कर एक ऐसी समस्या को अपनी कथावस्तु बनाया है जिसका 
सम्बन्ध किसी वग से नहीं, वरन्‌ पूरे समाज से है । हिन्दुओं के बारे में. 
लिखते हुए वद्द मुसलमानों को नहीं भूले और उनमें साम्प्रदायिक और 
देशभक्त दोनों प्रकार के मुसलमानों का चित्रण किया है । दो मित्र गोवध 
बन्द्‌ करने के लिए एक आन्दोलन करते हैं, उनका साथ एक मुसलमान 
सज्जन भी देते हैं । अन्य कट्टरपन्थी मुसलमान षड़्यन्त्र करके इन लोगों 
को मार डालना चाहते हैं और अन्त में दोनों ही ओर के कुछ लोग 





र्प्ज 

मारे जाते हैं । यही इसकी कथा है । 

“जिःसहाय हिन्दू” की दूसरी विशेषता उसके चित्रण में है । 
आरम्भ में बनारस की गर्मी का वर्णन है। मकान इतना तप गए 
हैं मानों उनमें से लपट उठना चाहती है । दूसरे परिच्छेद में एक 
तंग कोठी और उसके भीगे टाट का वर्णन है | सभा में जब मदन 
व्याख्यान देने जाता है तब लेखक ने भीड़ की हलचल दरसाने की पूरी 
चेष्टा की है । मदन अपने व्याख्यान में भारतवासियों के आलस्य का 
जिक्र करता है और उन पर टेक्स लगाये जाने पर खेद प्रकट करता है 
“टैक्स लगाया गया कि जिससे सारी प्रजा दुःखित हो रही है” परन्तु 
“ऐसे मूर्खो ही को छोड़ दें तो किससे लें ?” गंगा के किनारे दो बनारसी 
गुण्डों की बातचीत सुनने को मिलती है जो कुछ हेर फेर से वहाँ अब भी 
सुनी जा सकती है । ऐसे ही उन गलियों का जिक्र किया गया है जहाँ 
गर्मी में भी धूप नहों पहुँचती । हाजी अताउललाह, अब्दुल अजीज 
आदि के घरों का भी सजीव चित्र खींचा गया है । पुस्तकालय में लोग 
बनारसी लहजे में बातें करते सुनाई पड़ते हैं जैसे वे आज भी काशी 
नागरी प्रचारणी सभा के पुस्तकालय में बाते करते देखे जा सकते हैं। 
इस उपन्यास में सबेत्र पाठक अपने चारों ओर की वस्तुओं का चित्रण 
पाता है। गर्मी में छत पर बेठने से जिस भभक का अनुभव होता है 
उससे लगाकर पुस्तकालय में एक गोरे के पायनियर अखबार देखने 
आने से सब लोगों में खलबली मच जाने तक सब कहीं राधाऋृष्णदास 
की स्तक दृष्टि और उनके यथार्थ चित्रण के उदाहरण हमें 
मिलते हैं । 

“निःसहाय हिन्दू” में कथानक सुसंगठित नहीं है परन्तु पाठक को 


: यह बोध होता रहता है कि उसके पेर यथार्थ भूमि पर ही ढिके हैं। 


पात्रों की संख्या इसमें आवश्यकता से अधिक है परन्तु वे सभी सजीव 


हैं। अपने चरों ओर के मानव समुदाय को चित्रित करने की उत्सुकता 


में लेखक ने यह्‌ नहीं सोचा कि उपन्यास के लिए कितनी सामग्री यथेष्ट 
होगी । वर्तालाप में यथार्थ चित्रण का आदर्श नाढकों में था ही। 

पात्रों के अनुरूप उनकी बातचीत भी है । गन्दी गलियों और कोठरी 
के टाटों के वर्णन को ओर भारतीय उपन्यास साहित्य में यह पहला 
प्रयत्न था । निःसन्देह राधाकृष्णदास में एक महान्‌ उपन्यासकार को 
प्रतिभा बीजरूप में विद्यमान थी । यदि उसे विकास का अधिक अवसर 
मिलता तो प्रेमचन्द का मार्ग और भी सरल और परिष्कृत हो जाता ! 

जिस प्रकार भारतेन्दु युग में निबन्ध रचना से हम बहुत सी बातें 
सीख सकते हैं, उसी प्रकार उपन्यास से भी सीखने समभने के लिए 
बहुत कुछ बात हैं। अनेक उपन्यास कादम्बरी के आदश के कारण 
आलंकारिक शैली से दबे हैं ! दूसरे उपन्यास बँगला की कृत्रिम 
कवित्वपूर्ण शेली से प्रभावित हैं । उपन्यास और कहानियों का विकास 
जल्दी न हुआ, इसका मूल कारण निबन्धों की लोकप्रियता थी | रोचक 
निबन्धों में कथाएं भी गढ़कर लेखक अपनी कथा-साहित्य वाली 
रचनात्मक प्रतिभा का वहीं उपयोग कर लेते थे। तीसरी कोटि के 
उपन्यास वे हैं जिन पर उस समय के नाटकों और निबन्धों का प्रभाव 
है । नाटकों में यशार्थ चित्रण और सामयिक समस्याओं के विवेचन की 
प्रधानता होती थी । इन सब बातों को उपन्यास लेखकों ने सहज ही 
अपना लिया । राधाकृष्णदास, वालकृष्ण भट्ट, श्रीनिवासदास--सभी 
को पात्रों की वार्ता में सफलता मिली है।“सौ अजान और एक 
सुजञान” में नाटकों का प्रभाव अत्यधिक भलकता है। वार्तालाप के 
साथ पत्रों के आकार, वेशभूषा आदि के चित्रण में भट्ट जी ने मौलिकता 
का परिचय दिया है। राधाकृष्णदास ने कथा की प्रष्ठभूमि को ओर भी 
उभारकर रखा है । नगर के गली कूचों के चित्रण में उन्होंने एक 
यथार्थवादी लेखक की सी रुचि दिखाई है । इस प्रकार भारतेन्दु- 
युग में उपन्यास के अनेक अंगों का विकास द्वो चुका था, आवश्यकता 
अब एक ऐसे कलाकार की थी जो कल्पना से अपने अनुभव, को 
कथारूप देकर इन अंगों को सुगठित करके उन्हें एक पूर्ण कलाकृति का 
रूप दे सके । इसके लिए आवश्यक था कि कविता ओर नाटकों का 
युग बीत जाय और गद्य में लोग निबन्धों से बड़ी रचनाएँ पढ़ने के 

अभ्यस्त हों । उपन्यास का पूर्ण विकास प्रेमचंद के समय में हुआ परंतु 
बालकृष्ण भट्ट, राधाकृष्णदास आदि की रचनाए' पढ़ने से मालूम हो 
जाता है कि प्रेमचन्द की सुधारात्मक यथाथंवादी परम्परा का हिन्दी के 
उपन्यास-साहित्य में पहले ही बीजारोपण हो चुका था । उसी परम्परा 
का ।सेवासदन” और “रंगभूमि” में विकास हुआ । 


काविता-- भारतेन्द्ु और 
ग्रतापनारायण मिश्र 


भारतेन्दु-युग के काव्य-साहित्य को पढ़ने से एक विचित्र कोलाहल 
का अनुभव होता है । विभिन्न धाराओं के एक साथ मिलने से 
पाठक को आकाशभेदी कलकल ध्वनि सुनाई पड़ती है। कुछ लोग 
नायिकाओं के नख-शिख-वर्णन में लगे हैं तो दूसरे प्रतिभावान्‌ समस्या- 
पूर्ति में चमत्कार दिखा रहे हैं । अन्य कवि महामारी, अकाल, टेक्स 
पर लोकगीत रच रहे हैं और कुछ लोग कविता में गद्य की भाषा के 
प्रयोग भी कर रहे हैं । तात्पय॑ यह कि काव्य-साहित्य में व्यवस्था 
का अभाव है, पुरानी रूढ़ियों पर चलनेवाले काफी हैं तो साहस से नये 
प्रयोग करने वालों की भो कमी नहीं है । ऐसे लोग भी अनेक हैं. जो 
कुछ दिन रूढ़ियों पर चलने के बाद इन नये प्रयोगों की ओर भकुक रहे हैं 
दरबारी संसक्ृति ओर नवचेतनां का संघं्ष कबिता में ही सबसे ज्यादा 
दिखाई देता है। निबन्ध एक नया माध्यम था; इसलिये उसमें रूढ़ि के 
अनुकरण का प्रश्न उठता न था। कविता में एक महान ओर बहुविध 
शाहित्य की रृष्टि पहले ही हो चुकी थी; इसलिए उससे तुरन्त मुद्द / 
मोड़ लेना एक देवी चमत्कार से कम न होता | 

श्३े४ 

भारतेन्दु-युग और स्वयं भारतेन्दु के द्रबारी संस्कारों का उल्लेख 
पहले हो चुका है । समसस्‍्यापूर्ति करना उस समय का एक लोकप्रिय 
साहित्यिक दुव्यंसन था । भारतेन्दु भी उससे नहीं बचे थे। इसके 
अतिरिक्त भक्ति और श्वृंगार-रस की परम्पराएंँ भारतेन्दु-युग तक बढ़ती 
चली आई थीं । भारतेन्दु ने सैकड़ों पद पुराने भक्त कवियों की परिपाटी 
पर बना डाले थे । अधिक महत्वपूर्ण इन कवियों की लोक-गीतों के ढंग 
पर रची गई कविताएं हैं जिनमें कहीं कहीं तो लोक-गीतों जेसे भाव भी 
हैं और कहीं कहीं उनमें नये राजनीतिक और सामाजिक सन्देश हैं । 
भारतेन्दु-युग के मध्यकाल में, भारतेन्दु के जीवन में ही, खड़ी बोली 
सम्बन्धी आन्दोलन आरम्भ हो गया था । स्वयं भारतेन्दु ने कविता में 
गद्य की भाषा के प्रयोग को आवश्यक समभमकर उसमें रचना-काय 
आरणम्भ कर दिया था । उन्हें इस कार्य में प्रोत्साहन न मिला, इसलिये 
उन्होंने ढील डाल दी । बाद को ब्रजभाषा-प्रेमियों ने कहा कि जब 
भारतेन्दु को ही कविता में सफलता न मिली तो और कवि किस गिनती 
में हैं । 
भारतेन्दु की ब्रजभाषा की कविता में एक आत्मीयता और स्वाभा- 
विकता है जो उनके पहले के कबियों में नहीं मिलती । कविता का विषय 
खंज्रार रहने पर भी मारतेंदु रीतिकालीन परंपरा से बहुत कुछ भिन्न हैं। 
उनके छन्द लक्षण प्रंथों के आधार पर नहीं बने; उनमें आत्माभिव्यंजन 
के लिये एक नया प्रयास है। “सीधेन सों सीधे, महा बाँके हम बाकेन 
सां, हरीचन्द्र नगद दाद अभिमानी के?--यह त्रज़भाषा-कविता में एक 
नथा स्वर था । कबि अभी तक अपने बारे में अधिकतर चुप्पी साधे 
रहते थे; हरिश्चन्द्र ने उस परम्परा को तोड़कर अपने पाठक से बड़ी 
आत्मीयता से बातचीत करना आरम्भ किया । ऐसे ही “कहेंगे सबे ही 
नेन नीर भरि भरि पाछे, प्यारे हरीचन्द की कहानी रह जञायगी? “में 
आधुनिक लिरिक कविता का नया स्वर हम सुन सकते हैं । 
है उनकी कविता पढ़ते समय उन पर अनेक पुराने कवियों का प्रभाव 
हमें स्पष्ट दिखाई देता है। वन्दना और विनती के अनेक पदों में सूरदास 

की छाप है; कहीं कहीं पर तुलसीदास की विनय-पत्रिका की ध्वनि भी 
सुनाई देती है । प् 
“त्वल नील मेघबरन, दरसत त्रयताप हरन,परसत सुखकरन, भक्तसरन जमुनबारी”ड 
या 
“घोष सीमतिंनी, गान मद्गल सबद, श्रवन पुट जात दुख दुरित दारिद दस्त”& 
आदि पंक्तियों में बिनय-पत्रिका की हिल्‍्लोल है | “भई' सखि अंखियाँ 
बिगरेल'” आदि पदों में मोराबाई की उन्मत्त तन्‍न्मयता की झलक है। 
बैसे ही किन्हीं-किन्हीं छन्दों में रसखान की भी भक्ति है-- 
८ घिक देह ओ, गेह सबे सजनी 
जिहि के बस नेह को टूटनों है ।?” 
ऐसी पंक्तियाँ “या लकुटी अरु कामरिया” की याद दिलाती है। भारतेन्दु 
के अधिकाँश पद्‌ साधारण हैं | परन्तु किन्हीं-किन्हीं में उनका उत्कट 
आत्मनिवेदन देखते ही बनता है । । 
“ससि सूरज हो रेन दिना तुम हियनभ करहु प्रकाश” » 
में आधुनिक कवियों की सी चित्र-व्यञ्ञना है | ऐसे ही-- 
“नम हो पूरी मम आँगन मैं पवन होइ तन लागौ” » 
ओर 
“अ्रवनन पूरी होइ मधुर सुर अंजन हौ दोउ नैन” 
आदि पंक्तियों में बंगाल के वैष्णव कवियों का स्वरमाघुर्य है | भक्तिरस 
के पदों में हरिश्चन्द्र सूरदास की परम्परा का अनुकरण कर रहे हैं; 
किन्हीं-किन्हीं शज्ञार-रस के पदों में वह खूरदासं के इस प्रकार के 
सर्वश्रष्ठ पदों से टक्कर लेते हैं । 
“अ्राजु उठि भोर वृषमानु की नन्दिनी फूल के महल तें निकसि ठाढ़ी भई। 
खसित सुभ सीस तें कलित कुसुमावली मधुप की मंडली मत्त रस हो गई ।”? 
छुंद्‌ की बिलम्बित गति, शब्दावली का लालित्य और चित्र का सौन्दर्य 
सभी सूरदास के उत्कृष्ट पदों से होड़ करते हैं। घनाक्षरी में जहाँ तहाँ 
भारतेन्दु का शठ्द सौन्दर्य खूब बन पड़ा हैं-- 
६ “कृष्णचरित्र” में | & “विनय प्रम पचासा” से 

“थाकी गति अर गन की, मति परि गई मन्द, 
सूखि भाँकरी सी हो कै देह लागी पियरान”, 
या 
“कूकें लगीं कोइलैं कदम्बन पै बैठे फेर घोर धो पात हिल-ददिल सरसे लगे” 
आदि छन्दों में उनका शब्दगठन कवित्त के सर्वेत्करिष् रचयिताओं 
कासाहे। | भें 
हरिश्चन्द्र ने नये ढक्ल के अनेक गीत अपने नाटकों में 
लिखे थे । 
“सोओ्ो सुख निंदिया प्यारे ललन” 
या 
“प्यारी बिन कटत न कारी रैन” 
आदि गीतों की बन्दिश पुराने गीतों जेसी नहीं हे | “सत्य हरिश्चन्द्र! 
के कुछ दोहों में अदूभुत ओज है-- 
“बेंचि देह दारा सुवन, होय दास हैँ मंद! 
रखिहे निज बच खत्य कर, श्रभिमानी हरिच'द ।? 
यह उन्होंके जीवन की प्रतिज्ञा थी जिसे नाटक में उद्धृत करते समय 
सहज ही व्यक्तिगत चरित्र की आभा भकलक आई है। चौपाई छन्द का 
प्रयोग भी उन्‍होंने बहुत ही सफल किया है. और ऐसे चित्रण के लिये 
किया है जो रीतिकालीन कविता के लिए नया था-- 
“भुजबल जे नहिं भ्रुवन समाए,, ते लखियत मुख कफन छिपाए ।?? 
यह हिंदी में एक नये ढंग का चिंतन था । “नव उज्ज्वल जलधार!”? 
आदि छन्दों में गंगा का आलंकारिक वर्णन है; ऐसे ही काशी सम्बन्धी 
छन्द भी कृत्रिम हैं | पौराणिक नाटक में यथार्थवाद के लिये ज्यादा 
गुजाइश भो नथी । काशी का सच्चा रूप “प्रेमयोगिनी” में है। 
काशी-सम्बन्धी कविता तथा सामाजिक ध्येय को लेकर लिखी गई नाटकों 
की अन्य ऐसी ही व्यंग्य और हद्वास्यपूर्ण रचनाओं का उल्लेख पहले 
किया जा चुका है ।' भारतेन्दु ने जन-साहित्य की जो योजना बनाई थी, 
उसके अनुकूल ही उन्होंने अपनी ये कविताएँ लिखी थीं । 


श्रे८ भारतेन्दु-युग 








हा इनके अतिरिक्त उन्होंने खुसरों के अनुकरण पर कुछ पहेलियाँ लिखी 
थीं। ये पहेलियाँ थोड़े से शब्दों में एक अत्यन्त रोचक ढंग से कुछ 
विशेष विचारों को जनता में फैला देने के .लिये बड़ा अच्छा साधन 
हैं । भारतेन्दु-युग के जन-साहित्य का ठोक उदाहरण “रोवहु भारत 
भाई” में नहीं है । उस युग की जिन्दादिली की सभी दाद देते हैं परन्तु 
डस गीत में इस जिन्दादिली का ही अभाव है । अंग्र जो के सम्बन्ध में 
भारतेन्दु की एक मुकरी पहले उद्धृत की जा चुकी है । 
अँग्र जी सभ्यता पर एक दूसरी मुकरी है-- 
“सब गुरजन को बुरो बतावे, अपनी खिचड़ी आ्राप पकावे | 
भीतर तत्व, न भ्ूठो तेजी, क्यों सखि सजन नहिं अ्रँ गरजी ।”? 
शिक्षा और बेकारी पर-- 
तीन बुलाऐ तेरह आयें, निज निज विपदा रोइ सुनाव । 
आँखो फूटे भरा न पेट सखि सजन नहिं ग्रेजुएट |” 
सरकारी अमलों पर-- 
“मतलब ही की बोले बात, राछे सदा काम की घात। 
डोलै पहिने सुन्दर समला क्‍यों सखि सजन, नहिं सखि श्रमला ।? 
पुलिस, भारतवर्ष की प्रातःस्मरणीय पुलिस, पर-- 
“रूप दिखाबत सरबस लूटे, फन्‍्दे में जो पड़े न छूटे । 
कपट कटारी हियू में हूलिस, क्यों ,सखि सजन, नहिं सखि पूलिस।?” 
इसी तरह कचहरी-कानून, खिताब, विधवाविवाह, शराब आदि 
के बारे में भी उन्होंने मुकरियाँ लिखी थों । इनसे भारतेन्दु और उनके 
युग की जाग्रृति का पता चलता है। 
भारतेन्दु ने अपनी छोटी सी आयु में दरबारी संस्क्रत का स्वप्न 
देखा, बीते आये गौरव के गीत गाये और अन्त में उन्हें यथाथे के कढ़ 
अनुभव ने यह भी बत/या कि शोषण के यन्त्र कहाँ और कौन हैं जिन 
पर प्रहार करना आय गौरब के गीत गाने से अधिक महत्वपूर्ण है। 
भारतेन्दु-युग के बाद का साहित्य इन्हीं शोषण-यन्त्रों को लक्ष्य करके 
रचा गया है । भारतीय साहित्य में पहले भारतेन्दु ने इस नव श्रगति 

का निर्देश किया था। “आनन्द मठ” की भूमिका में बंक्मिचन्द्र ने 
लिखा था कि बंगालियों की लड़ाई मुसलमानों से है न कि अंग्र जों से । 
बंकिमचन्द्र में भावुकता है, पुरातन से प्रेम है परन्तु यह नव चेतना नहीं 
है । उन्होंने पुलिस और ब्रिटिश साम्राज्यवाद के कानून पर कलम नहीं 
उठाई | सर सेयद अहमद का पुलिस और कानून के विरुद्ध लिखना - 
लिखना तो दूर, उनकी सबसे बड़ो लालसा यह थी कि मुसलमानों 
और अंग्रेजों में खानपान का व्यवहार होने लगे और मुसलमानों में 
हिन्दुओं के प्रति शासकवाला भाव क्रायम रहे | पुलिस, किसान, कानून 
टैक्‍स; महामारी, अकाल आदि से उन्हें कोई ख़ास सरोकार न था। 
संघार में जैसे किसी भाषा का विरोध नहीं हुआ, वेसा सरकारी अमलों 
और साम्प्रदायिकों द्वारा जिरोध होने पर भी हिन्दी लेखकों ने जन - 
साहित्य और जन-भाषा के लिये युद्ध किया । उनके हृदय में अकाल, 
टैक्स, पुलिस के अत्याचार आदि से जो टीस होती थी, उसका प्रमाण 
यह पुस्तक हे । निर्भय होकर उन्होंने ब्रिटेन की साम्राज्यवादी नीति को 
निन्‍दा की | भारतीय इतिहास में वे शब्द स्वर्णाक्षरों में लिखे जाने 
योग्य हैं। आज हम सभी उन बातों को दोहराते हैं परन्तु सर सेयद 
और सितारेहिन्द के युग में जिन लोगों. ने पहले पहल अपनी वाणी से 
जनता को सजग किया था, उनमें शहीदों की आनबान थी । भारतेन्दु 
ने ही कहा था कि जब तक सो दो सौ मनुष्य बदनाम न होंगे, दरिद्र 
न होंगे, कैद न होंगे वरन्‌ जान से न मारे जायेगे तब तक कोई भी 
देश न सुधरेगा । 
है ९ हर 

.. प्रतापनारायण सिश्र के हृदय में स्वदेशी ओर स्वदेश के प्रति जो 
प्रेम रहा है उसे हम उनके निबन्धों में देख चुके हैं। वही प्रेम उनकी 
कविता में भी प्रगट है| जैसे उनके गद्य की भाषा अवधी की भूमि पर 
स्थिर है, बेसे ही उनकी कविता की भाषा अवधी ही है या उस पर 
अवधी की गहरी छाप है। जो ह्वास्यरस उनके निबन्धों में है, वही उनकी 
पद्म-कृतियों में भी । उनकी “अरे बुढ्ापावाली” कविता सभी जानते 

हैं। उनका बन्द्ना-गीत “पितु मातु सहायक स्वामि सखा” भी खूब 


प्रसिद्ध है ओर खूब गाया जा चुका है। उनको एक पुस्तक “लोकोक्ति 
शतक?” है जिसमें गाँव में प्रचलित कहावतों को लेकर अनेक प्रकार के 
छन्द लिखे गये हैं । इन छन्दों में व्यंग्य और हास्य के साथ किसी न 
किसी प्रकार का छिपा उपदेश है । देश-सेवा पर लिखा है-- 
*पढ़ि कमाय कीन्हों कहा, हरे न -देस कलेस | 
जंसे कनन्‍्ता घर रहे, तेंसे रहे बिदेस ॥” 
बाबू-कल्चर पर-- 
“तन मन सों उद्योग न करहीं, बाबू बनिबे के हित मरहीं | 
परदेसिन सेवत अनुरागे, सब फल खाय धतूरन लागे ॥” 
विदेशी शासन के आर्थिक पहलू पर-- 
“सर्वसु लिए. जात अज्जरेज, हम केवल लंक्‍्चर के तेज । 
श्रम बिन बातें का करती हैं, कहूँ टटकन गाजैं टरती हैं |” 
बहुत “सभ्य” भाषा नहीं है यह उन लोगों के लिये लिखा 
गया है जिनके लिये सवस्व छिन जाने पर सभ्य होना बहुत कठिन हो 
गया है । । 
स्वतन्त्रता पर उन्होंने लिखा था-- 
“सब तजि गद्दौ स्वतन्त्रता, नहिं चुप लाते खाव। 
राजा करे सो न्याव है, पाँसा परो सो दाँव ॥” 
इसी तरह हिन्दी और स्वदेशी पर -- 
“छोड़ि नाग री सुगुन आगरी उदू' के रँगराते । 
देसी बस्तु बिहाय बिदेसिन सों स्वस्व ठगाते ॥ 
मूरख हिंदू कस न लहैँ दुख जिनकर यह ढंगदीठा । 
घर की खाँड़ खुरखुरी लागे चोरी का गुड़ मीठा ।”? 


इस प्रकार अन्य छन्दों में भरी उन्हों ने कद्दावतों का सफल प्रयोग 


किया है । वास्तव में छन्द उन्होंने कहावतों पर लिखे हैं परन्तु बातें ऐसी 
कही हैं जिनसे मालूम होता है कि कहावतें यों ही आ गई हैं कविता 
उन विशेष बातों के लिये लिखी गई है । 


+ 

जैसे भारतेन्दु ने काशी के लिए “देखी तुमरी काली” कविता लिखी 
थी, बेसे ही प्रतापनारायण मिश्र ने कानपुर पर एक आल्हा लिखा था। 
कानपुर के ब्राह्मण-समाज की हठघर्मी ओर स्वामी दयानंद के स्वाथ पूर्ण 
विरोध की इसमें खूब खबर ली गई है । भारतेन्दु की भाँति मिश्रजी भी 
स्वामीजी के विरोधी थे । परन्तु उन कट्टरपन्थियों'के वह और भी विरोधी 
थे जो अपनी उदरपूर्ति के विचार से समाज में प्रचलित कुरीतियों को 
बनाये रखने के लिए आरय-समाज का विरोध करते थे । ऐसे लोगों ने 
स्वामीजी पर कभी गालियों की, कभी ई'टों की वर्षा की । कानपुर में एक 


ब्राह्मणों की सभा होती है जिसमें कोई वेद मेंगवाने को कहता है। 

स्वामीजी के विरोधी इन स्वार्थी परिइतों के घर वेद का निशान भी नहों 

है, यद्यपि वे वेदों के पीछे ही स्वामीजी पर ई 'टें फेंकने को तेयार थे । 
“पोथी केहि के घर ते आवें कबहूँ.. सपन्‍यौ देखा नाहिं। 
रिगबिद जुजबिद साम श्रथरबन सुनियत आल्द्खण्ड के माहि ।” 


तब किसी ने कहा कि चन्दा करके वेद भंगाये जाये; इस पर सब 
लोगों ने अपने अपने घरों की राह ली | कवि बेचारा निराश हो गया- 
“मरत मरत दायानंद मरिंगे हिंदू रहे आजु लगि सोय । 
पूत बियाहैं पॉँच बरस को गहने धरत फिरों घरबार ॥ 
रुपया फेके जल्‍लादन पर घर भरि देय पतुरियन क्यार । 
बेद मेंगेबे के चन्दा को सुनते नाम सूखि जिड जाय ॥” 
इस प्रकार यह सभा समाप्त हुईं | एक दूसरी सभा गोरक्षा आन्दो 
लन के लिये होती है । प्रतापनारायण मिश्र ने उस समय के लोगों की 
वेशभूषा ओर आचार व्यवहार का एक सुन्दर चित्र खींचा है । 
“गरे जँजीरें हैं सोने की मानौ बँघुआ कलजुग क्यार । 
बाँध श्रनन्ता कोड कोउ पहिरे टड़िया मनौ मेहरियन क्यार ॥ 
घड़ी अँंगरखनमाँ कोउ खोंसे टिहुना छुड्डी धरे कोड ज्वान | 
भरि भरि चुटकी सुघनी सूँघे कोड कोड चर चर चाबैं पान।” 
सिश्रजी वेशभूषा में सादगी पसंद करते थे। सोने की जंजीर पहन 
कर जो लोग समाज में अपने को बहुत प्रतिष्ठित समभते थे, उन्हें कलि- 

युग का गुलाम कहा है । इसी तरह बाँह में सोने का अनन्त पहनने 
वालों की तुलना स्त्रियों से की है । मिश्रजी कुश्ती और कसरत के हिमा 
यती थे। दंगल पर जो आल्हा लिखा है, उसके आरम्भ में उनका एक 
छप्पय है-- 
“ग्यारह डँडु नित उठि करे, रोग न रहै सरीर | 
दुसमन दावादार को, डर नहिं आवे तीर ॥ 
डर नहिं आवे तीर, रहे मन मस्त सदाहीं। . 
लाख. बुढ़ापा होय, घटे कबहूँ बल नाहीं ॥ 
कह श्रकक्‍्वड्ड अलहैत, छानि कै भंग ढुबारा । 
भजो सदाशिव शक्ति, करो नित उठि डँड़ ग्यारा ॥?? 
कानपुर के रुजगारियों के प्रति उनके मन में बड़ी घृणा है-- 
“सौदा बेचें नाचें गावें बेठें जुलफन चिकनाय (7? 
कुश्ती और दंगल्न से उन्हें काम नहीं है; दो तरह की लड़ाई ये लोग 
अलबत्ता जानते हैं, एक अदालत की ओर दूसरी नेनों की । 

“लड़े अदालत बढ़ि बढ़ि हाँथन हँसि हँसि नैना लेईं लड़ाय। 
फक्कड़ लड़िवों सब जानत हैं, कुस्ती उस्ती कौन बलाय ॥”? 
रुपया, अठन्नी और चवन्नो के टिकट लेने वालों का वर्णन भी देखिए-- 

“देईं रुपेया चेहरे साही उइ कुरसिन पर बैठें जाय । 

ओर अठन्नी के खरचौया बेठें तेबुआ के तर जाय ॥ 

जिन्हें चवन्नी की समरथि है तिनको हाल देडेँ बतलाय | 

ठाढ़े सूखे रेघामें माँ बूंदी परते जायें हनाय ॥? 
जैसे आज दंगल होते हैं, वेसे ही तब भी होते थे । वेसे ही जुआ 
ओर बेसे ही पुलिस का भीड़ पर डंड बरसा कर उसे शान्त करना। 
गर्मी के मारे प्राण तालू में लग रहे हैं परन्तु जगह छोड़ कर जाने को 

किसी में हिम्मत नहीं है । 

“मारे गरमी के जिउ निकरे ओ मुह सूखि सूखि रहि जाय। 

उठि कै जैये जो पानी को तौ फिर ठौर मिलन को नाहिं॥?” 
अन्त में प्रबन्धकों से दंगल का और अच्छा इन्तजाम करने की 





हि 

प्रार्थना के साथ मिश्रज्ञो ने इस आल्दाा को समाप्त किया हे । 
मिश्रजी ने दंगल को भीड़ भाड़ पहलवानों के दाँवपेंच, जनता की 
धूप में परेशानी, बिना टिकट देखने वालों को डंडों से सत्कार आदि 
बातों का बड़ा रोचक वर्णन किया है । अजकल के बहुत से जुल्फ 
चिकनाने वाले बाबू लोगों को यह असभ्यता मालूम होगी कि कोई 
लेखक कुश्ती आदि का वर्णन न करे । कुश्ती में तो बदन में मिट्टी लग 
जाती है और डंड लगाने से दिमाग कमजोर हो जाता है । ऐसी कविता 
की प्रशन्सा करना वे शायद्‌ और भी असभ्य सममभेंगे । उनसे निवेदन 
है कि वे ग्रीक सभ्यता का अध्ययन करें, जिस सभ्यता से यूरुप की 
सभ्यता का जन्म हुआ है । ग्रीक युतकों की शिक्षा में संगीत, वक्तित्त्व- 
कला और कसरत अनिवार्य विषय थे। इसलिये वे प्रत्येक विद्वान 
का सुडोल और सुगठित होना भी आवश्यक सममभते थे। वे लोग 
अखाड़े में जाकर कुश्ती लड़ते थे ओर एक हँसिया की तरह की चीज़ 
से बदन से मिट्टी काँछते थे । यदि हमारे अद्धशिक्षित और असंस्कृत 
बाबू लोग प्लैटो की पुस्तकें पढ़ें तो उन्हें मालूम होगा कि ग्रीस के 
सबसे महान विचारक और साहसी पुरुष सुकरात को अखाड़े में जाते 
किसी प्रकार की लज्जा न द्ोती थी । स्वास्थ्य और व्यायाम में दिलचस्प 
होना प्रत्येक जागृत युग का लक्षण है । प्रतापनारायण मिश्र कानपुर 
के सोने की जंजीर पहनने वाले, जुल्फ चिकनाने वाले व्योपारियों और 
जनकी संस्कृति से प्रभावित अन्य वर्गों के लोगों में कुश्ती-कसरत के 
प्रति अवज्ञा देखकर खीजते थे। इसलिये उन्होंने इतने तीखे शब्दों में 
कहा है कि इन्हें या तो अदालत में लड़ना आता है या नेन 

लड़ाना आता है | 

प्रतापनारायण मिश्र की एक अत्यन्त प्रशंसित कविता है “ब्रे डला- 
स्वागत” जिसका अँग्र जी में अनुवाद करके पिनकौट ने डसे इड्जलेंड 
के एक पत्र में छुपाया था । इसको शैली अत्यन्त ओजपूर्ण है और 
६ देश को गरीबी का इसमें बड़ा करुण वर्णन किया गया है। दुर्भाग्य से 
मुझे यह पूरी कविता देखने को नहीं मिली । कुछ पंक्तियाँ “सरस्वती! 


१४४ ह भारतेन्दु-युग 





के एक लेख में उद्धृत की गई थीं जिसे अभ्युदय प्रेस से प्रकाशित 
प्रतापनारायण मिश्र के निबन्ध-संग्रह “निबन्ध-नवनीत” की भूमिका 
के रूप में दिया गया है। इनमें नोंन, तेल, लकड़ी और घास पर 
भी टैक्स लगाने का उल्लेख करके कहा गया है. कि देशवासियों के 
लिये कृषि,शिल्प, वाश्ज्य सेवा,-किसी में भी कोई तत्व नहीं हे । 
इस कविता की कुछ पंक्तयाँ मैंने पं० श्रीनारायण चतुर्वेदी से सुनी थीं 
जो इस प्रकार हैं -- 
“बहुतेरे जन द्वार द्वार मंगन बनि डोलहिं । 
तनिक नाज हित दीन बचन जेहि तेहि ते बोलहिं | 
बहुत लोग परदेस भागि अरु भागिन सकहीं । 
चोरी चंडाली करि बंदीणह पथ तकहीं। 
पेट अधम अनिगिनतिन श्रकरम करम करावत। 
दारिद कुरगुन पु'ज अमित दुख हिय उपजावत। 
यह जिय धरकत यह न होय कहूँ कोउ सुनि लेई । 
क्छु दोष दे मारहिं श्ररु रोवन नहिं देई ।” 
थे पंक्तियाँ उस कवि की लिखी हैं जिसने देश की निर्धनता को निकट 
से देखा है, जो जानता है कि गरीबी किस प्रकार मनुष्य के आत्मसम्मान 
का गला घोंट देती है और उसे नीच से नीच काम करने के लिये प्रेरित 
करती है। जगदीश्वर के समान दिललीश्वर भारत-सम्राट अकबर के 
शासन-काल में हिन्दी के सबश्रे छत कवि तुलसीदास ने जनता की गरीबी 
को लक्ष्य करके लिखा था-- 
“खेती न किसान को, मिखारी को न भीख बलि, 
बनिक को बनिज न चाकर की चाकरी |?” 
महारानी विक्टोरिया के राज्य में जहाँ सूय अस्त न होता था, 
प्रतापनारायण मिश्र ने लिखा था-- 
“जहाँ कृषि, वारिएज्य, शिल्प, सेवा माही | 
देसिन के हित कछू तत्व कहूँ कैसेह नाहीं / 
साम्राज्यवाद को भूख ऐसी ही है। उसके मुँह से गरीब प्रजा के 

न ल्‍ औ  /छ. 
लिये पेट भर अन्न बचना कठिन ईद | भारतीय प्रजा को जैसा मानसिक 
दशा सदियों की गुलामी और अत्याचार में रही है, वह इन शब्दों में 


व 
खूब प्रकट हुईं है-- हक 
“यह जिय धरकत यह न होइ कहूँ कोड सुनि लेई । 


कछू दोष दे मारहे अरु रोबन नहिं देई॥”? हू 
निबन्ध-लेखक प्रतापनारायण सिश्र के चित्र का यह वह भाग हैं 
जहाँ प्रकाश के बदले गहरी छायाए हैं। जो मनुष्य हास्य और व्यंग्य 
की चुहल से भरे मनोरंजक निबन्ध लिख सकता था, उसके हृदय में 
ऐसी ही टीस थी । ओठों पर छलकती हँसी के नीचे यह दुःसह व्यथा 
छिपी थी कि-- 


“पेट ग्रधम अनगिनतिन श्रकरम करावत ।?” 

हास्य और करुणा का अद्भुत सम्मिश्रण “तृप्यन्ताप” में है । यद्द 
एक लम्दी कविता है जिसमें ८प& बन्द्र हैं और अन्त में एक दोहा है | 
इसका रचना-काल (८&० ईं० है । 

“तृप्यन्ताम” में अनेक देवी-देवताओं को स्मरण किया गया है परंतु 
तपंण करते समय कवि को बार-बार देश-दशा की याद हो आती है । वह 
सोचता है, इन्हीं गुलाम हाथों से तपंण करूँ ? यही गुलाम सिर उन्हें 
भुकाऊ ? ज्ञिस जीम से शासकों की खुशामद करनी पड़ती है, उसी से 
उन्हें “तृप्यन्ताप” कहूँ ? कठोर यातना और दुःसंह अपमान की भावना 


से मर्माहत कवि ने लिखा है-- 
“इन हाथ सो' देहिं कहा जल जे सेवहिं पर चरन मुदाम । 


रहत विश्व पदत्रान-दलित नित तेहि शिर सों किमि करे प्रणाम ॥ 

जोन जीह निशिदिन सूखति है बकत खुशामद कपट कलाम । 

यासों कैसे कहें हहा हम अहो पुंलह मुनि तृप्यन्ताम ॥”? 
जो देवता अपनी मूर्तियों का ध्वंस देखकर भी तृप्त नहीं हुए, उन्हें 
कवि ने निलेज्ज कद्दा है । वेदों का किसी को ज्ञान नहीं है, तब ब्रह्मा का 
तपण कैसे हो । विष्णु भगवान्‌ लक्ष्मी के पति हैं, परन्तु देश में लक्ष्मी 
का नाम नहीं है । रुद्र शक्ति के देवता हैं परन्तु यहाँ तो “छरिहु छुबत 
१० हे हलक. ; 
&/79 ०>27॥ /76/&४9 >77 

डर लाग” वाली दशा है। प्रजापति का काय करने वाले लोग अब 
८ तिरबल निरबस निपट निकाम” हैं | छुन्द देवता के नाम पर यहाँ के 
लोग हरिश्चन्द्र के गुणों को भी भूल चले हैं । आचार्यों की विद्या लंदन 
में हे और कला और संगीत का वास कथिकों में रह गया है | नाग 
देवता को दूध कौन पिलाये जब महँगी और टेक्स के मारे साग-पात 
मिलना भी कठिन हो रहा है-- 
“पहँगी और टिकस के मारे हमहिं छुघा पीड़ित तन छाम | 
साग पात लौं मिलें न जिय भरि लेबों बृथा दूध को नाम ॥ 
तुमहिं कहा प्यावं जब हमरो कटत रहत गोवंश तमाम । 
केबल सुमुखि-अलक उपमा लहि नाग देवता तृष्यन्ताम ॥! 
महँगी और टेक्स के दिनों में भी सुन्दरी की नागिन जेसी जुल्फों का 
स्मरण करनेवाले कवियों पर भी व्यंग्य किया गया है । यक्तगण अलकापुरी 
से आये हैं; अगर वहीं से कुछ लाये हों तो खाने पीने का प्रबन्ध करें। 
खाली चार दाने जौ-चावल और पानी से काम चल जाय तो स्वागत ! 
“गअलकापुरी त्यागि इत आए बड़ी दया कीन्हीं परनाम | 
कछु धनपति ने दियो होय तो भोजन को कीजें इतजाम ॥ 
तुम्हें समर्पे कद्दा, हमारी पूँजी में नहिं एक छुदाम | 
हाँ यह जल, यह जब, ये तन्दुल लेहु यक्षगण तृप्यन्ताम ॥” 
इसी प्रकार अन्य देवताओं का स्मरण करते हुए उन्होंने देश की 
दुर्देशा का चित्रण किया है | कचहरियों में जिस प्रकार न्याय बिकता 
है, उस पर बड़ी कढ्धता से लिखा है-- 
“जहूँ निज दुखहु न रोय सकत हैं प्रजा खरीदे बिन इस्टाम | 
तहँ तब हित दे धर्मराज जू कहाँ नमस्ते तृप्यन्ताम ॥” 
यह सोचकर कि मरे हुओं को तो खाने को मिलता है और जीते हुए 
भूखों मर रहे हैं, उन्होंने ओर भी तीखेपन से लिखा है-- 
“फरेहु खाउ तुम खीर खाँड़ हम जियहिं छुघा कृश निपट निकाम । ५; 
पिशाच मसानों में नरमुण्डों से क्रीड़ा करते हैं परन्तु हाड़ चाम के 
ढाँचों में रक्त की बूँद का नाम नहीं है-- 


है 


बछ 

“सुख सों खेलहुु खाहु सजहुु तन जो कुछ मिले हाड़ औ्रौ चाम । 

लहौ जु एकौ बूँद रकत तो बसि पिशाच कुल तृष्यन्ताम ॥ 

शायद यह तीखेपन की हृद है । अंग्रेजी में स्विफ्ट ने इस प्रकार 
का व्यंग्य लिखा था । अकाल और महँगी में किसी देवता का तपंण 
सम्भव नहीं है | केवल एक मृत्यु देवता के तृप्त होने के सभी साधन 
मौजूद हैं । अकाल और महँगी के विरूद्ध यदि कोई विद्रोह करे तो उसके 
स्वागत के लिए भरी हुई बन्दूकें तैयार हैं | इसीलिये मृत्यु अतृप्त न रहेगी 

“लेसन इनकम चुज्नी चन्दा पुलिस अदालत बरसा घाम। 

सबके हाथन असन बसन जीवन संसयमय रहत मुदाम ॥ 

जो इनहू ते प्रान बचे तो गोली बोलति हाय धड़ाम । 

मृत्यु देवता नमस्कार तुम सब प्रकार बस तृथप्यन्ताम ॥” 

इस तपंण में वही कट्ता है जो प्रेमचन्द के “गोदान” में हे । 

जनता के लिए जन-भाषा में जिन लोगों ने कविता लिखी है, उनमें 
प्रतापनारायण मिश्र का स्थान अन्यतम है। उनकी अक्तियों में वही 
सिधाई है जो उनके निबन्धों में है, वह सिधाई जो अति साधारण पाठकों 
का हृदय भी हिला देती है । उनमें वह बाँकपन भी है जो एक सफल 
हास्य और व्यंग्य लेखक को ही सुलभ हो सकता है । जो लोग आशिक 
माशूकों की अदाओं के बाँकपन में बाँके हो गये हैं, या जो कच-कुच- 
कटाक्ष की कविता में कट मरे हैं, उन्हें ये रचनाएँ शायद कविता कहलाने 
की अधिकारी भी न जान पड़ गी। परन्तु यदि सहृदयता का अर्थ पीढ़ित 
जन-समुदाय के प्रति निदंयता नहों है, यदि रस की सृष्टि केवल मान- 
बता के पतन के लिये नहीं वरन्‌ उसके विकास के लिये है, यदि रस 
कच- कुच-कटाक्षों के वर्णन से उत्पन्न होकर भी त्रह्मानन्द सहोद्र नहीं 
हो जाता वरन्‌ उसकी परिणति त्याग और सेवा की प्रेरणा में भी हो 
सकती है, तो ये कृतियाँ भी कबिता हैं और उस कोटि की कविता हैं । 
जिसकी टक्कर की कम रचनाएं उस युग के हिन्दी साहित्य में हैं । जन- 
साहित्य की रचना करते समय हमें बार-बार प्रतापनारायण मिश्र और 
उनके साथी अन्य कवियों की रचनाएँ अपने सामने रखनी पड़ेगी । 


ग्रेमघन तथा अन्य काबि 


राधाचरण गोस्वामी तथा अन्य पत्रकार जो वास्तव में गद्य-लेखक ' 
थे, कभी-कभी पद्य में भी कुछ लिख डालते थे । उनकी रचनाएं अधिक 
तर किसी न किसी बात के प्रचार के लिए होती थीं । राजनीति या 
सामाजिक आचार-विचार के सम्बन्ध में जनता को सचेत करन के लिये 
वे होली, आल्हा या ऐसी ही और चीजें लिखा करते थे जिनके कुछ 
उदाहरण पहले दिये जा चुके हैं । बालऋष्ण भट्ट भी ऐसे ही कवियों में 
थे। हिंदी के प्रचार पर कविताएँ लिखना स्वाभाविक था | प्रयाग की 
एक सभा में भारतेन्दु ने हिन्दी पर एक व्याख्यान ही पद्यबद्ध करके पढ़ा 
था । वह इस प्रकार की रचनाओं का अच्छा उदाहरण है । भारतेन्दु 
अँग्र जी शिक्षा के विरोधी न थे परन्तु चाहते थे कि भाषा सीखते-सीखते 
आधी आयु न बीत जाय । वह चाहते थे कि अँग्रजी तथा अन्य 
भाषाओं से हिन्दी में अनुवाद हो, जिससे लोगों को बिना उन सब 
भाषाओं को सीखे हुए भी उनके साहित्य का, विशेषकर विज्ञान-सम्बन्ध . 
स्रहित्य का ज्ञान हो जाय ! उन्होंने इस बात को अच्छी तरह सममा 

श्ष्ठ्८ 

था कि ब्रिटिश साम्राज्य का विस्तार विज्ञान की उन्नति से हुआ है। 


विज्ञान की सहायता से अपने उद्योग-धन्धों का विकास किए बिना 
हिन्दुस्तान न स्वाधीन हो सकता है, न उन्नति कर सकता है | वह हिन्दी 
का प्रचार इसलिये न चाहते थे कि स्वर्ग में पित्गण अपनी सन्‍्तान को 
हिन्दी पढ़ते लिखते देखकर प्रसन्न हो जायेंगे बरन्‌ इसलिये कि बिना 
प्रचार के देश में वैज्ञानिक खोज और उद्योग-धन्धों का विकास कभी न 
हो सकेगा | इस बात को शायद्‌ उस समय अन्य किसी विचारक ने 
इतनी स्पष्टता से न देखा था । भारतेन्दु की इच्छा थी कि वह स्वयं 
इड्जलेंड, फ्रांस और अमेरिका जायँ और उन देशों की प्रगति का निकट 
से अध्ययन करें । उनकी इच्छा थी कि धन एकत्र करके एक हिन्दी की 
युनिवर्सिटी खोलें और शिल्पकला के शिक्षण के लिये एक विद्यालय भी 
स्थापित करें ।# दुर्भाग्य से उनकी आयु बहुत थोड़ी थी, इसलिये वे 
अपने जीवन में उन विचारों को कार्यरूप में परिणत न कर सके | 
५ हिन्दी पर अपने पद्मबद्ध व्याख्यान में उन्होंने मशीन के प्रयोग द्वारा 
अग्नेजों के उद्योग-धंधों के विकास और फलतः उनके व्यापार के प्रसार 
पर कहा था-- 
“कल के कलबल छुलन सों, छले इते के लोग | 
नित नित धन सों घटत हैं, बाढ़त हैं दुखसोग ||” 
हिन्दुस्तान में विदेशी वस्तुओं के व्यवहार पर कहा था-- 
“मारकीन मखमल बिना, चलत कछू नहिं काम | 
परदेसी जुलहान के, मानहुँ भये गुलाम ॥ 
वस्त्र काँच कागज कलम, चित्र खिलौने आदि । 
आवत सब परदेश सों, नितहिं जहाजन लादि | 
इत की रूई सींग अरु, चरमहिं नित लै जाय। 
ताहि स्वच्छ करि वस्तु बहु, भेजत इतहिं बनाय ॥ 
तिनही को हम पाइ कै, साजत निज आमोद । 
तिन बिन छिन तन सकल --_ तिन बिन छिन तृन सकल सु, स्वाद विनोद प्रमोद |» 
# शिवनन्दन सहाय--प्रृ० ३४६ कि अफओ 





(५०. मभारतेन्दुन्युग 
हिन्दुस्तानियों को परदेसी जुलाहों का गुलाम कहकर भारतेन्दु ने 
नवीन साम्राज्यवाद की स्वार्थपरता को स्पष्ट कर दिया है। हम लोग 
ऐसे मूखे हैं कि कच्चा माल विदेश भेजकर बदले में उसी से बना हुआ 
विज्ञायती माल सौ गुने अधिक दाम देकर खरीद लेते हैं। इन वस्तुओं 
के व्यवहार से हम अपनी सभ्यता आँकते हैं | जुलाहों का आधिपत्य 
तभी दूर हो सकता है जब घर में ही माल तैयार हो और विदेशी साहू- 
कारों का माल खरीदने के लिए एक भी मण्डी न रह जाय । यदि हिन्दी 
में मशीन और वैज्ञानिक आविष्कारों के साहित्य का अनुवाद हो तो 
देश में इस नयी आर्थिक उन्नति का श्रीगणेश हो जाय । 
“ज्ञानि सकै सब कछू सबहि, विविध कला के भेद | 
बने बस्तु कल की इते, मिटे दीनता खेद ॥” 
देश में नवशिक्षा के प्रसार से उद्योग-धन्धों की उन्नति का स्वप्न 
देखते हुए उन्होंने लिखा था-- 
“लखहु उदित पूरब भयो, भारत भानु प्रकास । 
उठहु खिलावहु हियकमल, करहु॒ तिमर दुखनास ॥।? 
भारतेन्दु-युग में प्रबन्ध काव्यों का प्रायः अभाव है परंतु “प्रेमघन” 
का “जी जनपद” बहुत कुछ इस कमी को पूरी कर देता है। 
गोल्ड्स्मिथ के 'डेजर्टेड विलेज” के ढंग पर श्रीधर पाठक तथा अन्य 
कविओं की रचनाओं से भिन्न “जीण जनपद” गोल्ड्स्मिथ से अधिक 
क्रौब के गाँवों के निकट है| इसमें किसी गाँव का आदश चित्र नहीं खीचा 
गया वरन्‌ एक गाँव के परिवतेन का आँखों देखा चित्र है। अनेक बातों 
में यह प्रबन्ध-काव्य अपने ढंग की रचनाओं में अनोखा हे । प्रेमघन 
ने अपनी बाल्यावस्था में दत्तापुर नाम के गाँव का पुराना रूप देखा था 
मद्ारानी विक्टोरिया के युग में उन्होंने उसका नया रूप देखा । दोनों 
युगों के आचार-विचार, वेश-भूषा, रहन-सहन आदि के वर्णन के कारण 
इस काव्य का ऐतिहासिक महत्व है। बाल्यकाल के संसर्ग के कारण 
उस बीते युग से उनता मोह होना स्वाभाविक है। परन्तु इस मोह में 

3 8 5 8 2-2 नम करत निक् म रमन पा लव रन न्य न पा 
उन्होंने उस युग को सतयुग का रूप नहीं दिया | कचहरा म मुन्शियों 


के प्रधान का चित्र देखिये-- 
“वतन सबको प्रधान कायथ इक बैस्यों मोटो । 
सेत केस कारौ रँग कछु डीलहु को छोटो ॥ 
रूखे मुख पर रासानुजी तिलक त्रिशूल सम । 
दिये ललाट, लगाये चस्मा, घुरकत हरदम ॥ 
पाग मिरजई पहिनि, टेक मसनद परजन पर | 
करत कुटिल जब दीठ, लगत वे काँपन थर-थर ॥ 
' बाकी लेत चुकाय छुनहिं मन में मालगुजारी । 
कहलावत दीवान दया की बानि बिंसारी ॥”!? 


उस समय के राजकर्मचारियों के अत्याचार का वर्णन तो इसमें 
है ही, रेखांचित्र की खूबी बिलकुत्त एक नयी बात है । नायक-नायिकाओं 
या काल्पनिक पात्रों के चित्रण को छोड़कर इस तरह के रेखाचित्र पहले 
के साहित्य में नहीं थे । चित्र में वयंग्य की चमक भी है-- 
“पूजा करत देर लौं बनत वैष्णव भारी । 
पढ़ि रामायन रोवत है पे श्रति व्यभिचारी ॥”? 


मकतब के मौलवी साहब के चित्र में प्रेमघन ने कमाल कर दिया 
है । हाथ में तसबीह है, आँखों में सुरमा | उनका कुरान पढ़ना 
देखकर-- 
“कोउ किताब की ओट हँसत, कोड बन्द किये मुख | 
अट्दहदास करि कोड भाजत फेरे तिन सों रुख ॥” 
परिडतजी और मौलवी साहब बेठकर बातचीत करते हैं । तो 
लगता है-- 
“जनु लोमस ऋषि अरु बाबा आदम की जोरी । 
सतयुग की बातन की मानहु बोले कोरी ॥?? 


परन्तु कभी कभी यह दृश्य बदल भो जाता है और एक दूसरा ही 
समा बँध जाता है-- 

“घ॒र्म भेद पर कबहूँ विवाद बढ़ाय प्रबलतर । 
भमगरत बूढ़ बाघ सम दोऊ गरजि परस्पर ॥?” 
पाठशाला का ध्वंस देखकर और अपने बाल्य जीवन की याद्‌ 
करके प्रेमघन ने बड़ी ममेस्पर्शी पंक्तियाँ लिखी हैं-- 
“मच्यो रहत नित सोर सुभग बालकगन को जहेँ। 
आज रोर काकन को करकश सुनियत है तहेँ ॥” 
पिपाहियों के चन्दन घिसने ओर घलिखरन पीने आदि का वर्णन 
भो बड़ा मनोरंजक है । नये युग में जनता की गरीबी, बेकारी और 
शारीरिक तथा मानसिक पतन का करुण चित्र देखिये-- 
“सूखे वे मुखकमल, केश रूखे जिन केरे । 
वेशे मलीन, छीन तन, छुवि-इत जात न हेरे। 
दुबंल, रोगी, नंगधड़ गे जिनके शिशुगन। 
दीन दृश्य दिखराय हृदय पिघलावत पाहन ॥” 
पढ़े-लिखों की दुर्द्शा का वर्णन इस प्रकार किया है-- ' 
“दुढृत फिरत नौकरी जो नहिं कोउ विधि पावत | 
खेती हू करि सकत न दुख सों जनम बितावत ॥ 
चले कुदारी तिहे कर किमि जो कलम चलायो। 
उठे बसूला, घन तिन सों किमि जिन पढ़ि पायो ॥” 
प्रेमघन कंसवध पर एक महाकाव्य लिख रहे थे परन्तु उसे पूरा 
नहीं कर सके । इसके एक सगे में इन्होंने हरिगीतिका छंद में कुछ बड़ी 
सुन्दर वर्णनात्मक कविता लिखी है। “ऋलिक्राल तपंण” में इन्होंने 
भारतवर्ष के इतिहास का सिंहावलोकन किया हे । हरिश्चन्द्र की मृत्यु 
पर लिखे गये छन्दों में इनकी सहृदयता फूट पड़ी है-- 
“प्रिन्र क्यों न रोवे तेरो शत्र क्‍यों न होवे तऊ। 
पूरो पशु होवे ना तो क्‍या मजाल रोवे ना ॥”? 
“होेल्ली की नकल” में इन्होंने टेक्स लगाने पर ज्ञोभ प्रकट किया 
है, विशेषकर इसलिये कि ज्ञिन पर टेक्स लगाना चाहिए, वे उससे 


बचे हुए हैं-- 

किक के लक तक कम के मकर 


५३है बिलायत जो हरखाय, भारत सो घन रोज कमाय | 

उन करे जो मजे उड़ाय, तिस का टिक्लस भी छुट जाय । 

यह अ्चरज देखो तो आय, सोचत बुद्धि बिकल हो जाय |?! 

इसी में उन्होंने बर्मा-युद्ध का भी उल्लेख किया है. । 
पुराने ढंग की स्टज्ञार-रस पर इनकी कविता बहुत काफी है । 

“चित्त चैत की चाँदनी चाह भरी चरचा चलिवे की चलाइयो ना" 
इन्हीं की पक्ति दे | सावन से इन्हें कुछ विशेष प्रेम था। वर्षा ऋतु पर 
इनके अनेक छन्द हैं ओर इन्होंने कजरी भी बहुत तरह की लिखों हैं । 
भारतेन्दु के मेनिफेस्टो के अनुसार लोक गीतों में इन्होंने अनमोल-विवाह 
बाल-विवाह, देश-दशा आदि पर बहुत कुछ कहा है। अपने युग के 
अन्य कवियों की अपेक्षा यह कुछ पुरातन-प्रेमी अधिक थे। ब्रिटिश राज 
के गुण भी इन्होंने कम नहीं गाये | परन्तु जीवन के अन्तिम समय में 
यह्‌ नवयुग के निकट आगये थे | तब चरखे का नाम लिया जाने लगा 
था । राष्ट्रीयता के आदशे पर इन्होंने लिखा था-- 

“हिन्दू सुसलिम जेन पारसी ईसाई सब जात | 
सुखी होंय हिय भरे प्रेमघ्नन सकल भारती भ्रात ।।”?! 
ब्रिटेन ने जिस रामराज्य की स्थापना की थी, उसका चित्र यह्‌ है-- 
“पी प्रमाद मदिरा अधिकारी लाज सरम सब घोली । 
लगे दुसह अन्याय मचावन निरख प्रजा अ्रति भोली | 
देश असेस अन्न धन उद्यम सारी सम्पति ढोली ॥” 
इत्यादि । 
प्रतापनारायण ने “रोबन नहिं देई” कहकर प्रेस ऐक्ट आदि 
प्रतिबन्धों की ओर जिस प्रकार संकेत किया था, उसी प्रकार इन्होंने 
लिखा था-- 
“निज दुख व्यथा कथा नहिं कहिबे पावत कोऊ मुँह खोली ।” 
यह भ्रम-निवारह्‌ उस युग की विशेषता है । महारानी विक्टोरिया 
के साम्राज्ञी बनने पर बहुतों को यह आशा हुई कि अब देश के दिन 
किरे । शीघ्र ही उनकी आशाओं को ठेस लगी और उन्हें दुर्भिक्ष, टैक्स, 

प्रेस एक्ट आदि का सामना करना पड़ा। इसके प्रतिकार के लिए 
उन्होंने यह सोचा कि देश में शिक्षा का प्रसार होना चाहिये। उद्योग- 

धन्धों के विकास और स्वदेशी के व्यवहार से देश की गरीबी बहुत कुछ 
दूर हो सकेगी, यह सब उन लोगों ने सोचा था और अपनी कविता में 
लिखा था । उन्हीं का अनुकरण करके देवीप्रसाद पूर्ण आदि ने मशीन 
को ग्रशन्सा में कविताएं लिखीं | गाँधीजी की मध्यकालीन मनोवृत्ति से 
साहित्य में विज्ञान और मशीन से प्रेम कम हो गया है। राजनीतिक 
चेतना के साथ उन्होंने सामाजिक कुरीतियों पर भी लोक-गीत रचकर 
समाज-संस्कार में सहायता दी । व्यंग्य और हास्य जैसे उस युग के शेष 
साहित्य में मिलते हैं, बेसे ही कविता में । खड़ी बोली भें उन्होंने प्रयोग 
आरम्भ कर लिये थे परन्तु त्रजभाषा गुजराज से लेकर बंगाल तक उत्तर 
भारत की साहित्यिक भाषा रह चुकी थी । भक्ति और ःशगार का उसमें 
अनुपम साहित्य रचा जा चुका था ।॥ त्रजभाषा से लगाव तोड़ना उस 
समय अपनी समग्र भारतीय संस्कृति से नाता तोड़ना जान पड़ता 
था । इत्तीलिये कविता में प्रधान रूप से ब्रजभाषा का ही प्रयोग होता 


रहा है। 


कविता--खड़ी बोली ओर ब्रजभाषा 


कविता में खड़ी बोली का प्रयोग हो कि त्रज़भाषा का, यह विवाद 
भारतेन्दु की झ॒त्यु के बाद बहुत जोर पकड़ गया। गद्य ओर पद्म में दो 
भाषाओं या बोलियों के प्रयोग की अस्वाभाविकता भारतेन्दु को ही 
खटकने लगी थी । उन्‍होंने स्वयं खड़ी बोली में प्रयोग के रूप में कुछ 
कविता लिखी थी और उसे “भारत-मित्र” में प्रकाशित कराया था | 
पहली सितम्बर सन्‌ १८८१ के “भारत-मित्र” में अपने छन्दों के साथ 
उन्होंने यह पत्र भी छुपाया था--“ प्रचलित साधुभाषा में कुछ कविता 
भेजी है । देखियेगा कि इसमें क्या कसर है और किस उपाय के 
अवलम्बन करने से इसमें काव्य सौन्दर्य बन सकता है ! इस सम्बन्ध 
में सबेसाधारण की सम्मति ज्ञात होने से आगे से बसा परिश्रम किया 
जायगा ।” भारतेन्दु ने अपने नये प्रयोग के बारे में बड़ी नम्नता से 
लिखा था । इसमें सन्देह नहीं कि वे ऐसे प्रयोगों के पक्ष में थे | वह 
चाहते थे कि अन्य साहित्यिक भी इस पर अपने विचार प्रकट करें, 
इसलिये लिखा था--“लोग विशेष इच्छा करेंगे तो मैं और भी लिखने 

का यत्न करूँगा ।” भारतेन्दु कविता बहुत जल्दी लिखते थे और 
ब्रजभाषा में इसका उन्हें खूब अभ्यास था; नये माध्यम में कठिनाई 
पड़ना स्वाभाविक था | फिर भी वह दूसरों की राय जानकर परिश्रम 
करने के लिए तेयार थे | पहले तीन दोहे लिखे थे-- 

“बरसा सिर पर था गई, हरी हुई सब भूमि । 

बागो में क्ूले पड़े, रहे भ्रमरणण भूमि ॥ 

करके याद कुठुम्ब की, फिरे बिदेसी लोग । 

बिछड़े प्रीतमवालियो' के सिर छाया सोग ॥ 

खोल खोल छाता चले, लोग सड़क के बीच । 

कीचड़ में जूते फंसे, जेसे अधघ में नीच ॥ 
इसके बाद एक गीत था-- 

“गरमी के आगम दिखलाये रात लगी घटने | 

क॒हू कुह्ू कोयल पेड़ो' पर बेंठ लगी रठने ॥ 

ठंडा पानी लगा सुहाने आलस फिर आई । 

सरस सुगन्व सिरिस फूलों की कोसो' तक छाई ॥ 

उपवन में कचनार, बनो' में ठेसू हैं फूले। 

मदमाते भौरे फूलों पर फिरते हैं भूले ॥”# 

इस गीत और ऊपर के दोहों में त्रजभाषा के ढंग पर कविता लिखने 
की चेष्टा की गई है। भारतेन्दु का प्रयोग भाषा और छन्द को लेकर 
है; भावों की गहराई तक जाना उनका लक्ष्य न था | जगह-जगह पर 
उन्हें अटपटा सा लग रहा है, यह भी दम देग्व सकते हैं । दूसरी कविता 
“कहाँ हो हे हमारे राम प्यारे” काफी लम्बी है और उसमें उन्हें अधिक 
सफलता मिली है | | 
भारतेन्दु ने कविता में खड़ी बोली के प्रयोग को केबल अपने 

शब्दों से खुलासा कर दिया था; प्रयोग बेसे बहुत कुछ अनजाने ही. 
होने लगा था और कवि के सचेत न रहने पर बहुधा खड़ी बोली 


कः शिवनन्दन सहाय--४० १५७ | 

और ब्रजभाषा दोनों मिल जाया करती थीं । रीतिकाल में जिस 
प्रकार की खड़ी बोली के उदाहरण जहाँ तहाँ मिलते हैं; बहुत कुछ 
उसी के ढंग पर भारतेन्दु के पिता “गिरघरदास! ने यह पद 
रचा था-- 
“चोरी दही मही की करना, घर घर घूमना हो लाल | 
पसनारिन सों नेह लगाना, सुन्दर गीत मनोहर गाना, 
यमुना तठ ग्वालन को लेके घूमना हो लाल। 
मटुकी के कर टूक पटकना, अऔंचरा गहिगहि हाथ भटकना, 
उभककि उभ्कि कर लाय लाय मुख चूमना हो लाल | 
८गिरघरदास” कहै हम जाना, तुमने सुख इसमें ही माना, 
निडर होय गोकुल में कुकि कुकि भूमना हो लाल ॥?%# 
पगरिधरदास” के बाद भारतेन्दु का इस परम्परा को आगे बढ़ाना 
स्वाभाविक था । 
जनवरी सन्‌ १८७५ की “हरिश्चन्द्र-चन्द्रिका” में अम्रतसर के कवि 
सन्‍्तोषसिंह का एक कवित्त छपा है जिसमें त्रजभाषा और खड़ी बोली 
का मिश्रित रूप हम देख सकते हैं. । श्रीधर पाठक के समय इस प्रकार 
की भाषा बहुत लिखी जाने लगी थी। 
“हैं द्विन विलासी वासी अम्रत सरोवर को, 
कासी के निकट तट गज्ल जन्म पाया है। 
शास्त्र ही पढ़ाया कर प्रीति पिता पण्डित ने, 
पाया कवि पन्थ राम कीनी बड़ी दाया है॥ 
कहै तोष हरि नाम काव्य में है ठहराया, 
जैसा कुछ आया सो प्रबन्ध मैं बनाया है। 
प्रेम को बढ़ाया अब सीस को नवाया देखो, 
के मेरे मन भाया कृष्ण पॉय पे चढ़ाया है ॥” 
भारतेन्दु ने खड़ी बोली में अपनी कविताएं सन्‌ १८८९१ में “भारत 

मित्र” को भेजी थीं । उसके बाद वह प्रयोग करते रहे थे यद्यपि इसके 
लिये उन्हें कोई विशेष प्रोत्साहन मिला हो, ऐसा नहीं जान पड़ता 
दिसम्बर सन्‌ १८८७४ की “नवोदिता श्रीहरिश्चन्द्र-चन्द्रिका” में उन्होंते 
खड़ी बोलो में लिखे हुए अनेक छुन्द प्रकाशित किये थे । ये छन्द उनकी 
मृत्यु से एक वर्ष पहले लिखे गये थे । सभी में बेराग्य की भावना है । 
पहला पद है -''साँक सबेरे पंछी सब क्‍या कहते हैं कुछ तेरा है ।” 
दूसरा पद “तु पर काल अचानक हूटेगा” अधिक ओजपूर्ण शैली में 
है । तीसरा पद्‌ है--'जग की लात करोरन खाया, मन में अब तो 
लाज बेहाया ।” “डंका कूच का बज रहा मुसाफिर जागोरे भाई?” 
उनका काफी प्रसिद्ध पद है । इसी तरह के दो-तीन छन्द और प्रकाशित 
हुए थे । इन्हें देखकर कोई यह नहीं कह सकता कि भारतेन्दु खड़ी 
बोली में कविता लिखने से हताश हो गये थे। उनके प्रयोग बराबर 
जारी थे । यहाँ पर बँगला के पयार छन्द में रची हुईं उनकी कविता 
“मन्द-मन्द आवे देखो प्रात समीरन” का उल्लेख कर देना उचित है। 
वह अक्तूबर सन्‌ १८७४ की “हरिश्चन्द्र-चंद्रिका” में छपी थी । उनकी 
मृत्यु के उपरान्त खड़ी बोली के विरोधियों ने बार २ कहा था कि खड़ी 
बोली में कविता लिखने से भारतेन्दु ने ही हार मान ली थी, तब हम 
लोग किस गिनती में हैं । यह अनुचित था । 

सन्‌ (८८७ और ८८ में कालाकाँकर के “हिन्दोस्तान” में इस 
विषय पर काफी वाद-विवाद चला । खड़ी बोली का पक्ष करने वाले नये 
लोग थे जिनमें श्रीधर पाठक और अयोध्याप्रसाद खत्री मुख्य थे । 
ब्रजभाषा का पक्त समर्थन करने वालों में प्रतापनारायण मिश्र ओर 
राधाचरण गोस्वामी. जैसे लोग थे । “हिन्दोस्तान” पत्र की, सहानुभूति 
नये लोगों के साथ थी और सम्पादकीय स्तम्भ में वह उनका समर्थन 
करता था । तीसरी अप्रैल सन्‌ १८८८ के संपादकीय से नये आन्दोलन- 
कारियों की मनोवृत्ति अच्छी तरह समम में आ जाती है । “गद्य और 
पद्म की भिन्न-भिन्न भाषा होना हमारे लिये उतना अहंकार का विषय 
नहीं है जितना लज्जा और उपहास का ।” यह एक ऐसी सत्य बात थी 

।िस कनकी मी समर 302 क कक / 22 की 
जिसका उत्तर विरोधियों के पास नहीं था | इसीलिए वे नये लेखकों के 
सामने टिक न सके । नये आन्दोलनकारी खुल्लमखुल्ला चुनौती दे रहे 
भे, जिन छन्दों में जैसी कविता हम लिख सकते है या लिख चुके हैं, 
बसी कविता तुम त्रजभाषा में लिख दो तो हम बत्रज़भाषा का लोहा 
मान लें । भारतेन्दु हरिश्चन्द्र का नाम जिस प्रकार विरोधी अपने पक्ष- 
समर्थन के लिए ले रहे थे, उससे चिढ़कर अयोध्यानाथ ने बड़े जोश से 
लिखा था--“त्जभाषा कविता के पक्तपाती बाबू हरिश्चन्द्र की दुह्दाई 
देते हैं, इसलिये बाबू हरिश्चद्र के वचन का खण्डन होना आवश्यक है । 
बाबू हरिश्चन्द्र ईश्वर नहीं थे। उनको शब्दशा्र ( ?070089 का 
कुछ भी बोध नहीं था | यदि 790]089 का ज्ञान होता तो खड़ी 
बोली में पद्य रचना नहीं हो सकती है, ऐसा नहीं कहते ।#” वास्तव में 
हरिश्चन्द्र का यह मत नहीं था कि खड़ी बोली में कविता नहीं हो 
सकती । सबसे पहले उन्होंने ही इस बात का अनुभव किया था कि 
गद्य और पद्म की भाषाओं का भिन्न होना उतना अहंकार का विषय नहीं 
है जितना लज्जा और उपद्दास का | इसलिये उन्होंने “भारतमित्र”? में 
अपनी कविताएँ छपवाकर उन पर विद्वानों की राय माँगी थी | कद्दा 
जाता है कि “डंक़ा कूच का बज रहा मुसाफिर” उनका अन्तिम पद्‌ ह्दे । 
यह खड़ी बोली में ही लिखा गया है । परन्तु ब्रजभाषा के श्रेमी अपने 
पक्ष-समर्थन के लिये भारतेन्दु के नाम को ढाल बनाये हुये थे । उस 
पंर आक्रमण होना आवश्यक था। यदि भारतेन्दु का वही मत होता, 
तब भी उसका खण्डन आवश्यक था । क्या साहित्य में क्या समाज 
में, हम तभी उन्नति कर सकते हैं. जब हम बड़े से बड़े लेखक या नेता 
के बारे में आवश्यकता पड़ने पर यह कह सके 'कि वह ईश्वर नहीं है, 
आगे बढ़ने का मार्ग बन्द नहीं हो गया । खड़ी बोली के लिये आंदोलन 
करने वालों में यह साहस था, इसीलिये उनकी जीत हुई । 





# खड़ी बोली आन्दोलन--श्रयोध्याप्रसाद खतन्नी द्वारा संकलित और 
भुवनेश्वर मिश्र द्वारा सम्पादित | 

पुशने लेखकों को खड़ी बोली से विरोध नहीं था क्योंकि बे गद्य में 
उसका प्रयोग करते थे । जैसा कि प्रतापनारायण मिश्र ने लिखा था-- 
“क्षमा करें |! हम खड़ी हिन्दी के विरोधी होते तो हानि पर हानि 
सहकर 'ब्राह्मण” का सम्पादन क्‍यों करते ।” मिश्रजी के पक्ष की यही 
कमजोरी थी । वह यहाँ तक मानने के लिये तैयार थे कि खड़ी बोली 
में जितनी प्रकार की कविता हो सकती हो, लिखी जाय । वास्तव में 
वह केवल कविता में ब्रज़भाषा के प्रयोग करते रहने की अनुमति माँग 
रहे थे । राधाचरण गोस्वामी ने लिखा था कि विद्वानों की एक सभा 
बुला कर इस बात का निश्चय किया जाय कि कविता में कौन सी 
भाषा का प्रयोग हो । उनके पक्ष की पराजय की यह मानों अग्रसूचना 
थी । कुछ लोगों को यह भय था कि सरकार को हिन्दी फूटी आँखों नहीं 
सुहाती; यदि बत्रज़भाषा से नाता टूटा तो शायद हिन्दी का नाम 
निशान ही मिट जाय । इस पर श्रीधर पाठक ने स्मरणीय शब्द लिखे 
थे ---'हिन्दी के गद्य व पद्म की उन्नति हम लोगों पर निर्भर है, सरकार 
पर नहीं ।” भला ऐसे दृढ़ विश्वास और साहस के आगे कौन टिक 
सकता था । 

अपने शकुन्तला नाठक में प्रतापनारायण मिश्र ने स्वयं अनेक पद्म 
में खड़ी बोली का प्रयोग किया था। एक लोक-गीत के ढंग पर 
अनुसूथा गाती है 

धव्यारी ने पाया, पिया मन भाया, क्‍या ही विधाता ने जोग मिलाया ।! 

लावनी लिखने में खड़ी बोली के प्रयोग का पहले से ही चलन 
था । अब पुराने लेखक भी नवयुवकों का साथ देने लगे अम्बिकादत्त 
व्यास ने खड़ी बोली में अनेक कवित्त लिखे थे । शायद आधुनिक 
हिन्दी के प्रयोग से भक्ति रस में भी एक विचित्र ओज आ गया--- 

“दाँत तोड़ तोड़ तेरी दोहरी करेगा पीठ, 
अमल कमल ऐसी आँखें मुरभावेगा । 
कानों की भी ताकत भबूठ लेगा फोंकमार 
गाल पिचका के धर गर्दन हिलावेगा ॥ 

अम्बादत्त मालिक को भूला क्‍यों भव्कता है, 
कौन जाने कब तेरा काल मुँह बायेगा | 
जोबन के मद में न भूलना कभी तू यार, 
रहना सचेत एक रोज़ चोर आयेगा ॥? 
पुराने कवियों में खड़ी बोली को अपनाने वालों में प्रेमघन मुख्य 
थे | अम्बिकादत्त व्यास की तरह और बाद के युग में “घनेही” और 
“हिलैषी” की तरह इन्होंने खड़ी बोली में कवित्त लिखे थे। नीचे का 
कवित्त भारतेन्दु के “नगद्‌ द्माद अभिमानी? वाली भावना का 
उदाहरण है । 
“हम्नें जो हैं चाहते निबाहते हैं प्रेमघन 
उन दिलदारों से ही मेल मिला लेते हैं । 
दूर ढुतकार देते अभिमानी पशुओं को 
गुनी सजनों की सदा नेह-नाव खेते हैं ॥ 
अआ्रास ऐसों तैसों की कर तो कहो कैसे 
महाराज ब्रजराज के पद सेते हैं। 
मनमानी करते न डरते तनिक नीच 
निंदकों के मुह पर खेखार थूक देते हैं ॥॥!? 
प्रेमघनजी की भावना कुछ आवश्यकता से अधिक उद्यात्त हो गई 
है। “आनन्द अरुणोदय””, जिसमें भारतवासियों के नव जागरण का 
वर्णन है, खड़ी बोली में है । इनको अन्तिम रचना “मयंक महिमा” 
भी जो इन्होंने अपने नाती के मनोविनोद के लिये लिखी थी, उसी में 
है | इसे इन्होंने सं० १६७६ में लिखो था जब भारतेन्दु-युग को पीछे 
छूटे हुए काफी दिन बीत चुके थे । 
तब के लेखकों ने खड़ी बोली में काफी और उच्चकोटि की रचना नहों 
की । इसका कारण स्पष्ट है । उनकी भाव-व्यंजना का प्रधान माध्यम 
ब्रजभाषा थी । यद्यपि उन्होंने इस बात का अनुभव किया था कि गद्य 
और कर में दी भाषाओं या बोलियों का प्रयोग अनुचित है, फिर भी 

अजभाषा के विशाल सांहित्य, उसके ऐतिहासिक महत्व, और उसकी 
सरसता के कारण वे उससे शीघ्र ही पीछा नहीं छुड़ा सके । भारतेन्दु 
ने खड़ी बोली में नये प्रयोग करके इस बात का प्रमाण दिया था कि वह 
कविता की भाषा में परिवतन चाहते हैं । खड़ी बोली में तब जो भी 
कविता लिखी गई, उसे पढ़ते हुए आज एक विचित्र आनंद का अनुभव _ 
होता है । एक नये माध्यम में महान्‌ लेखक अटपटा रहे हैं । परन्तु 
अतिशय सतकेता के नीचे उन्होंने अपने आपको दबा नहीं दिया। जो 
स्वच्छुन्द्ता उनके गद्य में है, उनको छाप उनकी कविता पर भी है। 

उनका महत्व इस बात में है कि उन्होंने आँखों पर त्रजभाषा-प्रेम की पट्टी 
न बाँधकर गद्य की भाषा में भी प्रयोग किये । उन प्रयोगों से नयी पीढ़ी 
का माग प्रशस्त हुआ । राय देवीग्रसाद पूण आदि ने उन प्रयोगों को 
एक निश्चित रूप दिया । श्रीधर पाठक की रचनाएं भी बहुत कुछ प्रयो 
गात्मक हैं और शायद्‌ भाषा-सम्बन्धी प्रयोग करने के लिये ही उन्होंने 
संस्कृत और अंग्र जी से अनुवाद किये थे । फिर भी उनकी वाणी में नये 
युग का स्वर स्पष्ट सुनाई देने लगता है, वह सर्वर जो दिन पर दिन पुष्ट 
होता चला गया-- 

“बन्दनीय वह देश, जहाँ के देशी निज श्रमिमानी हों । 

बांधवता में बँघे, परस्पर परता के अज्ञानी हाँ॥ 

निन्दनीय वह देश, जहाँ के देशी निज अज्ञानी हों । 

सब प्रकार परतन्त्र, पराई प्रभुता के अ्रभिमानी हों ॥”? 


इसी स्वाधीनता प्रेम को आगे बढ़ाते हुए नवीन कबि ने लिखा था-- 
“जिसको न निज गौरव तथा निज देश का अभिमान है | 
वह नर नहीं है, पशु निरा है ओर मृतक समान है |” 
यहाँ पर हम भारतेन्दु-युग से विदा लेकर आधुनिक-युग की सीमा- 
रेखा के पास आ पहुँचते हैं । ह 


के अं लिन- लता 

बे 


भारतेन्दु-युग ओर उन्नीसवीं 
जञताब्दी का उत्तराद्धे 


संसार के इतिहास में उन्नीसवीं शताब्दी के उत्तराद्ध/ का महत्त्वपूर्ण 
स्थान है । काल मार्क्स, डारविन, भारतेन्दु, इश्वरचन्द्र विद्यासागर, 
टाल्स्टाय अदि महापुरुषों ने काल के इसी भाग में अपना त्याग और 
तपस्या का जीवन बिताया था । इन वैज्ञानिकों, समाज-सुधारकों और 
सादित्यिकों ने मानव-विकास के मार्ग में अड़ी हुईं बड़ी बड़ी शिलाओं 
को अपने सबल हाथों से ठेलकर एक ओर कर दिया । बाद के लोगों ने 
आकर उसी मार्ग को पीट-पाटकर बराबर किया और उसको जनसमूह 
के चलाने योग्य बनाया । उन्नोसवों शत्ताब्दी के उत्तराद्ध से ही आधुनिक 
युग का आरम्भ होता है, उसको नीवें इन्हीं महापुरुषों के हाथों डाली 
गई हैं | इतिहास इस बात का साक्षी है कि उन्हें इस काम में सहायता 
मिलना तो दूर रहा, उल्टा रे टों और पत्थरों की बौछार ही सहनी पड़ी । 
काले माक्से इज्नलेंड में ही पूंजी पर अपनी प्रसिद्ध पुस्तक लिख रहा था 
परन्तु तब के अँग्र ज़् साहित्यिकों को जेसे इस बात का पता ही नहीं था 
कि उन्हीं के बीच आधुनिक युग का सबसे बड़ा क्रान्तिकारी काम कर 

रहा है | विलियम मौरिस ने अवश्य समाजवादो सिद्धान्तों के प्रचार में 
ओर मजदूरों के सद्जठन में भाग लिया परन्तु उसके और सब साथी 
सोते रहे । ऑस्कर वाइल्ड जैसे लोग जो समाजवादी हो गये, अगर न 
भी होते तो कुछ बुरा न था 
हिन्दुस्तान में सन्‌ ४७ के पहले रीतिकालीन परम्परा का जोर था । 
यह्‌ वह संस्कृति थी जो समाज को निकम्मा बनाये थी और जिससे 
फायदा उठाकर अंग्र ज दिन प्रति दिन अपना राज्य-विस्तार करते चलने 
जा रहे थे । इस परंपरा का मुसलमान राजद्रबारों में ज्यादा जोर होना 
स्वाभाविक था । जब उस साम्राज्य की नीवें हिलने लगीं, यहाँ तक कि 
उसकी इं'ट से ईंट बजने लगी तब भी उनके हाथ से वह चेन की बंसी 
न छूटी । दिल्ली और लखनऊ के द्रबारों में रन्डियों, भाँड़ों और शायरों 
का जमघट लगा रहता था। एक दिन वह महल ढहकर गिर पड़ा, 
लखनऊ ओर दिल्ली की बुलबुलें उड़ गई' और अपने लिए दूर-दूर 
आशियाने खोजने लगों । लाखों किसानों का रक्त बहा । महारानी 
विक्टोरिया का साम्राज्याभिषेक हुआ । नवाबी का अंत हुआ । लोगों ने 
एक सुख की साँस ली । रामपुर और हैदराबाद में फिर बुलबुलें चह- 
कने लगीं । 
दी लेखकों में एक थे सितारेहिन्द, जब किसी को अपनी लेखनी . 
पर शान चढ़ाना होता, वह उन पर दो चार वार कर बठता । भारतेंदु 
ब्रिटिश सरकार के कोपभाजन थे । उनकी पत्रिकाए खरीदना सरकार ने 
द्‌ कर दिया था। वह एक बड़े अमीर घराने में पेदा हुए थे पर'तु 
उन्होंने बेलगाड़ी में बेठकर देश की वास्तविक दशा देखी थी। बाढ़- 
पीढ़ितों के लिये उन्होंने हाथ में नारियल लेकर भीख माँगी थी। इस- 
लिये वह युग-साहित्य को जन-साहित्य बनाने में सफल हुए । 
जिन परिस्थितियों में भारतेन्दु और उनके साथियों को काम करना 
पड़ा, वे अनोखी थीं | सबसे पहले उन्हें अपनी भाषा के लिये ही लड़ना 


था । सरकारी अफसरों के सीखने की भाषा उद्‌' निश्चित की गई थी। 


जब अफसर उदू सीखेंगे तो उनके मातहत ही हिन्दी सीख कर क्या 

करेंगे । कर्नल हौलरायड ने लाहौर में उदू मुशाथरों के लिये एक सभा 
स्थापित की थी जिसमें द्वाली भी कविता पढ़ने जाते थे | ऐसी घटना 
हिन्दी में कोई नहीं हुई । भारतेन्ढु ने “'तदीय समाज” स्थापित की थी 
जिसमें सदस्यता की एक शत स्वदेशी वस्तुओं के व्यवहार की थी । 
हरिश्चन्द्र को भारतेन्दु की उपाधि हिन्दी-भाषा जनता ने दी और वह 
नाम ऐसा चला कि सरकारी मुलश्मा होने पर भी “सितारे-हिन्द”! की 
चमक फीकी पड़ गई । भारतेन्दु अपने जीवन के अन्तिम दिनों में मोह- 
ताज हो गये थे । भारतेन्दु की मृत्यु ३५ ब्ष में हो गई फिर भी उन्होंने 
आधुनिक हिन्दी की बहुत मजबूत नोंब डालकर उस पर जन-साहित्य 
का एक सुन्दर भवन निर्मित कर दिया । 


भारतेन्दु संस्क्ृत के महान्‌ परण्डित थे। स्वामी द्यानन्द से उन्होंने 
लोहा लिया था और सहज उदारता से उनकी समाज-सेवा की प्रशन्सा 
/ भी की थो | इश्वरचन्द्र विद्यासागर ने जब शकुन्तला नाटक का सम्पादन 
किया था तब वह भारतेन्दु के यहाँ ठहरे थे और वहीं “अभिज्ञान- 
शांकुंन्तल'? को पुरानी प्रतियाँ देखी थीं। उन्होंने शक्रुन्तला नाटक का 
सम्पादन करके उसे भारतेन्दु को समर्पित भी किया था । परन्तु बादं को 
शायद प्रकाशकों को यह न॑ रुचा; उन्होंने उस समपंण को निकाल 
डाला । उनके विशाल पुस्तकालय के लिये भारत सरकार एक लाख रुपया 
दे रही थी परन्तु उन्होंने अपना पुस्तकालय बेचना उचित न समझा ।# 
संस्कृत के परिडत होने और नित्य प्रति परिडतों की सद्भति होने पर भी 
उन्होंने अपनो भाषा में परिडताऊपन नहों आने दिया वह जन-भाषा 
ओर जन-साहित्य की आवश्यकता समभते थे; इसलिये भाषा को उन्होंने 
वैसा ही रूप दिया । साहित्य सामाजिक विकास का एक साधन है, 
इस बात को उन्होंने खूब अच््छो तरह समभ्का था | इसलिये वह साधु 
4 हिन्दी में ही जन-साहित्य को रचना से सन्तुष्ट न हुए । उन्होंने हिन्दी 
लेखकों के सामने इस बात का प्रस्ताव रखा कि वे उत्तर भारत की उप- 

# .ब्रजग्लदास--भा रतेन्दु हरिश्चन्द्र प० १४३ 

भाषाओं में भी राजनीतिक और सामाजिक चेतना फैलानेवाला साहित्य 
रचे। राजनीतिक और सामाजिक ध्येय को लेकर ग्रामीण बोलियों तथा 
साधु भाषा में साहित्य रचने की बात को सबसे पहले स्पष्ट शब्दों में 
भारतेन्दु ने ही लिखा था। भारतेन्दु-युग की यही सबसे बड़ी खूबी हे; 
वह जनता का साहित्य है । उनकी भाषा न द्रबारों की है, न सरकारी 
अफसरों और कचहरी के मुहर्रिरों की ! वह जनता की भाषा है जिसमें 
अत्याधिक ग्राम-सम्पक के चिह्न भले हों, नागरिक बनाव सिंगार और 
टीपटाप का अभाव है। उस पर अवधी और त्रज॒भाषा की गहरी छाप 
है और जितनी ही गहरी यह छाप होगो, भाषा उतनी ही सबल होगी 
जो लोग कहते हैं कि हिन्दी, का जन्म एक शुद्धि और बहिष्कार की इस 
भावना से हुआ है कि उसमें से सब विदेशी शब्द निकाल दिये जाये 
और संस्कृत के शब्द दूस दिये जायँ, उनसे निवेदन है कि भारतेन्दु, 
प्रतापनारायण मिश्र, राधाचरण गोस्वामी आदि लेखकों ने ही हिन्दी को 
उसका आधुनिक रूप दिया है। एक बार उनकी रचनाओं को पढ़कर 
देखिये कि उनकी भाषा में विदेशी शब्द अपनाये गये हैं या उनका 
बहिष्कार किया गया है । 

वह कौन-सी वस्तु है जो भाषा को बल देती है और साहित्य को 
मंहान्‌ बनाती है ? जन-सम्पक से भाषा सबल होती है. और साहित्यिकों 
के त्याग और साधना से साहित्य महान्‌ होता है । भाषा की यह 
सबलता और साहित्य का यह महत्ता उन लोगों को नहीं भाती जो 
समांज में विशेषाधिकारों की गद्दी पर बैठे हैं, जिन्होंने दूसरों की कमाई. 
पर अपनी बनाबटी संस्क्रति का महल बनाया है, जो साधारण जनता 
से दूर उसी में अपने आपको बन्द किये हुए हैं। लक्षका कबूतर से ये 
लोग उनकी मिट्टो से सनी हुई देह पर उ गली उठाते हैं जिनकी 28 
उनके कपड़े सफेद हैं । ये लोग भी समभते हैं, हम सभ्य हैं ! इनके 
विशेषाधिकारों को जरा भी धक्का लगा कि ये संस्क्रति और सभ्यता कां. 
नारा बुलन्द करने लगते हैं । ॥ 

बालकृष्ण भट्ट, कार्तिकप्रसाद खतन्री, प्रतापनारायण मिश्र आदि ने 

जिन परिस्थितियों में रहकर साहित्य और समाज की सेवा की, वह एक 
ऐसी कद्दानी है जो निराश और निरुत्साह साहित्यिकों को बल देती है । 
भारतेन्दु और उनके साथियों ने कलकत्ता, बम्बई और लाहौर के बीच 
में पत्र-पत्रिकाओं का एक जाल सा बिछा दिया । इन पत्रों ने जनता तक 
नयी राष्ट्रोय चेतना पहुँचाई | बंग-भंग और काँग् स के आन्दोलनों के 
पहले इन्होंने अपने साहित्य द्वारा स्वदेशी का श्रचार प्रारम्भ किया । 
इन लोगों को न तो सरकार से सहायता मिलती थी ओर न बड़े बड़े 
राजा महाराजा उन्हें मुट्ठी भर भरकर स्वर्णे-मुद्राएं दे देते थे परंतु 
इसका परिणाम यह हुआ कि यह्‌ युग भारतीग्र साहित्य का सबसे 
सचेत युग है । 

इन लोगों को ब्रिटिश शासकों के विरोध का सामना करना था। 
अपने ही समाज के वे लोग जो सरकार के पिट्ठ थे, उनके लिए शत्रु 
से अधिक भयंकर थे । मुग़ल साम्राज्य के अंत होने पर अपनी एक 
अलग संस्कृति की रक्ता में लगे हुए कुछ और लोग थे जो हिंदी से रुष्ट 
थे | इन विरोधों से अधिक समाज के अंध-विश्वासों और साहित्य के 
द्रबारी संस्कारों से मोर्चा लेने में कठिनाई थी। लेखक स्वयं इन 
संस्कारों से वरी न थे परंतु बे विचारों में स्वाधीन थे; समाज-हित उनका 
लक्ष्य था, इसलिये जिस बात को समाज-विरोधी समभते थे, उनकी 
निन्‍्दा करने में हिचक्रते न थे। द्रबारी संस्कारों की यह छाप उस समय 
के अन्य साहित्यों पर और गहरी मिल सकती है, परन्तु जो उदार 
सामाजिक भावना, जो उम्र राजनोतिक चेतना इस साहित्य में मिलती 
है, वह उस समय के अन्य साहित्यों में दुलंभ है. । यह साहित्य 
भारतीय जनता के अधिकारों की लड़ाई से जुड़ा हुआ है, इसमें हमारे 
रोष, हमारे स्नेह, हमारे त्याग की भावनाएँ स्पन्दित हैं । यह उन लोगों 
का साहित्य हे जो पततीस छत्तीस साल की आयु में अपने प्राणों की 
होली खेलकर चल दिए, जिन्होंने अपने दीघे जीवन को कुछ घने वर्षों 
में केन्द्रित कर दिया । उनकी वह आहुति अग्निशिखा-सी आज भी 
प्रज्वलित है; हिन्दी भाषा और साहित्य को उससे आज भी जीवन और 

प्रकाश मिल रहा है--- 

हिन्दी में भारतेन्दु-युग को फिर लाने की जरूरत नहीं है। हम एक 
ऐसे युग में रह रहे हैं जिसकी समस्याएँ उसी ढंग की होने पर भी अधिक 
पेचीदा हैं। परन्तु आज की समस्याएँ उसी ढ्ञ की हैं, इसलिए ऐति- 
हासिक दृष्टि से हमें इस बात को जानना चाहिए कि तब के लोगों ने 
उन्हें किस तरह छुलकाया था । जनता की भाषा में जनता के लिए 
साहित्य लिखने की समस्या हमारे सामने आज भी है। उसी समस्या 
को भारतेन्दु-युग के लेखकों ने बड़ी अच्छी तरह हल किया था| हम 
उनसे बहुत कुछ सीख सभते हैं । प्रगात तभी सम्भव है जब हम अतीत 
को गति समभ लें । जहाँ तक वह बढ़ चुका है, उससे आगे बढ़ने में 
प्रगति है । भारतेंदु-युग को फिर लौटाने की आवश्यकता इसलिए नहीं 
है; हमें उससे आगे बढ़ना है | कोल्हू का बेल एक ही ज़गह घूमा करता 
है ओर इस तरह कई मील चल लेता है । उसमें गति है परंतु प्रगति 
नहीं है । प्रगति के लिए अतीत और अनागत का क्रम बँधा रहना 
चाहिए । भारतेंदु-युग का साहित्य पढ़ने और उससे उचित शिक्षा 
लेने से प्रगति का यह क्रम बना रहेगा । 

आधुनिक हिन्दी साहित्य के पितामह भारतेन्दु हरीश्चन्द्र को 
विश्वास था कि उनका शरीर न रहने पर लोगों की जुबान पर उनको 
कहानी रह जायगी । इसमें सन्देह नहीं कि उनका जीवन एक कहानी 
था, कहानी की तरह स्वयं अपने में साहित्य था; मस्ती, अनूठापन, कुछ 
सच, कुछ कल्पना--कहानी की ये सब विशेषताएँ-उसमें थीं। जिनके 
पिता के ब्याह में कुओं में शक्कर घोल कर शबेत बना हो, जो बाप दादों 
की सम्पत्ति को “बर्बाद करने”? की चुनोती दे चुका हो, जिसका घर 
साहित्यकारों के सम्मेलन का सभाभवन हो, जिसने अपने चारों तरफ 
बालकृष्णभट्ट , प्रतापनारायण मिश्र, राधाचरण गोस्वमी, श्रीनिवासदासं, 
काशिनाथ आंदि लेखकों का व्यूह्‌ रचाया हो, जिसने कवि-वचन-सुधा 
' से लेकर सोरसुधानिधि तक पचीसों अखवारों और पत्रों से हिंदी में नयी 
हलचल मचादी हो और स्वयं नाटक, निबन्ध, कविताएँ, व्याख्यान, 
मुकरियाँ आदि से अपने युग को चमत्कृत करके ३६ साल की अवस्था 
में ही अपनी जीवन-लोला समाप्त करदी हो--दर असल उसका जीवन 
कहानी न होगा तो किसका होगा ? 

भारतेन्दु की भविष्यवाणी सहो थी -- प्यारे हरीचन्दर॒ की कहानी 
रह जायगी |”? 

उनके नाम के साथ “प्यारे? शब्द देखकर उनको पुस्तकों के 
समपण याद आ जाते हैं, जेसे “होली” में--“प्यारे, 

कहाँ चले,? इधर आओ ? त्यौहार घर का करो | देखो, हमने होली 
के कुछ खेल इन पन्नों में लिखे हैं, इनसे जी बहलाओ ।” 

उनका व्यक्तिक्त्व बहुत हो प्यारा था, इसकी तसदीक उस जमाने के 
सभी लेखकों ने को थी | इसलिये नहीं कि हरिश्रन्द्र दूध के घोये थे या 
सब के सामने गऊ बने रहते थे, बल्कि इसलिये कि उनकी सिधाई में 
भी एक बाँकापन था और उनके बाँकपन में भी एक सिधाई थी। कितना 
अच्छा कहा था, उन्होंने अपने बारे में -- 

“सीघेन सों सीधे, महा बाँके हम बाँकन सों, हरीचन्द नगद्‌ दुमाद 

अभिमानी के ।? 

अगर हम कहें कि भारतेन्दु का व्यक्तित्त्त “महान” था तो यह 
“महान” शब्द “प्यारे हरीचन्द” के व्यक्तित्तत के आगे घटिया मालूम 
होगा ! वह “महान” दिखाना चाहते तो उनके पास साधनों की कमी 
नहीं थी; अच्छा खासा गुरुडम कायम करके वह जमाने पर रौब डाल 
सकते थे। लेकिन जैसे अपने नाम “हरिश्चन्द्र” को घिस कर उन्होंने 
“हरीचन्द” बना डाला था, वैसे ही रोब और गुरुडम के जितने साधन 
थे, उन्हें भी घिप्तकर उन्होंने अपने को जनसाधारण में मिला दिया था । 
यही कारण है कि अपने जमाने के तमाम लेखकों और साहित्यकारों 
के लिये वह एक प्रेरणा बन गये | तब से अब तक जितने महान्‌ 
साहित्यकार हिन्दी में हुए हैं, उनमें से कोई भी दूसरे लेखकों के हृदय में 
और पाठकों के भी--वह स्थान नहीं बना सका जो प्यारे हरीचन्द ने 
३६ साल की मामूली अवस्था में बना लिया था । 

भारतेन्दु के जीवन में असंगतियाँ थीं, उसमें अन्तर्विरोध थे। 
अमीचन्द के घराने की परम्परा से एक नयी परम्परा टक्कर ले रही थी | 
द्रबारी संस्कृति और राजभक्ति से देशभक्ति ओर जनसंस्क्ृति की नयी 

अनिल कस अलिजलजक लीन के के. ब०उ७3527 4॥7-अ4 श््ड्च्क कद का 
परम्परा टक्कर ले रही थी | इनका परस्पर विरोध जैसे भारतेंदु के जीवन 
में कलकता है, वैसे ही उनके साहित्य में भी | कहना चाहिये उस युग 
की समूची साहित्यिक प्रक्रिया में यह टक्कर मौजूद है। | 
भारतेन्दु-युग की साहित्यिक प्रक्रिया में कुछ तत्व ऐसे थे ञ्ञो मरण- 
शील थे और वे नष्ट हो रहे थे; दूसरे तत्व ऐसे थे जो विकासोन्मुख थे 
और विकसित और पल्‍लवित हो रहे थे । द्रबारी परंपरा ओर राजभक्ति 
ऐसे ही मरणशील तत्व थे । 
भारतेन्दु के साहित्य में नायिका-भेद वाली शज्गारी परम्परा काफी 
जगह घेरे हुए है लेकिन वह पस्त और बेदम है ओर साहित्य की धारा 
को प्रशस्त करके आगे बढ़ाने में असमर्थ है । इसका सामाजिक आधार 
बह सामन्तवर्ग था जो अब अंग्रेजी साम्राज्यवाद का मुख्य स्तम्भ 
बन चुका था । 
इस भिपट प्रतिक्रियावादी आधार पर साहित्य की सजीव लता का 
विकसित और पललबित होना असंभव था । बीसबीं सदी में “परम्परा” 
के नाम पर इसके भी समर्थक रहे हैं जो किसी राजा या राजभ्रमुख के 
मनोरंजन के लिये कलम का कमाल दिखाते आये हैं | उनके आश्रय- 
दाताओं की तरह उनकी यह साहित्यिक परम्परा? भी मोत की घड़ियाँ 
गिन रही है । यह धारा सामाजिक और सांस्कृतिक जीवन के इतने 
विरुद्ध है कि पिछले पचास वर्षों में हर समर्थ लेखक उसका विरोध 
करता हुआ हंं। आगे बढ़ा है । 
इसीसे मिलती जुलती राजभक्ति वाली परम्परा है जिसका आधार 
बे वर्ग थे जो साम्राज्यवादी शोषण में हिस्सा लेकर उससे पाले पोसे 
जाते थे । पुराने सामन्‍्तों, नये जमींदारों के अलावा उच्च पूँ जीवादी वर्गे 
से खिताब वगेरह पाने वाले लोग भी इसमें शामिल थे | यह भी एक 
मरणुशील परम्परा थी क्योंकि इसका सामाजिक आधार साम्राज्यवादी 
शोषण का कायस रहना था जिससे देश की बहुसंख्यक जनता दिन पर 
दिन तबाह होती जाती थी । यह परम्परा उस जमाने में महारानी 
विक्टोरिया, प्रिन्स ऑफ वेल्स आदि को तारीफ में प्रकट होती थी। 

यह याद्‌ रखना चाहिये कि गदर के बाद अँग्रजों के वादों से कुछ 
सच्चे देशभक्त भी उनके चकमों मे आगये थे और समभने लगे थे 
कि पुराना अध्याय खत्म हुआ और अब बे पश्चिम के ज्ञान-विज्ञान 
से लाभ उठा कर उन्नति कर सकेंगे । लेकिन जब उन्नोसवीं सदी के 
उत्तराधे में एक के बाद एक अकाल में लाखों किसान मरने लगे और 
बर्मा से लेकर अफ्रीका तक अँग्रेज अपने साम्राज्य-विस्तार के लिये 
युद्ध चलाते रहे तब इन लोगों के भ्रम टूटने लगे और ये अँग्र जी राज 
और उसके समथकों के कट्टर दुश्मन हो गये । 

राजभक्ति की “परम्परा” को बीसवीं सदी में अपनाने वाले लोग वे 
हैं जो बबर अमरीकी साम्राज्यवादियों की स्वतंत्रता का रक्षक करार देते 
हैं, जो हिन्दुस्तान का बँटवारा करके कत्ले आम रचाने वाले अँग्रेजों 
को, मलाया में बम बरसाने वाले अँग्रेजों को, आजाद चीन और 
सोवियत यूनियन के खिलाफ फौजी साजिशें करने वाले अंग्रेजों को, 
कोरिया की जनता का खून बहाने में अमरीकियों के मददगार अग्रेजों 
को हिन्दुस्तान का सच्चा दोस्त और जनतन्त्र का सच्चा हिमायती कहकर 
घोषित करते हैं | ये लोग अंग्र जों के पुराने नमकख्वार देशी नरेशों को 
“देशभक्त” कह कर उनके गुन गाते हैं और आजादी के तीन वर्षों में 
१,७८२ बार फ़ायरिंग कराने वाले, ६,७८३ आदमियों की जान लेने 
बाले और &,३४२ को घायल करने वाले पू जीपतियों के "0 को 
हिन्दुस्तान के अद्िंसावादी उद्धारक कह कर पेश करते हैं। 

यह परम्परा मरणशील है और मर रही है, इसलिये कि अंग्रेजी 
पूँजी, उससे गठबन्धन करके उसके सहारे पनपने वाली बड़े पूं जी- 
पतियों की पूंजी और राजा-प्रमुख सम्प्रदाय यह समूचा सामाजिक 
आधार मरणशील है और मर रहा है। जिस सामाजिक व्यवस्था से 
करोड़ों आद्मी अकाल और भुखमरी का सामना करें, जिस व्यवस्था 
ने भारत के करोड़ों नर-नारियों को निरक्षरता के अन्धकार में डाल कर 
उनके सांस्कृतिक विकास का रास्ता बन्द कर रखा दो, वह व्यवस्था 
कितने दिन टिक सकती है? और इस व्यवस्था को अचल बनाने के 

लिये साहित्य में कॉमनवेल्थी और कॉम्र सी नेताओं की स्तुति का क्रम 
कब तक चल सकता है ! ह 

साम्राज्यवाद की हिमायत करने वाली परम्परा आज पूरी तरह 
जनता से अलग हो कर अपना जन विरोधी राष्ट्र विरोधी रूप सब पर 
जाहिर कर रही है । 

भारतेन्दु-युग में दरबारी संस्कृति ओर राजभक्ति की परम्परा एक 
मरणशील परम्परा थी। सामाजिक विकास के नियमों ने उसे आज 
दूम तोड़ने पर मजबूर कर दिया है । 

अंगर भारतेन्दु के जीवन में या उनके युग के साहित्य में यह्‌ 
मरणंशील परस्परा होती या उसने अपनी बिगेधी जनवादी परम्परा 
को कुचल दिया होता तो हम भारतेन्दु ओर उनके युग को दूर से ही 
नमस्कार करते और उस युग से नाता तोड़ कर अपना नयो रास्ता 
बनाने में लग जाते । 

लेकिन हकीकत यह है कि आज के लेखक जनवादी साहित्य का 
नया रास्ता बना नहीं सकते अगर वे भारतेन्दु-युग की साम्राज्य 
विरोधी साहित्यिक परम्परा से अपरिचित रहें. । प्रगतिशील साहित्य का 
निर्माण ह॒वो में नहीं हो सकता, न यूँ किसी देश में उसका निर्माण 
हुआ है हममें प्रगतिशील साहित्य रचने को कितनी जगह है, इसकी 
एक बहुत बड़ी कसोटी यह भी है कि अपने पि डले साहित्य की 
जनवादी परम्परा को हमने किस हृद्‌ तक परखा ओर अपनाया हे 
ओर उसे आगे बढ़ाया है । 

जो लोग पिछले साहित्य की जनवादी परम्परा से बेखबर रह कर 
नया साहित्य रचने में मशगूल हैं, वे उतना ही सराहनीय काम कर रहे 
हैं जितना वे लोग जो बिना नींव डाले दीवाल खड़ी करने की 
कोशिश करते हैं । ; 

जो लोग कहते हैं कि भारतेन्दु युग के साहित्य की कोई जनवादी 
परम्परा नहीं है, या वह्‌ परम्परा घटिया और “अशाश्व॒त” है या 
भारतेन्दु को ठोंकपीट कर प्रगतिशील बनाना कुछ आलोचकों का काम 

हैं, वे दर असल साहित्य में जनतन्त्र विरोधी परम्परा के समर्थक हैं । 
ओर उस युग की नवीन साम्राज्य विरोधी चेतना को इसीलिये 
अस्वीकार करते हैं कि वह उनके दकियानूसीपन से मेल नहीं 
खाती । 

भारतेन्दु-युग की जनवादी परम्परा उस जमाने की द्नि-पर-दिन 
उग्र होती हुई जनता की सामाज्य विरोधी चेतना का द्पन है । अकाल 
भुखमरी ओर टेक्सों ने जनता को खुद उसके अनुभव से यह्‌ सबक 
सिखाना शुरू कर दिया था कि अंग्रेजी राज का मतलब है, सामाजिक 
और सांस्कृतिक जीवन की तबाही । बिना इस राज से छुटकारा पाये 
किसी भी तरह की उन्नति असम्भव हे । यह चेतना उच्च वर्गों की 
नहीं थी जो साम्राज्य के आसरे उन्नति का सपना देखते थे; यह चेतना 
समाज के साधारण लोगों, खास कर किसानों में उभर रही थी जिन 
पर साम्राज्यवादी जुआँ सब से ज्यादा भार डाले था । इसका सबूत 
भारतेन्दु-युग की साहित्यिक रचनाओं की विषय वस्तु ही नहीं है, 
बल्कि साहित्य के रूप भी हैं जो आम जनता में लोकप्रिय थे और 
ग्राम-संस्कृति के आधार पर रचे गये थे। जो लेखक सामयिकता से 
दूर रहकर “शाश्वत” साहित्य रचने में लगे हुए हैं, वे इन जन-संस्कृति 
के रूपों से घृणा करते हैं। इन रूपों की लोकप्रियता उन्हें छिछलेपन 
का सबूत मालूम पड़ती है । हि 

अगर हम भारतेन्दु-युग के समूचे साहित्यपर नजर डालें तो 
देखेंगे कि उसका टिकाऊ हिस्सा वह नहीं है जो सामयिकता से दूर है, 
जो मध्यकालीन विषय वस्तु और रूपों को द्वी साहित्य की पराकाष्ठा 
मानता है, बल्कि उसका सबसे टिकाऊ और सजीब हिस्सा वह है जो 
पुराने रूपों में सामयिकता की नयी विषय वस्तु भर रहा था और 
नयी साम्राज्य विरोधी चेतना के अनुसार साहित्य के नये रूप भी 
गढ़ रहा था। .- 

मिसाल के तौर पर पुराने रूपों में फाग और आला वगरह थे। 
जिनमें कवि अब नयी वस्तु ढाल रहे थे जैसे यह होली-- 

८डफ बाज्यो भरत भिखारी की । 
केसर रंग गुलाल भूलि गयो, 
कोउ पूछुत नहिं पिचकारी को । 
बिन धन श्रन्न लोग सब व्याकुल 
भई कठिन विपत नर-नारी को । 
चहुँ दिसि काल परथो भारत में 
भय उडपज्यो महामारी को ।” 
या भारतेन्दु की मनोहर, मनोरझ्क मुकरियाँ-८ 
रूप दिखावत सरवस लूटे । 
फंदे में जो पड़े न छूटे ॥ 
कपट कटारी जिय में हूलिस । 
क्यों सखि सजन नहिं सखि पूलिस 
नई नई नित तान सुनावै । 
अपने जाल में जगत फँसावे ॥ 
नित नित हमें करे बल-सून । 
क्यों सखि सजन नहिं कानून ॥ 
भीतर भीतर सब रस चूसे । 
हँसि हँसि कै तन मद धन मूसे 
जाहिर वातन में अति तेज । 
क्यों सखि सजन नहिं अगरेज ॥ 
कुछ विश्वविद्यालयों के प्रोफेतरान और उनके मातहत काम करने 
वाले रिसर्च स्कॉलरान का यह मत है कि भारतेन्दु-युग के नये साहित्यिक 
जागरण का सबब अँग्रेजी अमलदारी में अमन की ज़िन्दगी और अंग्र ज़ी 
शिक्षा के असर से पैदा होने वाली देशभक्ति थी। यानी हिन्दुस्तान के 
लोगों को देशभक्ति सिखाने का ठेका भी अँग्रजों ने ले रक्खा था और 
झँग्रेज न आते तो यहाँ के लोग यह भी न जानते कि देशभक्ति किस 
चिड़िया का नाम है। कहना चाहिये कि ऐसे प्रोफेसरों और रिसचे स्कों- 
लरों ने खुद देशभक्ति अंग्रेजी किताबों से सीखी है, इसीलिए वे भारतेन्दु- 


कि भारतेन्दु-युग 
युग के व्यापक सामाजिक आधार का और इस आधार पर पनपने वाली 
साम्राज्य विरोधी साहित्यिक चेतना को देखने में असमर्थ हैं। इन पर 
भारतेन्दु की यह मुकरी पूरी तरह फिट बेठती है । 
सब गुरुजन को बुरो बताबै। 
अपनी खिचड़ी अलग पकावे ॥ 
भीतर तत्व न भूठी तेजी। 
क्यों सखि सजन नहिं श्र गरेजी |॥ 

“भीतर तत्व न, भ्ूठी तेजी”--यह्‌ हाल उस समालोचना का है 
जो मोटे-मोटे संस्क्ृत के शब्दों में पाठक को आतक्लित करने के लिए लिखी 
जाती है लेकिन जिसका तत्त्व यही होता है कि भारतेन्दु ने देशभक्ति 
अंग्रेजी शिक्षा से सीखी थी ! 

विद्यार्थियों के दिमाग में यह “कूड़ा-कक्षट भरने वाले गुरू लोग, 
मौका पड़े, तो एक बार अँग्रजों को भी सातम्राज्यवाद का पाठ पढ़ा सकते 
हैं । मेकॉले ने एक बार कहा होगा तो इन्होंने उसे सो बार दोहराया-- 
“मेरा मुझको कुछ नहीं जो कुछ दे सो तोर ।” ऐसे प्रोफेसरों के लिए 
भारतेन्दु ने अपने अद्भुत निबन्ध “एक अद्भुत अपूव स्वप्न” में पं० 
शीलदावानल ने “नीति दर्पण? की प्रशंसा करते हुए लिखा था "इनसे नीति 
तो बहुत से महात्माओं ने पढ़ी थी, परन्तु बेणु, वाणासुर, रावण, 
दुयो घन, शिशुपाल, कंस आदि इनके मुख्य शिष्य थे । और अब भी 
कोई कठिन काम आकर पड़ता है, तो अँग्र जी न्‍्यायकतां भी इनकी 
अनुमति लेकर आगे बढ़ता है।” ' ह 

भारतेन्दु को अँग्र जी साहित्य से बेर न था लेकिन वे जानते थे कि 
अपना राज चलाने के लिये साम्राज्यवाद कुछ ऐसे पट्ट शिष्य तेयार करता 
है जो अँग्रे जियत में अँग्र जों से भी आगे हैं। उन्हीं के लिये लिखा है 
ऑगरेजी न्‍्यायकर्ता भी इनकी अनुमति लेने आया करते थे | 

युग निर्माता भारतेन्दु अपनी जिम्मेदारी महसूस करते हुए साहित्य 


के नये-पुराने रूपों को टटोलने में लगे हुए थे कि इनमें से किन्हें अपनाने 


से साहित्य उन्नति करेगा | एक तरफ उन्होंने संस्क्रत के रूप लेकर “सत्य- 


| 


है 

हरिश्रन्द्र” नाटक रचा था, दूसरी तरफ “वेदिकी हिंसा हिंसा न भवति!? 
“अंधेर नगरी”, “प्रेमजोगिनी” आदि प्रहसनों में नये प्रयोग किये थे ! 
उनके नाटक साहित्य की इन दोनों घाराओं पर नजर डालत हा पता 
लग जायगा कि वे देश के साहित्यिक जागरण का आधार किसे वना रहे 
थे--यहाँ की संस्क्ृति को या अँगरेजियत को । 

भारतेन्दु के प्रहसनों में उनके व्यंग्यवाण दो लक्ष्यों पर खास तौर से 
छोड़े जाते हैं-एक तो राजाओं, पंडे-पुजारियों और धार्मिक अंधविय्वासों 
पर और दूसरे अँग्रेजी राज के कायदे क्रानूनों पर, उसके झूठे दावों पर 
साहित्य और संस्क्रति की रक्षा के नाम पर उनके दमन पर | 

इन नाटकों में हिंदी साहित्य की सांम्राज्यविरोधी, सामनन्‍त विरोधी 
चेतना व्यंग्य का फन उठा कर बार-बार अंग्र जी राज और उसके 
आधार सामनन्‍्तशाही पर प्रह्र करती है । 

“क्षारंत-दुदंशा” में जो लोग देश-दर्शों पर विचार करने के लिये 
इकट्ठ होते हैं, उन्हें पुलिस को वर्दी पहने हुए “डिसलायल्टी” पकड़ ले 
जाती है और यह पूछने. पर कि यह्‌ गिरफ्तारी किस कानून के मातहत 
है, जवाब देते हैं--''इड्शलिश पालिसी नामक ऐक्ट के हाकिमेच्छा 
नामक दफा से ।”? 

अंग्र जी हुकूमत संस्क्रति की उन्नति किस तरह कर रही थी, उनका 
एक प्रमाण यह्‌ है कि “कवि-बचन-सुधा??--जो कविता प्रधान पत्रिका 
थी और जिससे भारतेन्दु का साहित्यिक जीवन प्रकाश में आना शुरू 
हुआ था. उस पर भी हुकूमत ने पाबन्दी लगाई. थो ! 

: “ आारतेन्दु-युग के आरम्भ से ही साहित्य की ज़नबादी परम्परा पर 
अंग्र जो; की कृपा दृष्टि पड़ने लगी थी । 

“भारत-दुदेशा” में इस घटना का हवाला देते हुए “'डिसलायल्टी” 
कहती है--“हम क्या करें, गवर्नमेर्ट की पालिसी यहां है । कवि-वचन- 
सुधा नामक पत्र में! गवनमेण्ट क्रे. विरुद्ध कौन बात थी ? फिर क्यों उसके 

पकड़ने को हम मेजे गढ ९”? 
श्र ॥ (8 फहु 


श्७्८ भारतेन्दु-युग 


जनता के साथ लेखक भी अपने अनुभव से सीख रहे थे कि अंग्र जी 
राज का मतलब हे--जनवादी साहित्य और संस्कृति का दमन | 

पुलिस, क़ानून, अँग्र जीराज--भारतेन्दु को जहाँ मौका मिलता, इन (६ 
पर फबतियाँ कसने से न चूकते थे। : 

“अन्धघेर नगरी में बड़े कोशल से अति साधारण लोगों के चने ओर ' 
चूरन के लटके जैसे रूपों को इस्तेमाल करते हुए भारतेन्दु ने लिखा 
“चना हाकिम सब जो खाते । सब पर दूना टिकस लगाते ।” 
और-- 

“चूरन साहेब लोग जो खाता । सारा हिन्द हजम कर जाता | 
चूरन पुलिस वाले खाते। सब कानून हजम कर जाते ।” 

“प्रेमजोगिनी” में भारतेन्दु ने काशी के पंडे-पुजारियों, गोसाइईयों 
वगैरह की अच्छी खबर ली है। सामन्ती संस्कृति के सड़े गले रूपों के ये 
प्रतिनिधि कौनसी समाज सेवा कर रहे थे, इस पर धनदास और बनिता- 
दास, जो स्वयं “पंछियों” की तलाश में निकले हैं, यों बातें करते हैं- 

बनिता०--“अरे भाई गोसाँइयन पर तो ससुरी सब आपे भदराई | 
पड़ी थों पवित्र होबे के वास्ते, हमका पहुँचावें ।”' 

जे 
५ चन०-.“गुरू, इन सक्‍न का भाग बड़ा तेज है, मालो लूट मेहररुवी 

हट बनिता& :* “कुछ कहै की बात नहीं है। भाई मंदिर में रहें से स्वग में 
रहे । खाए के, अच्छा पहिरे के परसादी से महाराज कहों गाढ़ा तो पहि 
रबे न करिये, मलमल नागपुरी ढाँके पहिरियें, अतरे फुलेल केसर परसादी 
बीड़ा चाभो, सब से सेबकी लयों, ऊपर से ऊ बात का सुख अलगै है।” 

इसी के साथ पढ़िये, राधाचरण गोस्वामी के प्रहसन--“तन मन 
धन सब गुसाई'जी के अपण” को, तो यह स्पष्ट हो जायगा कि भारतेनढु- 
युग की नयी चेतना जहाँ साम्राज्यविरोधी थी, वहाँ वह सामन्त विरोधी 
भी थी । वह उस सड़ियल ढाँचे को बदलना चाहती थी जिसने 
हिन्दुस्तानियों को अंग्रेजों का गुलाम बना रखा था | ४ 

भारतेन्दु ने एक व्याख्यान में बहुत सही कहा था--“कोई धम की “| 
आड़ में, कोई देश की चाल की आड़ में, कोई सुख की आड़ में छिपे , 


प्यारे हरीचन्द की कहानी रह जायगी १७& 





हैं। उन चोरों को वहाँ यहाँ से पकड़-पकड़ कर लाओ। उनको बाँध बाँध 
कर कैद करो ।” हे 

यह किन लोगों को पकड़ कर कैद करने की ठरफ भारतेन्दु ने इशारा 
किया है ? हु 

उन लोगों को जो घर में रहते हुए घरबालों के दुश्मन थे, जो 
नीच स्वार्थों के लिये साम्राज्यवाद की गुलामी करने को तैयार थे। 
भारतेन्दु का आदेश इत नमकख्वारों को कैद कर लेने काथा। 

भारतेन्दु जानते थे, यह काम आसान नहीं है। इसलिए उन्होंने 
देशभक्तों से बलिदान और त्याग की माँग करते हुए ये स्मरणीय वाक्य 
कहे थे ; “हम इससे बढ़ कर क्या कहें कि जेसे तुम्हारे घर में कोई 
पुरुष व्यभिचार करने आवबे तो जिस क्रोध में उसको पकड़ कर मारोगे 
आर जहाँ तक तुम्हारे में शक्ति होगी, उसका सत्यानाश करोगे, उसी 
लरह इस समय जो-जो बातें तुम्हारे उन्नति पथ की काँटा हो उनकी जड़ 
खोद कर फेंक दो । कुछ मति डरो | जब तक सो दो सौ मनुष्य बदनाम न 
होंगे, जाति से बाहर न निकाल दिये जायँगे, द्रिद्र न हो जायँगे, केद न 
होंगे, बरंच जात से ना मारे जायँंगे तब तक कोई देश भी न सुधरेगा ।” 

भारतेन्दु ने अपने वाक्‍्यों पर खुद आचरण किया था । वह साव- 
जनिक सभाओं , मेलों-ठेल्ों में जाकर नाटक दिखाते थे, भाषण करते 
थे, जनता को उत्साहित करते थे। समाज के ठेकेदारों ने उन्हें 
“क्रिस्तान” घोषित कर दिया था। राधाचरण गोस्वामी को उनके पिता 
भारतेन्दु से मिलने नहीं देते थे, इसलिये कि भारतेन्दु के साथ बेटा 
भी क्रिस्तान हो जायगा। नतीजा यह कि राधाचरण गोस्वामी ने चोरी से 
भारतेन्दु से मुलाकात की | यह एक ही घटना यह बताने के लिये काफी 
है कि भारतेन्दु के चुटीले नाटकों से काशी जैसे नगर के प्राचीनतावादी 
केसे खीझ उठे थे । उधर अग्रेज हुकूमत ने “कवि -वचन-सुधा” पर अपना 
क्रोध प्रकट करके अपने साहित्य-प्रेम का अलग परिचय दिया था | 

साहित्य जनता की सेवा के लिये हे--भारतेन्दु का यह नारा उनकी 
तमाम रचनाओं में साफ सुना जा सकता है । 


श्८्० ; भारतेन्दुबयुग 





साहित्यकार अपने सामाजिक जीवन में भी जनता को सेव केरे-- 
ह नारा उनके आचरण में देखा जा सकता है । 5 है ०४ 
.. आज जो लोग साहित्य में “तटस्थता” की बातें करते. हैं। संघर्ष 
से दूर रह कर शाश्वत साहित्य रचने की बातें करते हैं, ऑलं इण्डिया 
रेडियो में हजार रुपये तनख्वाह्‌ पाकर अरविन्द योग द्वारा संस्कृति के 
उद्धार की बातें करते हैं--उनके पास भारतेन्दु के इन अर्ग्नि-्वाक्यों के 
लिये क्‍या जबाब है ? उनके जीवन के आचरण क्या हैं ? वें जनता 
की सेवा कर रहे हैं या ओफपनिवेशिक गुलामी को कायम रंखने में 
विदेशी पूँजी की मद॒द्‌ कर रहे हैं ? हम उनसे पूछना चाहते हैं कि 
जब प्राचीन संस्कृति की ऊँची-ऊ ची बातें करते हैं तब आप भांरतेंन्दु की 
इन सीधी सादी बातों को क्यों भूल जाते हैं? ४६४६ 

आज जब साम्राज्यवादी आतताइयों और उनके देशी: चाकरों के 
खिलाफ समूची एशिया में स्वाधीनता और शान्ति के लिये संघर्ष छिड़ा 
हुआ है, तब हम भारतेन्दु के उन वाक्‍्यों को गर्व के साथ याद करते हैं 
ओर कहते हैं--आजादी और गुलामी के बीच न साहित्य: तटस्थ 
रह सकता है, न साहित्यकार ! आज हमें न सिफ्‌ नयी चेतना के 
वाहक साहित्य की रचना करनी है बल्कि उस पर अमल भी करना है | 

भारतेंदु के इन शब्दों का आधार समाज सेवा की भावना थी और 
यह भावना साम्राज्यवादी जुएँ के नीचे जनता को पिसते. हुए देख कर 
पैदा हुई थी | देशभक्ति की यह क्रान्तिकारी चेतना आँग्र जी 'राज्य की 
न्‍्यामत समभने वोली बुद्धि से न पैदा हुई थी। * 

यही सबब है कि कवि-वचन-सुधा में उन्होंने सामाजिक जांगरण 
के विषय गिनकर लेखकों का आह्वान किया था कि उन पर झ्रामीण 
बोलियो' में कविताएँ रचकर वे अपद किसानो" ओर स्त्रियों, तक 
जागरण का सन्देश पहुँचाएं । ; 

उन्होंने साम्राज्यवादी सामन्ती व्यवस्था में जकड़े हुए निरक्षर 
किसानों को ध्यान में रखते हुए लिखा था-- | 76 

“यह बात सब लोग जानते -हैं कि जो बात साधारण लीगों में 

्््स्लश्च््ज्सलतल्जलसललिलिलल्ल चलन 


522 न 

:फैलेगी, उसी का प्रचार सार्वदेशिक होगा ओर यह भी विदित है कि 
जितना ग्राम गोत शीघ्र फैलते हैं और जितना काव्य को संगीत द्वारा 

: मुनकर चित्त पर प्रभाव होता है उतना साधारण शिक्षा से नहों होता । 
इससे साधांरण लोगों के चित्त पर भी इन बातों का अंकुर जमाने को 
इस प्रकार से जो संगीत फोलाया जाय तो बहुत कुछ संस्कार बदल 
जाने की आशा है ।” 


भारतेन्दु के ये विचार हिंदुस्तान की विशेष सामाजिक परिस्थितियों 
से पेदा हुए थे । उन्होंने किसी किताब से नकल कर उन्हें “कवि-घचन- 
सुधा” में न छाप दिया थो । आज भी जब निरक्षरता का राज करीब- 
करीब ज्यों का त्यों बना हुआ है और किसानों की सामन्ती दासता से 
मुक्त करने का प्रश्न पहले से और भी तीत्र हो उठा है, तब हिन्दुस्तान के 
ल्लेखक भारतेन्दु के ग्रामगीतों वाले सुकाव पर ध्यान दिये और उसपर 
अमल किये बिना नहीं रह सकते । खासकर ग्राम-कवियों से निकट 
€ पम्बंन्ध कायम करना, उनकी रचनाओं को प्रकाश में लाभ, उन्हें 
शहर को जनवादी साहित्य संस्थाओं के साथ संगठित करना यह आज 
के सभी देश भक्त लेखकों का कतेव्य है। इससे ग्राम साहित्य और 
नगर-सांहित्य, दोनों को लाभ होगा, दोनों एक दूसरे को सम्रद्ध करेंगे 
और उनके बींच की दूरी भी खत्म करने में मदद मिलेगी । 
भारतेन्दु-युग का सबसे विकसित साहित्यिक रूप निबन्ध थे। 
निबन्ध रचना का यह कौशल उन कलाकारों का अपना था और पत्र- 
कांरिता की भूमि पर वह फला फूला था। भारतेन्दु युग के लेखक 
पत्रकार भी थे और साहित्यकार भी थे । दो-दो चार-चार आने की 
पत्रिकाएँ निकाल कर बे अपना साहित्य जनता तक पहुँचाते थे और 
आये दिन की समस्याओं पर पत्रकारों की तरह लेख आदि भी लिखते 
थे। नये जमाने में पत्रों पर बड़े पू जीपतियों के नियन्त्रण ने पत्रकारों को 
[ १ 'मशीन का पुजी बना दिया है और उनकी साहित्यक रचना शक्ति को 
$ बराबर कुचल डालने की कोशिश की है। भारतेन्दु के जीवन से हम 
| भी सौखते हैं कि प्रतिभाशाल्ली साहित्यकार पत्रकारिता से दूर नहीं रह 

सकते । पत्रों के ऊपर बड़े पूजीपतियों का नियन्त्रण खत्म होने पर 
साहित्य और पत्रकारिता के बीच की गहरी खाई भी पट जायगी और 
अच्छे लेखक पत्रकार बनना वैसे ही फक्र की बात समभते हैं जैसे 
सोवियत लेखक इलिया एरनबुर्ग, फादायेव वगेरह समभतते हैं । 


भारतेन्दु ओर उनके युग का सही मूल्याक्ुन करने में एक बहुत 
बड़ी बाधा यह है कि उनके सबसे प्रभावशाली और विकसित रूप,-- 
निबन्ध साहित्य - --के संकलन की तरफ प्रकाशक आदि बेखबर रहे हैं । 
विश्वविद्यालय या लेखकों की जनवादी संस्थाएँ इस काम को उठावें तो 
पुराने पत्रों की जिल्दों में बन्द हिन्दी के विशाल निबन्ध साहित्य का 
उद्धार हो सकता है | उससे नसिफ साहित्य के इतिहास की एक बहुत 
ही महत्वपूर्ण कड़ी जनता के सामने आयेगी बल्कि यह निबन्ध साहित्य 
आधुनिक लेखकों के लिए एक महान प्रेरणा बनेगा । 

भरतेन्दु की सबसे सुगठित, कलापूर्ण और प्रभावशाली रचनाएं ये 
निबन्ध ही हैं । “स्वग में विचार सभा का अधिवेशन,” **“एक अद्भुत 
अपूर्व स्वप्न,” आदि उनकी अमर कृतियाँ हैं। इनमें हास्य और व्यंग्य 
की छुटा देखते ही बनती है, साथ ही सामाजिक उद्देश्य भी गहराई 
के साथ इनमें प्रकट द्ोता है| सुनिए, एक साथ ही देवपूजा और जमीं- 
दार पूजा पर कैसा व्यंग्य किया है। देवताओं की दो पार्टियों का 
जिक्र करते हुए लिखते हैंः-- 

“कंसरवेटियों का दल प्रबल था; इसका मुख्य कारण यह था कि 
स्वर्ग के जमींदार इन्द्र, गणेश प्रश्नति भी उनके साथ योग देते थे, 
क्योंकि बंगाल के जमींदारों को भाँति उदार लोगों की बढ़ती से उन 
बेचारों को विविध और सर्वोपरि बलिभाग न मिलने का डर था ।”? 
( स्वर्ग में विचार सभा का अधिवेशन ) 

बलिभाग लेने के लिये लालायत जमींदार, किसान की कमाई खाने , 
वाले आराम तलब प्राचीनतावादी-ये थे भारतेन्दु के व्यंग्य के शिकार _ 
क्या यह स्पष्ट नहीं है कि जो लोग सामन्त विरोधी संस्कृति रचना 


प्यारे हरीचन्द की कहानी रह जायगी श्ष्य३े 


तक मत कपल कम ही 
चाहते हैं, वे इन निबंधों से बहुत इुछ सीख सकते हैं और उन्हें. श्रकाश 
में लाना सबसे पहिले उनका कत्त व्य है ? 

भारतेन्दु-युग की जनवाद परम्परा का उद्धार करना, उसकी रक्ता 
करना, उसे आगे बढ़ाना हिन्दी के सभी जनवादी लेखकों का फजे है । 
भारतेन्दु ने जिस सामाजिक व्यवस्था पर चोट करना शुरू किया था, 
उसके बन्धन ढीले होने के बदले ओर कस गये हैं, यहाँ तक की तनाव 
ज्यादा न सह सकने पर अब वे टूटने वाले हैं | हिन्दुस्तान की विशाल 
जनता बाढ़ और दुर्भिक्षि के चंगुल में फसी हुई है। साम्राज्यवाद ने 
हिन्दुस्तान को खेतिहर देश बना कर रखा ओर अपनी मिलकियत 
रखने के लिये सामनन्‍्ती जोंकों से किसानों का शोषण कराया । देश का 
बंटवारा करके, लाखों नर नारियों की हत्या करके या उन्हें बेघरवार 
बना कर आज साम्राज्यवाद तीसरे युद्ध के लिये यहाँ की पीड़ित 
को फिर बलि का बकरा बनाना चाहता है । एशिया के स्वाधीनता- 

दोलन डे हि 

श्ञ् से भय खाकर साम्राज्यवाद ने पतरा बदला और जेसे अमरी- 
कियों ने फिलीपीन को आज़ाद किया था, उसी तरह आग्रजों ने 
गांधीवादी तरीके से न सिफ हिन्दुस्तान को, बल्कि पाकिस्तान और 
बर्मा को भी, उधर डचों ने इन्डोनीशिया को “आज़ाद” किया । 
ओषपनिवेशिक व्यवस्था ज्यों की त्यों कायम रही ओर जेसे-जेसे विश्व- 
साम्राज्यवाद संकट में फँंसता गया, उसका एशियाई पिछवाड़ा चरमरा 
कर बैठने लगा । जनता अपने भाग्य का निर्माण स्वयं करने लगी | 
चीन की विशाल जनता ने माओ जे दुग के नेतृत्व में अपने ४५ 
करोड़ कंधों से सामन्‍्ती और साम्राज्यवादी गुलाम का जुआँ उतार 
फेंका । 

हिन्दुस्तान की सामाजिक परिस्थितियों की यह्‌ माँग है कि भारतेन्दु 
की साम्राज्य विरोधी परम्परा को एक और ऊँचे स्तर पर आगे बढ़ाया 
ज्ञाय | हिन्दी के लेखक निः्सन्देह उसे आगे बढ़ायेंगे और अपने 
साहित्य में जनना की असहनीय अवस्था और उसकी आशाओं ओर 
संघर्षों का चित्रण करेंगे । इस तरह भारतेन्दु की पताका लिये हुए 





श्ष्ड भारतेन्दु-युग 








साम्राज्य विरोधी लेखक अपने साहित्य को स्थायी शान्ति, वास्तविक . 
स्वाधीनता, जनता का राज प्राप्त करने के लिये एक जबदेस्त प्रेरणा की : 
एक अमोघ अस्त्र बना देंगे। आधुनिक हिन्दी साहित्य के जन्मंदाता '* 
भारतेन्दु के प्रति आज यही हमारा उत्तरदायित्व है और उसे निबाह 
कर ही हम अपने को उनका उत्तराधिकारी कहलाने के योग्य साबित 
कर सकते हैं । ॥ 2 

